




अखिल भारतीय  
भोजपुरी साहित्य सम्मेलन

# आग्रह सत्य के





# S.M. SHOAIB HASHMI EDUCATIONAL & WELFARE TRUST GROUP OF INSTITUTIONS

Recognized By NCTE (ERC), Bhubaneshwar, Odisha

B.Ed. Affiliated to BRABU, Muzaffarpur

D.El.Ed. Affiliated to BSEB, Patna



Address : Parsa, Paithan Patti, P.O : Narkaitya Bazar, Motihari, Bihar



9431252888, 7261026036

# अधिविशेष भारतीय भोजपुरी साहित्य सम्मेलन



राधा नगर (नकछेद टोला), पंडित गणेश चौबे सभागार, मोतिहारी 845401, पूर्वी चम्पारण (बिहार)

परामर्श

डॉ. ब्रजभूषण मिश्र  
महामाया प्रसाद विनोद  
डॉ. जयकांत सिंह


संपादक

गुलरेज शहजाद

सम्पादन सहयोग  
केशव मोहन पाण्डेय  
दिलीप कुमार  
अमय अनंत



प्रकाशक : अधिविशेष भारतीय भोजपुरी साहित्य सम्मेलन



## आयोजन समिति

### संग्रहक सदस्य

श्री रामनिरंजन पाण्डेय, श्री विनय कुमार वर्मा, श्री चंद्रभूषण पाण्डेय  
 प्रो. कर्मात्मा पाण्डेय (प्राचार्य, पं. उगम पाण्डेय कॉलेज), श्री गय सुन्दरदेव शर्मा, डॉ. शम्भू नाथ सिकरिया  
 डॉ. अरुण कुमार (प्राचार्य, एम.एस. कॉलेज), डॉ. अरुण कुमार (प्राचार्य, एल.एन.डी.कॉलेज)

उपाध्यक्ष आयोजन समिति : प्रकाश अस्थाना

उपाध्यक्ष आयोजन समिति : सतीश कुमार मिश्र, रविभूषण श्रीवास्तव, प्रसाद रत्नेश्वर, आलोक शर्मा  
 अमरेंद्र सिंह, डॉ. लालबाबू प्रसाद, अनिल वर्मा, धनुषधारी कुशवाहा

महासचिव आयोजन समिति : गुलरेज शहजाद

मन्त्रिव आयोजन समिति : राकेश कुमार, रवीश मिश्र, अभ्य अनंत, संजय पाण्डेय,  
 शशि शेखर, अरुण तिवारी, राजीव वर्मा, पवन पुनीत चौधरी, साजिद रजा, संतोष शर्मा,  
 अजमुदीन हाशमी, डॉ. मनीष कुमार

सदस्य आयोजन समिति : अनिल तिवारी, मुक्तिनाथ सिंह, सच्चिदानन्द सत्यार्थी,  
 संजय सिंह, विनोद सिंह, अजित वर्मा 'कहैया', राजकुमार, ओमप्रकाश पंडित,  
 कौशल मोहन्तपुरी, रामकुमार गिरी, डॉ. विक्रम सिंह, डॉ. विनय सिंह, दिनेश अनिकेत,  
 डॉ. मनीष कुमार, संजय उपाध्याय, संजीव कुमार, अभिनव अमिषेक

## अनुक्रम

क्र.सं.		पृ.सं.
1.	शुभकामना संदेश	5-8
2.	चंपारण के लोग हँसेला	9
3.	संपादकीय	11
4.	स्यागत भाषण — प्रकाश अस्थाना, स्यागत अध्यक्ष	13
5.	अखिल भारतीय भोजपुरी साहित्य सम्मेलन के 26वाँ अधिवेशन के अध्यक्षीय भाषण — हरेराम त्रिपाठी 'चेतन'	14
6.	हामंत्री डॉ. गुरु चरण सिंह के प्रतिवेदन — डॉ। गुरु चरण सिंह	18
7.	भोजपुरी के मान्यता खातिर आन्दोलन होखे — गणेश चौधे	20
8.	भारत के चार राष्ट्रगान — विध्याचल प्रसाद श्रीवास्तव	24
9.	रात में जाँतः दिन में हिंडोला (लोकगीतन में भोजपुरी जीवन के झाँकी) — हरिशंकर वर्मा	31
10.	भोजपुरी कहावतन में जीवन के रूप — प्रो. (डॉ.) संत साह	38
11.	भोजपुरी में चंपारण के संतन—भक्तन के वाणी — डॉ. विनय कुमार सिंह	41
12.	भोजपुरी साहित्य के चंपारण के देन — डॉ. संतोष पटेल	43
13.	चंपारन गांधी से पहिले आ गांधी के बाद — जलज कुमार अनुपम	55
14.	हँसी आ व्यंग्य के कवि बलदेव प्रसाद श्रीवास्तव — लव शर्मा 'प्रशांत'	59
15.	श्याम बिहारी तिवारी 'देहाती' — (स्वर्गीय) हरिश्चन्द्र साहित्यालंकार	63
16.	पुण्यश्लोक रमेशचन्द्र झा — पाण्डेय कपिल	66
17.	चंपारन के गान्ही : पंडित राजकुमार सुकूल — भगवती प्रसाद द्विवेदी	67
18.	भोजपुरी के विश्वकोश प. गणेश चौधे — डॉ. बृज भूषण मिश्र	71
19.	क्रांतिकारी कवि रामदेव द्विवेदी 'अलमस्त' — डॉ. बृज भूषण मिश्र	72
20.	पंडित गणेश चौधे जीवनी आ समीक्षा — डॉ. विक्रम कुमार सिंह	73
21.	आदरणीय हरिश्चन्द्र साहित्यालंकार जी — डॉ. मधुबाला सिन्हा	77
22.	विध्याचल प्रसाद श्रीवास्तव : व्यक्तित्व आ कृतित्व — डॉ. पवन कुमार	79



अखिल भारतीय भोजपुरी साहित्य सम्मेलन के



में सबके स्वागत वा

- आयोजन समिति, अखिल भारतीय साहित्य सम्मेलन

**राधा मोहन सिंह**

संसद सदस्य (लोकसभा)  
सभापति,  
रेल संबंधी स्थायी समिति  
पूर्व केन्द्रीय कृषि मंत्री, भारत सरकार



## शुभकामना संदेश

यह जान कर प्रसन्नता हुई कि अखिल भारतीय भोजपुरी साहित्य सम्मेलन का 26 वाँ अधिवेशन 08-09 जनवरी 2022 को मोतिहारी में हो रहा है। पता चला कि अखिल भारतीय भोजपुरी साहित्य सम्मेलन पिछले पचास वर्षों से भोजपुरी भाषा—संस्कृति की सेवा कर रही है। भोजपुरी भाषा—संस्कृति का संरक्षण एवं संवर्धन सभी भोजपुरी भाषी क्षेत्र के लोगों का दायित्व बनता है। हम आशा करते हैं कि निकट भविष्य में भोजपुरी को संवैधानिक मान्यता मिलेगी और इसके उत्थान के नये अध्याय की शुरुआत होगी।

मैं अखिल भारतीय भोजपुरी साहित्य सम्मेलन के 26 वें अधिवेशन की सफलता की कामना करता हूँ और आयोजन समिति को इसके लिए बधाई देता हूँ।

(मुख्यमंत्री)

(राधा मोहन सिंह)

कार्यालय : कक्ष संख्या 145ए, संसद भवन, नई दिल्ली-110001, दूरभाष : 011-23034244

Office : Room No. 145A, Parliament house, New Delhi-110001 Tel : 011-23034244

निवास : 9, पंडित पंत मार्ग, नई दिल्ली - 110001, दूरभाष : 011-23322370, 23312370, टेलीफैक्स : 011-23314390

Residence : 9, Pandit Pant Marg, New Delhi-110001, Tel : 011-23322370, 23312370 Telefax : 011-23314390

E-mail : rmsingh@sansad.nic.in @ singhradhamohan49@gmail.com

**प्रमोद कुमार**

मंत्री

गन्ना उद्योग एवं विधि विभाग,  
विहार सरकारकार्यालय : गन्ना उद्योग विभाग, टिकाज भवन,  
पटना- 800 015

दूरभाष : 0612-2215634, फैक्स: 0612-2233120

कार्यालय : विधि विभाग, मुख्य सचिवालय, पटना-800 015  
दूरभाष : 0612-2211374

पत्रांक :- .....

दिनांक :- 25.12.21

शुभकामना संदेश

हमारा खातिर ई बहुत खुशी के बात वा की अखिल भारतीय भोजपुरी साहित्य सम्मेलन के 26वाँ अधिदेशन मोतिहारी में होखे जा रहल वा।

चम्पारण की ई धरती जवना के एतिहासिक संबंध त्रेता, द्वापर के लेके बौद्धकालीन संस्कृति से भी रहल वाटे। आधुनिक भारत के शिखर पुरुष महात्मा गांधी जेकर संबंध चम्पारण से जगत विख्यात वाटे, ऊहाँ के हरदम राष्ट्र भाषा के संगे-संगे मातृभाषा के पैरवी करत रहनी।

जग में उहे लोग आदर पावेला जे अपना स्थानीय संस्कृति डोर थमले आगे बढ़ेला। एह सम्मेलन के आयोजन समिति के हमरा ओरी से बहुत-बहुत बधाइ अउरी शुभकामना वा।

(प्रमोद कुमार)

# डॉ० शमीम अहमद

मध्यापनि  
आंतरिक संसाधन एवं  
केन्द्रीय सहायता मणिनि  
- सह -  
मटग्य, विहार विधान सभा  
( 12-नरकटिया )



**प्राप्ति**  
ग्राम खैगवा, पोमट-बेला चम्भी  
वाना-छौड़ादानो, पूर्वी चम्पारण

**अलास**  
23A/50 अधिकारी आवास  
बेली गोड, पटना  
Email : narkatiyavadihansabha@gmail.com  
Mob : 9771764110, 9472828686

पत्रांक :

दिनांक :

## शुभकामना संदेश



ई जान के मन बड़ा प्रसन्न बा कि अखिल भारतीय भोजपुरी साहित्य सम्मेलन के 26वाँ अधिवेशन मोतीहारी के ऐतिहासिक धरती पर हो रहल बा। ई सुखद सूचना मिलल कि एह अवसर पर देश के कोना-कोना से भोजपुरी साहित्यकार, विद्वान आ भोजपुरी-सेवक लोग के जुटान होई। किसिम-किसिम के कार्यक्रम के आयोजन होई।

हमरा पूरा विश्वास बा कि एह अधिवेशन के बाद भोजपुरी के संवैधानिक मान्यता ला एगो जोरदार डगर तइयार होखी। एह अधिवेशन के आयोजन मंडल खातिर हम आभार व्यक्त करत बानी आ एह अधिवेशन के सफलता के शुभकामना दे रहल बानी।

डॉ० शमीम अहमद

**डॉ० शम्भू नाथ सीकरीया**  
 डिलीट ( मानद उपाधि )  
 पूर्व अध्यक्ष- नगरपालिका, मोतिहारी  
 अध्यक्ष- राधाकृष्ण सेवा संस्थान ट्रस्ट  
 शिक्षाविद, उद्योगपति, सामाजिक कार्यकर्ता

राधा नगर, मोतिहारी 845 401  
 पूर्वी चंपारण ( बिहार )  
 मो० - 7764871111  
 ई-मेल : snsikaria@gmail.com

पत्रांक—.....

दिनांक—.....

### शुभकामना संदेश



1973 में स्थापित अखिल भारतीय भोजपुरी साहित्य सम्मेलन के 26वाँ दू दिवसीय अधिवेशन 08-09 जनवरी , 2022 के मोतिहारी में होखे जा रहल वा जवना में देस के हर कोना से लगभग दू सै विद्वान आ साहित्यकार लोग भाग ली। जानकारी मिलल कि एह अवसर पर भोजपुरी साहित्यकार लोग के पुरस्कार आ सम्मान के साथ विभिन्न साहित्यिक विषयन पर संगोष्ठी होई। भोजपुरी भाषा-साहित्य- संस्कृति के बढ़ती के ले के विभिन्न प्रस्तावो पारित कइल जाई।

कार्यक्रम कइल ठीक वा बाकिर बुनियादी सवाल अपना जघे काएम वा । 50 हजार वर्गमील में फइलल भोजपुरिया क्षेत्र आ 20 करोड़ से बेसी भोजपुरिया लोग के आपन माई भाषा भोजपुरी के सबैधानिक मान्यता कब मिली। अलगा-अलगा संस्था आ संगठन लडाई लड़ रहल वा बाकिर अभी ले सफलता नइखे मिलल। समय के माँग वा कि सब केहू सारा भेद-भाव भुला के एक मंच से भोजपुरी के मान्यता के माँग के जनांदोलन बनावे। ई भोजपुरिया सिमता के लडाई ह एकरा साथे भोजपुरिया क्षेत्र के राजनेता लोग के आपन भाषा का प्रति गंभीर आग्रह का साथे आवे के पडी। हम उमेद कर रहल वानी कि एह कार्यक्रम का माध्यम से भोजपुरी का मान्यता के दमगर आवाज उभरे जे सरकार के मान्यता देवे खातिर मजबूर कर दे।

हम एह अधिवेशन के सफलता के कामना कर रहल वानी।

जय भोजपुरी । जय भोजपुरिया

(डॉ० शम्भू नाथ सीकरीया)

चंपारण के परिचय देते कवि 'चूर' जी के कविता

## चंपारण के लोग हँसेला

- बृजविहारी प्रसाद 'चूर'

उत्तर में सोमेसर खाड़ा  
दक्षिण गंडक के जलधारा  
पूरब बागमती के जानी  
पश्चिम तिरबेनी जी बानी  
माघ मास लागेला मेला  
चंपारण के लोग हँसेला ।

चली देखली भैसालोटन  
अब नइखे उ बाघ ककोटन  
तिरबेनी पर बान्ह बन्हल बा  
कोसन तक घर-बार बनल बा  
साँझे जग-मग जोत जरेला  
चंपारण के लोग हँसेला ।

पूल के रचना अजबे बाटे  
बदल गइल बा सरबस ठाटे  
देखत में न मन अकुताला  
ऊँहवे आपन राज बुझाला  
बाटे बनल बराज बुछेला  
चंपारण के लोग हँसेला ।

नइखे तिरथ से तनिको कम,  
नियरे बाल्मीकि के आश्रम  
जहवाँ बाजेला ढोल-मृदंग  
साधुन के होला सत्संग  
मँह मँह चारू ओर करेला  
चंपारण के लोग हँसेला ।

धन धन श्री धनराजपूरी के,  
खोजले आश्रम बाल्मीकि के  
हम का करब बड़ाई उनके  
दुनिया गाई उनका गुन के  
अइसन अइसन लोग बसेला  
चंपारण के लोग हँसेला ।

इहवे रहे विराट के नगरी  
जहवाँ पांडव कइले नोकरी  
अर्जुन इहवे कइले लीला  
इहवे बा विराट के टीला  
बरनन वेद कुरान करेला  
चंपारण के लोग हँसेला ।

परल कभी पानी के टान  
अर्जुन मारले सीक के बान  
सीक बान धरती के गईल  
सिकरहना नदी बह गईल  
एकर जल हर घड़ी बहेला  
चंपारण के लोग हँसेला ।

नगर किनारे सुन्दर बगहा  
मालन के ना लागे पगहा  
परल उहँवा बा सउसें रेत  
चरि के माल भरेला पेट  
रेल के सिलपट इहें बनेला  
चंपारण के लोग हँसेला ।

इहें मसान नदी बउरहिया  
उपरे छूरे रेल के पहिया  
भादों में जब इ फूफुआले  
एकर बरनन कहीं कहाँलें  
बड़का-बड़का पेड़ दहेला  
चंपारण के लोग हँसेला ।

रामनगर में राजमहल बा  
शहर-बाजार में चहल-पहल बा  
बा विशाल मंदिर शंकर के  
कहाँ कहाँ बा ओह परतर के  
कंचन के त्रिशूल चमकेला  
चंपारण के लोग हँसेला ।

रामनगर राजा नेपाली  
मंगन कबो न लौटे खाली  
इहाँ हिमालय के छाया बा  
एकर कुछ अजबे माया बा  
इहें नदी में स्वर्ण दहेला  
चंपारण के लोग हँसेला ।

रामनगर के धनहर खेती  
एक-एक खेत रहू के पेटी  
चार महिना लोग कमाला  
आठ महिना बइठल खाली  
दाना बिना केहू ना मरेला  
चंपारण के लोग हँसेला ।

इहाँ चानकी पर जाई चढ़  
इहें लौरिया के नंदनगढ़  
केहू कहे भीम के लाठी  
गाड़लि बा पत्थर के जाठी  
लोग अशोक के लाट कहेला  
चंपारण के लोग हँसेला ।

नरकटियागंज देखीं गल्ला  
मंगल सनीघर हाट के हल्ला  
किनी बासमती के चाउर  
अन्न उहवाँ ना भिली बाउर  
भात बने बटुला गमकेला  
चंपारण के लोग हँसेला ।

चल के देखली योगापट्टी  
बा जहाँ बिछल तेल के पट्टी  
हित देश के कुछ लोग आई  
सभे भिल के करी खुदाई  
देखि केतना दिन लागेला  
चंपारण के लोग हँसेला ।

आगे बढ़ी चलीं अब बेतिया  
बीच राह में वा चनपटिया  
इहाँ बीके मरचा के चिउरा  
किन—किन लोग भरेला दउरा  
गाड़ी—गाड़ी धान बिकेला  
चंपारण के लोग हँसेला।

बेतिया राजा के राजधानी  
रहले भूप करन अस दानी  
पश्चिम उदयपुर बेतवानी  
बढ़िया सरेयाँ मन के पानी  
दूर दूर के लोग पियेला  
चंपारण के लोग हँसेला।

बेतिया के मीना बाजार  
सभ बाजारन में उजियार  
बाटे अब तक बागु हजारी  
मेला लगे दसहरा भारी  
घोड़ा हाथी बैल बिकेला  
चंपारण के लोग हँसेला।

बेतिया के गिरजा मशहूर  
भईल रहे भूकंप में छूर  
फेर बनल बा अइसन बाँका  
बदल गईल बा ओकर खाका  
इनरासन के जोत झरेला  
चंपारण के लोग हँसेला।

चाउर में झुमका के जानी  
संतपुर के पटुवा मानी  
रेल के जंक्शन नरकटिया के  
आउर सराहीं गुड़ योगिया के  
चीनी के इ मात करेला  
चंपारण के लोग हँसेला।

इहवे बसल सुगौली भाई  
गोरे—गोरखे भईल लड़ाई  
हारे पर जब अइलें गोरा  
धइ दिहलें गोली के झोरा  
भईल सुलह इतिहास कहेला  
चंपारण के लोग हँसेला।

चंपारण में गढ़ मोतिहारी  
भईल नाम दुनिया में भारी  
पहिले इहे जिला जागल  
गोरन के मुँह करिखा लागल  
मोतिहारी के नाम तपेला  
चंपारण के लोग हँसेला।

चकिया उँख के मिल पुराना  
मेहसी सिप बटन कारखाना  
सटे बहे नदी सिकरहना  
पेन्हे लोग मोतिन के गहना  
सूपन मोती रोज झरेला  
चंपारण के लोग हँसेला।

एही जिला में भितिहरवा बा  
गाँधी आश्रम नाम परल बा  
गाँधी जी चम्पारण अइले  
इहें पाहिले सत्याग्रह कइले  
लिलहा अबो नाम जपेला  
चंपारण के लोग हँसेला।

बेतिया से दखिन कुछ दूर  
बथना गाँव बसे मसहूर  
इहवा लाला लोग के बस्ती  
धंधा नोकरी ओ गिरहस्ती  
कैतना एम.ए.लोग बसेला  
चंपारण के लोग हँसेला।

इहवे के भैया देहाती  
रहले उ कवि 'छूर' के साथी  
कविता बा उ देहिया नइखे  
'गगरी भरल खीचतें नइखे'  
रटना अबहूँ लोग करेला  
चंपारण के लोग हँसेला।

काँवरथू के दिखी रावा  
अरेराज बउरहवा बाबा  
फागुनी तेरस नीर ढरेला  
नामी अरेराज के मेला  
ओके दर्शन लोग करेला  
चंपारण के लोग हँसेला।

अइसन बहुत जिला के बस्ती  
लेकर इहाँ हाट परवस्ती  
केहू नौकरी, केहू नाच करेला  
मगन लोग दिन रात रहेला  
कैतना लोटा-झाल बहेला  
चंपारण के लोग हँसेला।

खाए में जब कटपट भईले  
भागि में चंपारण अइले  
माँगी माँगी धन—धान कमइले  
मंगन से बाबू बन गइले  
ऐसन कैतना लोग बसेला  
चंपारण के लोग हँसेला।

सब दिन खइले सतुआ लोटी,  
इहाँ परलि मचिया पर बेटी  
बाप के दुःख भूल गइल बेटा  
भोर परल माटी के मेटा  
अब त लाख पर दिया जरेला  
चंपारण के लोग हँसेला।

केहू संत के रूप बनावे  
केहू बीन बजावत आवे  
कतने कतने भाँट पँवरिया  
बनिके आवे स्याम सँवरिया  
इहें सभकर बाँह गहेला  
चंपारण के लोग हँसेला।

करिहें का, कवि लोग बड़ाई  
जग चंपारण के गुण गाई  
अपन कमाई अपने खाले  
केहू से ना मांगे जाले  
इहे देखि दुश्मन हहुरेला  
चंपारण के लोग हँसेला

❖ ❖ ❖

## सम्पादकीय

### बतकही

- एगो भोजपुरिया आग्रह

भोजपुरी भारत देश के एक बड़े भूभाग में बोलल जाला। सभे केहू के इन बात के जानकारी बा कि बिहार के जिलन में पूर्वी चंपारण, पश्चिमी चंपारण, सारन, सिवान, गोपालगंज, भोजपुर, बक्सर, रोहतास आ कैमूर जिलन का साथे एह जिलन से सटल जिलन का आंशिक क्षेत्र के लोगन के भाषा भोजपुरिये ह। एही तरह उत्तर प्रदेश के बलिया, देवरिया, कुशीनगर, गोरखपुर, महाराजगंज, बस्ती, संत कबीर नगर, सिद्धार्थ नगर, आजमगढ़, मऊ, गाजीपुर, बनारस, चंदौली, मीरजापुर, सोनभद्र, संत रविदास नगर, अम्बेदकर नगर, जौनपुर आदि जिलन में पूर्णलूप से आ आसपास के जिलन का आंशिक भाग के भाषा भोजपुरी बा। झारखंड के गढ़वा आ पलामू जिलन के लोग-बाग के भाषा भोजपुरिये ह। बिहार, झारखंड आउप्र० से सटल छत्तीसगढ़ आ मध्यप्रदेश के जिलन का आंशिक भाग में भोजपुरी बोलल जाला। देश का औद्योगिक नगर में भी भोजपुरी भाषा के प्रयोग दैनिक जीवन में करे वाला लोग बसल बा।

जॉर्ज गिरियर्सन का अनुसार पचास हजार वर्गमील में फइलल प्रक्षेत्र भोजपुरी आ तमिल के बा आ मोटा-मोटी देखल जाय त भोजपुरी बोले वालन के संख्या आज लगभग बीस (20) करोड़ से बेसी बा। जहाँ तक लिपि के सवाल बा, भोजपुरी कैथी में लिखल जात रहल ह, बाकिर अब सर्व सुलभ देवनागरी में लिखल जा रहल बा।

भोजपुरी के आपन लोक-संस्कृति बा, जे ओकरा रहन-सहन, खान-पान, ब्रत-त्योहार, लोक-गीतन, लोक-कथा, कहावत, पहेलियन, लोक-विश्वास, लोक-कला, लोक-नृत्य, लोक-नाटक आदि से आपन पहचान कायम करेला आ भोजपुरी भाषा का माध्यम से प्रकट हो के दूसर संस्कृतियन से अलग करेला। एकर संरक्षण जरुरी बा, ना त बहुत बड़े लोक-ज्ञान से आवे वाला पीढ़ि अनचिन्हार रह जाई आ ई भोजपुरी भाषा का संवैधानिक मान्यता के बिना संभव नइखे। मान्यता से एकर विभिन्न लोक-कला के कलाकारन का संरक्षण आ संवर्धन प्राप्त होई।

जहाँ तक ले भोजपुरी भाषा में रचित लिखित साहित्य के सवाल बा, एकर स्रोत छठी सातवीं शताब्दी से मिलेला। गोरखनाथ आ कबीर से लेके लक्ष्मीसखी तक ले संतन द्वारा विभिन्न संत-मत के प्रसार भइल आ एह भाषा में साहित्य रच के आध्यात्मिक चेतना के विस्तार कइल गइल। ओकरा बाद राष्ट्रप्रेम आ स्वतंत्रता संघर्ष के साहित्य रचल गइल। बाबू रघुवीर नारायण के इ बटोहिया इ आ मनोरंजन बाबू के इ फिरंगिया इ जइसन रचना एकर अनुपम मिसाल बा। महेन्द्र मिश्र आपन पूरबी के माध्यम से प्रवासन आ स्त्री जाति के समस्या सब के उठइलन त भिखारी ठाकुर लोक-नाटकन के जरिये स्त्री विमर्श आ सामाजिक सुधार पर बल दिहलें। हीरा डोम दलित चेतना के आवाज उठइलें।

भोजपुरी में लगातार आधुनिक साहित्य के विभिन्न साहित्यिक विधा में सृजन हो रहल बा, जे अपना समय के अभिव्यक्त कर रहल बा। भोजपुरी भाषा का मान्यता मिले से भोजपुरी के विकसित होखे के एगो अवसर मिली। भोजपुरी के साहित्यकारन के राष्ट्रीय फलक पर सम्मान-पुरस्कार मिली आ पहचान बनी।

देश के आजाद करावे में भोजपुरी भाषियन के योगदान कम नइखे रहल। 1760 ई० से लगातार कई बारिस ले फतेहबहादुर शाही अंग्रेजन का विरुद्ध संघर्ष करत रहलें। 1857 ई० के प्रथम स्वतंत्रता आंदोलन में भोजपुरिया मनई मंगल पाडेय के शहादत आ बीर कुँवर सिंह के संघर्ष भोजपुरिये क्षेत्र में भइल। नीलहा अँग्रेजन के खिलाफ भोजपुरी क्षेत्र चंपारण में आवाज उठल त महात्मा गांधी के आवे के पड़ल आ उनका सत्याग्रह के पहिलका सफलता एतहीं मिलल। देश के पहिला राष्ट्रपति भोजपुरिये क्षेत्र दिहलस। संविधान सभा के पहिला अध्यक्ष भोजपुरिया ही रहस। सम्पूर्ण क्रांति के नायक भोजपुरिये क्षेत्र से रहस। भोजपुरिया लोग मेहनतकश बा आ मेहनत का बल पर मजदूर बन के गइल लोग दूसर देशन में आपन साम्राज्य स्थापित कइल आ आपन सरकार बनावल। उहँवा भोजपुरी भाषा के मान्यता बा आ आजो बोलल जाला। पड़ोसी देश नेपाल आ मॉरिशस में भोजपुरी मान्यता प्राप्त बा।

भोजपुरी के फिल्म उद्योगों स्थापित था। एकरा से बहुत लोग का रोजियो— रोजगार मिलल वा बाकिर इनका मान्यता के अभाव में राष्ट्रीय पुरस्कारन से बंधित रहे के पड़ेला। सरकारों आपन योजना सब के प्रचार-प्रसार में, जन-शिक्षा खातिर ऐह भाषा के प्रयोग करेला। कंपनी सब आपन उत्पाद का बिक्री बढ़ावे खातिर भोजपुरी भाषा के इस्तेमाल करेला। मान्यता मिल गइला से भोजपुरी के विस्तार मिली आ क्षेत्र के लोगन खातिर रोजगार के अवसर बढ़ी।

आठवाँ अनुसूची में भोजपुरी भाषा के शामिल कर दिला से भोजपुरी भाषा, एकर साहित्य, एकर कला आ संस्कृति के बढ़ावा मिली। भाषा साहित्य के अध्ययन के सुविधा मिली। प्रतियोगी परीक्षा सब में भोजपुरी के स्थान मिली, जेह से ऐह क्षेत्र के लोगन के छोट-बड़ सरकारी नौकरी में चुनाये के अवसर बढ़ी। भोजपुरिया लोगन के मन में भोजपुरी भाषा के मान्यता ना मिलला से जे हीन भावना व्याप्त वा ऊ दूर होई। जन प्रतिनिधियन के संसद आ विधानमंडल में भोजपुरी भाषा में शपथग्रहण सहित बोले के अवसर मिली। कहलो गइल वा कि बात राखे खातिर आपन भाषा सबसे नीमन आ दमगर माथ्यम होला।

संसद में समय-समय पर भोजपुरी क्षेत्र के सांसदन सहित गैर भोजपुरी भाषी सांसदन के द्वारा आठवाँ अनुसूची में शामिल करे के माँग उठावल जात रहल वा। सरकारन द्वारा आश्वासनो मिलत रहल वा, बाकिर कार्य रूप में फल अबहीं ले ना मिलल। ई भोजपुरिया जनप्रतिनिधियन के इच्छाशक्ति के कमी कहीं, आपन भाषा का प्रति आग्रह के कमी कहीं भा नाकारापन जे अभी ले भोजपुरी संवैधानिक मान्यता से बंधित वा। ई बहुप्रतीक्षित माँग के जनांदोलन बनवले बिना हमरा नइखे लागत कि भोजपुरी के मान्यता मिली। अलगा-अलगा दयरा में डुगडुगी बजावल लंबा समय से देखल जा रहल वा। समय आ गइल वा कि एकजूट जोर लगावल जाव आ अइसन हुंकार भराये कि शासन के पूर्वाग्रह के किला ध्वरत हो जाय-

खबरदार! अवगारे होई  
ना सोचव त मारे होई  
भोजपुरी के हक चाहीं अब  
फरियवता बरियारे होई

अखिल भोजपुरी भोजपुरी साहित्य सम्मेलन के 26 वाँ अधिवेशन के आयोजन के जिम्मा पूर्वी चंपारण के जिला मुख्यालय सत्याग्रह के भूमि मोतिहारी के दिल गइल। मोतिहारी के भोजपुरिया लोग मनोयोग से ऐह अधिवेशन के सफल बनावे में लागल। आयोजन समिति के अध्यक्ष अग्रज श्री प्रकाश अस्थाना के मार्गदर्शन आ महती सहयोग मिलल। आयोजन के सफलता में शिक्षाविद, उद्योगपति आ समाजसेवी अग्रज डॉ० शम्भु नाथ सीकरीया के अमूल्य योगदान वा। इनका जइसन भोजपुरी के कर्मयोगी जब ले रही उमेद के दरवाजा बंद नइखे हो सकत। आयोजन में आयोजन समिति के सम्मानित सदस्य लोग का साथे सम्मेलन के कार्यकारी अध्यक्ष श्री महामाया प्रसाद विनोद, भोजपुरी के उद्भट विद्वान आ भोजपुरिया माटी खानी उर्वर मिजाज के सृजनधर्मी डॉ० ब्रजभूषण मिश्र आ भोजपुरी के सिद्ध भाषा विज्ञानी, कुशल कवि आ विभागाध्यक्ष भोजपुरी विभाग, विहार विश्वविद्यालय, मुजफ्फरपुर अग्रज डॉ० जयकांत सिंह के मार्गदर्शन में 26 वाँ अधिवेशन के हमनी गवाह बानीं। उमेद वा कि इहवाँ से भोजपुरी के मान्यता खातिर अइसन मजबूत योजना बनी जे कार्यरूप में धरातल पर उतर के सफलता के नया अध्याय लिखी।

#### सधन्यवाद।

गुलरेज शहजाद  
महामंत्री—आयोजन समिति  
26 वाँ अधिवेशन

निज भासा उन्नति अहे, सब उन्नति के मूल।  
बिना निज भासा ज्ञान के, मिटे ना हिय के सूल॥

— भारतेन्दु हरिश्चन्द

अपने चीजुअइया के जे नाहिं बूझी।  
ओकरा के दुनिया में केहू नाहिं पूछी॥

अपने चीजुअइया से अपने बेगाना।  
चारो ओरिया धूम अइबड पइबड ना ठेकाना॥

— डॉ. मोती (बी.ए.)

अपना भासा में बनबड अगुआ।  
अनका भासा में बस पिछलगुआ॥

— अज्ञात

## स्वागत भाषण

- प्रकाश अस्थाना, स्वागत अध्यक्ष

मंच पर उपस्थित सम्मेलन के नव मनोनीत अध्यक्ष जी, माननीय मुख्य अतिथि महोदय, विशिष्ट अतिथिगण, सभागार में उपस्थित भोजपुरी के विद्वान आ साहित्यकार सभे, आ श्रोता दर्शक भाई बहिन!

आज छब्बीसवाँ अधिवेशन के पुनीत अवसर पर अपने सभे के स्वागत करत अपार खुशी मिल रहल बा। हमरा त बुझाते नइखे कि केकरा के कहाँवा उठाई-बइठाई। कइसे कैकर स्वागत-सत्कार कर्सी। रउरा सभे हमनी के नेवता के स्वीकार करत एह अवसर पर पधार के एह धरती के मान बढ़वनी, जवना से हमनी गदगगद बानी।

चंपारन पौराणिक आ ऐतिहासिक भूमि ह। बाल्पीकि के आश्रम, सीताकुंड, नंदन गढ़ लौरिया, अरेराज, संधि-स्थल, सुगौली; बौद्ध स्तूप, केशरिया; महात्मा गाँधी से जुड़ल भीतिहरवा आ बरहरवा लखनसेन अपना में पौराणिक आ ऐतिहासिक कतना कथा समेटले बा। गाँधी जी के जीवन के पहिला सत्याग्रह के प्रयोग एही मोतिहारी के धरती पर सफल रहल आ उनका के महात्मा के श्रेणी में पहुँचावे में सहयोग कइले बा।

कबीर के निर्गुन संप्रदाय के अनुयायी संत कवियन के अलावे संतमत के सरमंग सम्प्रदाय के मतावलंबी संत कवियन के आध्यात्मिक साधना के स्थल झखरा, ढेंकहा, फुलकाहाँ, चकिया जइसन जगहन पर बा। अपना आध्यात्मिक विचार के भोजपुरी में लिख के परगट करेवालन में भिनक राम, टेकमन राम, धबल राम, करता राम, परमहंस योगेश्वराचार्य, डीहू राम, दरसन राम जइसन संतन के वाणी एही धरती पर गूँजल बा। लोक साहित्य के अंतर्राष्ट्रीय विद्वान, जनपदीय आंदोलन के प्रणेता, अंग्रेजी आ हिंदी में सैकड़न लेख लिखेवाला पं. गणेश चौबे, नंदकिशोर तिवारी देहाती, रमेशचंद्र झा, सरयू सिंह सुन्दर, नंदकिशोर झा, हरिशचंद्र साहित्यालंकार, बलदेव प्रसाद श्रीवास्तव, रामदेव द्विवेदी अलमस्त, विन्ध्याचल प्रसाद श्रीवास्तव, पांडेय आशुतोष, अन्धोनी दीपक जइसन दिवंगत लोग भोजपुरी का आधुनिक

साहित्य के प्रणेता रहलन। आज पचासहन साहित्यकार लोग भोजपुरी साहित्य के सेवा में जुटल बाड़न।

आज जवन अखिल भारतीय भोजपुरी साहित्य सम्मेलन के अधिवेशन हो रहल बा, 1972 ई. में एकरा गठन के पीछे एहू धरती के लोग के भूमिका रहल बा। एही चंपारन के वासी पूर्व मुख्यमंत्री स्व. केदार पांडेय जी के पटना का छज्जूबाग के सरकारी आवास पर कई बइठक के बाद जब ई संस्था स्वरूप लिहल त पं. गणेश चौबे ओकरा तदर्थ समिति में शामिल रहीं। कवर्ही प्रवर समिति सदस्य, त कवर्ही कार्यसमिति के उपाध्यक्ष आ राँची के नउवाँ अधिवेशन आ सत्र के अध्यक्ष रूप में उहाँ के लमहर योगदान रहे। एह संस्था के पाँचवा अधिवेशन मोतिहारिए के धरती पर भइल रहे आ आज 26वाँ अधिवेशन हो रहल बा।

हमनी चम्पारन के वासी सोङ्गिया हई स। इहाँ तीन सै प्रकार के धान पैदा होत रहल ह। आजो मिरचइया धान के चिउरा आपन सुगंध फइला रहल बा। इहाँ ऊँख के खेती होले। मीठा, चीनी, भेली आपन मिठास बहावत मिली। माँसाहारी लोग खतिरा चम्पारन भीट देश भर में आ देश से बहरियो अंतर्राष्ट्रीय मेनू में शामिल हो रहल बा।

आखिर में हम इहे कहे के चाहत बानी कि हमनी का ओतना लूर-सहूर नइखे कि कइसे स्वागत-सत्कार करे के चाहीं। स्वागत सत्कार में हमनी के पाले चीज-बतुस के भले अभाव हो जाए, भाव के अभाव नइखे। हमनी के भाव के मोल देत, अभाव के अनदेखी कइल जाई। कवनो कमी बेसी खातिर माफी दिल जाई। आयोजन समिति के लोग दसो नोंह जोड़ के अपने सभे के स्वागत में खड़ा बा।

जय भारत जय हिंद जय भोजपुरी

प्रकाश अस्थाना  
स्वागत अध्यक्ष

## अखिल भारतीय भोजपुरी साहित्य सम्मेलन के 26वाँ अधिवेशन के अध्यक्षीय भाषण

- हरेराम त्रिपाठी 'चेतन'

सम्मानीय स्वागताध्यक्ष महोदय, सम्मेलन के  
माननीय सदस्यगण

अभिवादनीय आगत विद्वद्वृदं,  
सनेही-छोही मातृ शक्ति  
बंधुजन आ युवक गण।

हम चकित बानी आजु के अपना स्थिति प. आ अचंभित बानी रउवा सभ के उदार निर्णय प. जवन आजु एगो, लघु के विशाट् बना देलस, कण के परमाणु के स्तर प. पहुँचा देलस। छाँछ के हकासल पियालस के सोझा अमृत के कलसा रउवा सभ परोसि देनी। रउवा सभे धुंआ से आगि के नतीजा निकालि लेनी। पुटुस के झाड़ी से निकसल हवा के गुलाब-गेन्दा के फुलवारी के गमगमात झोंका समझि लेनी। रउवा सभ के दीहल एह अपनापन के नमक से हमार पारदर्शी अनुपात बढ़ गइल, रउवा सभ के अपना उदार संबोधन के गुरुत्वाकर्षण से हमरा बबूर जइसन जीवन के छिलिका उतार के देवदारु के रूप देनी आ हमरा अस अदना व्यक्ति के एह 'अखिल भारतीय भोजपुरी साहित्य सम्मेलन के छब्बीसवाँ अधिवेशन के अध्य क्ष बनवनी सभे एकरा खातिर बहुत आभार।

जवना मंच से प्रातःकाल के सूर्य अपना जीभि से ओसकन के हीरा समेटले होखे, जवना मंच से कुशल भैंवरा अ-क्षर मधु के मुक्त दान कइले होखे आ जवना मंच प. पूनम के चन्द्रमा अपना कला के विम्ब उकेर गइल होखे मंच प. रउवा सभे अमावस के जवना भरोसा प. नेवतनी, अब ओही भरोही के हमरो भरोसा बा। हम अपना बूता भर कोशिश करवि भोजपुरी के विशाल बरगद के जरि से निकलल एकरा छतनार डालिन तक आ एकरा पतइन के शिरा से होके जुग के, जीवन के आ लोक मानस के पियास के नगीच तक पहुँचे के। आकी-बाकी हमरा नाइ के पार लगावल-लाज बचावल प्रवर समिति आ रउवा सभके हाथ में बा-

'मीराँ' शरन गही चरनन की लखों लाज महाराज।

अब तो निभाया सरेंगी बाँह गहे की लाज॥

भोजपुरी अबले बोली से भाषा आ साहित्य के कठिन आ जटिल देशांतर पार कइके इहाँ तक पहुँचल बिया। जइसे समय एकरा यात्रा के सुगम-सुपट बनावे खातिर सिंकुड़ि गइल होखे—संक्षिप्त हो गइल होखे। एह यात्रा में इ वेदन के संगे बइठि के सोमरस के पान कइले बिया, उपनिषदन के संगे तत्त्व चर्चा करत, मोहन जोदड़ो आ सिंधुधाटी के लिपि के फॉसिलन के निरखो—परख बइले बिया। वेदन के वर्णिक छन्दन के राजमार्ग से 'उद्दीथ—गान' करत, अपभ्रंश—प्राकृत के मात्रिक छन्दन के अनुशासन के अंगिकार करत संस्कृत के सागर से गलबाँहीं करत सावनी आँखि आ कातिकी ओठ लेके—नाथ—साहित्य—संत—साहित्य के सिवान में दाखिल भइलि। एकरा अतीत के सत्य आ वर्तमान के सत्य के रंग—रूप अलग—अलग हिंगराइल बा।

उन्नीसवाँ शताब्दी के उत्तरार्ध से वर्तमान काल तक भोजपुरी के रचनाकारन के द्वारा प्रायः सभ विधन में भोजपुरी जीवन के अन्दरूनी प्रवृत्ति जतना अनोखा, सहज—सरल संवेदना से तरल—भरल बारीक आ मनोवैज्ञानिक विश्लेषण कइले बा कि ओह वैभव के लेके कवनो उन्नत साहित्य के सोझा खड़ा होखले जा सकत बा। भोजपुरी हमेसा से सामूहिक जीवन के समकालीन वास्तविकता के उकेरत आइल बिया। एकरा में बदलत रहे के आ बदलिदेवे के अलावा नया—नया सिरिजे के विलक्षण बउसाव बा। भाषा इसन दर्पण ह जवना में कइगो पहलू आ कई—कइगो सतह होला। एकरा में उभरेवाला विम्ब जीवन के व्यक्त—अव्यक्त पच्छनि के कबो गुप्त आ कबो प्रगट होके चित्र उकेरेला। एह विम्बन के ठीक—ठीक चित्र, ठीक—ठीक अभिव्यक्ति के एगो सशक्त साधन रंगकर्म आ ओकर आधार पीठ रंगमंच होला। रंगकर्म आ रंगमंच भोजपुरी साहित्य के उलझल आ बार—बार उभरि के सामने आवेवाला समस्या रहल बा। भोजपुरी के सांस्कृतिक आ वैचारिक पहचान के संगे—संगे

रंगकर्म आ रंगमंच जीवन के सवालन से सीधे—सीधे जूँड़ि के कला, संस्कृति आ कथा साहित्य के विरासत के एगो जीवंत प्रतिविम्ब गढ़ेला। संगे—संगे राष्ट्रीय आ अन्तर्राष्ट्रीय स्तर के यथार्थवादी, प्रतीकात्मक तथा सांकेतिक भाषा के रचनो करेला। एगो स्वस्थ रंगकर्म तथा कुशल रंगमंच के जरिए कला के दोसरो—दोसर रूपन के आ ओकनी के ताकत के लाभ लेवे में सुगमता होला। एकरा माध्यम से स्थापत्य, शिल्प, चित्र, संगीत, नृत्य आ साहित्य के रूप—आकार, सुधराई आ कान्ति में निखार आवेला। भोजपुरी रंगकर्म तथा रंगमंच संतोष करे लायक हालत में नइखे। रंग—सक्रियता बढ़ावल जरुरी बा। का कारन बा कि भोजपुरी के आपन विकसित नाट्य—शैली नइखे, का कारन बा कि उड़िया नाट्य शैली, बांगला नाट्य शैली, राजस्थानी नाट्य शैली, पंजाबी नाट्य शैली आ हिमाचली नाट्य शैली के स्तर के—नइखे? एह सवाल के जबाब हमनी का तलासे के परी। अइसन सजगता बनल रहे के चाहीं कि भोजपुरी लोक विश्वास, लोक अभिरुचि आ मूल्यन के अभियन्ता त बनवे करो, इतिहासो के नजर में ई 'बरहगुना' बनो।

एही तरी एगो अवरु क्षेत्र बा जहाँ भोजपुरी के उजुग आ सजग रचनाकार लोग के ध्यान जाये के चाहीं। तुलनात्मक अध्ययन आ तुलनात्मक समालोचना। हमनी के जवन पड़ोसी—भाषा—साहित्य विकसित बा ओकरा से भोजपुरी साहित्य के हर एक विधा के तुलनात्मक अध्ययन आ शोध होखे के चाहीं। एसे भोजपुरी के साहित्य—भंडार त बढ़वे करी लेखन के नया—नया क्षितिज खुली। दोसरा साहित्य के श्रेष्ठ अंश अपना भोजपुरी साहित्य में सामिल होई आ भोजपुरी श्रेष्ठ अंश ओह पड़ोसी साहित्य तक पहुँची। एह काम से भोजपुरी साहित्य के विश्व—दृष्टि मिली।

हमनी का जब आपन संख्या—पचीस करोड़ बतावत बानी जा त ओह में मॉरिशस, गुयाना आ त्रिनिदाद के संख्यो जोड़त बानी जा। लेकिन मॉरिशस में जवन साहित्य लिखा रहल बा ओकर चर्चा, ऐहिजा के रचना आ रचनाकार के साथे तुलनात्मक दृष्टि से नइखे होत, ना कवनो बड़हन समिलित संकलने निकलत बा। ई होखे के चाहीं। भोजपुरी साहित्य के इतिहास में मॉरिशस त्रिनिदाद आदि आ नेपाल के रचनाओं के सामिल कइल जरुरी बा, तबे भोजपुरी इतिहास पूरा बनी।

भोजपुरी के समालोचना पक्ष बहुत कमजोर आ बेमन के बा। जवन समीक्षा आ समालोचना के नांव प. लिखा रहल बा ओह से समालोचना के शर्त पूरा नइखे होत आ ना भोजपुरी समालोचना के मानदण्डे के बनत बा। भोजपुरी साहित्य के आपन प्रकृति बा, आपन माटी के सुगंध बा आपन उपजो अलग ढंग के बा। एह हालत में एकर समालोचना—विवेचना तथा एकरे निहारे—सँवारे के समालोचना के तौरे—तरीका आपन होखे चाहीं, आपन चश्मा होखे के चाहीं। उचित त ई बा कि जइसे कवि गोष्ठी होता, औसहीं कभी—कभी समालोचना—गोष्ठी आ समालोचक—सम्मेलन होखे चाहीं जवना में खुलि के कृतियन प. गहराई से बात चित हो सके। एसे, काव्य के काई कटी, साहित्य के पेनी में जमल गाद हटी। एह तरह के आयोजन बहुत जरुरी बा।

विश्वविद्यालयन में अध्ययन—अध्यापन, आ शोध के स्थिति भी बहुत दयनीय बा। ठीका प. काम हो रहल बा। चेतन, अर्द्ध चेतन तथा निश्चेतन, के उदय, स्थिति उपरिथित आ उपलब्धि, विनियोग तथा विकास के गतिविध प. तर्क—पद्धति से आलोचनात्मक विषय के तथ्य आ तत्व निरूपन कइल शोध के काम हउवे। शोध के विषय, वस्तुस्थिति के सिद्धांत—स्थापना कइल, दिशा—दर्शन, तर्क पूर्ण दृष्टि, विवेचन आ मूल्यांकन कवनो शोध के प्रामाणिक बनावेला। एह से नया वस्तु के सिद्धि तथा वस्तु स्थिति के तत्व निरूपण से नया ज्ञान संभव होला। शोध—कार्य एगो वैज्ञानिक निष्ठा ह। एह निष्ठा के फलाफल, रुचि क्षमता 'मस्तिष्क के सत्तर्कता, स्वस्थ विचार, भाषा—शुद्धि आ शैली के पोढ़ता प. निर्भर करेला। बहुत दुख के साथ कहे के परत बा कि भोजपुरी साहित्य में शोध के इलाका धूरि—गरदा से प्रदूषित बा। एहू ओर ध्यान दीहल जरुरी बा।

भोजपुरी के पद्ध के संसार बहुत बड़ आ उपजाऊ बा। एमें श्रेष्ठता के अतना अंश आ चुकल बा कि प्रबंध काव्य, खंडकाव्य, गीत—आ गीति—काव्य, तुकांत आ अतुकांत, सानेट आ हाइकु के कई—कई रूप में अपना काव्य—वैभव के लेके हम कवनो साहित्य से हाथ मिला सकत बानी। कई अर्थ में हमनी का अवरु साहित्य से आगे हो चुकल बानी। लेकिन कहानी आ उपन्यास में? अपना दायरा में भोजपुरी में कहानी आ उपन्यासो कम नइखे लिखाइल आ ना कम लिखल जा रहल बा, लेकिन जेने से साहित्य के असल चुनौती मिल रहल बा। ओने

हमनी के ध्यान नइखे जात—अथवा ध्यान दीहल नइखींजा चाहत। दरअसल, साहित्य के—विश्व—साहित्य के चुनौती विज्ञान के ओर से मिल रहल बा। विज्ञान के अवदान से सृष्टि के, प्रकृति के आ अंतरिक्ष के, जल के, अन्न के, वायु के, रूप बदलि रहल बा। एह परिवर्तन के, बांगला साहित्य भौंपि लेले बा। एह साहित्यन में चौथा आयाम प. (फोर्थ डाइमेन्सन) कहानी आ उपन्यास लिखा रहल बा। समय आ स्थान (टाइम आ स्पेश) प. कहानी—उपन्यास लिखा रहल बा। हमनी के कहानी—उपन्यास अबहीं गरीबी—अमीरी के, छूत—अछूत के, पेट आ चेट के दुखड़ा रोवत बाड़ेस, आ हासिया प. बईठि के भूख आ दुख के सारंगी रेतत बाड़ेस। भोजपुरी के एह से उवरे के होई आ वैज्ञानिक कहानी—उपन्यास लिखे के दिशा में बढ़े के होखी। अन्तरिक्ष के पात्र इंतजार कर रहल बाड़ेस भोजपुरी के उपन्यासकार लोग के। अतने ना भोजपुरी में विज्ञान संबंधी पुस्तकन के स्वतंत्र रचनो होखे के चाहीं—पशु विज्ञान, पक्षी—विज्ञान, वनस्पति—विज्ञान से संबंधित। ई समरथाई हासिल कइल भोजपुरी खातिर बहुत आवश्यक बा।

कवनो साहित्य व्यक्ति आ समाज से अविच्छिन रूप से जुड़ल रहेला। साहित्य के पूरा संसार, पूरा के पूरा वैभव जब ले समाज द्वारा स्वीकारल ना जा तब तक ओकर सार्थकता सकि के दायरा में रहेला। ई साँच बा कि साहित्यकार के भावभूमि समाजे द्वारा बनि के तेयार होले। ओकर सवंसे संवेदना समाज के बारीक से बारीक बदलाव के, हर कॅप—कॅपी के कूतेले, अपना अनुभूति में उतारेले आ जुग—चेतना से फेंटि—मिला के आ ओकरा के प्रेषणीय बना के समाज के सउंपि देले। ई साहित्य के एगो मनोवैज्ञानिक प्रक्रिया हउवे जवना के द्वारा व्यक्ति—चेतना के सामूहिक चेतना में रचनाकार मिलावेला। ई संभव होला शब्द से। एही से विश्व के हर साहित्य के आपन शब्द—संपदा होला—शब्दकोश के रूप में। भोजपुरी में अबले चार—पांचगो शब्दकोश तैयार हो चुकल बा—कवनो दस हजार के कवनो बीस हजार—पचीस हजार के। लेकिन का भोजपुरी में अतने शब्द बाड़ेस? अतहत विशाल क्षेत्र, जवना के बोलवैया के संख्या पचीस करोड़ से अधिक होखे ओकरा सनूख में वीसे—पचीस हजार के शब्द—निधि होखी? आ जवन भोजपुरी मंरिशस में, गुएना आ त्रिनिदाद में लिखाता ओकरा कुल्हि शब्द भोजपुरीए के दउलति नू ह? एसे

बड़हन शब्दकोश लिखाए के चाहीं— एक लाख शब्दन के। भले ऊ कई खंड में होखे। एकरा अलावे वैज्ञानिक शब्दन के कोश, प्रशासनिक शब्दन के कोश, प्रयोजन मूलक भोजपुरी कोश के ओर कदम बढ़ावल जरुरी बा। आजु अवरु—अवरु भषनि में बहुभाषी शब्दकोश तैयार हो गइल बाड़ेस। एहू दिशाई हमनीका ताक—झाँक करेके चाहीं।

भोजपुरी के एगो बहुत बड़ दियारा चित्र कला के—पेन्टिंग के बा। कवनो जागरुक आ जीवंत समाज के भीति—चित्र, वास्तु—चित्र, उपस्कर (वस्त्र) चित्र आदि अमूल्य निधि होला। एह दिशा में कुछ काम भइल बा बाकिर अबहीं एह में अवरु निखार आवे के चाहीं।

भोजपुरी में स्थापत्य कला, मूर्तिकला, वास्तुकला प. अबहीं ले हमरा जानकारी में काम नइखे भइल। एह विशाल भोजपुरी क्षेत्र में प्राचीन स्थापत्य के, मूर्ति कला के अवशेष विखरल बा। ई बहुत बड़ साहित्य आ इतिहास के धरोहर हउवे। एह आ अवरु—अवरु पुरातत्व के विखरल संपदा के बटोरल—सँगोरल जरुरी बा।

हमनी के सोझा बरिसन से संविधान के आठवीं अनुसूची में भोजपुरी भाषा के सामिल करे के समस्या उलझिगइल बा। भोजपुरी समाज खातिर ई बहुत पीड़ा देवे वाला तनाव बा। के उलझावल गइल बा कि कवनो भाषा के आठवीं अनुसूची में सामिल करे के कवनो निश्चित मानदण्ड संविधान में नइखे। मानदण्ड तैयार करे के दू—दू बार प्रयास भइल। सन् 1996 में पाहवा समिति गठित भइलि, आ सीताकांत महापात्रा समिति के गठन सन्—2003 में भइल। बाकिर एह दूनो समितियन के मानदण्ड—निर्धारण के प्रयास असफल हो गइल। हैं, एह दूनो समितियन के प्रयास के एगो निचोड़ निकसल कि—“भाषा को मानक रूप के तौर पर पारिभाषित किया जा सकता है ताकि संबंधित रूपों को बोलने वाले, मानक रूप को बोलने वाले समझे जाएँ।” ई निष्कर्ष सन्—2—8—2016 के लोकसभा में हरिमांझी के प्रश्न के उत्तर के रूप में, गृहमंत्री के द्वारा आइल रहे। मामला टेढ़ इहवें बा। “भाषा के मानव रूप” जटिल व्यूह बा जवना के बहाना बनाके आ जवना के आड़ लेके भोजपुरी के संगे ई व्यवहार हो रहल बा। “भाषा के मानकता” के प्रश्न विशुद्ध रूप से राजनीतिक बा।

मानक भाषा के कसौटी प. कसे लगला प. त कवनो भाषा प. अँगुरी उठावल जा सकत वा। लाख जतन के बादो अवहीले हिन्दी में एकरूपता, वर्तनी—शुद्धि, आ व्याकरण संबंधी विसंगति बरकरार वा। बोली आ भाषा में भेद करे वाला जब कवनो मानदंड नइखे त कुछ भाषा के मान्यता दिल आ कुछ सक्षम आ हरतरह से समृद्ध भाषा के उपेक्षा कइल एकदम राजनीतिक बैईमानी वा। कवनो भाषा अपना क्षेत्र, आयाम के विस्तार—फयलाव के क्रम में कई—कई रूप से गुजरेल। भारते ना विश्व के कवनो भाषा के वर्तनी, उच्चारण, व्याकरण—सम्तता में फरक रहेला सभ अंतर के पचाके कवनो भाषा आगे बढ़ेले। शिल्प आ शैली के गठन वस्तु के आधार प. होत रहेला। साहित्य खातिर वस्तु आ शिल्प दूनों जरूरी होला जवना के समाहार धीरे—धीरे भोजपुरी में हो रहल वा। एह में 'रूप' आ 'मूल्य' के जोगदान रहेला ऊहो भोजपुरी में वा। सामाजिक—बोध आ युग—बोध के भोजपुरी साहित्य सदा से जीयत आ रहल वा। श्रम, संघर्ष, आ सौन्दर्य बोध भोजपुरी साहित्य के प्राणतत्व हउये। आठवीं अनुसूची में आपन स्थान बनावे में संघर्ष, श्रम, निरंतरता, एकजुटता बहुत जरूरी वा। टुकड़ा—टुकड़ा में ना, संघबद्ध होके, एकजूट होके—एगो गोहार साजि के एकसाला

धरना—प्रदर्शन कइल बहुत आवश्यक वा। साथे—साथ भोजपुरी भाषी यदि पचीस करोड़ बाड़े त कम से कम पाँच करोड़ हरताक्षर के अभियान चलावल बहुत जरूरी वा आ ऊ हस्ताक्षर केंद्र सरकार, राष्ट्रपति, प्रधानमंत्री आ गृहमंत्री बगैर के सउँपल जाउ। अतने ना, चुनाव में अपना—अपना क्षेत्र, के विधायक, सांसद आ पार्षद के सशर्त मत दिल जरूरी वा जवना से ऊ भोजपुरी के आठवीं अनुसूची में न के स्थान दिलवावे में जोर लगावो लोग।

समय आ श्रम से ही उश्य के प्राप्ति होई। लड़ाई उहे जीतेला जे उत्सर्ग करेला। समर्पण आ संकल्प के ढाल—तलवार से भोजपुरी भाषा के अस्तित्व के लड़ाई में जीत आ एकर अष्टम सूची के सिंहासन प. प्रतिष्ठा के लक्ष्य हासिल होई।

विध्नैः पुनः पुनरपि प्रतिहन्यमानाः  
न्यायात्पथः प्रविचलन्ति पदं न धीराः ॥  
हमनी के विजय—सूत्र वा।

जय भारत, जय भोजपुरी



## सर्वभाषा ट्रस्ट से प्रकाशित भोजपुरी किताब



**सर्वभाषा ट्रस्ट  
नई दिल्ली**

8178695606

sbtpublication@gmail.com

www.sarvabhashatrust.com

# महामंत्री डॉ. गुरु चरण सिंह के प्रतिवेदन

- डॉ० गुरु चरण सिंह  
महामंत्री, अधिक्रिय भारतीय भोजपुरी साहित्य सम्मेलन

सम्मानीय अध्यक्ष जी, उद्घाटनकर्ता जी,  
मुख्यअतिथि, देशभर से बटोराइल भोजपुरी के प्रति  
समर्पित स्थायी समिति के सदस्य, साहित्यकार आ छोटी  
लोगिन

हमरा अपार प्रसन्नता हो रहल बा कि भारतीय इतिहास के निर्माण में आपन महत्वपूर्ण योगदान देखेवाला क्षेत्र मोतीहारी के पावन धरती पर अखिल भारतीय भोजपुरी साहित्य सम्मेलन के छब्बीसवाँ अधिवेशन ०८-०९ जनवरी २०२१ के संपन्न होखे जा रहल बा। राष्ट्र के विकास में एह क्षेत्र के महत्वपूर्ण योगदान रहल बा। एहिजा के लोग मेहनती, कलाकार, विद्वान आ राष्ट्र के बलिवेदी पर स्वयं के न्योछावर करके गौरवान्वित होखे वाला राष्ट्रभक्त होलन, जे भारत माई के पुकार पर खेत खरिहानन से, खदानन से निकल के माथा पर केसरिया साफा बान्ह के बलिदान होखे खातिर निकल जालन आ मोहन दास करमचंद गाँधी जइसन राष्ट्रचिन्तकन के आहवान पर स्वतंत्रता संग्राम में कूद परेलन। एह पावन धरती आ एहिजा के जाँबाज जवानन के नमन करत हम एह अधिवेशन में देश भर से बटोराइल भोजपुरी के मान-सम्मान के प्रति समर्पित साहित्यकारन आ नेही छोही लोगिन के सम्मेलन के ओर से हार्दिक स्वागत आ अभिनन्दन कर रहल बानी।

भोजपुरी दुनिया भर में पसरल लगभग ३० करोड़ लोगिन के समृद्ध भाषा ह। भोजपुरिया लोग रोजगार के तलाश में अंग्रेजन के साजिश के तहत गिरमिटिया मजूर बनके तकरीबन १९० वरिस पहिले मारीशस, फ़ीजी, ट्रिनिडाड, दक्षिण अफ्रीका, टोबैको इत्यादि देशन में गइल आ अपना निष्ठा आ मेहनत से ओहिजा के बंजर धरती के उर्वर बना देलस एह विषय में बहुत पहिले हम लिखले रहीं—

जात संप्रदाय क्षेत्रीयता के बात कबो  
मूलियो के मन में ना लावे भोजपुरिया  
राष्ट्रधर्म सत्य न्याय अउरी मानवता के  
रक्षा बदे गरदन करावे भोजपुरिया।  
नारी दीन दुखिअन के आबरु बचावे बदे

जान आन बान पर लुटावे भोजपुरिया।  
दुनिया में जहाँ रहे ओहिजे के धरती के  
सोना मेहनत से बनावे भोजपुरिया।

भोजपुरिया जवानन के संगे भोजपुरी संस्कृति के प्रचारो-प्रसार दुनिया भर में होत गइल। आज दुनिया भर के देशन में भोजपुरी संस्कार देखे के मिल जाला। भोजपुरी गीत गवनई के धून के साथे होली, दीवाली, छठ, तुलसी विआह, जइसन छोट-बड़ परब तेवहार के दर्शन दुनिया भर में हो जाला। आ आज त स्थिति ई बाकि गिरमिटिया मजूर बनके गइल भोजपुरिया लोग ओह देशन के गवरमेंट पर काविज हो गइल बा। आ ओह देशन के साथे भारत के सहजय मैत्री संबंध स्थापित हो जाता।

अखिल भारतीय भोजपुरी साहित्य सम्मेलन के तोईसवाँ अधिवेशन में छत्तीसगढ़ के बेलासपुर में हमरा कमजोर कान्ही पर महामंत्री के गंभीर दायित्व सर्वसम्मति से सौंप दिहल गइल। हमरा में त एह दायित्व के निर्वहन करे के क्षमता ना रहे, बाकिर रउआ सभ के भरपूर सहयोग आ अहैतुकी कृपा से एह दायित्व के निभावे में हम सक्षम हो सकली। महामंत्री के रूप में हम तीन बिन्दु पर विशेष धेयान दिहलीं। पहिला ओह मनीषी में जे अभाव में रहके अपना परिवार नियन देश के वंचित उपेक्षित आ अभाव-ग्रस्त लोगिन के व्यथा कथा अपना रचनन में उजागिर करे के साधना में रहतबा। सचमुच ऊ लोग देश के धरोहर होला। एह लोग से आग्रह क के भोजपुरी साहित्य के विपुल भंडार भरे के कोशिश कइल गइल।

दूसरा ओर सम्मेलन में आर्थिक स्थिति ठीक ना रहे। एह बदे पत्रिका के आजीवन सदस्य बनावे आ विज्ञापन प्रकाशित करावे पर जोर दिहल गइल। एकर सकारात्मक परिणामो आइल। छत्तीसगढ़ के रायपुर में अखिल भारतीय भोजपुरी साहित्य सम्मेलन भवन के निर्माण भइल आ ओहिजा के सैकड़ों लोग सम्मेलन से जुड़ल। जमशेदपुर, बोकारो, दिल्ली इत्यादि शहरन में ओहिजा के क्षेत्रीय भोजपुरी संगठनन के सहयोग से कई

गो कार्यक्रम भइल आ सम्मेलन के उद्देश्य आम भोजपुरिया लोगिन तक पहुंचल।

तीसरा तरफ सम्मेलन अपना शुरूआतिए दौर से भोजपुरी के संवैधानिक मान्यता के लड़ाई लड़ रहल बा। एह दौरान कई जगह पर बैठक, धरना आ प्रदर्शन कइल गइल। दिल्ली में जंतर-मंतर पर, पूर्वांचल एकता मंच आ भोजपुरी समाज के संगे मिल के संविधान के आठवीं अनुसूची में सामिल करे खातिर विशाल प्रदर्शन कइल गइल जेवना में हजारो भोजपुरी प्रेमी साहित्यकार, फिल्मी-अभिनेता आ राजनेता लोग आइल आ सभे भोजपुरी के संवैधानिक मान्यता देवे के बकालत कइल। पटना में सम्मेलन के पच्चीसवाँ अधिवेशन में कई गो बड़-बड़ नेता लोग मंच से घोषणा कइल कि जदि भाजपा के सरकार बन जाई, त जइसे अटल जी मैथिली के मान्यता दे देले रहन ओइसहीं भोजपुरी के आठवीं अनुसूची में सामिल कर लीहल जाई बाकिर उहे बात

भइल कि साङ्गे कहे पिआ झूलनी बनइवो, होत मिनसहरा बिसर गइल बतिआ। ई लडाई अबे लडे के पड़ी आ सम्मेलन एकरा खातिर कटिवद्ध बा।

सम्मेलन के संविधान के अनुसार एगो महामंत्री अधिकतम तीन अधिवेशन तक रह सकेला। हमार तीनो कार्यकाल पुरा हो चुकल बा। एह अवधि में रउआ सभे के भरपूर सहयोग मिलल, एकरा खातिर हम अभारी बानी। अब संविधान के अनुरूप केवनो योग्य व्यक्ति के रउआ सभे अगिला महामंत्री के चुनाव कर लिहीं। एह नएकी कार्यकारिणी के हमार भरपूर समर्थन रही।

मार्च 2020 से दुनिया भर में एगो जानलेवा महामारी कोराना के आतंक आईल महामारी भोजपुरी के कईगो साहित्यकारन आ नेही छोही लोगिन के लील लेलस। एहसे सम्मेलन मर्माहत बा। हम ओह दिवंगत आत्मा के विनम्र श्रद्धांजलि अपैत कर रहल बानी।



## सर्वभाषा ट्रस्ट से प्रकाशित भोजपुरी किताब



**सर्वभाषा ट्रस्ट  
नई दिल्ली**

8178695606

sbtpublication@gmail.com

www.sarvbihashatrust.com

दग्धावेज़

## भोजपुरी के मान्यता खातिर आन्दोलन होखे

- गणेश चौधे

आदरणीय अध्यक्ष जी आ भाई लोगन!

अपने सम्बन्ध एह सम्मेलन के उद्घाटन करे के काम हमरा के सँउप के हमरा के आदर देहनी ह, हमार सम्मान कइर्ही ह, एह लागि हम अपने सम्बन्ध के आभारी बानी आ धन्यवाद देत बानी।

सबसे पहले हम एह सीवान जिला के धरती के परनाम कर रहल बानी जवन देशरत्न डॉ राजेन्द्र प्रसाद अइसन राजर्षि आ भोजपुरी से अनुराग रखेवाला महापुरुष के जनम-धरती ह। अपने पहिलका आदमी रहीं, जे जनगणना में मातृभाषा का खाना में हिन्दी का साथे भोजपुरी दरज करा के हमनी के रास्ता बतवनी। अपने भोजपुरी बोलेवाला लोग भोजपुरिये में बात करीं, भोजपुरी इलाका में भोजपुरिये में भाषण दी। जब भोजपुरी आन्दोलन के इतिहास लिखाये लागी त ओह में सीवान के नाम आदर के साथ लिखाई। ई ऊहे धरती ह जहाँ सन् 1947 ई० का एही फरवरी महिना में पं. महेन्द्र शास्त्री का प्रयास से भोजपुरी प्रांतीय साहित्य सम्मेलन के पहिलका अधिवेशन भइल रहे। एकर अध्यक्ष डॉ. बलदेव उपाध्याय रहीं दिसंबर महिना में गोपालगंज में राहुल जी का अध्यक्षता में भइल। ई भोजपुरी के पहिलका संगठन रहे। एह धरती पर भोजपुरी के जे झंडा गड़ाइल, आज ले फहरा रहल बा, लहरा रहल बा। इहाँ भोजपुरी के जवना आन्दोलन के बिआ बोआइल, ओकर डाढ़—पाख समूचा देश भर में फइल गइल। जहाँ—जहाँ भोजपुरी बोलेवालोग बा, चाहे ऊ दिल्ली होय या बंबई, ऊ लोग के कोई ना—कोई आपन संगठन कायम हो गइल बा। ओह समय भोजपुरी एगो बोली मानल जात रहे, लेकिन आज त हमनी के ई दावा बा कि भोजपुरी अंतर्राष्ट्रीय भाषा ह।

भोजपुरी एगो विशाल क्षेत्र के भाषा ह जवना के विस्तार लगभग पचास हजार वर्गमील में बा। ई क्षेत्र उत्तरे दखिने नेपाल का तराई से ले के मध्य प्रदेश का सरगुजा आ उडिसा का गंगापुर स्टेट तक आ पुरुये—पछिमे मुजफ्फरपुर जिला से लेके बनारस तक फइल बा। भारत में भोजपुरी बोले वाला लोग के संख्या अन्दाजन

साड़े पाँच करोड़ बा। भारत का अलावा नेपाल का चारे जिला के मॉरिशस का दु—तिहाई आवादी के ई मातृभाषा ह। फिजी ब्रिटिश गायना, ब्राह्मदेव आ अफिका में भी भोजपुरी भाषी बड़हन संख्या में बसल बाड़े। ब्रिटिश गायना के प्रधानमंत्री भी छेदी जगन आ मॉरिशस के प्रधानमंत्री डॉ. सर रामगुलाम भोजपुर भाषी हउए। नेपाल सरकार भोजपुरी के क्षेत्रीय भाषा के रूप में मान्यता भी दे चुकल बा आ ओकरा पढ़ाई के व्यवस्था होखे जा रहल बा।

'भोजपुरी एगो कर्मठ जाति के भाषा ह, जे हमेशा परिस्थिति का मोताबिक चलेला आ ऊ आपन प्रभाव समूचा भारत पर जमा देले बा। हिन्दुस्तान का सम्भयता का प्रचार में दु जाति के प्रबल हाथ बा। ई काम बंगाली लोग अपना कलम से कइलस आ भोजपुरी लोग अपना लाठी से। भोजपुरी अइसने जाति के भाषा ह। एकर व्यवहार सुगमता से हो सकेला आ ई व्याकरण का उलभन से मुक्त बा।' अभी जे कुछ कहाइल ह, ई हमरा मन के उफिजल बात ना ह। भोजपुरी का बारे में ई बात डॉ. ग्रियर्सन अपना भारतीय भाषा सर्वेक्षण में लगभग सत्तर बरिस पहिले कहले बाड़े। डॉ. ग्रियर्सन प्रथम विद्वान रहस जे भोजपुरी का समग्र रूप के दर्शन कइले आ एह क्षेत्र का गौरवमयी संस्कृति के अनुभव कइले डॉ. ग्रियर्सन का कथन में बहुत कुछ सचाई बा। चंपारन के सन तीस में नमक सत्याग्रह बलिया के सन बेयालिस के भारत छोड़े आन्दोलन एह बात के प्रत्यक्ष प्रमाण बा। सांच पूर्छी त भोजपुरी के क्षेत्र बड़ा—बड़ा राजनेता, कानूनदाँ, साहित्यकार, विचारक अ संत महात्मा के जनम देले बा। उ अब कलमो में ओतने मजबूत बा, जेतना लाठी में।

हमनी का भाषा के भोजपुरी नाम पहिले शोधी विद्वानन तक सीमित रहे। सबसे पहिल सन् 1868 ई. में जौन बीम अपना लेख में भाषा का अर्थ में भोजपुरी के व्यवहार कइले। बाद में भोजपुरी पर काम करेवाला डॉ. ग्रियर्सन, फैलन, फ्रेजर, हौर्नली आदि अनेक यूरोपीयन विद्वान रही नाम से एह भाषा के पुकरले आ इहे नाम भारतीय विद्वानन में भी प्रचलित बा। जहाँ तक कवि

समुदाय के सावल वा, एकरा के भारतेदु जी 'बिहारी बोली', पंडित दूधनाथ उपाध्याय 'दोआवा के बोली' पंडित मनन द्विवेदी 'सखरिया हिन्दी', रघुवीर नारायण 'प्रान्तिक भाषा' आ चंचरीक उत्तर पदेश के ग्रामीण बोली' का नाम से पुकरले बाड़े। बेतिया स्व. श्याम विहार तिवारी 'देहाती' पहिला कवि रहस जे अपना 'देहाती दुलकी' में एह भाषा वास्ते भोजपुरी नाम के व्यवहार कइले। भोजपुरी आन्दोलन से एह नाम के प्रचार पढ़ल लिखल लोग में भइल, लेकिन देहात का निपढ़ जनता तक भोजपुरी के नाम पहुंचावे के सयुश त ओह अठारह फिलिम का वा, जवन भोजपुरी भाषा में अबतक बनल वा।

इहाँ एक बात के चरचा जरुरी मालूम हो रहल वा। स्व. राहुल जी मातृभाषा के हिमायती रहस सही, लेकिन उनका नजर में भोजपुरी नाम के कवनों भाषा ना रहे। ऊ गोपालगंज में भोजपुरी प्रान्तीय साहित्य सम्मेलन के अध्यक्षता कइलें, लेकिन ऊ अपना भाषण में भोजपुरी नाम के चरचा तक ना कइले। ऊ भोजपुरी क्षेत्र के काशिका आ मल्लिका दू क्षेत्र में बांट देले रहस। ऊ मल्लिका में आठ गो एकांकी नाटक लिखलें। अब एगो आऊर नाम सुने में आवत वा—बलिका। भोजपुरी का हित में एह सब नाम के चरचा तक छोड़ देल जरुरी मालूम हो रहल वा। राहुल जी वैशाली का आस पास का भाषा के बजिजका नाम रखलें। बजिजका के क्षेत्र बहुत छोट वा, लेकिन ओह भाषा के समर्थक लोग चंपारन का समूचा सिकरहना सब डिविजन पर मुजफ्फरपुर जिला का बेरगनिया, बरुराज, पारू आ साहेबगंज अंचल पर सारन जिला का पारसा सोनपुर, दिघवारा आदि क्षेत्र पर आपन दावी धरत वा, जवनो के जनसंख्या लगभग बीस लाख वा। भाषा विज्ञान के विश्वविद्यालय विद्वान डॉ. ग्रियर्सन एह सब क्षेत्र के भोजपुरी क्षेत्र मनले बाड़े। ई सब पूरबी भोजपुरी के क्षेत्र ह। एह में कवनों संदेह नइखे। कहे के त ऊ लोग कह देत वा कि ग्रियर्सन के पहिला प्रयास रहे, लेकिन पुष्ट प्रमाण देके उनका बात के काटे वाला अभी तक कोई सामने ना आइल ह। दोसरा का थेटा से कोई मतारी पुत्रवती नइखे बन सकत। ओइसही दोसरका धन से केहू धनिक ना बन सकेला।

हमनी का बजिजका या वैशालिका के सत्ता त मानत वार्नी लेकिन एह सब क्षेत्र पर ना। हिन्दी के उत्तम पुरुष के क्रिया एन 'हुँ' का बदला में जहाँ हती' व्यवहार होला, ऊ बजिजका के क्षेत्र ह आ जहाँ बानी, बाड़ी, बाटी

बोलल जाला ऊ भोजपुरी के क्षेत्र ह। मोटा—मोटी एह से दूनू भाषा के पहचानल जा सकेला।

भोजपुरी क्षेत्र में कवनो खनिज ना पावल जाला, कवनो उद्योग—धंधा नइखे, चीनी बनावे के छोड़ के कवनो कल—कारखाना नइखे। क्षेत्र में गंगा, सरयू सौन, सिकरना, गंडक आदि नदी वा, जवना में बरसात में बाढ़ आ जाला आ इहाँ के खेती बारी चौपट हो जाला। एह सब कारन से एह क्षेत्र में भयंकर गरीबी वा एकर फल ई वा कि इहाँ का निवासियन का अपना रोजी—रोटी का खोज में जनम धरती छोड़ के दूर—दूर जाये के परेला। ई लोग जहाँ जाला उहाँ का निवासियन से घुल मिल जाला। एह से भोजपुरियन में संकीर्णता के पनपे क अवसरे ना मिले आ ई लोग राष्ट्रीयता के प्रबल समर्थक बन जाला। ई सब भइलों पर ई लोग अपना भाषा आ संस्कृति के कायम रखले वा। ग्रियर्सन साहब के कथन वा कि भोजपुरियन में अपना भाषा आ संस्कृति के कामय रखले वा। ग्रियर्सन साहब के कथन वा कि भोजपुरियन में अपना भाषा पर एतना गर्व वा कि जहाँ ई भोजपुरी भाषी भेटिहें, उ भोजपुरिये में बात करिहें। लेकिन हमरा समझ से भोजपुरी का प्रयोग में अपनापन के भावना काम करेला आ ई नप्रता आ निराभिमानता के भी परिचय देवे ला। भोजपुरी भाषियन में प्रगतिशीलता के परंपरा वैदिक युग से आ रहल वा। वैदिक युग मे एह क्षेत्र में ब्रात्य लोग निवास करे जे रुढ़ीवाद के विरोधी रहे। इहे कारन वा कि बुद्धदेव का एह क्षेत्र में अपना धर्म के प्रथम—प्रथम प्रचार करे में सफलता मिलल। एतने ना एह क्षेत्र कवीर पंथ, शिवनारायणी, बावरी, सखी, सरभंग, धरनीश्वरी आदि अनेक संत संप्रदायन का संतन के ढेर के ढेर पद मिलेला। जे साधु संतन का जबानी इयाद वा आ ऊ लोग का मठ में पोथियन में सुरक्षित वा। भोजपुरी के संत साहित्य बहुत समृद्ध वा। आठवीं सदी का सिद्ध से लेक आज का आनन्दमार्गी संतन तक के बहुत—बहुत पद भोजपुरी में पावल जाला। अब इसन शोधी विज्ञानन के बहुत जरुरत वा, जे मठ—मठ में घूम—घूम के, साधु—संतन से मिल—मिल के लोग का 'सबद' आ 'बानी' संग्रह करे, अध्ययन करे आ प्रकाश में लावे।

कहलन जाला कि भोजपुरी में रीति काव्य ना वा। सांच बात त ई वा कि हमनी के अपना प्रचीन साहित्य का खोज का दिसा में कवनों ठोस कदम उठइवे ना कइनी ह। भोजपुरी क्षेत्र का पंडितन का बस्ता के तलासी

हांखे के चाही कि ओह में भोजपुरी के कवन—कवन ग्रन्थ वा। भोजपुरी क्षेत्र का प्राचीन कवियन कविताई के एह नजर से अध्ययन होखे के चाही कि ओह में भोजपुरी के प्रभाव वा। भोजपुरी में आधुनिक साहित्य के आरंभ पं. राम गरीब चौदे का नागरी विलाप आ पं. रविदत्त शुक्ल का देवाक्षर चरित आ जंगल में मंगल नाटक से भइल वा। ई सब नाटक हिन्दी के ह लेकिन ओह सब में कुछ अंक भोजपुरी वा। एह सब पुस्तकन के रचना सन् 1885 ई. का आसपास भइल वा। तब से सन् 1947 ई. तक भोजपुरी में छिटपुट रचना होत आइल जवना में अधिकांश राष्ट्रीय गीत रहे। एकरा बाद भोजपुरी में बहुत तेजी से साहित्य के विकास भइल ह। एह में हरेक विद्या के कम या बेसी रचना पावल जाता। भोजपुरी के काव्य आ नाटक साहित्य त बहुत आगे बढ़ गइल वा। लेकिन इतिहास कोष, निवध आ समीक्षा साहित्य के कमी वा विद्वानन का एह दिसा में भी काम करे के चाहीं।

भोजपुरी काव्य के भाषा में त एकरूपता आ गइल वा, लेकिन गद्य का भाषा में अराजकता के रिस्ति वा। जेकरा मन में जइसन खेयाल आ जाला, ओही ढंग से उ आदमी लिख देबेला। विद्वात्समाज में त कवनो भाषा का परिनिष्ठित रूप के मान्यता मिलेला। अइसे त कबो भाषा गढ़ल ना जा सकेला आ ओकरा रूप के आप से आप विकास होला, लेकिन अब उपयुक्त समय आ गइल वा कि भोजपुरी का वर्तनी शब्दन के विभक्ति का क्रियापद का प्रयोग आ वर्तनी संबंधी मोटा—मोटा सिद्धांत तय कर लिहल जा। एके शब्द के अलग—अलग क्षेत्र मे अलग—अलग रूप प्रचलित वा, कहीं—कहीं अलग—अलग क्षेत्र में अलग—अलग रूप प्रचलित वा, कहीं—कहीं अलग—अलग अर्थ भी पावल जाला। जगह—जगह पर क्रियाप आ विभक्ति के भी अलग रूप वा। कवनो भाषा के पहचान त एही दूनू से होला। एह से एकरा ई सवाल पर विचार जरुरी वा। विहार विश्वविद्यालय का भोजपुरी के मान्यता दे देला का बाद से इ सवाल सामने आ गइल वा। एह वास्ते गोष्ठी के आयोजन होखे के चाही — “वादे—वादे जयते तत्व बोधः” ।

आज भोजपुरी जनता का ओर से मांग हो रहल वा कि साहित्य अकादमी भोजपुरी के मान्यता प्रदान करे, भारत सरकार संविधान का आठवां सूची में भोजपुरी स्थान देवे, भोजपुरी क्षेत्र में आकाशवाणी के केन्द्र खुले आ एह भाषा में प्रसारण कइल जाय, प्राइमरी स्तर से

विश्वविद्यालय स्तर तक भारतीय भाषा का रूप में भोजपुरी के पढाई होखो आ राज्य सरकार क्षेत्रीय भाषा का रूप में भोजपुरी के मान्यता देवे। भोजपुरी क्षेत्र के विस्तार, एह भाषा के बोलेवाला जनता के संख्या आ भरल—पूरल साहित्य का ख्याल से ई सब मांग उचित वा आ ई सब मंजूर होखे के चाहीं। सरकार कवनो ना कवनो बहाना पर एह सवाल के टारत जात वा। सरकारी सहायता आ सहयोग का अभाव में भोजपुरी का विकास में बाधा पहुंच रहल वा। मैथिली के अनेक विश्वविद्यालय मान्यता दे चुकल वा, साहित्य अकादमी से भी एह भाषा का मान्यता मिल गइल वा। आकाशवाणी का पटना केन्द्र से मैथिली में प्रसारण हो रहल वा। हाले में विहार सरकार मैथिली के विहार लोक सेवा आयोग का परीक्षा में एक भाषा का रूप में मंजूरी देलस ह। एह सब के फल ई हो रहल वा कि मैथिली पढेवाला विद्यार्थीयन का अच्छा अंक मिल जाता, अच्छा डिविजन आ अच्छा क्लास मिल जाता आ भोजपुरी भाषी विद्यार्थी पिछड़ जात वाडे। एह कारन से भोजपुरी के मान्यता के सवाल अब रोजी—रोजगार के सवाल बन रहल वा। मैथिली के जवना समय साहित्य अकादमी मान्यता देलस, ओह समय मैथिल में जेतना साहित्य रहे ओह से बेसी साहित्य आज भोजपुरी में वा। भोजपुरी के मान्यता ना मिलला से भोजपुरी भाषियन में रोष पैदा हो रहल वा। सरकार मैथिल के केतनो सुविधा देत वा एह में हमनी का उज्ज नइखे। हमनी त एतने चाहत बानी कि ऊ सब सुविधा भोजपुरी का भी मिले के चाही। दू बरिस होता, विहार विश्वविद्यालय भोजपुरी के आधुनिक भारतीय भाषा का रूप में पढाई लागि दे देलस आ कवनो— कवनो कॉलेज में पढाई भी हो रहल वा। लेकिन विश्वविद्यालय अनुदान आयोग आ विहार सरकार से एह काम वास्ते विश्वविद्यालय का कोई तरह के आर्थिक सहायता नइखे मिलत, जवना से भोजपुरी का पढाई में बाधा हो रहल वा। बिना पइसा के त कोई काम हो नइखे सकत। विहार सरकार का एह सवाल पर सहानुभूति के विचार करे के चाहीं।

भोजपुरी का मान्यता वास्ते व्यापक आन्दोलन होखे के चाहीं आ जब तक मान्यता ना मिले, आन्दोलन चलत रहे के चाहीं। हिन्दी आ अंग्रेजी का पत्र—पत्रिकन में भोजपुरी साहित्य पर लेख भी लिखाये के चाहीं जेसे पठित समाज का भोजपुरी का प्रगाति के जानकारी मिलत रहे। हमनी के प्रचार पक्ष बहुत बहुत कमजोर वा। इहाँ

इहो बात स्पष्ट कर दिल जरूरी वा कि हमनी का कोई अइसन काम नइखे करे के जवना से हिन्दी के अहित होय। हमनी हिन्दी का छत्रछाया में भोजपुरी के विकास चाहत वानी।

भोजपुरी का सामने कई गो समस्या वा, जवना में सबसे कठिन वा पुस्तकन का प्रकाशन आ खपत के सवाल। भोजपुरी में अइसन कोई समर्थ प्रकाशन नइखे जे लेखकन का पुस्तक के प्रकाशित कर सके। लेखक लोग कइसहुँ किताब छपवा देवेला, लेकिन विज्ञापन आ बिक्री का व्यवस्था का अभाव में ऊ खप ना सके। एह वास्ते भोजपुरी साहित्यकार सहयोग समिति के स्थापना होखे के चाहीं आ सरकार से आर्थिक सहायता लेके ग्रंथ के प्रकाशन आ बिक्री के व्यवस्था होखे के चाहीं। व्यवसाहियक बुद्धि से काम लेला पर पुस्तक खप सकेला। भोजपुरी पुस्तकन के कवनो अइसन दोकान नइखे जहाँ अब तक के प्रकाशित सब पुस्तक एके जगह मिल जाव। ई स्थिति भी पुस्तक का खपन में बाधक वा। अइसन कवनो पुस्तकालय भी नइखे, जहाँ भोजपुरी के अब तक के प्रकाशित सब पुस्तक आ पत्र-पत्रिका देखे के मिल सके। एह से शोधी विद्वानन का बहुत दिक्कत उठावे के

परेला। पटना नगर में अइसन केंद्रीय पुस्तकालय के स्थापना जरूरी वा। साथ ही भोजपुरी भाषी हरेक जिला में भी अइसन पुस्तकालय का स्थापना के प्रयास होखे के चाहीं।

सुने के आइल ह कि विहार सरकार भोजपुरी भवन वास्ते पटना में एगो जमीन दे रहल वा। ई शुभ समाचार वा। एह वास्ते विहार सरकार धन्यवाद के हकदार वा। साथे साथ विहार सरकार से हमनी का इहो आग्रह करे के वा कि भोजपुरी भवन का निर्माण आ उचित व्यवस्था वास्ते सरकार ट्रस्ट भी बना देवे।

अंत में हम ई करे के चाहत वानी कि भोजपुरी आन्दोलन विशुद्ध साहित्यिक आ सांस्कृतिक आन्दोलन ह आ एकरा राजनीति से कवनो सरोकार नइखे।

एतना कह के हम सम्मेलन के उद्घाटन करत वानी।

जय हिन्दी। जय भोजपुरी॥

(सीवान जिला भोजपुरी साहित्य सम्मेलन के पहिला अधिवेशन (24 फरवरी 1973) के उद्घाटन भाषण)



जइसे स्वराज के पियास अनका सुराज से ना बुझ सके ओइसहीं स्वभासा/मातृभासा के पियास कवनो आउर समृद्ध भासा ना बुझ सके।

— पं. दीनदयाल उपाध्याय

भासा के मामला जनसंख्या के आंकड़ा से तय ना हो सके। काहे कि आंकड़ा का सीना में दिल ना होखे आ मुहब्बत के आंकड़ा ना होखे। का दस बेटा के मतारी दू बेटा के मतारी से अधिका मतारी होली? भोजपुरी हमार मतारी हई आ हिन्दी हमार मौसी।

— राही मासूम रजा

जइसे खीर परोसल थरिया ह ओइसहीं दाल-रोटी परोसल थरिया भी थरिया ह। ओइसहीं आधुनिक साहित्य सम्पन्न भासा भासा ह आ लोकसाहित्य सम्पन्न भासा भी भासा ह।

— आचार्य किशोरी दास वाजपेई

भोजपुरी के 'पूरबी बोली' भी कहल जाला। जवना खातिर देवनागरी लिपि के अलावे कैथी आ बही-खाता लिखे खातिर महाजनी लिपि के प्रयोग होत रहे।

— डॉ. भोला नाथ तिवारी

## भारत के चार राष्ट्रगान

- विंथ्याचल प्रसाद श्रीवास्तव

धरती का जवना खण्ड पर अपनी जनम लेला,  
जवना पर अनादिकाल से ओकर पूर्वज रहत—बसत एगो  
विशेष जीवन—दर्शन, जीवन—पद्धति आ जीवन मूल्य के  
स्थापना करत आइल बा; ओह धरती का खण्ड के, जवना  
का साथ ओकर माता—पुत्र के संबंध बा, जवना के  
निश्चित भौगोलिक अस्तित्व आ ऐतिहासिक परंपरा बा,  
अइसन धरती के खण्ड देश, राष्ट्र भा मातृभूति का नाम  
से जानल जाला। एह देश का धरती का साथ मातृभाव  
राखे वाला एगो राष्ट्र का नाम से पुकारल जाला। जनम  
धरती भा जनम भूमि का प्रति इहे मातृभाव राष्ट्रीयता के  
ठोस आधार होला। भौगोलिक इकाई का रूप में जग  
जाहिर देश का प्रति उहाँ बसे वाला, उहाँ जोये—मरे वाला  
लोग का अइसन मातृभाव के उल्लेख मानव सम्यता का  
उदय काल में रचाइल ऋग्वेद का पृथ्वी सूक्त मे अइसे  
कइल बा:—

मातृभूमि: पुत्रोऽहम् पृथिव्या ॥

एही मातृभाव का चलते देश की सीमा का भीतर  
के नदी, पहाड़, गाछ—विरिछ, धास—पात, अन्न—दाना।  
फल—फूल, जिया—जनावर, चिरई—चुरुंग, पत्थर—माटी  
सब का साथ एकात्म—भाव पैदा होला। एही नमस्य भावना  
से प्रेरित होके मातृभूमि का प्रति कवि का हृदय से भक्ति  
के भाव जब गीत बन के स्वतः फूट पड़ेला तब ऊ  
देशागान, राष्ट्रगान का रूप से पुकारल जाला। राष्ट्रगान  
मातृभूमि का चरण में, कवि का चेतना का सहज  
स्वाभाविक अद्वा के अनुराग रंजित फूल होला जवना का  
अंतर में मातृभूमि का कण—कण का साथे कवि का  
भाव—विहळ एकात्मता के सुगंध—भरल रहेला।

भारत के पहिलका राष्ट्रगान मातृभूमि वंदना का  
रूप में 2875 में बंगला के उपन्यासकार बंकिम चटर्जी  
लिखलन। इह गीत पहिले स्वतंत्र रूप से लिखाइल। छत्र  
वरिस जब इ बंगदर्शन पत्रिका में छपाइल तब लोक  
एकरा के जानल। बाद में बंकिम वाबू एह गीत के अपना  
उपन्यास 'आनन्द मठ' में जब शामिल कर देलन तब  
जादे लोग एकरा के जानल। आनन्दमठ का विषय वस्तु  
का बीच में शामिल भइला से एह गीत के प्रभाव खुलासा

हो गइल। ई गीत बड़ा तेजी से जागरण आ स्वाधीनता  
का लहर से लहरात देशवासी लोग के प्रबल प्रेरणा से  
भर देलक आ देश का स्वतंत्रता अभियान के ई जयघोष  
हो गइल। संस्कृत बंगला का मिलल जुलल शब्दन से  
रचल एह गीत के गुरुदेव रवीन्द्रनाथ ठाकुर संगीत—रचना  
कइलन आ अखिल भारतीय राष्ट्रीय कांग्रेस का 1896 आ  
1906 का अधिवेशन में खुद जा के सुनवलन। स्वतंत्रता  
अभिमान के जयघोष बन के "वंदे मातरम्" शब्द देश भर  
में व्याप्त हो गइल। लेकिन देश का समूचा स्वतंत्रता  
संग्राम में लोग के अनुप्राणित करे वाला, लोग का देह में  
बिजली भर देने वाला एह गीत के ई दुर्भाग्य भइल कि  
देश का स्वतंत्रता मिलला का बाद एकरा देश का घोषित  
राष्ट्रगान के प्रतिष्ठा ना मिल सकल। तब भी देश का  
जननम में एकर उहे प्रतिष्ठा आजो बा, तनिको कम ना।  
वंदे मातरम् का प्रभाव का बारे में थियोडोर एल० शे अपना  
किताब "लिगेरी ऑफ लोकमान्य में लिखले बाड़न"  
बंगाल से समस्त महाद्वीप में वह घोष गूँज उठा—  
वंदेमातरम्। भारत की समस्त महानता, बुद्धि, विरासत  
और शौर्य एक ही शब्द में समाहित हो गया— वन्देमातरम्।  
भारत माँ की संताने वंदना को झुकीं, और भारत माँ उठ  
खड़ी हुई।

बंकिम चन्द्र चटर्जी के मूल गीत:

वन्देमातरम्।  
सुजलाम्, सुफलाम् मलयज शीतलाम्  
शस्य श्यामलाम् मातरम्। वंदेमातरम्॥  
शुभ्र ज्योत्स्ना पुलकित यामिनीम्  
फुल्ल कुसुमिन द्रुमदल थोमिनीम्  
सुहासिनीम् सुभधुर भाषिणीम्  
सुखदाम् वरदाम्, मातरम्। वन्दे मातरम्॥

सप्त (त्रिंस) कोटि कण्ठ कलकल निनाद कराले।  
द्विसप्त (द्वित्रिंस) कोटि भुजैर्धृत खर करवाले। के बले माँ  
तुमि अबले?

बहुबल धारिणीम् नमामि तारिणीम्  
रिपुदल वारिणीम्, मातरम्, मातरम्। वन्देमातरम्॥

तुमि विद्या, तुमि धर्म, तुम हृदयि, तुमि मर्म  
रखहि प्राण शरीरे,

बाहुते तुमि मा शक्ति, तुम हृदयि तुमि मा भक्ति  
तोमारयि प्रतिभा जगी म मंदिरे मंदिरे, मातरम् ।  
वन्देमातरम् ।

त्वंहि दुर्गा दश प्रहरण धारिणीम्

कमला कमलदल बिहारिणीम्

वाणी विद्या दाखिनी, नमामि त्वाम्

नमामि कमलां, अमलां, अतुलां, सुजलां, सुफलां, मातरम्  
श्यामला, सरलां, सुस्मितां भूषितां, धरणी, भरणी, मातरम्  
वन्देमातरम्

दोसर गीत जवना का राष्ट्र गान के गौरव मिलल  
ऊ गुरुदेव रवीन्द्रनाथ ठाकुर के लिखल “जन-जन-मन”  
बा। एह गीत का एक छन्द। “राष्ट्रगान” का रूप में  
घोषित मान्यता मिल गइल बा। 1947 में स्वतंत्रता मिल  
गइला का बाद ई राष्ट्र गान का पूरा मर्यादा का साथ  
गावल जाय लागल। देश आ आजादी मिलला का कुछ  
पहिले नेताजी सुभाष चन्द्र बोस का “आजाद-हिन्द-  
सरकार” का राष्ट्रगान का रूप में एह गीत के पहिला  
पौती लिया चुकल रहे। शेष गीत का पहिला छन्द के  
तीसरा आउर चउथा पाती भी थोरका हेर-फेर का साथ  
सामिलकर लिआइल रहे। नउवाँ दसवाँ पाती जस के  
तस लिया गइल रहे। हो सकेला एही पृष्ठ भूमि में एह  
गीत के स्वतंत्र भारत के राष्ट्रगान मान लियाइल होय भा  
कवनो दोसरा विचार से। एकरा सार्वजनिक जानकारी का  
अभाव में दावा का साथ कुछ कहल ना जा सकत बा।

### रविबाबू के गीत

जनगणमन अधिनायक जय हे भारत भाग्य विधाता!  
पंजाब सिंध गुजरात मराठा द्राविड उत्कल बंगाल  
विन्ध्य हिमाचल यमुना गंगा उच्छ्वल जलधि तरंग  
तब शुभ नामे जागे, तब शुभ आशिष मार्गे  
गाहे तब जय गाथा।

जन गन मंगल दायक जय हे भारत भाग्य विधाता।  
जय हे, जय हे, जय हे, जय जय जय, जय हे।  
अहरह तब आहान प्रचारित शुनि तब उदार बानी  
हिन्दु बौद्ध सिख-जैन पारसिक मुसलमान खृस्तानी

पूरब पश्चिम आस, तब सिंहासन पासे  
प्रेम हार हय गाथा।

जन गण-ऐक्य-विधायक जय हे, भारत भाग्य विधाता।  
जय हे, जय हे, भारत भाग्य विधाता।  
जय हे, जय हे, जय हे, जय जय जय, जय हे।

पतन अभ्युदय-बंधुर पन्या, युग-युग धावित यात्री।  
हे चिर सारथी, तब रथचके मुखरित पथ दिन रात्रि।  
दारूण विप्लव-माँझे, तब शंख ध्वनि बाजे  
संकट दुःख ब्राता।

जन गण पथ परिचायक जय हे भारत भाग्य विधाता।  
जय हे, जय हे, जय हे, जय जय जय जय हे।  
घोर तिमिर घन निविड निशीथे पीड़ित मूर्छिते देशे  
जाग्रत छिल तब अविचल मंगल नतनयने मंगल नतनयने  
अनिमेषे।  
दुःस्वप्ने आंतके, रक्षा करिले अंके  
स्नेहमयी तुमि माता

जन गण दुःख नायक जय हे, भारत भाग्य विधाता!  
जय हे, जय हे, जय हे, जय जय जय, जय हे।  
रात्रि प्रभातिल, उदित रविच्छवि पूर्व उदय गिरि माले  
गाहे विहंगम, पुण्य समीरण नव जीवन रस ढाले।  
तब करुणारुण रामे, निद्रित भारत जागे  
तब चरणे नत माथा।  
जय जय जय हे, जय राजेश्वर भाग्य विधाता।  
जय हे, जय हे, जय हे, जय जय जय हे।

### आजाद-हिन्द सरकार के राष्ट्रगान

जन मन गण अधिनायक जय हे, भारत भाग्य विधाता।  
शुभ सुख चैन की बरखा। बरसे, भारत भाग है जागा।  
पंजाब, सिंध, गुजरात, मराठा, द्राविड उत्कल बंगा।  
चंचल सागर विध्य हिमाचल नीला जमुना गंगा।

तेरे नित गुन गायें  
तुझसे जीवने पायें  
सब तन पाये आशा।  
सूरज बनकर जग पर चमके भारत नाम सुभागा॥

जय हे, जय हे, जय हे  
जय, जय, जय जय हे ॥  
सबके दिल में प्रीत बसाये, तेरी मीठी बानी ।  
हर सूने के रहने वाले, हर मजहब के प्राणी ॥  
सब भेद और फरक मिटाके  
सब गोद में तेरी आके  
गैंथे प्रेम की माला ।  
सूरज बन कर जग पर चमके भारत नाम सुभागा ॥  
सुबह सबरे पंख पर्खेरु तेरे नित गुन गायें  
बास भरी भरपूर हवाएँ, जीवन में ऋतृ लायें  
सब मिलकर हिन्द पुकारे  
जय आजाद हिन्द के नारे  
प्यारा देश हमारा,  
सूरज बनकर जग पर चमके भारत नाम सुभागा ।  
जय हे, जय हे, जय हे जय जय हे ।

बाकिर जे भी कारण होय रवि बाबू का एह गीत  
का रचना के पृष्ठभूमि बंकिम बाबू का "वन्देमातरम्" का  
रचना का पृष्ठभूमि से एकदमे भिन्न बा । इ गीत सन्  
1911 में बृटिश सप्राट जार्ज पंचम का भारत आगमन का  
मौका पर अभिनन्दन करे का उद्देश्य से लिखवावल गइल  
रहे । ऐमें जार्ज पंचम के 'राजेश्वर' शब्द से संबोधित  
कइल गइल बा आ उनके के "भारत भार्य विधाता"  
कहल गइल बा आ ई कामना कइल गइल बा जे उनका  
करुणा का छांह में सूतल भारत देश जागे । ऐही आशा  
से ई देश उनका चरण पर आपन माथा टेकले बा । ई  
गीत 1911 में सरकारी आर्दश पर सरकारी प्रयोजन से  
लिखइल रहे । ऐमे बृटिश राजभक्ति के आवाज तेज बा ।  
भलहीं एकर भाषा संस्कृतनिष्ठ भइल गुने ई गीत जार्ज  
पंचम का अभिनन्दन में ना गावल जासकल बाकिर ऐमे  
रचनाकार का ओह घड़ी के मानसिकता त छिपल नइखे  
रह जात । इहाँ रवि बाबू का देश प्रेम पर कवनों संदेह  
नइखे कइल जात, काहे कि उहे रवि बाबू शैमतम जीम  
उपदक पे पूजीवनज मिंतश जइसन कविता लिखलन ।  
आगे दुइए वरिस का बाद 1916 में उनका 'गीतांजलि'  
पर नोबेल पुरस्कार मिलल, आ ई गीत लिखे का समय  
उनकर उमिर 50 वरिस हो चुकल रहे । एहसे उनका  
मानसिक परिपक्वता में कवनों संदेह के गुंजाइश नइखे  
रह जात । असल बात ई देखे के बा जे राष्ट्रगान का रूप  
में लिखित आ प्रचलित गीतन के पीछे कवि लोग के ओह

समय मानसिकता का रहे आ ऊ सब गीत देश का आशा,  
आकांक्षा, संस्कृति, पौरुष, स्वाभिमान आ परंपरा के केतना  
प्रतिनिधित्व करत रहे । साँच पूछी त ई गीत राष्ट्रगान का  
रूप में लोग का सामने व्यापक रूप से तब ही आइल  
जब ई स्वतंत्र भारत का राष्ट्रगान का रूप में मान्य,  
घोषित आ प्रचलित हो गइल ।

रवि बाबू का रचना का समानान्तर सुभाष बाबू  
का आजाद हिन्द सरकार के राष्ट्रगान रख के देखी ।  
कई गो सादृश्य आ कई गो अंत साफ-साफ देखाई  
पड़ी । जइसे—

साम्य-दून के छंद, विधान एके बा ।— देश, देशवासी आ  
प्रवृत्ति संबंधी ध्वनि दून में लगभग समान बा ।

अंतर— रवि बाबू का गीत में बृटिश राजभक्ति के स्वर  
प्रखर बा ।

- सुभाष बाबू द्वारा अपनावल राष्ट्रगान में देश भक्ति  
के स्वर प्रखर बा ।
- रविबाबू का गीत में बृटिश दासता का प्रति कृतज्ञता  
के भाव बा ।
- आजाद हिन्द सरकार का राष्ट्रगान में देश का गौरव  
का उत्कर्ष के आकांक्षा आ स्वतंत्रता प्राप्ति वास्ते  
प्रेरणा बा आ देश का पराधीनता का मूल कारण का  
वास्ते आग्रह का साथ राष्ट्रीय, चरित्र का परंपरागत  
गुण के गान बा ।
- छंद संख्या रविबाबू के गीत में पाँच गो बा, आजाद  
हिन्द फौज का राष्ट्रगान में छंद संख्या तीन बा ।

जब देश में आजादी वास्ते संघर्ष जोर पकड़लस  
आ जिनगी का हर क्षेत्र में एकर प्रभाव साफ-साफ देखाई  
पड़े लागल त बृटिश सरकार का भेद-नीति से देश का  
ओह जातिगत-धर्मगत एकता में दरार पड़े लागल, जवन  
सन 1857 का स्वतंत्रता संग्राम से लेके क्रांतिकारी लोग  
का सक्रियता तक कायम रहे ब्यउनदंस पूंतक (कम्यूनल  
अवार्ड) आ 'मचंतंजम म्समबजतवंजम (पृथक निर्वाचन  
अधिकार) जइसन फूट डाले वाला बृटिश सरकार का  
योजना से राष्ट्रीय जीवन में जे जहर घुलत रहे ओकरा  
के प्रभावहीन करे का दिशा में डॉ० इकबाल के रचना  
"सारे जहाँ से अच्छा हिन्दोस्ता हमारा" बहुत जोरदार  
सावित भइल । ई गीत खूब लोकप्रिय भइल आ कांग्रेस

का जन-सभा में ई गीत खूब गावल जाय। ई तीस का बाद का दशक में भइल। 1965 का गवर्नमेंट ऑफ इन्डिया एकट का प्रावधान का अनुसार जब राज्य में कांग्रेसी मत्रिमंडल बनल त स्कूलन में ई गीत समूह गान का रूप में गावल छात्र रहीं इहे, गीत प्रार्थना का घंटी में गावल जाय।

### डॉ मो इकबाल के गीत

सारे जहाँ से अच्छा हिन्दोस्ताँ हमारा  
हम बुलबुलें हैं इसकी यह गुलसिताँ हमारा,  
गुरबत में हों अगर हम, रहता है दिल चमन में  
समझो हमें वहाँ ही, दिल हो जहाँ हमारा  
परबत जो सबसे ऊँचा, हमसाया आसमाँ का  
वह संतरी हमारा वह पाचवाँ हमारा  
गोदी में खेलती है जिसकी हजारों नदियाँ।  
गुलशन है जिसके दम से रश्के जिना हमारा  
ऐ आवे-रुदे गंगा वह दिन है याद तुझको  
उतरा तेरे किनारे जब कारवाँ हमारा  
मजहब नहीं सिखाता आपस में वैर रखना  
हिन्दी हैं हम वतन है हिन्दोस्ताँ हमारा  
कुछ बात है कि हस्ती मिट्टी नहीं हमारी  
सदियों रहा है दुश्मन दौरे जमाँ हमारा  
इकबाल कोई महरम अपना नहीं जहाँ में  
मालूम क्या किसी को दर्द नेहा हमारा

ई गीन इकबाल का शायरी का पहिला दौर में लिखाइल रहे। ओह घड़ी गांधी जी आ उनका पूर्ववर्ती राष्ट्रीय नेता लोग का विचार से देश में सर्वधर्म सम्भाव के मानसिकता तैयार होत रहे। ओह वातावरण में अइसन गीत लिखाइल कवनो अचरज के बात ना रहे। बृटिश शासन से मुक्ति सबकर आकांक्षा रहे। सन् 1857 का बहादुर शाह 'जफर' आ अजीमुल्ला खाँ से क्रांतिकारी युग का असफाकुल्लाह तक सब धर्म वाला लोग एह देश के आपन मातृभूमि (मादरेवतन) मानत आइल। मो इकबालो के ई गीत अइसने मानसिकता में लिखाइल। बाकिर जब मो इकबाल ईगलैंड से शिक्षा पाके लौटलन तब उनकर राष्ट्रीय जीवन संबंधी पहिलका विचार एकदम बदल गइल। ऊ व्यापक आ उदार से संकीर्ष आ एकांगी हो गइले आ राष्ट्रीय एकता का विरुद्ध चल गइले। एह नया मानसिकता में इकबाल का अपना एह गीत का

पृष्ठभूमि का मानसिकता पर एतना अफसोस भर आकोश भइल कि ऊ एह गीत के अपना नया मानसिकता का अनुरूप फेर से हेर फेर करके रचना कइलन। परिवर्तित रूप में गीत अइसे भइल—

"सारे जहाँ से अच्छा हिन्दोस्ताँ हमारा"  
“चीनो अरब हमारा, हिन्दोस्ताँ हमारा  
मुस्लिम है हम वतन है  
सारा जहाँ हमारा”

संस्कृति का निर्मल धारा में नहाइल, राष्ट्रीयता का गंगा यमुना में पखारल ऊ गीत राजनीति का कीचड़ में लसरा गइल। एह गीत का गौरव के अकाल मृत्यु एकरा अपने कवि का हाथे हो गइल। अपना रचना का साथ अइसन व्यवहार संसार के आउर कवनो रचनाकार ना बइले होई। ओह गीत का एह नया संस्करण से शिष्ट समाज में बड़ा क्षोभ भइल। मन के ई क्षोभ आनन्द नारायण मुल्ला का एह शब्दन से जाहिर होता—

"हिन्दी होने का नाज था जिसको  
आज हिजाजी बन बैठा।  
अपनी महफिल का हिन्द पुराना  
आप नमाजी बन बैठा।

'वंदे मातरम्' का बाद अगर दोसरा गीत का राष्ट्रगान के मर्यादा मिलल त ऊ गीत रघुवीर नारायन के 'बटोहिया' रहल। रचना काल का दृष्टि से एह गीत के स्थान दूसरा बा। वंदे मातरम् के रचना काल 1875 आ प्रकाशन काल 1881 रहे। बटोहिया के रचना 1411 में भइल। ई दूनू गीत के रचना क्षेत्रीय भाषा में जनभाषा में भइल। प्रेषणीयता, प्रभविष्णुता आ व्यापकता का कारण ई गीत सचमुच जन-गण-मन में बस गइल। बेधि का नशा में सूतल देश, आत्म विस्मृति का नींद में सूतल देश के जगावे में ई गीत बड़ा काम कइलस। बड़ा अनुराग, बड़ा ललक का साथ जनता एह गीत के स्वागत कइलस। बंकिम चंद्र का 'वंदेमातरम्' में धन-धान्य से परिपूर्ण मातृभूमि के कल्पना विद्या-बल बुद्धि से युक्त शक्ति स्वरूपा देवी का रूप में कइल बा। ई मातृशक्ति लोक रक्षा वास्ते हमेशा अवतार देवी का रूप में कइल बा। "इथ्य यदा-यदा बाधा दावेया भविष्यति। तदा तदावतीय हिं करिष्याम्यरि संक्षयम्।" रघुवीर नारायण का 'बटोहिया' में राष्ट्र के भौगोलिक, ऐतिहासिक आ सांस्कृतिक गरिमा आ प्रेरणा बीज रूप में भरल बा। ई गीत राष्ट्र का

इतिहास, भूगोल आ संस्कृति के त्रिवेणी बन गइल बा,  
जवना का नाद—सौंदर्य का धारा में नहा—नहा के श्रोता  
तृप्त हो—हो के अतृप्त रह जाला। राष्ट्र आ राष्ट्रीयता का  
सकल्पना के हर एक तत्व एह गीत में मौजूद बा। देश  
नदी, पहाड़, बन का रूप में देखाई पडेलगा बाकिर ई  
ओतने ना होला। कहल बा—

यह कंकड़ पथर रेत नहीं  
यह तो माता है, माता,  
युग—युग से रक्त लिये आता है  
देश—धर्म का नाता।

देश के माटी जब मातृभूमि का अनुराग का रस  
में सुना जाला त ऊ चंदन बन जाला। तब नू देश खातिर  
प्राण निछावर करे वाला फाँसी का तख्ता से ई अंतिम  
चाह सुनावेला—

‘कुछ चाह अब नहीं है,  
है तो चाह बस यही।  
रख दे कोई जरा—सी  
खाके—वतन कफन में’

आपन भइला गुने जइसै अपना घर के हर चीज  
प्यारा होला ओइसहीं एह गीत में देश से संबंध राखे वाला  
ओह हर चीज के उल्लेख भइल बा जवना के सहयोग  
एह देश के महान बनावे में बाटे। नदी, पहाड़, गुफा,  
समुद्र, अन्न, फल—फूल, गाछ—विरिछ, चिरई, चिंतक,  
दार्शनिक, कवि, वीर, शासक, ऋषि—मुनि महापुरुष सब  
के इआद करावल गइल बा एह गीत में। एह सब लोग  
के कहानी कवि का शब्द में ‘मोरे बाप दादा के कहानी’  
बा। इहे कहानी जे इआद करी ऊ मातृभूमि के दुख दर्द  
समझी आ ओकरा के दूर करे वास्ते कृतसंकल्प होई।  
एही विस्मृति का ओर आगे चलके मैथिली शरण गुप्त  
अपना ‘भारत भारती’ में संकेत कइलन—

“हम कौन थे, क्या हो गये हैं,  
और क्या होंगे अभी।  
आओ विचारें आज मिलकर  
ये समस्याएँ सभी ॥”

‘बटोहिया’ गीत के बटोही हर एक भारतवासी  
बा। जवन अपना देश के भुला गइल बा। ओकर के  
इआद दिलावे वास्ते कवि देश का नदी बन—एह गीत के  
बड़ा प्रशंसा कइलन। एह गीत के मार्मिक प्रेषणीयता

अइसन रहे कि महापंडित रामावतार शर्मा आसर यदुनाथ  
सरकार कवि का निवास पर जाके उनका से बेर—बेर  
एकर सस्तर पाठ सुनस। ई गीत सार्वजनिक रूप से  
सबसे पहिले मोतिहारी (चंपारण) में विहार छात्र सभा का  
अधिवेशन में भूतपूर्व मंत्री डॉ श्रीकृष्ण सिंह के भाई  
गवलन। चम्पारण में हर छात्र आ नौजवान पर ई गीत  
चढ़ गइल। ई छाप के एके—एक पैसा में विकाय। लोग  
के जमा करे वास्ते कांग्रेस आ आर्य समाज का सभा में  
ई खूब गावल जाय। ओह घड़ी लाउड स्पीकर ना रहे।  
दोसरी बरे राजेन्द्र बाबू का प्रयास से ई गीत बंगाल  
पहुँचल, जहाँ खासकर कलकत्ता में भोजपुरिया लोग के  
गढ़े हमेशा से रहल बा। तीसरा बेर ई गीत मारीसस  
पहुँचल। मतलब कि जहाँ—जहाँ भोजपुरिया लोग रहल,  
ई गीत बड़ तेजी से पहुँचत पसरत गइल। चूँकि भोजपुरी  
हिन्दी के एतना करीब बा कि हिन्दी भाषी लोग का कथ्य  
समझे में दिक्कत ना होय। एह से देश का हिन्दी भाषी  
क्षेत्र में भी एकर प्रचार खूब भइल।

ई गीत वस्तुतः जागरण गीत के काम कइलस।  
युगन का दासता, दमन आ अज्ञान का चलने देश के  
लोग आत्मविस्मृत हो चुकल रहे। अपना धरती, अपना  
इतिहास, भूगोल आ संस्कृति से धीरे—धीरे अनजान होत  
जात रहे। देश में प्रचलित अंग्रेजी शिक्षा का दुष्प्रभाव का  
चलते नव शिक्षित लोग का इहाँ का इतिहास, पुराण के  
सब बात गलत बुझाव रहे। मातृ—भूमि का गरिमामय  
भौतिक, ऐतिहासिक, सांस्कृतिक स्वरूप के अइसन मोहक,  
प्रेरक परिचरय ओह समय कवनो दोसर गीत में ना रहे।  
सौंच पूछीं त बादो में ना मिलल। इहाँ ‘बटोही’ से तात्पर्य  
हरके भारतवासी सेबा जे अपनाके, अपना देश के, अपना  
इतिहास के भुला गइल रहे। ई इआद करावल आ  
‘वंदेमातरम्’ में मातृभूमि के शस्य—श्यामल, शक्तिशाली  
रूप में अभिनन्दन प्रकारांतर से कुछ—कुछ एके जइसन  
बा। मूल फरक परिप्रेक्ष्य का फलक का विस्तार के बा।  
फिर भी ‘बटोहिया’ गीत में सुने वाला का साथ एतना  
जोरदार रागात्मकता पैदा कर देवे के क्षमता बा जे दोसरा

1. जहाँ तक हमरा इआद बा कुछ बरिस पटना  
का ‘सर्चलाइट’ का रविवासरीय परिशिष्टांक में एगो लेख  
में संभवतः अइसन उल्लेख रहे कि रघुवीर बाबू एगो  
अंग्रेज का पास इग्लैंड भेजनल जे कभी पटना में रह  
चुकल रहे आ उनका घनिष्ठ संपर्क में रहे। ऊ लेख

संभवतः श्री बालचंद का भोजपुरी क्षेत्र का जीवन शैली पर एगो लेख माला के कवनो अंश रहे।

कवनो गीत में ना रहल। एतने ना, एह गीत के तत्व एकरा के शाश्वत नवीनता से भर देले बा जवन राष्ट्रीय के हमेशा प्रेरित करत रहीं, काहे कि जवन वर्तमान अपना अंतीत से कट गइल ओकर भविष्य का होई?

'बटोहिया' का प्रचार, प्रसार आ प्रपणीयता के लक्ष्य करके आचार्य देवेन्द्रनाथ शर्मा एगो संगोष्ठी में कहनी जे "रघुबीर बाबू से केकरा—केकरा परिचय भइल ई त ना कहल जा सकेला बाकिर 'बटोहिया' से केकरा परिचय ना भइल ई खोजे के पड़ी। 'बटोहिया' (अपना जमाना में) वन्देमातरम् के समकक्षी हो गइल। 'बटोहिया' देश के भारत माता के काव्यात्मक परिचय देलस। हिन्दी के कवनो गीत ओह घड़ी भारत का बारह गइल कि ना, मगर बटोहिया 1620 तक भारत का बाहर पहुँच गइल रहे। कांग्रेस का हर सभा में एकरा के पहिले गावल जाय।" ओही संगोष्ठी में डॉ विवेकी राय जी कहनी कि "जब सब राष्ट्रीय गीतन के रोमांच समाप्त हो गइल तबो 'बटोहिया' के रोमांच आज जिन्दा बा। आज का घट्ट जीवन मूल्य का संदर्भ में 'बटोहिया' के महत्त्व बहुत जादे बा।"

देश का भूगोल इतिहास, संस्कृति के उदात्त रूप राष्ट्रीय गौरव के परिचय, राष्ट्रीय आशा—आकांक्षा के अभिव्यक्ति राष्ट्रीय उत्कर्ष खातिर जन—जन के समर्पण भाव, अंतीत के इआद आ भविष्य के कल्पना कुछ अइसने तत्व राष्ट्रगीत के आत्मा होला जवना से ध्वनित होय। रघुबीर नारायण के 'बटोहिया' में अइसन तत्त्व मौजूद बा आ इहे वजह बा जे 'बटोहिया' का एतना प्रचार, प्रसार आ अपनापन मिलल। जनभाषा के माध्यम एकरा के आउर बल देलस। 'वन्देमातरम्' में जहाँ शौर्य समन्वित नमस्य भाव प्रबल बा उहाँ 'बटोहिया' में राष्ट्र से हिन्द के जवना—जवना रूप में देखे के अनुनय कइल बा ऊ हर भारतवासी के जगावे का प्रेरणा से भरल बा। कवनो देश के पराधीन बनावे वाला सत्ता के सबसे जोरदार प्रयास ई रहेला। जे ओकरा के ओकरा अंतीत से, संस्कृति से, राष्ट्रीय गौरव के काट के अलग कर दिआय, विस्मृत करा दिआय, ओकर गलत आ विकृत रूप ओकर। सामने प्रस्तुत करके ओकर मन में अपना इतिहास का प्रति हीन भावना भर दिआय। ओह जमाना में भारत में अंग्रेजी शिक्षा

का अइसन दुष्प्रभाव का संदर्भ में 'बटोहिया' अनमोल काम कइलस।

तीसरा—चौथा दशक में सिडिल स्कूल का छठाँ—सातवाँ क्लास में एगो कविता पढ़ावल जात रहे जवना के शीर्षक 'वह देश कौन—सा है' रहे।

पर्वत—नगर—प्रांतर में घूमें के प्रेरित करत बा। एह गीत में देश का प्रति अनुराग भाव जगावे के जबरदस्त आग्रह बा। "तीन द्वार सिंधु घहराय" के लक्ष्य करके डॉ भगवत शरणप उपाध्याय कहले बानी— "महाप्राण वर्णों के प्रयोग द्वारा तीन दिशाओं में इस देश की रक्षा में महा सिंधु को अहनिश जागरूकता का ध्वन्यर्थ अनूठा है।" अखिल भारतीय भोजपुरी साहित्य सम्मेलन का बरहज अधिवेशन में उपाध्याय जी कहले रहीं कि एह गीत का प्रभाव—प्रवाह में "तीन द्वार सिंधु—घहराय" नाम से उहाँ का एगो छोट किताब देश पर चीनी आक्रमण का समय अंग्रेजी में लिख देनी।

### रघुबीर नारायण के गीत— बटोहिया

सुन्दर सुभूमि भैया भारत के देसवा से  
मोरे प्राण बसे हिमखोह रे बटोहिया।  
एक द्वार धेरे राम हिम कोतवालवा से,  
तीन द्वार सिंधु घहराय रे बटोहिया।

जाऊ जाऊ भैया रे बटोही हिन्द देखि आऊ,  
जहाँ कुहुकि कोइली बोले रे बटोहिया।

पवन सुगंध मंद अगर चननवां से,  
कामिनी बिरह राग गावे रे बटोहिया।  
विधिन अगम घन सघन बगन बीच  
चंपक कुसुम रंग देवे रे बटोहिया।

द्वुम बट पीपल कदम्ब निम्ब आम वृक्ष,  
केतकी गुलाब फूल फूले रे बटोहिया।  
तोता तूती बोले रामा बोले भेंगरजबा से,  
पपिहा के पी—पी जिया साले रे बटोहिया।

सुन्दर सुभूमि भैया भारत के देसवा से,  
मोरे प्राण बसे गंगाधार रे बटोहिया।  
गंगा रे जमुनावां के झागमग पनियाँ से,  
सरजू झामकि लहरावे रे बटोहिया।  
ब्रह्मपुत्र पंचनद घहरत निसि दिन,  
सोनमद्र मीठे स्वर गावे रे बटोहिया।

अपर अनेक नदी उमड़ि घुमड़ि नाचे,  
जुगन के जदुआ जगावे रे बटोहिया ।  
आगरा प्रयाग काशी दिल्ली कलकत्ता से,  
मोरे प्रान बसे सरजू तीर रे बटोरिया ।  
जाऊ जाऊ भैया रे बटोही हिन्द देखि आऊ,  
जहाँ ऋषि चारो बेद गावे रे बटोहिया ।  
सोता के विमल जस राम जस कृष्ण जस,  
मोरे ब्राप दादा के कहानी रे बटोहिया ।  
व्यास बाल्मीकि ऋषि गौतम कपिलदेव,  
सूतल अमर के जगावे रे बटोहिया ।  
नानक कबीरदास शंकर श्री रामकृष्ण,  
अलख के गतिया बतावे रे बटोहिया ।  
जाऊ जाऊ भैया रे बटोही हिन्द देखि आऊ,  
जहाँ सुख झूले धान खेत रे बटोहिया ।  
बुद्धदेव पृथु वीर अरजुन शिवाजी के,  
फिरि फिरि हिया सुधि आवे रे बटोहिया ।  
अपर प्रदेश सुधग सुधर वेश,  
मोरे हिन्द जग के निचोड़ रे बटोहिया ।  
सुन्दर सुभूमि भैया भारत के भूमि जोहि,  
जन 'रघुवीर' सिर नावे रे बटोहिया ।

'बटोहिया' के रचना 1911 में भइल। ओही साल दिल्ली दरबार भइल। ओही साल रविवाबू "जन-गण-मन" लिखली आ ओही साल रघुवीर बाबू "बदोहिया"। ओह घड़ी ले देश का राजनीतिक, सामाजिक रंगमंच पर तिलक, गोखले आ दयानन्द जइसन प्रतापी महापुरुषन के आविर्भाव हो चुकल रहे। नव जागरण के एगो इसन लहर उठ चुकल रहे जवन अपना हिलोर में राष्ट्रीय जीवन का हर अंग के समेट लेले रहे। देश का आजादी के भावना उन्माद के रूप लेत जात रहे। एह पृष्ठभूमि में जागरण का जहर के नया उछाल, नया बैग "बटोहिया" गीत से मिलल। रघुवीर बाबू एह गीत के एगो प्रति ईंगलैंड का राजकवि। सतिमक। नेजपदम का पास भी भेजनी जे ओकरा कवि के नाम हमरा मालूम नइखे भा इआद नइखे पड़त। बाकिर 'बटोहिया' पर लिखत समय इसन आमास होत बा जे 'बटोहिया' का साथ ओकर भाव साम्य रहे जइसन कि ओकरा कुछ पौती से ध्वनित होता—

वह देश कौन सा है?

जिसका चरण निरंतर रलेश धो रहा है।  
जिसका मुकुट हिमालय, वह देश कौन सा है॥  
नदियाँ जहाँ सुधा सी धारा बहा रही हैं  
सीधा हुआ सलोना, वह देश कौन सा है?  
जिसमें हुए अलौकिक तत्वज्ञ ब्रह्म ज्ञानी।  
गौतम, कपिल, पतंजलि, वह देश कौन सा है?  
हरिचंद्र कर्ण जैसे दानी हुए जहाँ दानी हुए जहाँ पर।  
सब लोक का हितैषी, वह देश कौन सा है?  
मन मोहिनी प्रकृति की जो गोद में बसा है।  
सुख स्वर्ग का सहोदर वह देश कौन सा है?  
जिसमें बड़े रसीले फल और कंद मीठे।  
हर बाग में सजे हैं वह देश कौन सा है?  
निष्पक्ष न्यायकारी जन जो पढ़े-लिखे हैं।  
वे सब बता सकेंगे वह देश कौन सा है?

ओह घड़ी का पढ़ल-लिखल लोग का साक्ष्य का आधार पर कहल जा सकेला कि ई रचना 1910 का आस-पास भइल होई। एह कविता में 'बटोहिया' का आंतरिक भाव के विरासत, स्मर्हंबलद्ध साफ-साफ कलकत बा। एह कविता में पाठ भेद हो सकेला।

भाव आ प्रेषणीयता का विचार से 'बटोहिया' एगो कालजयी कविता बा। एकर प्रेरणा आ एकर आकर्षण शाश्वत नूतनता से भरल बा। आज सात दशक से ज्यादा समय बीत चुकला का वादो एकर आकर्षण जस के तस बा आ भाषा का विचार से संसार भर में जहाँ भी भोजपुरी भाषी लोग बा उहाँ एकर लोकप्रियता हमेशा एक लेख बनल रहल बा। रघुवीर नारायण का जनम के सौ साल से जादे बीत चुकल बाकिर उनकर अमर रचना 'बटोहिया' आ 'बटोहिया' का माध्यम से उनकर ना तबले जीयत रही जबले धरती पर भोजपुरी आ हिन्दी भाषी लोग रही।

इहाँ 'बटोहिया' के चर्चा भारत में समय पर प्रचलित राष्ट्रगीतन का संदर्भ में भइल बा। हमार ई दृढ़ विचार बा जे 'बन्दे मातरम्' का बाद यदि कोनो दोसरा गीत में राष्ट्रगीत के आत्मा बा त ऊ नीत "बटोहिया" बा।

❖ ❖ ❖

# रात में जाँतः दिन में हिंडोला

(लोकगीत में भोजपुरी जीवन के झाँकी)

- हरिशंकर वर्मा

जिनिगी के उदास जंगल में जब याद के कवनों  
भगजोगनी भुक दे आपन रोशनी बिखेर दे त एगो  
तन्मयता के जनम होला जवन कि गीत के आधार भूमि  
है। समय के गुलाब के पंखुरी के कवनों तितली चूम के  
उड़ जाय त ओह आहादक घड़ी में गीत के जनम होला।  
गीत मानव मन के सुख-दुख के बे लोग अभिव्यक्ति ह।  
सुख-दुख के एही दू तीरन के बीच जिनिगी के प्रवाह  
ह। गीत अनुभूति के सौँच-सौँच अभिव्यक्ति ह। ओहू में  
यदि करुणा के पुट मिल जाय त ओकर प्रभाव अउरो  
बढ़ जाला। तबे त अंग्रेजी के कवि के कहे के  
पड़ल-सबसे मधुर गीत ऊ ह जवना में सबसे जदि  
करुणा के अभिव्यक्ति होखे। भोजपुरी मानस सुख भा  
दुख कवनों से जब आंदोलित-उद्देलित होला त ओकर  
अभिव्यक्ति गीत के रूप में लोक कंठ से फूट पड़ेला।

झाँकी— एक

आटा पीसे वाली चक्की के नाँव जाँत ह। आज  
से खाली तीन दशक पहिले तक चक्की, चूल्हा आ चरख  
ई तीनों भोजपुरी घर के पहचान रहे। चक्की में आटा  
पीस लेलीं, चूल्हा पर रोटी सेंक लेलीं आ एह कामन से  
फुर-सत पाके चरखा पर घर के कपड़ा खातिर सूत  
तइयार कर ले लीं। खाली एह तीनों चकार के चलते  
देहात के लोग बहुते सुखी आ सलतंत रहे। औरत लोग  
चक्की पीसत रहली एह से ऊ लोगन के स्वास्थ्य ठीक  
रहत रहे। उनकर बाल-बच्चा हृष्ट-फुष्ट होत रहलें।  
चक्की चलावे का बेरा तरह-तरह के गीत गावे के चलन  
रहे। हर समय हर परिस्थिति में काम करे के सयम गीत  
गवनई के प्रथा के चलते उनका जीवन के धारा शुद्ध हो  
रहे, परिश्रम करे के आदत बनल रहत रहे, समय के  
सदुपयोग होत रहे आ घर में खुशहाली रहत रहे।

जाँत पीसे के सयम रात के तीसरा पहर ह।  
औरत लोग साँझ के पीसे खातिर अनाज रख लेली आ  
पहर छः घड़ी रहते उठ के जाँत लेके बइठ जाली। जाँत  
के दूनों ओर आमने-सामने बइठ के जब दु गो औरत  
पीसेली आ वातावरण में संगीत के सुमधुर स्वर लहरी

बिखेरेली त जाँत चलावे के ई काम बहुते आसान हो  
जाला। गाँवन में जाँत पीसल सहयोग के एगो सुन्दर  
नमूना बा। एक औरत दोसरा औरत के आटा पीसा  
आवेली त बदला में ऊ दोसर औरत भी ओह औरत के  
अनाज पीसा जाली। विवाह, जनेऊ, गवना आदि के शुभ  
अवसर पर त सऊ से गाँव से ई सहयोग लिहल जाला।  
जाँत पर गावे जाये वाला एह गीतन के जाँतसार कहल  
जाला जवना में गावे वाली औरतन के मन के प्रेम, करुणा  
आदि मानसिक भावन के बहुते सुन्दर चित्रण रहेला।

हमनी के ग्रामीण जीवने के भिक्षित लाओत्से के  
शब्दन में सहज जीवन पर आधारित रहे। छोट बालक  
के जवान भइल आ छोट बच्ची के नवयुवती भइल सहज  
आ स्वाभाविक ह। पारिवारिक नियम के घेरा से निकल  
के युवक का युवती के प्रति आ नवयुवती के युवक के  
प्रति आकर्षण मानव के सहज प्रकृति ह। काम के बिना  
सृजन होइये नइखे सकत। समस्त सृजन-चक कामे से  
चलत बा। हमनी के पेड़—पौधा, पशु—पक्षी के जीवन में  
जवन कुछ भी देखतानीं ऊ फूले के खिलल काहे ना  
होखो, काम—ऊर्जा के ही खेल ह। भोजपुरी लोक गीतन  
में चाहे ऊ औरतन के जाँतसार होखे, कजरी होखे, सामो  
चकवा होखे या नट—नटिन होखे भा पुरुषन के विरहा,  
बारहमासा, चैता या घाँटो होखे, काम—ऊर्जा के सहज,  
निश्छल स्वीकृति बा, काम के सहज स्वभाव के सकारल  
गइल बा। समाज के नियमन के ख्याल राखल कवनों  
कामी पुरुष के हाव—भाव के ऊ सहज स्वभाव वाली युवती  
साफ—साफ अस्वीकार कर दीही बाकिर अपना गीतन के  
माध्यम से अपना सखी से ओकर वर्णन करे मैं कवो  
संकोच के अनुभव ना करी। ऊ सहजता से जिन्दगी  
जइसन बा स्वीकार कर लेली। परदेस गइल पति के  
अनुपरिस्थिति में कवनों पुरुष के ओह सुन्दर ललना के  
प्रति अग्रसरता, आग्रह, अनुरक्ति, आसक्ति अइसन गीतन  
के मुख्यभाव होला। फिर विरह में ओकरा खातिर तड़पल,  
ओकरा आवे के बाट जोहल एह गीतन के विषय वस्तु  
होला।

**कथनः—** कवनो प्रोषित पतिका नाथिका कहत बाड़ी कि ए कौआ! तू कवना महीना में आपन खोता लगवले रह आ कवना महीना में हमार पति परदेस गइल रहले। कातिक महीना में कउवा आपन खोता बनवले आ अगहन महीना में उनुकर पति परदेस गइले। स्त्री कहत बाड़ी कि—ऐ पतिदेव! तू यदि परदेस जइब त आपन चढ़ल जवानी कइसे बचा के रख पाइब। पतिदेव उत्तर दिहले— है प्राण प्यारी! तू झुक के चलिह आ जइसे बाँस झुक जाला ओइसहीं झुक जइह। जइसे धनुही झुकल रहला, नाक के नथिया झुकल रहला ओही लेखा झुक के चलिह। एह पर औरत कहली कि— है पतिदेव! तू यदि परदेय जइह त आपन मुहँ पोछे वाला रुमाल स्मृति-स्वरूप खूँटी पर रख दीह। एही भाव भूमि पर लोक-कंठ में गढ़ाइल एह 'जँतसार' के सुनीः—

कवना मासे ए कगवा खोतवा लगवले रे ना।  
कवना मासे मोर पियवा बिदेसवा गइले रे ना॥  
कातिक मासे ऐ कगवा खोतवा लगवले रे ना।  
अगहन मासे मोर पियवा परदेसवा गइले रे ना॥  
जाहु तुहु पियवा बिदेसवा जइब रे ना।  
आपन चढ़ल जवनिया कइसे राखवि रे ना॥  
झुकि के चलिह ए धनिया, नह के चलिह रे ना।  
जइसे बाँसवा नवेला तइसन नइह रे ना॥  
जइसे धनुही नवेला तइसन नइह रे ना।  
जइसे नथिया नवेला तइसे नइह रे ना॥  
जाहु तुहु पियवा बिदेसवा जइब रे ना।  
आपन मुहँवा के रुमलिया खुँटिया धरिह रे ना॥

**कथनः—** दोसरका जँतसार में पति के परदेश चल गइला पर उनकर खोज—खबर लेबे खातिर औरत के अपना भाई के भेजला के वर्णन बा। बहनोई के ना मिलला पर भाई के कुल के लाज बचा राखे खातिर बहिन से भाई के विनती के बड़ा मार्मिक अंकन एह जँतसार में भइल बा।

ए राम, हरि भीरा गइले बिदेसवा  
त दूँ नवरंगिया लवले हो राम।  
ए राम, हरि के लावल नवरंगिया,  
त नवरंग झुरा गइले हो राम॥  
ए राम, भइया मोरे अइले हो पहुनवाँ,  
त नवरंग छाँह ठाढ़ भइले हो राम।

ए राम, बहिना के कर लावल नवरंगिया,  
त नवरंग झुरा गइले हो राम॥  
ए राम, हरिजी के लावल नवरंगिया,  
त नवरंग झुरा गइले हो राम॥  
ए बहिना पीस देहु जीरवा सतुइया  
त हम जइबो बहनोई खोजे हो राम॥  
ए राम, पुरुष खोजलीं, खोजलीं पछिमवाँ,  
अबरु दखिन खोजलीं हो राम,  
ए राम, तीनु भुवन खोजि अइलीं,  
त कतहूँ बहनोइया न मिले हो राम॥  
ए राम, धीचि बान्हे बहिन अँचरवा,  
त बाबा कुलवा रखिहे न ए राम।

**कथनः—** अगिला जँतसार में कवनो नाथिका अपना प्रियतम के परदेस जाये से मना करत उनुकर रूप के वर्णन करत विया। ऊ कहत विया कि ऐ लोभी तोहार मुहँ सुरज के जोति अइसन प्रकाशमान बा, तोहार आँख आम के फाँक अइसन सुन्नर बा, तोहार नाक सुगना के ठोर अइसन सुडोल आ नोकदार बा आ तोहार भौंह चढ़ल कमान अइसन टेढ़ बा। तोहार ओठ कतरल पान अइसन पतला बा आ मुहँ कड़ा—कड़ा बा। तोहार बाँह सोना के छड़ी जइसन मोट आ सुधङ बा आ पेट पुरइन के पात अइसन चिककन। ऐ लोभी, तोहार पीठ धोबी के पाट अइसन मोटा आ चौड़ा बा आ पैर केदली के गाछ जइसन चिककन आ सुडौल। गीत सुनीः—

#### सहगानः—

गहिरी नदिया अगम बहे राम पनिया।  
पिया चलेले परदेसवा, बिहरेला राम छतिया॥  
जाहु हम जनितीं ए लोभिया, जइबें रे बिदेसवा।  
पिया के पयेतवा ए लोभिया, आँचरा छिपइतीं॥  
दह रोवे चकवा—चकइया।  
बिछोहवा कइले राम बलमू॥  
मुहँ तोर हवे ए लोभिया, सुरुज के जोतिया।  
आँख तोर हवे ए लोभिया, आमवाँ के फरिया॥  
नाक तोर हवे ए लोभिया, सुगवा के ठोरवा।  
भँहु तोर हवे ए लोभिया, चढ़ल कमनिया॥  
ओठ तोर हवे ए लोभिया, कतरल पानवाँ।  
अउरु तोर हवे ए लोभिया, कड़ी—कड़ी मोछिया॥

याँहि तोर हवे ए लोभिया, सौवरन सोंटवा।

पेट तोर हवे ए लोभिया, पुरइन पातवा।

पीठि तोर हवे ए लोभिया, धोबिया के पाटवा।

गोड तोर हवे ए लोभिया, केरवा के थुम्हवाँ॥

**कथन:-** भोजपुरी-प्रदेश में प्यार से पति के भला-बुरा कहे के गाली देवे के प्रथा बहुते प्रचलित बांटे। औरत पहिले अपना पति के परदेस आये से मना कइलस। जब पति अपना बात पर अड़ल रह गइले तबे औरत उनका के धन आ केहू अउर के प्रेम के लोभी समझलसि।

### झाँकी-दू

**कथन:-** भोजपुरी प्रदेश के संस्कृति के वर्णन करत एह लोक-गीतन में जाँत के कठोर मेहनत के प्रतीक मानल गइल बा आ हिंडोला के फुरसत के छन में आनन्द के प्रतीक। कठोर मेहनत के संदर्भ में अब धान के रोपनी करत गाँव के गोरी के गीत सुने सावन-भादो का कादो में चली।

(पानी से भरल धान के खेत में कतार में रोपनी करत दस-पंद्रह औरतन के सुर में सुर मिला के गावल)

सुनों कवनो नायक के नायिका के प्रति प्रेम का साथे-साथ मातृ-भवित के सामंजस्य के वर्णन :-

### सहगान:-

हरि मोरा चलले उतर बनिजिया  
दुअरा कदम लाई गइले हो राम।

जब-जब धनिया रे मनवां तोर उदसिहें  
तब तू कदम त ठाढ़ होइहे हो राम॥

बारहो बरिस पर हरि मोरा अइले  
ओही रे कदम त गोनिया ढारेले हो राम॥

माई लेई दउरेली लोटवा के पनिया  
वहिना सिंहासन पीढ़वा हो राम॥

धनि लेई दउरेली पंचरंग बेनिया।  
बेनिआ हो लेले धनि तेवइली हो राम॥

माई के काढेले पंचरंग छिटिया  
आरे बहिना के लहर पटोखा हो राम॥

धनिया के काढेले फटही लुगरिया  
लुगरी के लेके धनि तेवइली ही राम॥

उहवाँ से रुसल धनियाँ बन-बन चलली।

आई के पहुँचली आपन नइहर हो राम॥

कहना बबुआ हो आपन कुसलवा।

तोहरो कुसलवा हम सुनबि हो राम॥

हमरो त बाड़े आमा बड़ी रे कुसलिया।

धनि के कुसलिया हम चाहिले हो राम॥

**कथन:-** कवनो स्त्री के उज्ज्वल, पवित्र आ आदर्श के वर्णन सुनी। आम आ महुआ के घना बगइचा बा जवना के बीच से रास्ता जाता। एही बगइचा में एगो पेड़ के नीचे खड़ा एगो सोहागिन अपना बढ़ियाइल आँखिन से लोर गिरा रहल बिया। कवनो राही के पूछला पर ऊ जवाब दे तिया कि— तोहरे लेखा हमरे पति पातर बाड़न, हम उनके राह देख रहल बानी। राही के कहला पर, कि —ए सुन्दरी, तू डाल भर सोना ले ल आ पति के आसरा छोड़ के हमरा साथे चल ऊ औरत कहत बिया कि हे बटोही हम तोहरा डलिया भर सोना में आग लगा देव आ अपना पति के राह देखब। आवे दे हमरा पति के, तोहरा के जूता से ना पिटववलीं त असल के ना। सुनीं एह रोपनी—गीत के—

### सामूहिक गान:-

आम आ महुइया के घनी रे बिगिया।

ताहि बीचे राह लागि गइले हो राम॥

ताहि तर ठाढ़ भइले एक रे सोहागिनी।

नयनवां से निरवा ढारे हो राम॥

बाट के बटोहिया पूछे काहे तूहूँ ठाढ़।

केकर जोहेलू तू बटिया नयन नीर ढारे हो राम॥

लेहु ना साँवरि डाल भरि सोनवाँ।

छोड़ू परदेसिया के आस हो राम॥

आग लगइबो में डाल भर सोनवा।

करवो परदेसिया के आस हो राम॥

कबहीं त लवटिहें मोर बनिजरवा।

पनही से तोहि के पिटइबो हो राम॥

अइसे त रोपनी के गीत हजारन बाड़े स। हम त खाली नमूने खातिर एक-दू अपने सभे का सामने राख सकत बानीं। एगो अउर गीत के बानगी देखीं जवना में नायिक अपना ससुरार के तकलीफ के वर्णन अपना पति से करत बिया:-

### सहगान:-

जहिया से अइली पिया तहरी महलिया में  
राति-दिन कइलीं टहलिया रे पियवा ॥

घर के करत काम देही के सूखल चाम  
सुखवा सपनावाँ होई गइले रे पियवा ॥  
बड़की गोतिनियाँ जे हई मलकिनियाँ से  
भसूर जी छयला चिकनिया रे पियवा ॥

हरवा जोतत तोर गोडवा पिरइले  
रुपया के मुहँ नाहीं देखले रे पियवा ॥  
तोहरे इरिखवा से जाइवि नइहरवा में  
भउजी के लरिका खेलाइवि रे पियवा ॥  
चिपरी के पाथि-पाथि दिन हम काटवि  
अब नाहीं आइव तोर दुअरिया रे पियवा ॥

रोपनी के बाद सोहनी के पारी आवेला । खेत  
चाहे धान के होखे भा आउर कुछ के रोपाई के बाद खेत  
सूख जाला आ ओह मैं बेकार के पौधा उग जाले स ।  
एह फालतू पौधन के उखाड़ के फेंक देला से फसल में  
बाढ़ आ जाला । एही से सोहनी खेती-किसानी के एगो  
प्रधान अंग ह । जइसन कि हम पहिलीं कह चुकल बानी  
कि काम के आसान बनावे खातिर हर काम के समय  
सामूहिक गान भोजपुरी प्रदेश के सभ्यता के सबसे बड़  
खूबी वा । अब आई सभे कुछ सोहनी-गीतन के बानगी  
देखल जाय । भाव उहे दिनचर्या, सिंगार, गाँव के पृष्ठभूमि  
के रोमांसः—

#### सहगानः—

ए रामा कवना बने फूलेला बेइलिया,  
कवना बनवा केसर हो राम ।  
ए रामा बाबा बनवा फूलेला बेइलिया,  
भइया बनवा केसर हो राम ॥  
ए रामा कथी में रंगइबो रे चुनरिया,  
कथी में रंगइबो पगिया हो राम ।  
ए रामा बेइली में रंगइबो रे चुनरिया,  
त कुसुम में पगिया हो राम ॥  
ए रामा बाबा मोरे दिहले भइसिया,  
त भइया धेनु गइया हो राम ।  
ए रामा आमा मोरे दिहली चुनरिया,  
त भउजी विरहिया बोले हो राम ॥

फिर सुनीं हाजीपुर के मेला में जाये खातिर  
नायिका के अपना पति से राह खर्च माँगलः—

कातिक मासे हरि मोर विदेत जइहन, ए सजनी ।

लागी गइल हाजीपुर बजरिया, ए सजनी ॥

गोड़ तोरे लागिले सइयाँ गोसइयाँ  
कीनी देहु ललकी टिकुलिया, ए सजनी ।

इसर किरिये परमेसर किरिये  
एकहूँ पइसव नइखे पासवा, ए सजनी ॥

घड़ी रात गइली, पहरी रात गइली  
परि गइल टेंटवा में हथवा, ए सजनी ॥

अउर सुनीं पति के रूस के परदेस गइल आ  
माई के घर लवट चले के निहोरा । भावज कहत बाड़ी  
कि हमरा ननद के आँगन में लवंग आ चंदन के पेड़ बा  
जवना से रात भर लवंग चूबेला । हम लवंग के चुन-चुन  
के सेज बिछवलीं आ ओह पर सूते खातिर राजा के कुँअर  
हमार पति चलले । अउर एही गीत में देखीः—

#### सहगानः—

ननदी आँगनवा चनन गाछि बिरवा हो ।

लबंग चूबेला सारी रात हो राम ॥

लबंग बीनि-बीनि सेजिया डसवली हो ।

सोबन चलले राजा के कुँअरवा हो राम ॥

आगे हटु, आगे हटु राजा के कुँअरवा हो ।

पातर चोलिय भीजेला पसेनवा हो राम ॥

भीजता त भीजे देहु ननदी के भउजी हो ।

धोबी धरवा देहब हम धोआई हो राम ॥

धोबिया के पूतवा जे बड़ा रंगरसिया हो ।

चोलिया मरोरि रस लूटे हो राम ॥

अतना बचनिया प्रभु सुनही ना पवले हो ।

चलि भइले पूरब मोरंग देसवा हो राम ॥

मधिया बहठल तूहूँ सासु बड़इतिन हो ।

आपन बेटा लेहु ना बोलाई हो राम ॥

फिरु चलूँ फिरु चलूँ बबुआ अब घरवा हो ।

बिरही कोइलिय सेजिया बोले हो राम ॥

#### झाँकी-तीन

भोजपुरी समाज हमेशा से सांस्कृतिक जीवन के  
काफी महत्त्व देत रहल वा । हर संस्कार के समय

सामूहिक—गान के एगो परंपरा हमेशा से भोजपुरी प्रदेश में रहल था। वरतुतः कवनो संस्कार के, कवनो अनुष्ठान के नीके—नीके निबह गइला पर खुशी से मन के झूम गइल अस्याभाविको नइखे। एही से जन्म, छठी, यज्ञोपवीत, विवाह, गवना आदि के संस्कार गीत गवला का बाद 'झूमर' गावे के चलन था। 'झूमर' माने कि जेकरा के गावत—गावत मन झूम जाय, जवना के सुनत—सुनत मन झूम जाय।

कव्याली के बदलल रूप भोजपुरी क्षेत्र में 'कजरी' के रहल था। 'कजरी' के 'दंगल' अक्सर आषाढ़—सावन के राम में होला। त आई अब कुछ झूमर आ कजीर के आनन्द लेत आज के राम के आनन्दायक बनाईः—

#### सहगानः—

कहवाँहि रामजी के जन्म भइल हरि झूमरी।  
अब कहवाँ में बाजेला बधाव, खेलब हरि झूमरी॥  
अवध में रामजी जन्म भइल हरि झूमरी।  
अब जनकपुर में बाजेला बधाव, खेलब हरि झूमरी॥  
सीता जे चिठी लिखि भेजेली हरि झूमरी।  
अब उमड़ि न आई सिरि राम खेलब हरि झूमरी॥  
राम जे चिठी लिखि भेजेले हरि झूमरी।  
अब सीता सुन्दरी करसु सिंगार, खेलब हरि झूमरी॥  
केकरा ही हाथे लागे बुकावा हरि झूमरी।  
केकरा ही हाथ अबीर खेलब हरि झूमरी॥  
सीता के हाथ लागे बुकावा हरि झूमरी :  
अब राम के हाथे अबीर खेलब हरि झूमरी॥  
उड़त आवेला बुकावा हरि झूमरी।  
अब चमकत आवेला अबीर खेलब हरि झूमरी॥

**कथनः—** पति के बन में चल जाये से उत्पन्न बैचैनी बाकिर उनुकर बांसुरी के आवाज सुन के धीरज धइल इहे अगिला गीत के भाव था। नायिका पति के वियोग में अत्यंत व्याकुल बाड़ी बाकिर जमुना किनारे में आवत बंसी के टेर उनका हृदय के जलन प, पीर के मरहम के काम करता आ प्रफुल्ल बदन अपना काम—काज में लाग जात बाड़ी। उनकर सब दुख जइसे बांसुरी के एगो आवाज पर दूर हो जाता:—

#### सहगानः—

निहुरल—निहुरल अँगना बहरलों हो दरदिया उठे ना।

आरे मोरे कमर में दरदिया हो हरदिया पिसलों ना॥  
मचिया बइठल रउरा सास हो बढ़इतिनि हो कवन रे विधिये ना।

यदुवंशी गइले बनवाँ हो, कवन रे विधिये ना॥  
सुपुली खेलत तू हूँ ननद हो बढ़इतिनि हो केकर रे बंसिया ना।  
आरे, बाजेला जमुना तीरवा हो, केकर रे बंसिया ना॥  
उठहूँ भउजी रे करहूँ रसोइया हो भइया के बंसिया ना।  
आरे, बाजेले जमुना तीरवा हो, भइया के बंसिया ना॥  
भँडसर पइसल तूहूँ गोतिनी बढ़इतिनि हो केकर के बंसिया ना।

ओर बाजेला जमुना तीरवा हो केकर रे बंसिया ना॥  
उठहूँ बहुआ रे करहूँ रसोइया हो बबुआ के बंसिया ना।  
आरे बाजेला जमुना तीरवा हो, बबुआ के बंसिया ना॥

अगिला झूमर में कवनो नायिका के गंगा में स्नान करत बेरा झूलनी गिर जाये के आ कवनो मछली द्वारा लील गइला पर ओह मछली के जाल में फँसावे खातिर मल्लाह भइया से अनुरोध के वर्णन था:—

ठाढ़ गोरी गंगा हिलोरे झुलनिया ले गई मछरिया ना।  
गोड़ तोरे लागिला भइया मलहवा, सागर में डाल महजलवा ना॥  
एक ओर लागेले धुंधली सेवरवा, एक ओर राधेव मछरिया ना।  
ठाढ़ गोरी गंगा हिलोरे, झुलनिया ले गई मछरिया ना॥

फिर भला अइसन प्रेम देखले होखब? नायिका के प्रति नायक के आसवित के चरम परिणति! यक्ष—विरह के रउरा पारखी होखब बाकिर एह प्रेमी नायक के मन के आन्ही तूफान के के औंक सकी:—

#### सहगानः—

गोरिया चलली नइहरवा, बलमु औंचरा धइ के रोवे।  
बाग में रोवे, बगइचा में रोवे, गुलरी के पेड़ तर सुसुकि मारि रोवे॥  
दुआरा पर रोवे, दलनिया में रोवे, चउकी पर मुडिका पटकि के रोवे॥  
सेज पर रोवे, पलंग पर रोवे, खटिया के पाटी पकड़ि के रोवे॥

गोरिया चलली नइहरवा, बलमु औंचरा धइ के रोवे॥

**कथनः—** जइसन कि रूपक के प्रारंभ में कहल गइल था, हाड़—तोड़ मेहनतों के सयम जे गीत गा—गा के ओह कठिन सयम के हलुक करता ऊ भला बइठका के दिन में मौन रही? फुरसत के सुखद छन के सुंदर मधुर ढंग से बितावे के ऊ भुला नइखे सकत। भादो का कादो पौँक में कठोर मेहनत के बाद सावन में कृषक—बाला झूलुहा लगावेली आ एह झला से आसमानी बरखा के साथ—साथ मधुर संगीत के बरखा होला। एह मधुर प्रश्नोत्तर पूर्ण गीत परंपरा के कजरी कहल गइल

वा। दूगो समूह में बैटाइल युवतियन के एगो दल सवाल करेला जवाब के जवाब दोसर दल देला।

कजरी भोजपुरी प्रदेश के सबसे मधुर आ ठाटदार मीसमी लोग गीत ह। कजरी में दूगो गोल के पारा—पारी सहगान होला। भोजपुरी अंचल पूर्वी उत्तर प्रदेश में त कजरी के व्यावसायिक दंगल होखल करेला। एकरा खातिर बड़ा जोर—शोर से तइयारी होला। एगो बड़हन मैदान में 40—50 फीट के दूरी पर बनल अलग—अलग मंचन पर दूगो दल बइठेला आ कजरी के कार्यक्रम शुरू होला।

अब सुनीं मनभावन सावन में कजरी खेले खातिर भावज के ननद से उक्ति—

#### सहगान:-

कइसे खेले जाइबि हम सावन में कजरिया।

बदरिया धेरि आइल ननदी॥।

तूँ त चयेलू अकेली, तोहरा संग सहेली

गुण्डा धेरि लीहें तोहि के डगरिया

बदरिया धेरि आइल ननदी॥।

कतना जना खइहें गोली, कतना जइहें फैसिया डोरी

कतना जना पौसिहें, जेलखाना के चकरिया

बदरिया धेरि आइल ननदी॥।

**कथन:-** ननद के अतना कहला पर कि तू अकेले कजरी खेले जात बाड़, तहरा साथे कवनो संगी—सहेली नइखी, रास्ता में कवनो बदमाश छेड़खानी करे त? भउजाई के जवाब होता कि यदि एह तरह के गुस्ताखी कोई करी त कतना लोग के गोली खाये के पड़ी, कतना लोग के फाँसी हो जाई आ कतने लोग जेलखाना में जाके चक्की चलावत अपना करम पर रोई।

एह रूपक के अंत हम एगो अखडिया कजरी गीत से कइल चाहव। एक से एक नमूना अपने सभे के कजरी में मिली बाकिर हमरा पास सभ के समेटे के समय आ समरथ दूनों के अभाव वा। तबो जनानी आ मरदानी कजरी के नोक—झोंक के एगो उदाहरण देखीः—

#### सहगान: पुरुष दल:-

एतना आँख न देखाव, तनी धीरे बतियाव,

नाहीं हमरे अइसन पइबू नगरिया में।

बाटीं सुधर जवान, कहना मान मेरी जान,

रोज तड़के नहाइला पोखरिया में।

हई अइसन रसीला, भाग तीनो जून पीला,

मजा लूटीला घुमाई के दुपहरिया में।

अइसन तौहरो के बनाइब, रोजे भंगिया छनाइब,

पइबू बड़ा मजा धीब के टिकरिया में।

नोट रुया ली आइब, तौहरे हाथ में थमाइब,

जानी गिन—गिन के रखिह पैटरिया में।

#### महिला दल:-

आँख रोज हम देखाइब, तोहसे टेढ़े बतिआइब,

नाहिं केहू से डेराइब हम सहरिया में।

बाड़ा सुधर जवान, ठीक मुसहर समान,

मूस मारल करिह रोज तू बखरिया में।

तौहरे अइसन भैंगेडी, रोज चाटे हमार ईंडी,

भोरे आई—आई हमरे ओसरिया में।

हमें सीखी ना देखाव, के हूँ गैर के भुलाव,

तौहरे बजर पड़े धीब के टिकरिया में।

मोहर रुपया से नोट, गिन्नी बड़ा अउर छोट,

हमरे भरल बाटे अपने पैटरिया में।

**कथन:-** एगो अइसने नोक—झोंक के नमूना अपने सभे अगिला कजरी में देखिय।

#### सहगान: पुरुष—दल:-

आइल बरखा बहार, कहना मान सुन्दर नार,

मान राख द तू अबकी कजरिया में।

साँची कहीला तिरवार, तौहरे सूरत के निखार,

डेरा कइले बाटे हमरी नजरियाँ में।

चाहे गारी तू सुनाव, तनी लगवा त आव,

तोहे चुनरी रंगाइब लहरिया में।

देवे हैकल गढ़ाय, बाजूबंद बनवाय,

डैमल काट कटवाय देब सिकरिय में।

चोली बंद आसमानी, देब पटना से आनी,

जानी दूध पीह चानी के कटोरिया में।

रोज हलुआ मलाई, खइह घरहीं बनाई,

बइठल खाइल करिह हमरी ओसरिया में।

एह पर महिला दल के टका अइसन जवाब त सुनीं—

#### महिला दल:-

माटी मिलउ तोहार, लेब जुलुफो उखार,  
हमरो करब छेड़खानी जे कजरिया में।  
तोहरे अइसन हजार, करे नौकरी हमार,  
काहे आग लागल तोहरे नजरिया में।  
गारी अइसने सुनाइब, कबो लगवा ना आइब।

महा माई पडे तोहरे चुनरिय में।  
हैकल, हँसुली हूमेल, देबो ठेहुना से ठेल,  
लात मारब तोहरे पनवा सिकरिया में।  
चोली पटना क दूर, मोर तलवा क धूर,  
तोरे चाकी मारे चानी के कटोरिया में।  
दूध हलुआ मलाई, खोआ बरफी मिठाई,  
भर साई पडे तोहरी ओसरिया में॥

एह तरी देखल जाय त भोजपुरी के जन-जन  
के जीवन एकरा लोक गीत में वसेला। गीतन के एह  
जंगल में के एगो सबसे छोट पगडंडी से अपने सभ अभी  
गुजरलीं। साँच पूछी त भोजपुरी के लोक गीतन क अलग  
करके भोजपुरी सभ्यता-संस्कृति के कल्पना नइखे कइल  
जा सकत। लोक गीत एकरा उद्ध लन के, एक-एक  
धडकन के पूँजीभूत थाती ह। जिनिगी के एह धूप-छाँही  
छन में अगर सच्हूँ कहू बहादुरी के साथ जीये के चाहता  
त ओकारा खातिर भोजपुरी लोक-गीतन के नाँव से  
गुजरल अभीष्ट होई।



## सर्वभाषा ट्रस्ट से प्रकाशित भोजपुरी किताब



**सर्वभाषा ट्रस्ट**  
**नई दिल्ली**



8178695606



sbtpublication@gmail.com



[www.sarvbihashatrust.com](http://www.sarvbihashatrust.com)

## भोजपुरी कहावतन में जीवन के रूप

- प्रो. (डॉ.) संत साह

हिन्दी-विभागाध्यक्ष जीवन कॉलेज, मोरीपुर

कहावत अइसन कथन ह जेकरा में समय चाहे कुछ दिन बीतला पर भी ओकरा रूप में परिवर्तन ना होला। कहावत में पूरा वाक्य होला जबकि मुहावरा में अधूरा।

अशोक मानक विशाल हिन्दी शब्दकोश के अनुसार— “लोक में प्रचलित ऐसा बँधा चमत्कारपूर्ण वाक्य जिसमें कोई अनुभव या तथ्य की बात संक्षेप में कही गई हो।”

अवधी बृहत् लोकोकित कोश में कहल गइल बा— “लोकोकितियाँ आदिकाल से सतत प्रवहमान मानवीय संस्कृति का विचार स्रोत हैं, जिसकी जीवन में अत्यधिक उपयोगिता है। लोकोकितियाँ, जिन्हें कहावत या ‘मसल’ कहा जाता है, लोक व्यवहार तक व्याप्त होती है। अपने शब्दिक अर्थ लोकउकित अर्थात् सामान्य जन द्वारा कही गई उकित के अनुसार लोकोकितियों का प्रयोग लोक व्यवहार एवं लोक प्रज्ञा तक होता है।”

लोकोकितियन के माध्यम से आपन देश चाहे विदेश में प्रचलित जातीय संस्कृति आ प्राचीन से प्राचीन रूप सुरक्षित मिलेला। कहावत विविध संस्कृतियन के धरोहर हई सन। एह में इतिहास, भूगोल रूप-रंग, व्यवहार-विचार आदि के पुरान स्वरूप देखल जा सकेला।

भोजपुरिया समाज बहुश्रुत रहल बा। इहाँ मनई के आदिकाल से कुछ कहे-सुने के समृद्ध परंपरा रहल बा। इहाँ के कहावत में जीवन से जुड़ल विविध अनुश्राव देखे के मिलेला। भोजपुरी समाज जनसंख्या आ क्षेत्रफल के हिसाब से बहुत बड़ा बाटे। एकर अन्तराष्ट्रीय स्वरूप बा। लोक जीवन में फइलल इ कहावत न के अभी तक ले समग्र रूप से संग्रह भी नइखे हो सकल। हमनियों के प्रयास कइले बानी जा। भोजपुरी कहावत कोश लिखा गइल बा। प्रकाशन के इंतजार बा। बोही में से चुन के कुछ महत्वपूर्ण कहावत न के हम सामने राखे के प्रयास कइले बानी।

वरसात के शुरुआत आद्रा नछत्तर से मानल जाला।

अगर आद्रा में पानी ना भइल आखेली ना हो सकल आ जाते-जाते हथिया नछत्तर ना बरसल त ५ फसल बढ़िया ना होई। घर पर आइल पाहुन के आद-सत्कार ना भइल आ जात बेरिया विदायी ना दियाइल त ५ संबंध अच्छा ना रही। एकरा के कहावत में सजावल बा—

आवत आदर ना दियो, जात दियो ना हस्त।

ऐते में दोनों गए, पाहुन आ गृहस्त ॥

एगो नीतिपरक कहावत बा—

करज काढ़ी के करज लगावे, टाटी के घर ताला।

साला के संग बहिन पेढावे, तीनू के मुहँ काला।

तात्पर्य इ बा कि, करजा लेके दोसरा के करजा ना देवे के चाहीं, टाटीवाला घर में केतने मजबूत ताला लगा के सुरक्षित नइखे भइल जा सकत। सार के संगे आपन बहिन कहीं ना भेजे के चाही। अगर अइसन जे करत बा ओकर मुहँ काला एक ना एक दिन होइर जाई। एही तरे एगो कहावत में आसकती किसान, खांखी वाला चोर, गंदा आ कुरुप वेश्या तथा मिरगी वाला पासी के जीविकोपार्जन में कठिनाई हो जाई। बोकर भविष्य चउपट समझी—

आसकत काम किसाने नासे, चोरे नासे खांसी।

काँची कूची वेश्या नासे, मिरगी नासे पासी ॥

पारिवारिक कलह, फूट का खमियाजा पूरे परिवार के भुगते के पड़ेला।

खेत में फेर त ५ सब केहु खाय।

घर में फेरे त ५ घरे के खाय ॥

रामकथा भोजपुरिया समाज में घर घर कहल सुनल जाला। कुश के जनम के तरे भइल। एकर एगो कहानी कहल जाला—मैया सीना आपन बेटा लव के पालना में सुना देली आ बालमीकि जी से कहली की हम नदी के तीरे जा तानी। देखत रहब। कुछ दूर आगे गइला पर उनका मन में विचार आइल कि बाबा ध्यान-चिंतन में मगन रहेनी। कहीं कवनो जंगली जानवर आके उठा

ले गइल तब हम का करेब? ऊंकिर के अइली आ आपन बालक के गोद में लेके चल दिहली। एने बाबा के ध्यान टूटल तड़ देखनी की बालक हइले नइखें। ऊहाँ के कुश काट के एगो बालक बना देनी आ पालना में लेटा देनी। अब सीता लवर के वापस अइली तड़ देखतारी ओइसने एगो बालक पालना में खेलत बा। ऊंबा से पूछली कि इ बालक कइसन तड़ बाबा बतवनी। एकरा बुक्तऊल के रूप में कहावत कहल जाला—

हड्डबड़ में गड्डबड़ भइल, बिना बाप के लइका भइल।  
लइका भइल कब, जब ओकर माई ना रहली तब॥

अपन जवानी मऊर सुन्दरता खो चुकल एगो बूढ़  
औरत के पछातावा वाला भी कहावत बड़ा प्रसिद्ध बा—

जोबन रहे तब रूप के, गाहक रहल सब कोइ।  
जोबन रतन लूट गयो, बात न पूछें कोइ॥

स्त्री के साथ ही मरद जब बिआह करके  
घर—गिरहस्थी बसा लेले तब उनका मौज—बहार के बात  
पुरान हो जाला। एह सन्दर्भ मे इ कहावत प्रचलित बा—

भूल गइल राग—रंग, भूल गइल चौकड़ी।  
तीन चीज इयाद रहल, नून तेल लकड़ी॥

हर आदमी के जीवन में सुख—दुख के आगमन  
होत रहेला। नीरोगी आ लमहर उमर खातिर नीचे लिखल  
कहावत प्रेरणा के काम करेला—

जियादाखाय, जल्दी मर जाय, सुखी रहे जे थोड़ा खाय।  
रहे निरोगी जो कम खाय, बिगड़े काम न जे गम खाय॥

हिन्दी साहित्य में एगो कहावत मसहूर बाटे—  
खेत खाय गदहा, मार खाये जोलहा। एकरे समानान्तर  
भोजपुरी में एगो मजेदार कहावत कहल जाले— मजा  
मरले गाजी मियाँ, मार खइहें डफाली।

एक चीज पर धेयान जरुर रखे परी कि समय  
के साथे भाषा आ संस्कृति में परिवर्तन होत रहेला आ  
जेकर कहावत सब पर कुछ असर पड़ेला। एके कहावत  
अलग—अलग जगह, अलगा मुहँ से थोड़ा फेर बदल के  
साथे कहल सुनल जाला। जब हमनी लइका रहनी जा  
तड़ हर जगह, हर बात में कहावतन के प्रयोग सुने के  
मिले। आज क जवान पीढ़ी इन्टरनेट आ मोबाइल के  
माया जाल में फँस गइल बा। आज तकनिक के जुग  
बा। साहित्य आ संस्कृति दुनु पर संकट के बदरी मंडरा

रहल बा। पहिले भूखमरी जियादा रहे, तड़ घर में  
खाना—पीना में लोभ—लालच खूब रहे। एगो घर में एगो  
मेहरासु अपना ला नव सेर के एगो रोटी पका लेवे, आ  
अपना मरदा लग सात सेर में सात गो रोटी बनावे। एह  
पर बड़ा नीमन कहावत कहल गइल बा—

सात सेर के सता पकवलो, नवसेर के एके। इ  
कुलबोरना सातों खइलक, हम कुलवंती एके।

बूढ़—पुरनिया के जियते उपेक्षा आ तिरकार आ  
मरला पर देखावा अपना समाज में बहुत पहिले से चलल  
आवत बाटे— जियत पिता से पूछे ना बाता, मरत पिता  
के दूध आ भाता।

जे जवना काम के लूर जानेला, उहे ओकरा के  
ठीक ढांग से कर सकेला।— एह पर भोजपुरी में  
बहुप्रचलित कहावत बा—

जेकर बनरी, सेही नचावे, दोसर नचावे तड़ काटे  
धावे। कहीं—कहीं देखल जाला कि मरद मेहरासु में  
एकसता आ जाला। बोहसे जीवन नीरस हो जाला।  
अइसने एगो स्त्री के व्यथा एह कहावत में कहल गइल  
बा—

कबहुँ ना हँसी के कुच गहे, कबहुँ ना रीसी के केश।  
जइसे कंता घर रहे, ओइसे रहे विदेश।

भोजपुरी कहावतन में बुझौवल आ दोहरा  
(लाक्षणिक अर्थ) के खूब प्रयोग होत रहल बा। एगो नमूना  
अपने सबन के सामने राखल बानी—

पानी डालके आटा सननी, काट—काट के बनौनी लोई।  
सँया जी से मैया भइनी, अब भइनी ननदोई॥

एह संदर्भ में एगो कथा बा। एगो पालकी पर  
दुलहन अपना ससुराल जात रहली। संगे—संगे दुलहो  
पीछे—पीछे चलत रहलन। बीच में कँहार लोग के गाँव  
आ गइल। ऊ लोग बगीचा में पालकी रख देलक आ  
कहलक कि हमनी के अपना—अपना घर के हालचाल  
लेके आवत बानी सन। घरे गइला पर पता लागल कि  
नदी में मछरी बड़ा आइल बाड़ी सन्। उहो लोग मछरी  
मारे चल गइल। एने इंतजार करते—करते दुल्हा घबरा  
गइले। औह बेरा परदा व्यवस्था एतना रहे कि दुलहिन  
धूध तानला के कारण ठीक दुलहो ना देख पावस। दुल्हा  
लोग के दुलहिन देखे के कवनो बाते ना रहे। दुल्हा  
कहलन हम जात बानी कँहार लोग के बोलावे। तू एही

में बइठल रहे। जब दुल्हा चल गइलन तब गाँव के एक कुँवार आ चालाक मरदा के अवसर मिल गइल। ऊ दुलहिन लगे आके कहलक कि कहार लोग मछरी मारे में लागल वा। हमरो घर लगीचे वा। पैदले चल चलल जाव। एह तरे उहे दुलहिन के अपना घरे लेके चल गइल। जब कहार आ दुल्हा आइल लोग तब पालकी खाली रहे पछाता के कहार लोग पालकी लेके चल गइल। दुल्हा गाँव में पता लगावे खातिर रुक गइलें। दू-चार दिन के बाद पता चलल। रात में दुलहिन से भेंट कइले आ चले के कहलन। दुलहिन कहली, अब तड़ हम नसा गइनी। रुजाए घरे जाई आ बायन लेके आई। एह घर में एगो जवान ननद बिया ओकरे से बिआहक के बदला ले लीं। ऊ घटे गइले ढेर सारा बायन—सामान ले के अइलें। दुलहिन अपना नइहर धनवान बता के ननद से

शादी करा दिहली। बुझीवल के तारतम्य केतना रोचक होत रहल ह एकर सबूत मिल गइल।

#### संदर्भ —

1. अशोक मानक विशाल हिन्दी शब्दकोश संपादक—डॉ शिव प्रसाद भारद्वाज शास्त्री, प्रकाशक—अशोक प्रकाशन 2615, नई सड़क, दिल्ली—06, संस्करण—2001, मूल्य—300रु, पृष्ठ—130
2. अवधी बृहत् लोकोवित कोश—संकलन कर्ता—कमला शुक्ल, प्रथम सं.—2002, मूल्य—300रु, प्रकाशन—उत्तर प्रदेश हिन्दी संस्थान, लखनऊ, से प्रकाशीय अंश



## सर्वभाषा ट्रस्ट से प्रकाशित भोजपुरी किताब

गीतग के पुलवानी



हुद्दियरी दीपल



महेन्द्र भिसिर  
के दुर्लभ भेज्युरी दीपल



सर्वभाषा ट्रस्ट  
नई दिल्ली

8178695606

[sbtpublication@gmail.com](mailto:sbtpublication@gmail.com)

[www.sarvbihashatrust.com](http://www.sarvbihashatrust.com)

# भोजपुरी में चंपारण के संतन-भक्ति के वाणी

- डॉ. विनय कुमार सिंह

संत लोगन के साहित्य से, उनकर शब्द के सामिन्ध्य से सात्त्विक ऊर्जा के संग्रहण के संयोग बनेला, जहाँवा सुयोग्य बन जाये के संभावना सबल-प्रबल होला। होखे भी काहे ना, 'शब्द' के एही से 'ब्रह्म' कहल गइल बा। संत के उपरिथिति में समय से संवाद होला। अइसन स्थिति में कइसन मन बा, जे मगन ना हो जाए, अपना राम में रम ना जाए। भक्ति कवि कबीर के 'सबद' के महिमा त अनंत बा-

कबीर सबद सरीर मैं, बिन गुन बाजै तांति।  
बाहर भीतर रमि रहा, तातै छूटि भराँति॥

कबीरदास जी कहत बानी कि हमरा भीतर अनाहत नाद बिना तार के बाजा के समान बज रहल बा, गूँज रहल बा। उ भीतर-बाहर चारों ओर रम रहल बा। ऐहिसे, हमर चित्त शब्द-ब्रह्म में लीन हो गइल बा, हमर सब भ्रान्ति छुट गइल बा।

चंपारण के भोजपुरी संत साहित्य के विकास में देस के अनेक संप्रांदाय के प्रभाव रहल। सिद्ध-नाथ परंपरा के संत लोगन के भी योगदान रहल। लगभग हजार बरिस पहिले गोरखनाथ के भासा देखी—

हबकि न बोलिबा, ठबकि न चालिबा, धीरै धरिबा पाँव।  
गरब न करिबा, सहजै रहिबा, भणत गोरष राँव॥

11वीं शताब्दी के सिद्ध संत चम्पकपा के आचार्य द्विवेदी जी चंपारण के मनले बानी। सिद्ध कवि कोकालिपा भी चंपारणवासी रहनी। चंपारण में भक्ति कवि कबीर के प्रभाव भी कम ना रहल।

चंपारण में संत कवि-भक्ति कवि के परंपरा :-

रमेश चंद्र झा जी लिखले बानी कि चंपारण में सरभंग के मोटामोटी पाँच गो परंपरा मिले ला—(1.) सदानंद जी, (1<sup>ए</sup>) करता राम, (3<sup>ए</sup>) भीनक राम, (4<sup>ए</sup>) हरलाल बाबा, आ (5<sup>ए</sup>) भीखम आ टेकमन राम के परंपरा।<sup>1</sup>

भीनक राम जी के ग्यान के बानी बा—

"प्रेम-पियाला जब मुख में आये,  
सुतल भिनक उठ जागल सजनी।"

भीनक राम के ही समकालीन रहनी, छत्तर बाबा, जे चंपारण के पंडितपुर के निवासी रहनी। इनकर रचना भोजपुरी में बा। एगो उदाहरण—

देखली मैं ए सजनिया सझाँ अनमोल के।  
दसो दुअरिया, लागे केवडिया मारे सबद का जोर के।  
सून भवन में पिया निरेखो नयनवा दुनू जोर के।  
छत्तर निज पति मिलले भर कोर के।<sup>2</sup>

हरलाल बाबा (संवत् 1801 से 1896, बड़हरवा मठ) लिखले बानी—

"माई रे, पिया के खेल कठिनाई,  
अरथ-उरथ बिच कमल फुलानी ताहि बिच भौंरा लुभाई।"<sup>3</sup>

गुरु के महिमा के बखान करत भीखम राम जी (माधोपुर, पूर्वी चंपारण) लिखनी—

सुतल रहली नीद भरी गुरु दिहली जगाय।  
गुरु का चरन-रज अंजन हो नैना लिहली लगाय।  
वोही दिन से नीदों ना आवेला हो नाहिं मन अलसाय।  
प्रेम के तेल चुआवहु हो बाती देहू जलाय।  
नाम चिनगिया बारहू हो दिन राति जलाय।  
सुमती गहनवाँ पेन्हहु हो कूमती धरना उतार।  
सूत के मांग संवारहु हो दूरमति विसराय।  
ऊँचि अटारि चढ़ो बैठहु हो बाहौं चोरवो न जाय।  
राम भिषम ऐसे सतगुरु हो देखि काल डराय।<sup>4</sup>

नाम के महिमा बतावत टेकमन राम जी (झखरा, पिपराकोठी, पूर्वी चंपारण) लिखले बानी—

नाम के महिमा जानै, साधे घोर अधोर।  
काया अछत फल पावही, सत्य वचन सुनी मोर।<sup>5</sup>

एह परंपरा में दरसन दास, डीहू राम, इनर राम, सबल राम सहित अनेक संत कवि रहे लोग।

कबीर पंथ के ही एगो संत रहनी केसो / केशव दास (बेलवतिया मठ, जीवधारा)। उनकर एगो पद देखीं—

आजू मोरा हरि के अवनवाँ  
जब हम सुनलों हरि के अवनवाँ  
चंदन लिपलो हो भवनवाँ

सिरी पंडितपुरवा में मेरो गुरुगदिया  
उतर बहे हो लखनवाँ  
गगन मंडल से गुरु मोरा अइले  
केसो लोटे हो चरनवाँ ६

भक्ति काव्यधारा में ही परशुरामपुर मठ,  
तुरकौलिया के एगो संत रहनी, बाबा रामजीवन दास  
(संवत् 1880 के आसपास)। इनकार एगो रचना बा-

चरन चरन रइन दिन मानो देवी कालिका  
शरण शरण तोहि पुकारो भइ कठोर कालिका  
द्वबत जन के काहे बिसारो भइ बेहाल हालिका  
लछमी सरोसती पारबती जानकी समस्त लोक मालिका  
रामजीवन जन तुम्हारे द्वबत भवसागर धारे,  
त्राहि त्राहि मो पुकारो दरस दीन चंद्रिका! ७

भक्ति के ई काव्यधारा सतत प्रवाहित रहल बा।  
एकरा के एगो लघु शोध—आलेख में ना लिखल जा सकत  
बा। अगर वर्तमान के सर्जन के बात कइल जाय त अनेक  
कवि लोग आज भी एह से सम्बद्ध लिख रहल बा। एह  
क्षेत्र में व्रतराज दूबे एगो प्रतिनिधि कवि बानी, जेकर कई  
गो संग्रह भक्ति पर आधारित बा। उहाँ के 'सिरिमद  
करुनाकर रामायन' (भोजपुरी महाकाव्य) में लिखले बानी—  
राम कथा आराम लुटावे। गावत जीव परम सुख पावे॥  
राम कथा के रूप सजाई॥ हरसित मन से कथा सुनाई॥  
हउयें राम कथा के नायक। के बा कथा कहे के लायक॥  
पहिले ऊ अपने समुझावे। तब पाछे कथवा लिखवावे॥

कपट भेद ना जहँवा होला। निरमल मन बन जाला भोला॥

राम तत्त्व ऊहे पावेला। राम नाम जेके भावेला॥

राम नाम के तथ जे जाने। सबसे बडा राम के माने॥४

चंपारण के भक्ति साहित्य के इतिहास आ वर्तमान  
के परिदृश्य के देखे खातिर ऊपर के सब उद्धरण एगो  
सामान्य रूपरेखा भर प्रस्तुत करत बा, काहे से कि कई गो  
महत्त्वपूर्ण बड़ नाम इहाँ छुट गइल बा। जे होखे, बाकि  
कुल निष्कर्ष इहे बा कि चंपारण में भोजपुरी में लिखल  
संत-भक्त कवि लोग के रचल साहित्य समृद्ध बा।

### संदर्भ :-

1. चंपारण की साहित्य साधना, रमेशचंद्र झा, भारती प्रकाशन संवत् 2013, पृष्ठ-36
2. हिंदी साहित्य और बिहार, प्रथम खंड, शिवपूजन सहाय, बिहार राष्ट्रभाषा परिषद्, 1960, पृष्ठ-120
3. चम्पारण की साहित्य साधना, रमेशचंद्र झा, पृष्ठ 43
4. महर्षि कबीर और चंपारन, डॉ० शोभाकांत झा, 2003, पृष्ठ-92
5. चंपारन महिमा, डॉ० शोभाकांत झा, ललिता प्रकाशन, 1994, पृष्ठ-8
6. चंपारण की साहित्य साधना, पृष्ठ- 50
7. उपरिवत, पृष्ठ 50
8. सिरिमद करुनाकर रामायन, व्रतराज दूबे विकल, नित्याश्री प्रकाशन, 2014, पृष्ठ-22



भगवान बुद्ध का उपदेसन सबसे पहिले 'पूरबी बोली' में भइल, बाद में ओकर अनुवाद पालि में  
कइल गइल। — सप्राट अशोक के राजभासा 'पूरबी बोली' रहे आ भौर्य लोग का राजत्वकाल में सउँसे  
आर्यावर्त में इहे 'पूरबी बोली' समुझल आ बेवहार में ले आवल जात रहे।

— डॉ. सुनीति कुमार चटर्जी

बारहवीं सदी में कोसली का अवध क्षेत्र का भासा—रूप के अवधी आ भोजपुर क्षेत्र का भासा—रूप  
के भोजपुरी कहल गइल। भोजपुरी आ अवधी क्षेत्रीय नाम आ रूप भेद के आधार पर एके कोसली के दूगो  
अलग—अलग नाम से प्रसिद्ध भइल।

— हिड्स डेविड (बुद्धिस्त इंडिया)

## भोजपुरी साहित्य के चंपारण के देन

- डॉ. संतोष पटेल

अध्यक्ष, भोजपुरी जन जागरण अभियान

अइसे त भोजपुरी साहित्य के विकास के दिशा में आज बहुत काम हो रहल बा बाकिर विकास के गति कछुआ नियन धीमा बा, जेकरा चलते भोजपुरी भासी भारत के 25 करोड़ जनता आजो भोजपुरी के एगो बोली के रूप मान के दम साध ले ले बा। हँ, कुछेक जागरूक भोजपुरी भाषी के बात अलग बा आ ईहे कुछ जागरूक लोगन के बले भोजपुरी के जवन रूप भारत में आज देखाई दे रहल बा उँ एकदम सराहनीय बा लेकिन संतोषप्रद न कहल जा सकेला। 'संतोषप्रद' से हमार मतलब ई नइखे की भोजपुरी साहित्य के सृजन काफी नइखे होत भा एकरा ओर जागरूकता नइखे। संतोषप्रद होखे के बात तब मानल जा सकेला, जब जन साधारण खातिर रचना होखे, साहित्य के सृजन होखे आ जन साधारण के साहित्य के विकास के दिसा में जागृत कइल जाय।

भारत के कइगो भोजपुरी भाषी क्षेत्र जइसे, चंपारण, सारण, भोजपुर, बलिया, बनारस, गोरखपुर, कुशीनगर आ देवरिया आदि में निहिचित रूप से भोजपुरी के बढावा के काज में कुछ प्रबुद्ध लोग दसन साल आ अउरो जादे समय से लागल बानी बाकिर इनकर काम में एकरूपता के अभाव विकास के दर के कुठित करत बिया। इ बात के बिना कवनो संकोच के मानल जा सकेला। आ ईहे वजह बा कि भोजपुरी के साहित्य का चोला पहिरावे में जवन एगो लम्बा दौर गुजरल बा, ई दौरान ना जानी केतना मनीषी लोग आपन चोला बदल लेले।

आजू भोजपुरी के विस्तार 50 हजार वर्ग मिल से बढ़ के जादे हो गइल बा। विहार राज्य के चंपारन, सारन, रोहतास, भोजपुर, बक्सर, कैमूर, बाँका जिला के मंदार हिल क्षेत्र, उत्तर प्रदेश में गाजीपुर, बलिया, वाराणसी, मिर्जापुर, जौनपुर, आजमगढ़ गोरखपुर, देवरिया आ बस्ती क्षेत्र, लखनऊ, मध्य प्रदेश के सरगुजा रियायत आ जसपुर के पुर्वी क्षेत्र में, छत्तीसगढ़, रायपुर, दुर्ग, भिलाई, झारखण्ड में गढ़वा, पलामू जमशेदपुर आ साहबगंज बाकी झारखण्ड

के आउर क्षेत्र जइसे तेनुघाट, वेरमो, धनबाद, बोकारो, रामगढ़ हजारीबाग आ राँची में।

देखल जाव त भारत के प्रत्येक महानगर आ औद्योगिक नगर में भोजपुरी भाषी भरल बाड़न। देश के राजधानी दिल्ली के दक्षिण पश्चिम, पश्चिम जिला आ औद्योगिक एरिया, राष्ट्रीय राजधानी क्षेत्र एकरा में गाजियाबाद, साहिबाबाद, गुडगाँव, सोनीपत, पानीपत आवेला। पंजाब के लुधियाना, जालंधर, गुजरात के सूरत, महाराष्ट्र के मुंबई, नासिक, पुणे, परिचम बंगल के कोलकत्ता, खड़गपुर, असाम के डिब्रूगढ़, तीनसुखिया, गोहाटी में भोजपुरी भाषा-भाषियन के संख्या करोड़न में बा जेकरा में कई गो रचनाकार भोजपुरी भाषा, साहित्य आ संस्कृति के बढ़वा में दिन रात लागल बाड़न।

भोजपुरी भाषा-भाषी भारत वर्ष के कई राज्यन में बसल बाड़न आ भोजपुरी भाषा के समृद्ध कर रह बाड़न। हमनी के ना भुलाए के चाहीं कि भारत के पड़ोसी राज्य नेपाल के तराई के जिलन में भोजपुरी बोलल जाला। ऊहाँ भोजपुरी के विकास हो रहा बा। पूर्वी उत्तर प्रदेश आ बिहार से गइल शर्तबंध मजदूर जेकरा गिरभिटिया कहल जाला उ सभ 1834 ई. से लेके 1920 ई. तक दक्षिण अफ्रीका, मॉरिशस, सुरीनाम, फीजी, गुयाना, हॉलैंड गइलें आ भोजपुरी के ऊहाँ पौढ़ करने में भागीदारी कइलन।

वइसे एह बात से हैरानी ना होखे के चाही कि भोजपुरी भाषी पाकिस्तान के कराची के अलावा जावा, सुमात्रा द्वीप, वर्मा (रंगून), मिडिल ईस्ट में कतर, दुबई, सऊदी अरब, बहरीन, अमीरात, मक्का, आदि देशनो में बा लोग।

ईहाँ ई बात के उधृत कइल जरूरी बा कि भोजपुरिया लोग सरकारी स्तर पर विहार में 1979 में भोजपुरी अकादमी स्थापित करवला के बाद दिल्ली में सन 2008 में आ सन 2013 में भोपाल मध्य प्रदेश में भोजपुरी अकादमी के स्थापना करावे में सफल बाड़न। उत्तर प्रदेश में भोजपुरी अकादमी 2014 में कैविनेट से

पास भइल बाकिर योगी सरकार ओकरा ठंडा वस्ता में रख देले थीया। छत्तीसगढ़ आ पं बंगाल में भोजपुरी अकादमी खुलने की सम्भावना बन रहल था।

अब हम मूल प्रश्न पर आवत बानी। हमार विषय था— भोजपुरी साहित्य के चंपारण के देन का था? एकर एगो सिंहावलोकन इहाँ दे रहल बानी जवन भोजपुरी क्षेत्र के जनता आ विशेष रूप से चंपारण के जनतो ई गर्व के अनुभव करस कि एहू दिशा में चंपारण के धरती कबो बाँझ नइखे रहल। ई अउर बात था कि चंपारण के सिद्ध आ संतन के लिखल भोजपुरी रचनन के जवन परिपाटी चलल ओकरा के सधुकड़ी भाषा भा दुसर कुछ कह के ओकर उपेक्षा करल गइल। बाकिर आधुनिक साहित्य के शुरुवात इसन बुझात था कि 'प्रतिवाद गीत' (प्रोटेर्स्ट सोंग) से शुरु भइल:

19 वीं सदी के अंत के बात होई, बेतिया राज (अभी 'बेतिया' पछिमी चंपारण के मुख्यालय) के महाराजा के सोझा पकड़ी—गोविन्दगंज के स्व शिवशरण पाठक के फरियाद —

'राम नाम भए भोर गाँव लिलहा के भइले  
चँवर दहे सब धान गोएङ में लील बोइले  
भए आमिल के राज प्रजा सब भएउ दुखारी  
नित दिन लुटे गाँव गुमस्ता आ पटवारी'

स्व. पाठक जी के ई पंक्तियन के 'प्रतिवाद गीत' के जवलंत उदहारण मानल जा सकेला। हम इहाँ एगो बात साफ कर दी कि 19वीं सदी के अंत से आजू तक के सहित्याकारन आ उनकर लिखल रचनन के चर्चा ई लेख में भइल बा उ खाली बानगी के तौर पर प्रस्तुत करे जा रहल बानी जेसे लेख बोझिल ना होखे आ लेख के प्रस्तुत करे के हमर मनसो पूरा हो सके। एही से एह क्रम में जाने—अंजाने में कवनो साहित्यकार के चर्चा ई लेख में होखे से रह जाये ओकरा ला हम क्षमा प्रार्थी बानी।

सन 1935 ई के पहिले, उ कवन विद्वान लोग बा जे चंपारण में भोजपुरी के रचना कइलें, एकर कवनो ठोस सवृत हाथ नइखे लागल। बाकिर एगो बात सुने में आवेला की बेतिया के महाराजा भोजपुरी के कुछेक स्फुट रचना करत रहलें। 1935 के बाद चंपारण के धरती पर पंडित श्याम विहारी तिवारी 'देहाती' के भोजपुरी के जाप खातिर भइल उदय के एगो ऐतिहासिक घटना मानल जा

सकेला। चंपारण में भोजपुरी के 'आदिकवि' जदि हम देहाती जी के कहीं त एहमे कवनो अतिश्योक्ति न होई। सन 1950 के उहाँ के देहांत के पहिले खली 15 साल में अवधि में देहाती जी के सैकड़न कविता भोजपुरी में लिखल रहे बाकिर उ रचनन के भोजपुरी के रचना के श्रेणी में ना राख के 'देहाती भाषा' के कविता के रूप में मान्यता मिलल। देहाती जी के रचनन के कुछ बानगी देखीं —

"का कहीं का देखनी, का का देखनी  
भीतर के तना देखनी, बाहर के लिफाफा देखनी।

चइत चाँदनी चंद्रमुखी के  
झगरा अब फरियाते नइखे  
गगरी भरल खिंचाते नइखे"

स्व. देहाती जी के अनुसरण करत मो कमरुल आलम के प्रवेश भोजपुरी जगत में भइल आ उहाँ के स्फुट रचना भोजपुरी में पावल जाला। जइसे —

"हमन के राज भइल दुःख छुटल गरीबवन के  
तेहु पर खाइले सतुआ उधार हमनी का"

आलम साहेब के ई रचना देश के आजादी मिलला के बाद के ह।

भोजपुरी के आसमान के एगो चमकत सितारा आजो हमनी के सोझा आपन जोति बिखेर रहल बानी। उ सितारा के नाम ह— आदरणीय विन्ध्याचल प्रसाद गुप्त जी जेकर पहिला भोजपुरी कहानी "केहू से मत कहब" जनवरी 1948 ई में भोजपुरी पत्रिका में प्रकाशित भइल। आ तब से ले के अब ले रेडियो रूपक, स्फुट कविता आदि भोजपुरी जगत के गुप्त जी से मिलत रहल।

चंपारण (नवतन थाना के भीतरी 'बथना' गाँव) के एगो सपूत श्री ब्रज विहारी प्रसाद 'चूर' के 'चंपारण गुणगान' उर्फ 'चंपारण के लोग हँसेला' जब 1955 चंपारण के अबाल वृद्ध के मुंह से तिरोहित होखे लागल त चंपारण के पड़ोसी जिलन के लोगन में खास कर के साहित्याकारन के आपन आ आपन जिला के अवमानना के बोध होखे लागल। इहाँ तक कि कवि गोलियन में मल युद्ध के नौबत आ जाये (मल युद्ध के दृश्य के हम खुदे गवाह बानी)। लोग ई रचना के काफी बदनाम कइले बाकिर सच्चाई इ रहे कि चूर जी एह रचना के माध्यम से चंपारण के इतिहास के सही तस्वीर हमनी के सोझा

रखले बानी। चूर जी के दोसरो कइगो अउर रचना आजो उनका लगे पडल प्रकाशन के बात जोहत विया। चूर जी का 'चंपारण गुणगान' के बस्ता में बंद रहित आ ओकरो उहे हालत होइत जदि ओकर प्रकाशन के वेवरथा सिकटा निवासी (राम नगर के लगे) के साहित्य मर्मज्ञ महंथ घनराजपुरी जी ना करवले रहती।

वेतिया के बारे में चुर जी लिखले बानी :-

"वेतिया के मीना मशहूर गिरजा भइल भूकंप में चूर,  
अब तक बाटे हजारी मेला लगे दशहरा भारी  
हाथी-घोड़ा बैल बिकेला, चंपारण के लोग हँसेला  
चंपारण के लोग हँसेला...।"

श्री सरयू सिंह सुन्दर वइसे त सारण के निवासी बानी लेकिन उहाँ केकार्यक्षेत्र चंपारणे रहल। एही से, चंपारण के धरती पर रह के उहाँ के चांदनी गीत 'फगुनी अंजोरिया' के रचना के काफी धूम चंपारण में रहल। भोजपुरी साहित्य के चंपारण के देन में सुन्दर जी के उ रचना के कबो भूलाइल नइखे जा सकत। (प्रकाशन हिंदी कविताओं के संग्रह 1953 में) स्वतंत्रता संग्राम के दौरान एक ओर जहाँ चंपारण से बाहर के कवियन के रचना जन-जागरण में महत्वपूर्ण भूमिका निभावत रहे जइसे-रघुवीर नारायण के बटोहिया गीत, प्रिंसिपल मनोरंजन प्रसाद सिन्हा के फिरंगिया आदि, उहें चंपारण के कविलोग कबो पाछे ना रहलें। चंपारण के एगो कांग्रेसी कार्यकर्ता आ कवि मनोरंजन के 'करुण-क्रंदन' आ स्वनामधन्य कवि रामदेव द्विवेदी 'अलमस्त' के रचना 'तोहर घरवा में पइसल बाटे चौर, अंजोर कइके देख भइया' सार्वजनिक सभा में खूब धूम मचावत रहे।

श्री अलमस्त जी के ई रचना 'उदयन' नामक हिंदी संग्रह में दूसर- हिंदी भोजपुरी कवितन के संगे 1955 में प्रकाशित भइल रहे। अलमस्त जी के दोसरो कई गो स्फुट रचना आजो अप्रकाशित बा। अलमस्त जी आजो कवनो कॉलेज में प्रोफेसर बानी। उनका चाही की आपन सभ स्फुट रचनन के संग्रह प्रकाशित करायी जेसे चंपारण के जनता आ चंपारण के साहित्यिक इतिहास के लाभ हो सके। चंपारण के धरती पर आपन रचनन के माध्यम से हास्य विखेरे वाला कवि बलदेव प्रसाद श्रीवास्तव उर्फ बल्ली लाल के चंपारण के माटी से जवन प्यार-स्नेह मिलल उ केकरा से छुपल बा। उनकर भोजपुरी रचनन के एगो संग्रह 'चंपारण के गीत' 1957

में प्रकाशित भइल जवन चंपारण के गौरवशाली साहित्यिक इतिहास के अमर धरोहर ह।

प्रो शिवशंकर मिश्र के बात के गुण-दोष पर विचारात्मक मुक्त छंद के संग्रह 'बात बहु बात' सन 1979 ई में प्रकाशित भइल। एकरा से भोजपुरी कवितन में मुक्त-छंद के परम्परा खातिर चंपारण के धरती प्रेरणादायक बनल।

प्रो शिवशंकर मिश्र के बात के गुण-दोष पर विचारात्मक मुक्त छंद के संग्रह 'बात बहु बात' सन 1979 ई में प्रकाशित भइल। एकरा से भोजपुरी कवितन में मुक्त-छंद के परम्परा खातिर चंपारण के धरती प्रेरणादायक बनल। श्री रामचंद्र मिश्र के उनकर ग्रामीण इलाका में (पूर्वी चंपारण के ढाका क्षेत्र) में लोग उनका के 'लोक कवि' के उपाधि देले रहस उहाँ के ना कामज के जरुरत पडत रहे अउर ना कलम के बाकिर दस लोगन के बीच बैठ जात रहीं त कवितन के झड़ी लगा देत रहीं। उनकर एक गो छोट किताब 1975 में 'आग लगी तब पानी में' प्रकाशित भइल।

डॉ. विश्वनाथ प्रसाद के राधा-कृष्ण विआह पर राधा-मंगल खंड-काव्य 1977 ई. में प्रकाशित बा। ओकरा पहिले 1971 में लोक छंद, लोक धुन अउर लोक भावना पर आधारित विवाह गीत संग्रह श्री विश्वनाथ प्रसाद 'चन्दन' का चंपारण के पारिवारिक परिवेश में बहुत सराहनीय रहल। प्रो हरेन्द्र हिमकर जी के लेखनी बड़ा सधल बा ऊहाँ के 'रमबोला खंड' काव्य 1977 ई में प्रकाशित भइल जवन चंपारण के साहित्यिक इतिहास के एगो कड़ी के रूप में सामने आइल। प्रो हरेन्द्र हिमकर एक नीजवान कवि बाड़न, बाकिर उनकर लेखनी बड़ा सधल बा।

अखिल भारतीय भोजपुरी साहित्य सम्मलेन कार्य समिति के सदस्य श्री विन्ध्याचल प्रसाद श्रीवास्तव जे सुगौली के निवासी रहनी, भोजपुरी साहित्य के भंडार भेरे खातिर अपन बडहन योगदान देले बानी। भोजपुरी व्याकरण पर उनकर शोध लेख, स्फुट कविता आ कहानी कुल निहिचित भोजपुरी के एगो थाती बा। उनकर ललित निबन्ध त काफी महत्वपूर्ण बा जवन हमेशा कवनो न कवनो पत्र-पत्रिकन में प्रकाशित होत रहल।

'सुरमा सगुन विचारे ना' आदरणीय श्री रमेश चन्द्र झा के ई उपन्यास धारावाहिक रूप से भोजपुरी

पत्रिका 'अंजोर' में प्रकाशित भइल रहे। जहवा ले हमार जानकारी वा, झा जी के ई उपन्यास चंपारण के धरती पर लिखे जाये वाला पहिला उपन्यास ह। वइसे त झा जी हिंदी के रचनाकार वानी बाकिर कविता, कहानी, उपन्यास आ निबंध आदि भोजपुरी में लिखे के उहाँ के जवन भोजपुरी के सेवा कइले वानी, ऊ वर्णनातित वा।

भोजपुरी गद्यकार के रूप में प्रो रामाश्रय प्रसाद सिंह के नाम बहुत आदर के साथ लिहल जाला। उनकर रेखाचित्र अकादमी पत्रिका में प्रकाशित हो चुकल वा। श्री हरिश्चन्द्र प्रसाद के भोजपुरी पर समीक्षात्मक लेख आ श्रीकान्त पाण्डेय के समीक्षात्मक लेख के हम ओडिल नइखी होखल दिहल चाहत, काहे कि भोजपुरी के गागर भरे में उनकर बरियार योगदान वा। सोमेश्वर यात्रा पर संरमणात्मक लेख लिखे वाला श्री ज्वाला प्रसाद श्रीवास्तव जी भोजपुरी रचानाकरन के पंगती में आ गइल रही जबकि उहाँ के साहित्यिक गोष्ठियन भा ई कहीं की आत्म-प्रचार से हमेशा दूर रहत रहीं। उहाँ के अउरी रचना देखे के नइखे मिलल।

श्री लव प्रसाद शर्मा 'प्रशांत' चंपारण के भोजपुरी साहित्यिक में आपन विशिष्ट स्थान रखेनी। शिकार पर उहाँ के एगो कहानी बहुत पहिले 'भोजपुरी कहानियाँ' में प्रकाशित हो चुकल वा। शिकार पर प्रकाशित होखेवाली चंपारण के साहित्याकरन के ई पहिलका कहानी ह। प्रशांत जी के दुसर अउर कहानियन, कवितन के समय समय पर अलग अलग पत्र-पत्रिकन में प्रकाशित होत रहे। उनकर दू गो भोजपुरी के किताब 'जवाब' नाटक, चम्पारण के गीत, 'शिकार कथा' कहानी संग्रह प्रकाशित वा।

भोजपुरी के वरिष्ठ साहित्यकारन में पंडित नन्द किशोर झा का नाम बड़ा आदर से लिहल जाल। स्व झा बेतिया राज संस्कृत विद्यालय में शिक्षक के काम निभावत बराबर साहित्य साधना में लागल रहीं। उहाँ के कबो कवनो साहित्यिक गोष्ठी में ना जात रहीं। उहाँ के हमेशा प्रचार से दूरे रहत रहीं। आर्थिक संकट के कारण उनकर जादातर रचना अन्हार में पड़ल वा। छोट छोट किताबन के रूप में कुछ रचना अंजोर में आइल वा जेकरा में वुदिवक बहार, चाल्हाक चौकड़ी आदि प्रमुख बाड़ी सन। एक वार हम जब श्रीनगर, उनकर आवास पर गइल रहीं तब उहाँ से भइल बातचीत से ईहे लागल की उहाँ के आपन रचनन के कवनो तरे लोगन के सोझा लावे ला

वेचैन रहीं। अब उनकर बेटा के ई दायित्व वा की उनकर सब रचनन के कवनो तरीका से अंजोरिया में लावस जेसे झा जी के आत्मा के शांति मिले।

'कंगना कटार बन जाला' के रचयिता श्री शिव प्रसाद किरण के भोजपुरी साहित्य के जवन देन वा उ चंपारण के जन-मानस भलेही गम्भीरता से ना लेस, बाकिर उहाँ के जादातर भोजपुरी रचनन के 'टेप' मॉरिसस में बड़ा चाव से सुनल जाला। मोतिहारी के निवासी मोहम्मद खलील जिनकर कार्य-क्षेत्र इलाहाबाद वा, श्री किरण के रचनन के संगीत में सजा के लमहर-लमहर समारोह में प्रस्तुत करेलन, त श्रोतागण आत्मविभोर हो जालन। अइसन आर्थिक विपन्नता के कारण श्री किरण के रचनन के अब ले कवनो संग्रह प्रकाशित न हो पावल वा।

चंपारण के धरती पर भोजपुरी गजल के तरन्नुम के साथे प्रस्तुत कर के श्रोतान के मन्त्र-मुग्ध करे वाला हस्ती के नाम वा दिनेश भ्रमर। भ्रमर जी दोसरो भोजपुरी के रचना कइले वानी आ भोजपुरी के इतिहास में आपन नाव पक्का करवा लेले वानी। दिनेश भ्रमर के साथ एगो अउरी नाम पाण्डेय आशुतोष के वा। भ्रमर जी के रचनन में जहवा कमनीयता के प्रतिक वा उहें पाण्डेय आशुतोष अपन रचनन में रौद्र रूप के पुट भर के श्रोता के वाह-वाही करे के मजबूर कर देले। ई दुनु कवियन के रचनन के दू रूप भोजपुरी साहित्याकाश में उदित इन्द्रधनुष के रंगन के बढ़ावे के प्रतिक वा। चंपारण के माटी में जनमल कुछ दोसरो भोजपुरी साहित्याकारन के स्फुट रचना चंपारण के गौरवशाली भोजपुरी साहित्य के इतिहास में आपन आपन तरीका से पन्ना जोड़ रहल बड़ी सन।

भोजपुरी लोक साहित्य के क्षेत्र में चंपारण के क्रमशः श्री तारकेश्वर प्रसाद, ईश्वरी प्रसाद गुप्त के नाव बड़ा आदर से लिहल जाल। श्री तारकेश्वर प्रसाद के थारु लोकगीतन आ भोजपुरी लोकगीतन पर लेख एगो ऐतिहासिक दस्तावेज ह। एही तरेह श्री ईश्वरी प्रसाद गुप्त के लोक कथा भोजपुरी के प्रकाशित वा बाकिर उनकर बहुत रचना नइखे एकरा बादो उहाँ के जवन कुछ लिखले वानी ओकर ढेर महातम वा। भोजपुरी साहित्य के अनुसंधान खातिर एगो चलत फिरता पुस्तकालय इनसाइक्लोपीडिया के नाम से विख्यात भोजपुरी भाषा, साहित्य एवं संस्कृति के संग्रहक, संक्षरक आ विकास में पूर्ण रूपेन समर्पित विलक्षण प्रतिभा के धनी

व्यक्तित्व के नाम ह— पंडित गणेश चौधे। भोजपुरी भाषा के दधिचि के रूप में प्रसिद्ध पं० चौधे भोजपुरी आन्दोलन के पुरोधा मानल जात रही। इनकर महत्व के बारे में श्रीरंजन सुरिदेव कहलें— “चौधे जी लोक साहित्य, विशेषकर भोजपुरी भाषा और साहित्य के अनुसंधान को नई शैली और चिन्तनपूर्ण भूमिका व प्रभावशाली पीठिका प्रदान की है। वे भोजपुरी के गौरवलंकार हैं।”

पंडित चौधे भोजपुरी लोक साहित्य पर देर काम कइले बानी। चौधे जी के सात हजार (7000) पृष्ठ पर संग्रहित बा। एकरा में लोकगीत, बुझौवल, कहावत, रस्म रिवाज, लोक विश्वास, लोक संस्कार आदि विषय पर बहुत सामग्री बा। हिन्दी, अंग्रेजी आ भोजपुरी भाषा, साहित्य आ विद्वानन पर लिखल संस्मरण हमनी के सोझा बा। जेकर संख्या लगभग 300 के आसपास बा। चौधे जी भोजपुरी लोक साहित्य के दुर्लभ साहित्यिक सामग्रियन के खोज के अनुसंधान के दिसाई एगो अमन काम कइले बानी। सरमंग सम्प्रदाय (हिन्दी साहित्य में भूतिकाल के भीतरी राखल जाला) जवना के जनम चम्पारण (बिहार) में मानल जाला। ओकरा ऊपर प्रसिद्ध विद्वान धर्मेन्द्र ब्रह्मचारी के शोध में पं० चौधे बहुत सामग्री देले रहली। पं० चौधे ‘भोजपुरी—हिन्दी शब्दकोश’ के सम्पादनों कइनी। अइसन ऐतिहासिक काम से चौधे जी भोजपुरी के संगे अउर भाषा-भाषियन विद्वानन के बीचे विख्यात हो गइनी।

पं० चौधे अंग्रेजी, हिन्दी आ भोजपुरी के कईगो पत्र-पत्रिकन के सम्पादको रही। क्षेत्रीय सम्पादन, इंडियन फोकलोर (1956.81), अंग्रेजी पत्रिका।

भोजपुरी भाषा के विकास खातिर इहाँ के कईगो संथन के साथे जइसे— भोजपुरी संसद, वाणारसी, नगरी प्रचारिणी समा (1942.80), हिन्दी अर्न्तजनपदीय, भोजपुरी सेवा संघ— ‘मिथिक सोसाइटी, बंगलोर, बिहार रिसर्च सोसाइटी, पटना’, अखिल भारतीय भोजपुरी साहित्य सम्मेलन पटना के उपाध्यक्ष, न्छब के संपादित कोश के समीक्षा खंड के विशेष समिति के सदस्य,

बिहार वि० वि० भोजपुरी पाठ्यक्रम कमिटि के सदस्य, लोक वार्ता परिषद, टीकमगढ़ (म० प्र०) के सदस्य, भोजपुरी अकादमी, पटना के सदस्य, आकाशवाणी, पटना के स्वर-परीक्षा समिति (1990), फोकलोर सोसायटी, कलकत्ता।

पं० चौधे के समग्र व्यक्तित्व के विषय में मोती वी० ए० के कहल बा कि “भोजपुरी लोकभाषा (जनता के भाषा) ह। लोक भाषा में लोक जीवन के अभिव्यक्ति रहल। लोक जीवन आ लोक जीवन से जुड़ला के चलते भोजपुरी में पण्डित जी के लोक कल्याण के संभावना जादे दिखाई देलस। जेसे उहाँ के भोजपुरी के ओर पूरा तरेह समरपित हो गइनी।”

रामरेखा सिंह (1894.1961) जितवार गाँव, गोविन्दगंज, पूर्वी चम्पारण के निवासी रही। इनकर प्रकाशित रचना में घर की धून, चौथ चन्दा, स्त्री संगीत सुमन, हरिनाम यश संकीर्तन बा। विन्देश्वरी प्रसाद वर्मा पंकज बेतिया, पं० चम्पारण के निवासी रही। इहाँ के प्रकाशित काव्य संग्रह में बेतिया के महावीरी झण्डा के धूम रहे। जनार्दन पाण्डेय विप्र के प्रकाशित भोजपुरी संग्रह आज की दुनिया गीत संग्रह, शबरी चरित्र नाटक आ माटी के महक (2001) (भोजपुरी काव्य संग्रह) बा। विन्ध्याचल प्रसाद श्रीवास्तव (1929.2006) जी के भोजपुरी रचना में मन के मौज (1977), भोजपुरी ललित निबंध के संग्रह, आई, पढँी-लिखी (1994), 40 सवैया के साक्षरता से जुड़ल भोजपुरी मुक्तक काव्य ह, मेघदूत (1998) संस्कृत के महाकवि कालिदास के अमर कृति मेघदूतम के भोजपुरी-गद्य-पद्यानुवाद बा। भोजपुरी व्याकरण के रूपरेखा (1999) में भाषा विषय पर महत्वपूर्ण ग्रन्थ है। धरती माँग रहल बा पानी (2004) में जवन भोजपुरी संगीत रूपक बा।

इन्द्रदेव कुँअर भोजपुरी कविता संग्रह ‘माई के अंचरा’ ह॑। डॉ० उमाशंकर प्रसाद सिंह (1951–2004) इहाँ के सरमंग सम्प्रदाय और उसके अवदान पर डि.लीट के उपाधि के खातिर शोध कइनी। आकाशवाणी पटना से इनकर कइगो भोजपुरी कहानियन आ वार्ता प्रसारित भइल। इहाँ के भोजपुरी में ‘बुढ़ऊ’, ‘निशाबजवा’, ‘रुजआ उहाँ मत जायी’ आदि लोकप्रिय कहानी बाड़ी सन। डॉ० सिंह पं० गणेश चौधे के सहायक रूप भोजपुरी—हिन्दी शब्दकोश के सम्पादन कइनी जवन ‘विश्व भोजपुरी सम्मेलन’ से प्रकाशित भइल। आचार्य वशिष्ठ उपाध्याय अनंत (1956) के रचना में अहिल्या उद्धार (भोजपुरी), कहानी संग्रह (फुलदारी) भोजपुरी आ कविता कुंज (भोजपुरी कविता संग्रह) बड़ी सन। रउआ ग्राम: रानी पकड़ी, पत्राचार जिवरा पकड़ी, थाना—बेतिया (मु.), पश्चिमी चम्पारण के रहेवाला बानी।

डॉ० अखिलेश्वर प्रसाद सिन्हा दैनिक नवराष्ट्र के सम्पादीय आ व्यंग्य आलेख 'मौजी राम के डायरी' लेखन से भी ख्याति हासिल कइनी। देश-विदेश में पत्र-पत्रिका में खूब छपनी। प. चम्पारण जिला भोजपुरी साहित्य सम्मेलन के अध्यक्षों पद पर रहनी। भोजपुरी काव्य संकलन 'चम्पा के फूल' में राउरो कविता के संग्रहित कइल गइल बा। ब्रतराज दुबे विकल बेतिया निवासी सेवानिवृत्त शिक्षक आचार्य ब्रतराज द्विवेदी 'विकल' भोजपुरी के आध्यात्मिकता से जोड़ रहल बानी। रज्जरा रामचरितमानस, गीता, दुर्गा सप्तशती, सत्यनारायण ब्रत कथा आदि के भोजपुरी में अनुवाद काइले बानी। कैकेयी माई, उर्मिला, बहरियावल बहू, वैदेही विवाह समेत दर्जनों खंडकाव्य लिखले बानी। पश्चिम चंपारण के लौरिया प्रखण्ड स्थित सीतापुर में जनमल आ बगही हाई स्कूल से मैट्रिक की परीक्षा पास करि के एमजेके कॉलेज के प्रथम बैच (1955) में स्नातक की परीक्षा पास कइनी।

डॉ० गोरख प्रसाद मस्ताना के जनम बिहार के पश्चिम चम्पारण जिला मुख्यालय, बेतिया में 1954 में भइल। इहाँ के चर्चित भोजपुरी कविता संग्रह 'जिनगी पहाड़ हो गइल', 'अंजुरी में अंजोर' आ भोजपुरी प्रबन्ध काव्य 'एकलव्य' हड। राउर भोजपुरी लघुकथा संग्रह 'लगाव' भोजपुरी कथा संग्रह 'अगरासन' प्रकाशित बा। 'बहुजन के अनमोल रत्न' 2021 में प्रकाशित काव्य संग्रह बा जवन भोजपुरी में बहुजन विर्माण पर आधारित काव्य संग्रह बा। डॉ० मस्ताना भोजपुरी भाषा केन्द्र, इन्नू खातिर सर्टिफिकेट कोर्स (भोजपुरी), एस.सी.आर.टी. पटना (बिहार) में भोजपुरी पाठ्यक्रम, एन.सी.आर.टी. (दिल्ली) बाल लोक कहानी निर्माण समिति आ पूर्वी क्षेत्र सांस्कृतिक केन्द्र (ईजेडसीसी) कलकता के भारत सरकार में बिहार सरकार के ओर से कार्यकारी सदस्य रहल बानी। दिल्ली से प्रकाशित होखे वाला भोजपुरी पत्रिका 'भोजपुरी जिंदगी' के प्रधान संपादक बानी।

उमेश चन्द्र तिवारी 'उमेश' विज्ञापन प्रकाशन अउर साहित्य के राजनीति से दूर रहके भोजपुरी, हिन्दी के कापफी संख्या में गजल, गीत लिखले बानी। किशोरी लाल 'अंशुमाली' प० चम्पारण जिला शाखा साहित्य कुंज के सचिव पद पर प्रतिष्ठित रहनी। प्रो० अरविन्द कुमार वर्मा 'अरविन्द' रामलखन सिंह यादव कॉलेज बेतिया में भोजपुरी विभागाध्यक्ष के पद पर कार्यरत। इहाँ के लिखल भरत चरित खण्ड काव्य अउरी एक दूगो काव्य संकलन

बा। ढेर सारी पत्र-पत्रिका में इहाँ के रचना छपल बाड़ी सन। ओम प्रकाश पंडित बेतिया से प्रकाशित 'हालचाल' अनियकालिक भोजपुरी पत्रिका के रउआ सह-सम्पादक हई। डॉ० देवीलाल यादव जी लोक संस्कृति में रचल-बसल सरल हिरदया के धनीक, प्रकृति प्रेमी, पर्यावरणविद आ पेशा से शिक्षक देवी लाल यादव के जनम पश्चिम चम्पारण के लौरिया प्रखण्ड स्थित इतिहास प्रसिद्ध गाँव मठिया के एगो सामान्य किसान परिवार में भइल। इहाँ लिखल दू गो किताब 'चम्पारण के नंदियाँ' पर्यावरण के गीत बा। स्व. रामस्वरूप प्रसाद जी हिन्दी के अलावे भोजपुरी भाषा में भी अनेक सारगमित रचना कइले बानी। तारकेश्वर प्रसाद कहानीकार का रूप में सामने अइलें। तब एह क्षेत्र में ऊ सफल ना हो सकलें त उहाँ का कुछ कविता लिखनी। पाठक लोग उनुकर लिखल कवितन के सराहलें बाकिर तारकेश्वर बाबू के एहू से संतोष ना भइल। एकरा बाद तारकेश्वर बाबू के साहित्यकार एगो नया विद्या के तलाश में लाग गइल ऊ आखिर में शोध-निबंधन के क्षेत्र में आ गइलें। एह क्षेत्र में अइला का बाद उहाँ का हमनी के बहुते शोध से भरल निवृद्ध देहनी।

श्री हरिशंकर वर्मा के जनम १ जून, सन् १९२८ के पूर्वी चम्पारण जिला के सतपीपरा गाँव में भइल रहे। इहाँ के देसी आ विदेशी साहित्य के नाँव ह 'जीवन गीता'। एकरा अलावे इनकर लिखल अंग्रेजी आ हिन्दीयों में किताब प्रकाशित बा। अंग्रेजी के किताब के नाँव 'आर्ट ऑफ सुपरमीजन' आउर हिन्दी किताब के नाँव 'पर्यवेक्ष की कला हड'। एह संग्रह में 'जनम आ छठी' नाँव के भोजपुरी लेख हरिशंकर जी के 'जीवन गीता' किताब से लिहल गइल बा। 'जीवन गीता' में जिनगी के क्षेत्र के व्यावहारिक रूप के तस्वीर खींचाइल बा। 'जनम आ छठी' लेख में जनम से लैके बुढापा तक ले आदमी कवना-कवना मोड़ से गुजरे ला आ कइसन अनुभव होला ई सबके वर्णन बड़ा सफल ढंग से कइल गइल बा। डॉ० मधुबाला सिन्हा सामाजिक, साहित्यिक आ सांस्कृतिक गतिविधियन में सहभागिता आ पुरस्कृत चाँदमारी चौक, मोतिहारी के निवासी बानी। भोजपुरी साहित्य के विकास में राउर महत्त्वपूर्ण योगदान बा। राउर पहिलकी भोजपुरी कविता संग्रह 'अँखुआइल शब्द' हालिए छपल ह।

बेतिया (प. चम्पारण) निवासी भोजपुरी के कवि रामचंद्र राही के भोजपुरी कविता तूरी ई जंजीर (भोजपुरी

लोकगीत संग्रह) बड़ा प्रसिद्ध पुस्तक वा। रवीन्द्रनाथ ओझा (03-12-1932-2010) के जनम सिहंनपुरा संमरी, जिला-मोजपुर में भइल रहे। प. जा. कु. महाविद्यालय में अंग्रेजी विभाग में अध्यक्ष प्रोफेसर रहनी। आ उहे से सेवानिवृत्त भहली। ओझा जी अंग्रेजी के अलावा हिन्दी संस्कृत आ भोजपुरी के लिखन रही। उहाँ के भोजपुरी रचना पत्र-पत्रिकन में समय-समय पर छबल रहे। कवीर पंथ के भगताही भाषा के महंत श्री रामरूप गोस्वामी चटिया बडहरवा के 19वाँ आचार्य बानी। रउआ प. चम्पारण भोजपुरी साहित्य सम्मेलन के निदेशक मण्डल में रहनी। भोजपुरी के लगाव के फल राउर भोजपुरी भक्ति काव्य संग्रह 'चौरासी' जिकरा प्रकाशन धनुषधानी कुशवाहा जी कइनी। वधवा मठ से 'अजगूत कवीर' के प्रकाशन सहयोग भइल रहे। जबन 'अजगूत कवीर' धनुषधारी कुशवाहा के कवीर साहेब का जिनगी पर लिखल खण्ड काव्य है।

**सेतुबन्ध पाठक :** 'बडगो' गाँव, थाना रामनगर (प. चम्पारण) के निवासी बच्चा पाठक के बेटा शेतुबन्ध पाठक के जनम 15 जनवरी, 1934 के भइल। इहाँ के शिक्षा दिक्षा एम. ए. (हिन्दी आ इतिहास) डिप् इन एड रहे। विपिन उच्च वित्र में प्रधानाध्यापक रही। प. चम्पारण भोजपुरी साहित्य सम्मेलन से इहाँ के जुडाव रहल। भोजपुरी नाटक प्रसिद्ध वा। इहाँ के रचना पत्र-पत्रिकन में छपन रहल बाड़ी सन। रघुनाथ प्रसाद 'विमोर' जी योगापट्टी बेतिया, प. चम्पारण पं. निवासी रही। इहाँ के हिन्दी के संगे भोजपुरी के लमहर कवि रहनी। इहाँ के गीत संकलन 'भोजपुरी बहार' 1983 में प्रकाशित भइल। हिन्दी आ भोजपुरी दुनू भासा में रचना करेवाला डॉ रविकेश मिश्र जी के जनम नईपुर बगहा में भइल। भोजपुरी 121 छंद के 'गंगा तरंगिनी' भोजपुरी काव्य संग्रह प्रकाशित वा। भोजपुरी रचना के संग्रह 'कवने वन फूलेल थे इलिया' प्रकाशित वा। अखिलेशर नाथ त्रिपाठी जी के जनम बनकटवा में 1951 में भइल। बनकवटा बगहा के लगही वा। बाकिर भोजपुरी के कवनो संग्रह प्रकाशित नइखे। स्वर्णकार परिवार में जनमल हरिद्वार प्रसाद 'मस्ताना' के जनम रतनमाल बगहा में 18.03.1946 में भइल। मस्ताना जी के भोजपुरी काव्य संग्रह 'कहल थेकहल' प्रकाशित वा। इहाँ के कविता पत्र-पत्रिकन में छपल बाड़ी सन।

गणेश विशारद जी के भोजपुरी गीत पिया हो उभरता घटा घनधोर' बड़ा प्रसिद्ध रहे। ध्रुव पाठक जी के 'का करिहे पाकिस्तानी', रोपनी गीत मशहूर भोजपुरी रचना वा। सीमा स्नधा एगो सशक्त कहानीकार हई। मुरारी भरण प्रसाद, योगेन्द्र प्रसाद श्रीवास्तव भोजपुरी भासा में राउह ढेर रचना बाड़ी सन। उनकर लोकप्रिय 'अभागा हमरा देशवा के बाड़े हो किसान। सतई बाबा के नाम से प्रसिद्ध सत्यनारायण मिश्र 1939 में बगहा से पैदा भइल रही। रउआ हिन्दी आ भोजपुरी दूनू भासा में लिखत रही। पत्र-पत्रिकन में राउर रचना छपल बाड़ी सन। विम्लेन्दु सत्यकाम जी के भोजपुरी में 'फागुन के गीत' पाइयो तइसे गीत गइले, 'साल के कहिनयाँ राम' प्रसिद्ध वा। जय प्रकाश 'प्रकाश' जी के भोजपुरी पुस्तक 'रतनमाला', 'भोजपुरिया रसमलाई', 'महाभासा' 'प्रकाशगीत' आ 'ललटेन' प्रकाशित वा। स्पदन में आउरी कवि लोगन के रचना वा। अविनाश कुमार पाण्डेय जी चम्पारण परिषद्, बगहा के सचिव बानी। अविनाश जी के भोजपुरी कविता संयुक्त रूप में स्पदन आइल वा। डेजी रानी उपाध्याय के भासा सरल आ सहल वा। इहाँ के एगो मंचीय कवयित्री बानी।

7 जनवरी 1964 के गडहिया गाँव, चौतरफा थाना प. चम्पारण में जनमल रवीन्द्र गिरि के शिक्षा दीक्षा मेहुडा उच्च विद्यालय में भइल। नालंदा ओपन वि. वि. से हिन्दी में एम. ए. कइनी। इहाँ के हिन्दी के संगे संगे भोजपुरी रचना कर रहल बानी। डॉ. दिलीप कुमार गुप्त जे. एन. यू. से हिन्दी में एम. ए., एम. फिल आ पीएच. डी. कइले बानी। इहाँ के सम्पति लोक सेवा आयोग, यू.पी. में 2001 में चयनित होखे आर. टी. ओ. (गोरखपुर) बानी। इहाँ के 'भोजपुरी मे किरपामंद बाबू' एगो महत्वपूर्ण रचना वा। विनय कुमार मिश्र के जनम हाँसा गाँव, रानीगंज अररिया में भइल। अंग्रेजी के व्याख्या पद पर जी. एम. एच. पी. कॉलेज बगहा में कार्यरत बानी। 'भोजपुरी के भविष्य' आलेख 'अमोला' स्मारिका में छपल रहे जेकर इहाँ के संपादक रही। इहाँ के रविन्द्रनाथ टैगोर के 'अंग्रेजी कविता 'Where the Mind is without Cen', चालसे मैक्की 'Symrpatty' के भोजपुरी अनुवाद कइले बानी।

बच्चा प्रसाद 'राही' जी नरकटिया गंज, प. चम्पारण में जनम भइल रहे। इनकर कविता 'ताकि ताकि रिनपवा सिराइल, जबनवा के परिओ ना आइल कवनो कुटनिया के हियवा जुडाइल, गवनवा के पतिओ ना

आइल।' रामचन्द्र मिश्र 'जनकवि' इहाँ के जनम नरकटिया गाँव, थाना ढाका, मोतिहारी में भइल रहे। चम्पारण के प्रसिद्ध साहित्यकार प. चन्द्रशेखररथर मिश्र के चौथका पीढ़ी में विघुधर मिश्र के जनम 11.12.1959 ई. में बगहा के रतनमाला ग्राम में भइल था। स्नातक के बाद विधि स्नातक के बकालत के पेशा से जुड़ल थानी। भोजपुरी के इहाँ के लागल रही ले। इहाँ के भोजपुरी स्फूट कविता थाड़ी सन। जैसे 'किसान हड़' प्रमुख था। रउआ विष्व भोजपुरी सम्मेलन के राष्ट्रीय अधिवेशन में भाग लेली थानी। फुलेनामणि त्रिपाठी जी जनम पूर्वी चम्पारण के नगदाहा (थाना—गोविन्दगंज) गाँव में भइल रहे। इहाँ के एगो आशु कवि रहनी।

अश्वनी कुमार 'अशरफ' महारानी जानकी कुमार महाविद्यालय में दर्शनशास्त्र के प्रध्यापक थानी। भोजपुरी में इहाँ के लिखल रचना पत्र-पत्रिकन में छपल था। पुष्कंठ कवि अशरफ जन्माध थानी बाकिर रचनाधर्मित के मामला में एगो सप्तक आ बेजोड़ कवि हई। चतुर्मुर्ज मिश्र जी के जनम मठिया गाँव, नरकटियागंज (प. चम्पारण) में भइल था। रउआ महराजा हरेन्द्र किशोर मुख्यालय, बेतिया में पुस्तकालाध्यक्ष रही। सन् 1984 में भोजपुरी साहित्यिक पत्रिका 'हालचाल' (अनियतकालित) भोजपुरी पत्रिका के संपादन पर रहल थानी। इहाँ के भोजपुरी काव्य संग्रह 'चम्पक वन' (कविता संग्रह) प्रकाशित था। इहाँ के आजकाल 'लोक चिन्तन' के सम्पादन मण्डल में थानी। भोजपुरी विकास परिषद् प. चम्पारण आ. आ. भा. भो. भासा सम्मेलन से जुड़ल रही। अरुण चम्पारणी के जनम रामनगर, प. चम्पारण में भइल था। मंच के सप्तक कवि चम्पारणी के भोजपुरी कविता पत्र पत्रिकन में प्रकाशित थाड़ी सन। इहाँ के भोजपुरी गीतन क साथ व्याख्यपरक रचनो कइले थानी।

रामाश्रय प्रसाद श्रीवास्तव 'देसू' जी के जनम पाण्डेय टोला, नरकटिया गंज में भइल था। आई (कृषि) में करने स्वर्णपदक अमीन रहली। कृष्ण परागकर्मी के पद से निवृति हो गइल थानी। इहाँ के आनंदमार्ग के पत्रिका 'भोजपुरी वार्ता' के संपादक रही। 1997-2001 तक एकर संपादन काम कइनी। 'हालचाल' पत्रिका में इहाँ वे रचना छपल थाड़ी सन। स्फूट रचना में भोजपुरी कविता, कहानी, निवंध, नाटक आदि था। रघुनाथ दास जी के जनम 6 मई 1959 के भइल। इहाँ के माई सूरती देवी आ बाबू जी रामसेवक रजक रहेली। सातवां पास दास-हरिदया

चौक, खिकारपुर थाना, प. नरकटियागंज जिला प. चम्पारण के रहे वाले थानी। इहाँ के भोजपुरी कहानी हालचाल, सम्मेलन पत्रिका में छपल थाड़ी सन। मंगलपुर निवासी विजयनाथ तिवारी (नौतन, प. चम्पारण) भोजपुरी में रचना कहेनी। जवन पत्र-पत्रिकन में छपे सन। नरकटियागंज के निवासी सत्यदेव पथिक जी हिन्दी आ भोजपुरी इग्नू भारत में लिखले थानी। 'वाण-वाणी-वीणा' हिन्दी संग्रह में भोजपुरी कविता प्रकाशित था।

हरीन्द्र हिमकर (ग्राम-पोस्ट) झिनवा पटना, पूर्वी चम्पारण के निवासी हई। 1953 में जनम हिमकर जी हिन्दी के प्रध्यापक होने खतौत में कार्यरत थानी। हिन्दी आ भोजपुरी में बराबर रूप से लिख रहल थानी। भोजपुरी में गीतन के गाँव में गीत संग्रह, पेट के माया (नाटक) आ भोजपुरी खण्ड काव्य 'सपनों का' (1977) में प्रकाशित था। जोगापट्टी, मछरगाँव के रहनिहार विनय विहारी भोजपुरी फिलिम के गीतकार रउन। अवही विहार विधानसभा के लौटिया से थानी।

रामचन्द्र राही जी के जनम पिपरिया, बड़गाँव, बगहा—एक प. चम्पारण में भइल रहे। आपू काल हिहाँ के बेतिया पीउनी थाना में रहेनी। पेशा से विकास राही जी भोजपुरी आ हिन्दी दूनू भासा के काव्य कर्म करेनी। इहाँ के रचना देष के अनेकानेक पत्र-पत्रिकन में छपल थाड़ी सन। भोजपुरी में कविता संग्रह 'तूटी ई जंजीर' (2005) में प्रकाशित भईल। बेतिया क्रिच्चियन क्वार्टर निवासी एडवर्ड राफायल साहेब हिंदी, अंग्रेजी आ भोजपुरी में लिखल रहेनी। रामनगर निवासी शिवनाथ चौबे 'अनपढ़' जी के भोजपुरी पत्र पत्रिका में छपल रहेली सन। नौरंगा, बेतिया निवासी चन्द्रिका राय के भोजपुरी रचना प्रकाशित था। बेतिया, प. चम्पारण निवासी (गैसलाल चौक) सुरेश कुमार गुप्त हिन्दी के संगे भोजपुरी में लिखत रहेनी। भोजपुरी पत्रिका हालचाल, भोजपुरी जिनगी आदि में इहाँ के रचना, आलेख प्रकाशित था। मदिया, ग्राम नरकटियागंज निवासी विनोद कुमार राव भोजपुरी रचना पत्र पत्रिकन में छपल था।

नवका टोला, बसदरिया निवासी (बेतिया) के अनिल कुमार 'अनल' जनवादी लेखक संघ से जुड़ल थानी। 'हालचाल' अनियतकालीन भोजपुरी पत्रिका के प्रकाशन से जुड़ल थानी। इहाँ के रचना भोजपुरी रचना पत्र पत्रिकन जइसे भोजपुरी जिंदगी, भोजपुरी विष्व आ हालचाल में छपेली सन। जगजीवन नगर, बेतिया में

रहेवाला प्रीतम बाबरा भोजपुरी में कलम चलावत रहेनी। पत्र पत्रिकन में इहाँ के रचना प्रकाशित था। मिथिलेष उपाध्याय (08.02.1957) मिथिलेष नगर, चौतरफा प. चम्पारण के निवासी हई। इहाँ के स्वतंत्र लेखन करेनी। भोजपुरी कविता लिख के भोजपुरी भासा के अलख गाँव गाछई में। जगइले बानी इहाँ के रचना में ग्रामीण क्षेत्र के महक था। बेतिया निवासी रिजवाना परवीन गुलाब मेमोरियल कॉलेज बेतिया में व्याख्ता बाढ़ी। इनकर लिखल हास्य व्यंग्य के भोजपुरी रचना प्रकाशित था।

साठी चनपटियां निवासी अरुण गोपाल भोजपुरी मंच के दमदार कवि हई। आवाज के जाइ इहाँ के भोजपुरी गजल के प्रस्तुति में के बेजोड़ बना देला। इहाँ के रचना पत्र पत्रिकन में छपल बाढ़ी सन। बेतिया गाँव (चनपटिया) के निवासी रिपुसूदन पाण्डेय 'देवल' के रचना ढेर पत्र पत्रिकन में छपल था। चन्द्रभानराम (13.11.1969) भुवलपट्टी, कोइरमट्टी, ठकराहाँ के निवासी चन्द्रभान राय पेशा से शिक्षक बानी। हिन्दी में एम. ए. करके पीएच. डी कर रहल बानी। इहाँ के इन्नू भोजपुरी सर्टिफिकेट कोस में पाठ्यक्रम 'लघुकथा' पर तैयार कइले बानी। विश्व भोजपुरी सम्मेलन में चन्द्रभान तन भाग लेले रहनी। इहाँ के रचना भोजपुरी पत्र-पत्रिकन में छपल बाढ़ी था। जेमे कहानी, आलेख, आलोचना आ कविता प्रमुख था।

एकरा अलावा, डॉ. संजय कुमार यादव (वैद्यनाथ नगर, नौतन), रोशनी विवकर्मा (बेतिया), ज्ञानेश्वर गुंजन (ठकराहाँ), आनन्द अख्तर (बेतिया) रवि कुमार (बेतिया) दिवाकर राय (शिकारपुर) से युवा भोजपरी सेवी लो जेकर रचना पर पत्रिकन में छपल था। एकरा अलावा डॉ. रविशंकर उपाध्याय (बगहा), डॉ. ब्रजभूषण प्रसाद श्रीवास्तव (बेतिया) भोजपुरी विभागाध्यक्ष आ अमरेश ठाकुर (बेतिया), मिर्जा खोंच, रुस्तम घायल, डॉ. जफर इमाम जफर, मजीद खान 'मजीद', मंजर सुल्तान, के भोजपुरी गीत, गजल के क्षेत्र में योगदान उल्लेखनीय था। डॉ. मधुवाला सिन्हा जी के जनम एकमा छपरा (सारण) जिला के भइल था। इहाँ के एम. ए., पीएच. डी. कर के डि. लिट् कर रहल बानी। हिन्दी आ भोजपुरी दूनू भाषा में लेखन जारी था। रजआ जय मंगल अनूया चम्पारण पहिला इन्टर कॉलेज में अध्यापन करेनी इहाँ के मोतिहारी के निवासी हई।

पेशा से अधिवक्ता दीपक सिन्हा 'अश्क' के जनम 11.01.1949 के पूर्वी चम्पारण के मोतिहारी भइल। इहाँ

के रंगकर्मी आ कवि हई। भोजपुरी कविता लेखन से इहाँ के जुड़ाव रहल था। भोजपुरी आ हिन्दी भासा के कवि धृव त्रिवेदी के जनम 4 मार्च सन् 1944 के ग्राम ममसरा अंचल आरेज जिला पूर्वी चम्पारण में भइल रहे। इहाँ के रचना 'पुरुष', 'डगर', दझीना में प्रकाशित भइल रहे। स्व. शिवराज शर्मा के सपूत्र योगेन्द्र नाथ शर्मा के जनम चकिया (बाराचकिया) पूर्वी चम्पारण में भइल था। इन्टर पास शर्मा जी बहुमुखी प्रतीभा के धनी हई। हिन्दी आ भोजपुरी दूनू भासा में बराबर रूप से लिखत हई। हिन्दी आ भोजपुरी बिहान (बलिया), अंजोर (पटना), पूरवइया, अंजोरिया, भोजपुरी कहानियाँ, भोजपुरी साहित्य, भोजपुरी सम्मेलन पत्रिका, में छपल था। विष्व विद्यालय द्वारा प्रकाशित भोजपुरी काव्य संग्रह में इहाँ के दूगो कविता आ बी. ए. पाठ्यक्रम खातिर चयनित था। इहाँ के 'लुकाठी' के सम्पादन कइले बानी जेमे 1980 में मोतिहारी भोजपुरी सम्मेलन के विशेषांक प्रमुखता से जानल जाला। इहाँ से भोजपुरी एवं खातिर सम्मान मिल था। भोजपुरी में कविता कोस करेवाला विश्वनाथ प्रसाद जी जनम लगडवा पूर्वी चम्पारण में भइल था। इहाँ के अगरवा (पूर्वी चम्पारण) मोतिहारी में निवाल था। 'भारत के गाँव' इहाँ के एगो प्रसिद्ध भोजपुरी रचना हई। शिववनारायण जी अरेराज, पूर्वी चम्पारण के निवासी रही। हिन्दी आ भोजपुरी दूनू रचना में इहाँ के लिखत रही।

तपस्यी तिवारी (ममरखा, अरेराज), बाबूलाल त्रिपाठी, अंमुनाथ त्रिवेदी (ममरखा अरेराज) के रहे वाला रहनी सभी जे भोजपुरी काव्य में योगदान देले बानी। रविन्द्र रवि : झिसवा पटना निवासी रविन्द्र रवि पूर्वी चम्पारण के निवासी हई। इहाँ के प्रारम्भिक शिक्षा गाँव में भइल। एकरा बाद के एम. ए. तक ले पढ़ाई कइले। इनकर कविता, कहानी लिखे में रुचि रहल। अ. भा. भो. स. स. से छात्र कहानी 'वागीश्वरी प्रसाद पुरस्कार' इनकर कहानी 'मातम' खातिर पुरस्कृत भइल। इनकर कहानी संग्रह के नाव - 'सँझ' रहे जवन 1944 ई. में प्रकाशित भइल कहानी संग्रह में संकलित कहानी 'मातम', खुपी के लोर, हमरा भाग के लीला, चाँद आ उर्मिला था। पण्डित राम प्रसाद शर्मा के जन्म 11 जनवरी 1901 ई. में नेपाल में भइल रहे। बाद में उहाँ का चम्पारण जिला में आके खाटी भोजपुरिया हो गइनी।

अश्विन कमार आँसू जी के जनम 1 फरवरी, 1944 के गाँव-झुगाँव, सुगाली, पूर्वी चम्पारण में भइल

रहे। इहाँ के हिन्दी में एम. ए. कइले बानी। इहाँ का भोजपुरी हिन्दी आ हई में गीत गजल अ कविता लिखिल। औंसू जी करीब 40 बरिस से लगातार भोजपुरी गीत, कविता लिखत बानी। धनुषधारी कुशवाहा जी के जनम खगनी गाँव पूर्वी चम्पारण में भइल रहे। इहाँ के पिता जी धनराज भगत हई। अपने के शैक्षणिक योग्यता स्नातक (प्रतिष्ठा) बाने। अपने के प्रकाषित कृतियन में 'झलिया', 'दुलारी', 'भाहे के आख्यान' बटना के भाई बुधना बा। रउर लिखल खण्ड काव्य 'अजगूत कबीर साहेब' बा। कोलकता, दिल्ली के कार्यकाल में भोजपुरी थे दिसाई भाग लेत रहेनी। विश्व भोजपुरी सम्मेलन में रउआ इ बार दिल्ली में भोजपुरी काव्य पाठ 2008 आ 2012 में कइले बानी। जनवाड़ी लेखक संघ के कोषाध्यक्ष बानी। भोजपुरी रंगमंच में रउआ जुड़ल बानी। संतोष शर्मा जी 5 जुलाई 1944 में पूर्वी चम्पारण के (रघुनाथपुर) में जनमल बानी। रउआ युवा हस्ताक्षर हई। भोजपुरी नेपाली आ हिन्दी में लिखत रहेनी। रउर लिखल गीत चम्पारण के गीत में शामिल बा।

डॉ. लटपट ब्रजेश के कौडिहार रोड, खगौल, पूर्वी चम्पारण के रहनीहार बानी। भोजपुरी संस्था 'भोजपुरी बौद्धिक निवास मंच' के अध्यक्ष पद पर र हके भारत नेपाल के भोजपुरी साहिलबाद के बीच दूनू के काम करेनी। रउआ भोजपुरी के विकास में लागल रहेनी। अपने के भोजपुरी गजल सम्मेलन में छपल बाड़ी सन। हरिश्चंद्र साहित्यालंकार जी भोजपुरी सेवी साहित्यकार लोगन पद कलम चलवाये हमनी। इहाँ के लिखल साहित्यिक जीवनी रमेशचन्द्र बा : श्रद्धांजलि, भाषा सम्मेलन पत्रिका में अंक 12 में 1944 अगरज में छपल रहे। रामदेव त्रिपाठी अलमस्त, देहाती जी संभ पद इहाँ के आलेख छपल बा। ठाकूरबाड़ी, मोतिहारी (पूर्वी चम्पारण) में रहे वाला हरिश्चन्द्र जी भोजपुरी गद्य में 'जीवनी लेखन' आ साहित्यिक मीमांसा पर खूब कलम चलवले बानी। इहाँ के तीसरका चम्पारण महोत्सव स्मारिका 1993 ई. के संपादक रही। हरिश्चन्द्र प्रसाद समीक्षात्मक लेख खातिर प्रसिद्ध रही।

प्रसाद रत्नेश्वर जी ढाया अगरवा, मोतिहारी, पूर्वी चम्पारण में रहीला। इहाँ के एम. ए. बानी आ कल्यरल एन्थ्रोपोलिजिस्ट) में पीएच. डी करत बानी। चम्पारण महोत्सव के प्रणेता के रूप में जाने जाये वाला रत्नेश्वर जी सन् 1991 साल से 'चम्पारण महोत्सव' के सांस्कृ

तिक-साहित्यिक धरोहर के सहेजे में लागल बानी। इहाँ में 2009 में चीन के कुनमिंग घहर में आपन षोध पत्र प्रस्तुत कइले बानी। इहाँ के 1991 से 'चम्पारण महोत्सव' नाम के स्मारिका के प्रकाष्ण समय समय हरि नेपाल चम्पारण महोत्सव में करावत रहिले। रउआ भोजपुरी हिन्दी के गजलकारो बानी। भोजपुरी में लिखल कविता आ गजल प्रकाषित होखन रहेली सन। प्रो. राम सनीवन सिंह जी हिन्दी के आलावे भोजपुरी में इहाँ रचना करत रहनी। 'अश्वपाली' नामक इनकर भोजपुरी रचना उपलब्ध बा जवन ऐतिहासिक सन्दर्भ के कलात्मक उत्कर्ष बा। 'अम्बपाली' रचना अँजोर अंक-5, किरिन- 1.2 में छपल बा। एही पत्रिका में प्रो. सिंह के अउर भोजपुरी रचना छपल बाड़ी सन। (पृष्ठ 37, परम्परा के कीर्ति स्तम्भ)

सोमेश्वर पर संस्मरणात्मक लेख लिख के ज्वाला प्रसाद श्रीवास्तव जी भोजपुरी रचनाकारन के पत्ति में आ गइनी। इहाँ के आत्म आ साहित्यिक बोधियन के दूर रहत रही। इहाँ के दोसर रचना देखे के ना मिलल। चम्पारण के माटी में मोतिहारी के रामसमल सिंह 'प्रकाश', बेतिया से मोहन मधुर, जोगापट्टी से सुदेव मिश्र, जितेन्द्र अनल, अमवलिया (बगहा) से थास नन्दन प्रसाद वर्मा, मोतिहारी से चन्द्रधर मिश्र आदि लोगन के छिटपुट रचना आइल बा। भोजपुरी लोक साहित्य में 'चम्पारण के क्रमशः तारकेश्वर प्रसाद आ राजेश्वरी प्रसाद गुप्त का नाम बड़ा आदर से लिहल जाला। तारकेश्वर प्रसाद 'थारु लोकगीत आ भोजपुरी पर लेख एगो ऐतिहासिक दस्तावेज ह। एही तरह ईश्वरी प्रसाद गुप्त के लोककथा भोजपुरी में प्रकाशित बा। पश्चिम चम्पारण के जोगापट्टी अंचल के बपुआ गाँव में सावलिया विकल के जनम भईल। प्रारम्भिक शिक्षा गाँव में, फेर महरानी जानकी कुमार महाविद्यालय से उच्च विक्षा लिहला के बाद 1957 से सरकारी नौकरी आ गइनी। भोजपुरी साहित्य के ओरि 1965 से प्रवृत भइनी। इहाँ पहिल भोजपुरी रचना 'रमना के शहीद', भोजपुरी कहानियाँ (वाराणसी) से प्रकाशित भइल। फेर मोटी के बोली (छपरा), भोजपुरी जनपद (वाराणसी) से कहानी आ कविता प्रकाशित भइल। मंच आ आकाशवाणी पटना में सक्रिय विकल जी भोजपुरी के अनियतकालिन पत्रिका 'जोखिम' के संपादन 1980 ई. में कइनी। भोजपुरी प्रधान परिषद् के संचालन का भोजपुरी के मान बढ़वले बानी। विनोद कुमार राव के जनम 05.11.1967 में भइल बा। इहाँ के घर खिरिया, मठिया, नरकटियागंज, प.

चम्पारण। एम. ए. (भूगोल) से कइला बाद बीएड. करके इकइले बानी। इहाँ के भोजपुरी रचना हालचाल, भोजपुरी स्मारिका, व्यग्र निजल्क (संपादक डेजी रानी उपाध्याय, बगहा, अंकर, 2011) में, भोजपुरी विष्व (पटना) में भइल बा। आकाषवाणी पटना से इहाँ के भोजपुरी काव्य पाठ कृत चुलक बा बानी।

भोजपुरी साहित्य में गुलरेज शहजाद के योगदान केहू से लुकाइल नईखे। पश्चिम चंपारण में भिर्ज खोंच लेखा तन्मयता से गुलरेज जी के लेखन उर्दू आ हिंदी में समान रूप से चलेला। साहित्यकार पिता मो.अली अख्तर साहित्यिक उर्फ डॉ.अख्तर सिद्दीकी जी बेटा गुलरेज शहजाद के जन्म 05 जून 1976 के भइल। रऊरा एम. ए. (उर्दू).एम.बी.ए.(एच.आर.) तक शिक्षा हासिल करके पी०एचडी० कर रहल बानी। राउर अप्रकाशित भोजपुरी कृतियन चंपारण सत्याग्रह गाथा (भोजपुरी प्रबंध काव्य) 2018 में भईल बा। राउर अप्रकाशित कृतियन में धाह (भोजपुरी कविता/गजल संकलन) नारायणी के दुख (भोजपुरी प्रबंध काव्य) बाड़ी सन। सम्प्रति रऊरा बार्ड संख्या-04 नगर निगम, मोतिहारी के निगम पार्षद बानी।

चंपारण के समकालीन भोजपुरी कलमकार में दिवाकर राय के नाम बहुत सम्मान से लिहल जाला। रऊरा स्नातकोत्तर द्वय (हिन्दी, भोजपुरी), लघ्व स्वर्ण पदक बानी थारू जनजाति के लोकगीतों का सामाजिक- सांस्कृतिक अनुशीलन पर राऊ पीएचडी बा। सम्प्रति रऊरा प्रधानाध्यापक, राजकीय उत्क्रमित मध्य विद्यालय, मलकौली- पटखौली, थैरिया, जिला-प.चम्पारण, बिहार कार्यरत बानी। राउर अप्रकाशित भोजपुरी कृतियन में भोजपुरी लोकगीतन में देशभक्ति के भावना पर।आधारित काव्य संकलन 'हम त चरखा से लेब सुराज' आ भोजपुरी नाटक चंपारण के गांधी प्रमुख बा जवान जलदिए हमनी के सोझा आई।

भोजपुरी साहित्य में दिलीप कुमार के योगदान मल्टी डाइमेंशनल बा। पश्चिम चंपारण के बगही गांव में इहा का जन्म भइल बा। दिलीप जी के शिक्षा दू भाषा में एम ए (भोजपुरी आ हिंदी) बानी। हिंदी में नेट पास दिलीप जी के काम भोजपुरी के बरियार बा। इहाँ के प्रकाशित कृति यशस्वी आलोचक नागेंद्र प्रसाद सिंह बा बाकीर संपादित भोजपुरी के प्रतिनिधि गजल भाग 2, नागेंद्र प्रसाद सिंह रचनावली भाग 3.4, और 5, सरदार रघुवंश नारायण सिंह: व्यक्तित्व एंव कृतित्व, भोजपुरी

कथाकोश, माटी करे पुकार आदि प्रमुख बा। रऊरा हाल चाल, भोजपुरी जिनगी, भोजपुरी विश्व, भोजपुरिया अमन, भोजपुरी सम्मेलन पत्रिका के संपादकीय प्रभाग से जुड़ल बानी। दिलीप कुमार जी भोजपुरी आलोचना में तेजी से उभर रहल बानी।

बिहार प्रांत के चम्पारण के ऐतिहासिक धरती पर जनमल जलज कुमार अनुपम शिक्षा अभियान्त्रिकी के लिहले बाड़े बाकिर उनकर मन साहित्य-संस्कृति में दीक्षित बाटे। जलज के मुख्य रूप से एगो सफल उद्यमी, हिंदी अउरी भोजपुरी के प्रेरक वक्ता, समसामयिक ब्लॉगर चाहे राष्ट्रीय अखबारन में भोजपुरी अउरी हिन्दी के जागरूक कॉलम लेखक के रूप में जानल जाला। दिल्ली सरकार के सहयोग से भोजपुरी के पहला लिटरेचर फेरिटिवल आयोजित करे के श्रेय जलज के हिस्से बाटे। मैथिली-भोजपुरी अकादमी, दिल्ली से जलज का एगो भोजपुरी कविता संग्रह 'हमार पहचान' नाम से प्रकाशित बाटे। जलज के एगो भोजपुरी बालगीत संग्रह 'अटकन चटकन' भी प्रकाशित हो चुकल बाटे। जलज के हिन्दी उपन्यास 'उचका राग' भी खूब चर्चा बटोरले बाटे। जलज बेबाक व तार्किक पक्ष रखला के संगे ही नवाचार प्रवृत्ति के प्रखर राष्ट्रीय हित के वक्ता बाड़े। जलज के राष्ट्रीय स्तर के अनेक पुरस्कार प्राप्त बाटे। एकरा अलावा जलज वर्तमान में भोजपुरी मंथन के संपादक अउरी राष्ट्रवाक् के प्रबंध संपादक बाड़े।

11 सितम्बर, 1982 में नरकटियांगंज में जनमल डॉ. उज्ज्वल आलोक जी के शुरुआती पढाई कस्बा के सरकारी स्कूल में चम्पारण नवोदय से पढला के बाद दिल्ली विश्वविद्यालय से कॉर्स में बीकॉम कईनी आ प्राइवेट कम्पनी में कुछ समय तक काम कईनी आ आपन रोजगार भी कईनी। साहित्य से जुड़ाव के चलते नौकरी छोड़ के जेएनयू से हिंदी में एम. ए., एमफिल आ पीएचडी कईनी। पीएचडी के दौरान भारत सरकार के अकादमिक परियोजना में शैक्षणिक सलाहकार आ ई-लर्निंग विशेषज्ञ के जेएनयू में ही नौकरी कईनी। वर्तमान समय में सहायक प्रोफेसर के रूप में बाबा साहेब भीमराव अम्बेदकर विश्वविद्यालय, मुजफ्फरपुर में कार्यरत बानी।

5 जनवरी 1991 के बिहार प्रांत के पश्चिम चंपारण जिला के दुधा चतुरी गांव में जनमल सुशांत शर्मा भोजपुरी के युवा रचनाकारन में प्रमुख रूप से जानल जाले। सुशांत के प्रारंभिक शिक्षा बेतिया के ख्रीस्त राजा

उच्च विद्यालय आ इंटरमीडिएट की शिक्षा महारानी जानकी कुँवर महाविद्यालय से भइल बा। काशी हिंदू विश्वविद्यालय से इतिहास विषय में स्नातक की उपाधि ग्रहण कइला के बाद जवाहरलाल नेहरू विश्वविद्यालय, नई दिल्ली से हिंदी साहित्य में परास्नातक की उपाधि आ दिल्ली विश्वविद्यालय से 'मीर तकी मीर एवं घनानंद' के काव्य में प्रेम का स्वरूप' विषय पर आपने एमफिल कइले बानी। सम्प्रति आप काशी हिंदू विश्वविद्यालय के हिंदी विभाग में 'मध्ययुगीन राम भक्ति काव्य का वैचारिक परिप्रेक्ष्य' विषय पर शोध कार्य कर रहल बानी। सुशांत शर्मा के साहित्यिक उपलब्धियन के बात कइल जाव त आपन स्नातक के पढ़ाई के दौरान 'जटायु' नामक कथा काव्य के रचना कइनी। 'जटायु' खातिर 2019 में सर्व भाषा ट्रस्ट की ओर से 'धरीक्षण मिश्र सम्मान' मिलल। वर्ष 2021 में नया पुस्तक 'ओरहन' आइल बा जवन अपने आप में विशिष्ट बा। एकरा अलावा सुशांत महाकवि जयदेव विरचित गीत—गोविंद के अष्ट पदियन के भोजपुरी अनुवाद, रवीन्द्रनाथ टैगोर के बांगला गीतन के भोजपुरी अनुवाद कईले बाडन। भोजपुरी गीतन में नया शिल्प आ नया संवेदन के प्रयोग के संकलन 'पानी के धार पे माटी के दीया' जलदिये प्रकाशित होखे वाला बा।

डॉ. संतोष पटेल के जनम 4 मार्च, 1974 के बेतिया (पश्चिम चम्पारण) में भइल। इहाँ के दिल्ली में विगत 23 साल से रहत बानी आ दिल्ली में भोजपुरी भाषा, साहित्य आ संस्कृति के प्रचार—प्रसार में लागल

❖ ❖ ❖

भोजपुरी साहित्य जेतना मीठ बा, ओतने हृदय के छूवे वाला बा। ओकरा में संवेदनन के संसार निरंतर स्पन्दनशील बा। हम ओकरा से सदैव रस लेत रहिले।

— डॉ. रामकुमार वर्मा

भोजपुरी सशक्त लोकभासा ह आ ओकरा में भारत का धरती के उर्वरता आ आकाश के व्यापकता एके सड़गे मिल जालें।

— डॉ. महादेवी वर्मा

जइसे लायक बेटा का मतारी के देह पर फाटल लुगरी बा त माई के ना ओह बेटा के कमी बा ओइसहीं सुशिक्षित साहित्यकार के मातृभासा में साहित्य के अभाव बा त ओह मातृभासा के ना, ओह मातृभासा के बोले वाला सुशिक्षित साहित्यकार के कमी बा।

— अज्ञात

बानी। इहाँ के अंग्रेजी में एम.ए., एम.फिल, हिन्दी में एम.ए. भोजपुरी में एमए स्वर्ण पदक हसिल कइले बानी। अनुवाद में, बुद्धिजम, संगीत में पीजी डिप्लोमा के इग्नू से भोजपुरी में पीएच. डी. कइले बानी। इहाँ के दिल्ली से प्रकाशित होखे वाला भोजपुरी तिमाही 'भोजपुरी जिदी' के संपादक हई, पूर्वाकुर (भोजपुरी—हिन्दी) के सह—संपादक आ भोजपुरी पंचायत के सहायक संपादक हई। दिल्ली में पुर्वाचल एकता मंच के महासचिव के पद पर रह के दस गो विश्व भोजपुरी सम्मेलन के सफल आयोजन में राऊर भूमिका महत्वपूर्ण बा। इहाँ के दर्जनों रचना विभिन्न पत्र—पत्रिका में छपल बिया। रउआ राश्ट्रीय भोजपुरी सम्मेलन, 2009 में भोजपुरी कीर्ति सम्मान मिलल बा। राऊर भोजपुरी में दू गो कृति मैथिली भोजपुरी अकादमी, दिल्ली से भोर भिनुसार बा आ काव्य संकलन अदहन काव्य कृति अकादमी में प्रकाशित होखे खातिर स्वीकार बा। भोजपुरी जन जागरण अभियान के अध्यक्ष पद पर रहत रउरा दिल्ली में जंतर मंतर पर 2015 से लगातार अब तक 15 गो धरना प्रदर्शन करा चुकल बानी।

**निहोरा:** चूंकि हम दिल्ली में नौकरी करिला एकरा चलते दुनु चंपारण में भोजपुरी साहित्य के दिसाई बहुत गतिविधि के जानकारी कम बा। हो सकेला जे लोगन के नाम के चर्चा ईहाँ झईल बा ओकरा अलावा बहुत लोग के नाम रह गईल होई। एकरा खातिर हम क्षमाप्रार्थी बानी।

# चंपारन गांधी से पहिले आ गांधी के बाद

- जलज कुमार अनुपम

लक्ष्मन नगर, पथरी घाट, वेनिया, बिहार, पिन - 845438  
मो.- 91. 9971072032, E-mail : merichaupal@gmail.com

## परिचय:

चंपारण, बिहार के उत्तर-पश्चिम सीमा पर अवस्थित बा. जबन वर्तमान में पुरबी चंपारण आ पश्चिमी चंपारण जिलन के नाँव से जानल जाता। पश्चिमी चंपारण के मुख्यालय बेतिया अउरी पुरबी के मोतिहारी बाटे। हिमालय के तलहटी में अउरी गण्डकी के आँचर में लपेटाइल चंपारण अपना ऐतिहासिक गौरव से महिमामंडित बाटे। चंपारण के चौहदी देखल जाव त उत्तर में नेपाल अउरी हिमालय के पर्वतश्रृंखला, दखिन में पुरान प्रसिद्ध गण्डकी के चंचल धार, पुरुब में बेगवती बागमती के उद्धाम लहर अउरी पश्चिम में कुशीनगर अउरी गोरखपुर के जिला बा। पदम पुराण के अनुसार ध्रुव के तपोबन गण्डकी के किनारे बा।

“ततोध्रुवस्य धर्मज्ञ स्माविश्य तपोबनम्  
गुह्यकेषु महाभाग मोदते नात्र संशय ॥”

## इतिहास :

चंपारण के साहित्य में व्यापक चर्चा। चंपारण गांधी जी के जुड़ला से बहुत पहिले से जगमगात रहे। त्रेता, द्वापर चाहे बुद्धकालीन सम्यता संरकृति के ध्वजा आ पहचान ई क्षेत्र आजो मजबूती से पकड़ के रखले बा। रामायण लिखे वाला महर्षि बाल्मीकि के आश्रम एही चंपारण में रहे जबन आज के बाल्मीकीनगर बाटे। हिमालय के तराई अउरी नेपाल से सटल बाल्मीकीनगर में बनजीव के संरक्षण खतिरा बाल्मीकि राष्ट्रीय उद्यान बाटे। एही में बाघ आरक्षित क्षेत्र (टाइगर रिजर्व) बाटे। लव-कुश अउरी श्रीरामचंद्र जी के लड़ाइयो एही इलाका में भइल रहे। महाभारत काल में पांडव लोग जब वनवास के समय राजा विराटनगर में छिपल रहल उ एही क्षेत्र में पड़ेला।

एह क्षेत्र से मौर्य वंश के संस्थापक चन्द्रगुप्त मौर्य के वहुत ही घनिष्ठ सम्बन्ध रहे। सम्राट अशोक के बनवावल अशोक स्तम्भ आजो अरेराज से सटल पश्चिम लौरिया गाँव, बेतिया से सटल पश्चिम लौरिया अउरी

रामपुरवा में जस के तस खड़ा बाटे। केसरिया से पिपरा जाए वाला सड़क पर सागरडीह नाम के एगो टीला बा जबना के बौद्ध कालीन स्तूप के भग्नावशेष समझल जाला। लगभग 400 ई. के आस-पास चीनी यात्री फाह्यान ओह जगह के देखलें रहल जहवा भगवान् बुद्ध राजसी वस्त्रामूषण उतार के संन्यासी के भेष धारण कइलें रहलें।

मध्यकाल में कर्नाट राजवंश के संस्थापक नान्यदेव से ले के गयासुदीन तुगलक तक के चंपारण से सन्दर्भ रहल बा। मुहम्मद इब्न युसूफ के बेदी बेन शिलालेख से ई सिद्ध होला की चंपारण के एक भाग पर तुगलक के अधिकार रहे। 1530 ई. में अलाउदीन हुसेन शाह के पुत्र नसरत शाह तिरहुत पर आक्रमण कइके अपना राज में मिला लिहलें। राजा उदयकरण के बीरता से प्रभावित होके राजा टोडरमल उनका के चंपारण के शासन के भार सउंप देहलें। 1582 ई. में राजा टोडरमल चम्पारण सरकार पर लगान निर्धारित कइलेन। अकबर के वित्तमंत्री अउरी विद्वान अब्दुल फज्जल आईने अकबरी (बलोच मैन के अनुवाद की तीसरकी पुस्तक) में चम्पारण के विशेष स्थान देहले बाढ़ें। सूबा बिहार के उल्लेख करत लिखलें बाढ़ें “चम्पारण के भूमि पर बिना जोतले दलहन के बीया बो देहल जाला, जबन बिना परिश्रम के उपजाऊ होला। इहवाँ के जंगल में पीपर के पेड़ बहुत जलदी बढ़ हो जाला।” अलीवर्दी से लगायत मीर कासिम से लेले 1762 ई. में ध्रुव सिंह के मृत्यु के बाद उनकर दौहित्र युगल किशोर सिंह मीर कासिम के सेना के खदेड़ देहलें।

बकसर के लड़ाई में 22 अक्टूबर 1764 ई. के मेजर मुनरो एक संगे मुगल शाह आलम द्वितीय, अवध के नबाब शुजाउदौला अउरी मीरकासिम के संयुक्त सेना के पराजित कके अंग्रेजन के उतरी भारत के भाग्य विधाता बना दिहलें। एकरा बाद दहशत के, परतंत्रता के, गुलामी के, आतंक के, जबरदस्ती राजस्व वसूली, भय अउरी डर के दौर के दौर शुरू भइल।

### किसान आन्दोलन :

चम्पारण के खेती आ किसानी के एह बात से समझ सकल जा सकत बा की डॉ. राजेंदर बाबू 'चम्पारण में गांधी' नामक किताब में चंपारण के प्रसंशा में कहले बानी कि "बाटे इहवें एगो जगह मझउआ जहवा भात ना पूछे कउवा।"

ब्रजविहारी प्रसाद 'चूर' जी कुछ एह तरह से कहले बानी की –

रामनगर के धनहर खेती / एक-एक खेत रहू के पेटी,  
भात बने बटुला गमकेला / चंपारण के लोग हँसेला।

लार्ड कैनिंग 29 अप्रैल 1859 के प्रजा लोगन के स्थिति के उन्नत बनावे खातिर बंगाल लगान अधिनियम के हरी झंडी देखवलख। बंगाल काश्तकारी अधिनियम 1885 के तहत 1891.99 ई. ले चंपारण जिला में कइल गइल सर्व बंदोबस्त बहुत हद तक रैयत के अधिकार के सुरक्षित कर देहलस। 1875 के बाद अंग्रेज लोग चम्पारण में नील के खेती के मोटा-मोटी शुरुआत कर देहलें। 1888 में बेतिया राज अंग्रेजन के नील के खेती खतिरा 417 गो गाँव मुकररी बंदोबस्त कर के दे देहलस।

चम्पारण में नील के खेती अंग्रेज लोग मुख्यतः दू तरीका से करावे। पहिला जीरात पद्धति कहाय आ दुसरका असामिवार पद्धति। एह दुनु प्रथा से निलहा लोगन के खास फायदा होखे। चम्पारण एह दौर में निलहा अत्याचार के बोझा से दबल जात रहे। चम्पारण के पकड़ी गोविन्दगंज जवन आज पूर्वी चंपारण में बा, उहवाँ के एगो किसान कवि शिव शरण पाठक एक दिन आपन फरियाद लेके बेतिया राजा के दरबार में उपस्थित भइलन आ आपन दुखड़ा भोजपुरी में सुनवलें जवन निन्नलिखित वा –

राम नाम भये भोर, मोर गाँव लिलहा के भइले।  
चबर दहे सब धान, गोंयड में लील बोअइले।।  
भये आमिल के राज प्रजा सब भयेउ दुखारी।।  
मिल जुल लूटे गाँव गुमस्ता और पटवारी।।  
थोरका जोते बहुत हँगावे, तापर चेपा थुरवावे।  
कातिक में तैयार करावे, फागुन में बोअवावे।।  
जइसे लील दुपत्ता होखे, तइसे लगावे सोहनी।।  
मोरहन काटत थोर दुःख पावे, दोंजी के दुःख दोबरी।।  
एक उपद्रव रहले रहल, दोसर उपद्रव भारी।।

सभे लोग से गांडी घलावे सभे चालावे तांडी।।

ना बांचेला ढाठा पुअरा, ना बाँचेला भूसे।।

जेकरा से दुःख हाल कहिला, से माँगेला धूसे।।

है कोई वीर जगत में धरमी, लील के खेत छोड़ावे।।

बड़ा दुःख ब्राह्मण का भइले दुनू साँझ कोडवावे।।

सभे लोग कहेला काहेला दुःख सहहूँ।।

दोसरा से दुःख ना छूटत तब महाराजा से कहहूँ।।

महराजा जी प्रसन्न होइहैं, छनही में दुःख छूटी।।

काली जी जब कृपा करिहें मुँह बैरी के टूटी।।

ई कविता सुन के राजा के पीड़ा के अनुभूति भइल बाकिर ऊ कुछ कर ना सकत रहलें, काहे कि सारा अधिकार अंग्रेजन के पहिलही दे दिहल रहे। बजार में कृत्रिम नील के इलासे से नील के विरोध त 1893 से शुरु हो गइल रहे बाकिर 1907 ले ई बिकराल रूप ध लेहलस।

### गांधी जी के चंपारण आगमन :

नील के आतंक से मुक्ति खातिर चम्पारण के साठी क्षेत्र के शेख गुलाब, लौरिया के शीतल राय, सतवरिया के पंडित राजकुमार शुकुल, बेतिया के राधेमल एवं पीर मोहम्मद मुनीस, लौकिरिया के खेन्हर राय अउरी साथ में किसान लोग मिल के आपन विरोध प्रदर्शन करत रहे। गांधी जी ओह बेरा दक्षिण अफ्रीका से आ गइल रहलें आ उनकर नाम सगरो चर्चा में रहे। एगो विशेष व्यक्ति यमुना प्रसाद के राय राजकुमार शुकुल जी के एह राय से मिलत रहे कि गांधी जी चम्पारण के उद्धार कर सकत वाडें। एही क्रम में राजकुमार शुकुल जी तमाम विकट परिस्थीति से जुझत भारतीय राष्ट्रीय कांग्रेस के 31वाँ अधिवेशन लखनऊ में गांधी जी से भेट करेके के लालसा अपना करेजा में लेहले पहुँचले। एह अधिवेशन में बिहार से राजेंद्र प्रसाद, ब्रज किशोर प्रसाद पहुँचल रहे। कांग्रेस के एह अधिवेशन में चम्पारण के निहला के अत्याचार पर प्रस्ताव पास भइल। गांधी जी एह बात के भरोसा दे के छोड देहनी की हम जल्दी उँहवा आइब। 3 अप्रैल के गांधी जी राजकुमार शुकुल जी के तार भेजनी की हम कलकता जात बानी आ उहवाँ हम भूपेंद्र बाबू के इहवाँ रुकब। शुकुल जी गांधी जी से पहिलही उहवाँ पहुँच गइल रहलें आ गांधी जी के ई बात निमन लागल। 9 अप्रैल के राजकुमार जी गांधी जी के राजेंदर बाबू किहाँ पटना में रुके के जोगाड़ कइनी। फेरु उहाँ कामुज्जफरपुर निकल गइनी। मुज्जफरपुर में निलहा संघ

के मुख्यालय रहे। विहार के तमाम नेता लोग मुज्जफरपुर पहुँचले। इहाँ कुछ रणनीति कुछ बनल आ मोतिहारी के धरती पर गांधी जी 15 अप्रैल के आपन कदम रखले। उहाँ के संगे दू गो वकील धरनीधर बाबू आ रामनवमी प्रसाद रहले जे दू भाषिया के काम करे। गांधी जी के चंपारण अइला पर अंग्रेजी कोर्ट से नोटिस निकल आइल हाजिर होखे ला। 18 अप्रैल के 1917 के दिन चंपारण के इतिहास में यादगार दिन रहे जब गांधी जी कोर्ट के आदेश पर अपना आप के कोर्ट में सरेंडर करे पहुँचले।

मोतिहारी कोर्ट में हजारों के संख्या में लोग टक्टकी लगवले गांधी जी के अपना भाग्य विधाता के रूप में सुने खातिर तझार खड़ा रहे। गांधी जी ऐयत लोगन के दुख आ तकलीफ देख के द्रवित हो उठले आ कुछ करे के ठान लिहले। इहाँ से शुरुआत भइल चंपारण सत्याग्रह के आ मुक्ति भिल चंपारण के किसान लोगन के निलहा आतंक से। 10 अप्रैल, 1917 के पहली बार महात्मा गांधी विहार आइल रहनी। एह तारीख के एह साल सौ साल पूरा हो गइल। विहार सरकारो गांधीजी के चंपारण सत्याग्रह के सौवाँ वर्षगाँठ मना रहल बा।

### साहित्य कला अउरी संस्कृति:

स्वतंत्रता आन्दोलन के समय एगो भाषा के लेके हिन्दियो आन्दोलन चलत रहे, जवना के बल देवे में सर्वाधिक जोगदान उतर भारत यू.पी. विहार के रहे। एने के लोग अपना मातृभाषा के मोह त्याग के हिंदी के मजबूत करे खातिर हिंदी में अखबार, पत्रिका निकालें आ कविता दृसाहित्य हिन्दिये में लिखे।

रतनमाला (बगहाँ) के श्री चंद्रशेखरधर भिसिर जी भारतेन्दु के मित्र मंडली में रहनी। हिंदी में आशु कविता खातिर उहाँ के नाँव लियाला। हिंदी साहित्य के संस्कृत वृत्त में कुछ पद पहिले पहल भिसिरे जी के रहे। बेतिया राज का जमाना में ध्रुपद, धमार अउरी ख्याल गायन के चंपारण प्रमुख केंद्र रहे। खुद महाराजा हरेंद्र किशोर के लिखल एगो रचना ध्रुपद ताल तेवरा में मिलेला —

पावस रितु पाये दादुर उनै—उनै धनधोर गरजत  
दून्द झारी लावत दमिनी कौँधत रैन अंधेरी सूझत ना कर है।

दादुर मोर शोर करत छत्रिक मिली झांकार  
पवन झाजकत झकझोरत तरु तोरहत पपिहा पिक टेरत वर है।

मूर्ति कला में चम्पारण के अलग शैली एगो अलगे विविधता लेले आजो खड़ा बा। सरभंग संप्रदाय से करता राम, धबल राम, भिखम राम, टेकन राम, राम स्वरूप राम, सदानन्द, परम्पत बाबा, गौरीदत, मनसा राम, हरलाल बाबा, बालखंडी, भिनक राम, सीतलराम, योगेश्वराचार्य लेके बौद्ध धरम के ब्रजयान चाहे सहजयान से निकलल चौरासी सिद्ध अउरी नाथपंथी लोगन के नाँव एने आदर से लिहल जाला। भक्ति काल में छतरबाबा, केसोदास, बाबा रामजीवन दास, महाराजा आनंद किशोर, महाराजा नवल किशोर सिंह, अमृत नाथ झा, रामदत भिश्र राम, भुवन झा, शम्भू नाथ त्रिवेदी, तपसी तिवारी, राम प्रसाद सिंह, बाबूलाल त्रिपाठी, कमलाधर भिसिर, लक्ष्मी कान्त चौधरी लोग प्रसिद्ध बाटे। प्रबन्ध काव्य अउरी फुटकल काव्य चाहे खातिर गणेश प्रसाद निर्भीक, शक्ति नाथ झा, हरिहर गिरी, चन्द्रशेखर धर भिसिर, अयोध्या प्रसाद खत्री, शिव शरण पाठक आ अउरी लगभग 500 नाम बा केतना। शोभाकांत झा के लिखल हिंदी साहित्य को चंपारण की देन' के मुताबिक सिद्ध कवि चम्पकपा के मनाल जा सकत बा। डॉ. हजारी प्रसाद द्विवेदी आ प्रो. कामेश्वर शर्मा इनका के चंपारण के मनले बाड़े। समकालीन साहित्य लेखन में ए क्षेत्र के गोपाल सिंह नेपाली, बृज विहारी प्रसाद 'चूर', विद्याचल प्रसाद गुप्त, ब्रजकिशोर नारायण, विमल राजस्थानी, शिव प्रसाद किरण, रमेश चन्द्र झा, विष्णुकान्त पाण्डेय, डॉ. अखिलेश्वर प्रसाद सिन्हा 'अखिलेश' राजेन्द्र 'अनल', दिनेश भ्रमर, डॉ. बलराम भिश्र, रविकेश भिश्र, डॉ. चतुर्मुज भिश्र, डॉ. उमाशंकर सिंह, हरीन्द्र 'हिमकर', डॉ. सतीश कुमार राय 'अंजान', गुलरेज शाहजाद, प्रसाद रत्नेश्वर, डॉ. रेवती रमन, मधुबाला सिन्हा, एथोनी दीपक, महेंद्र प्रसाद सिंह, महेश्वर प्रसाद सिंह (कवि जी), अशोक कुमार 'राकेश', धनुषधारी कुशवाहा, योगेन्द्र नाथ शर्मा, ओमप्रकाश पंडित, अश्विनी कुमार 'आशु', अश्विनी कुमार 'प्रदीप', डॉ. जगदीश 'विकल', राम द्विवेदी 'अलमस्त', दिल मेहशवी, यमुना प्रसाद 'झुनझुनवाला', पंडित गणेश चौधे सब के नाम लेहल जाला।

### पर्यटन स्थल :

पश्चिमी चम्पारण में बाल्मीकि नगर, त्रिवेणी के घाट बागहा में, बावनगढ़ी, भिखनाठोरी, सुमेश्वर, गवनाहा के बुन्दावन, गांधी जी के भीतहरवा आश्रम, नंदनगढ़,

रामपुरवा के अशोक स्तम्भ आ सरेया के सरैया मन (सरोवर) देखे योग्य मनभावन बाटे।

पुरबी चंपारण के बात कइल जाव त केसरिया के बौद्ध स्तूप, लौरिया, नन्दनगढ़, गाँधी स्मारक (मोतिहारी), जॉर्ज ऑरवेल स्मारक, विश्व कवीर शांति स्तम्भ, बेलवातिया, सोमेश्वर महादेव मंदिर अरेराज अउरी सीताकुंड पीपरा लगे बा आ ई सब भी मनोरम स्थान बा। एक बेर जे चम्पारन आवेला ओकर मन चंपारण में रम जाला। ओकर मन करेला की हम चम्पारण के ही बन के रह जाई।

### आज के चम्पारण :

1971 में चंपारण पुरबी आ पश्चिमी में बाट देहल गइल। जिला बटाइल बाकिर दिल ना त बटाइल बा ना कबो बाटाई। आज के चम्पारण भारत के फलक पर हर क्षेत्र में आपन मजबूत रिथति दर्ज करवले बा। राजनितिक इच्छा शक्ति के उदासीनता के कारण आजो चम्पारण पलायन के दरद से कुहकत बा। एकरा बादो हिम्मत नइखे हरले।

शिक्षा होखे, विज्ञान होखे, व्यापार होखे, पत्रकारिता होखे, सिनेमा होखे चाहे बात प्रोद्योगिकी के

होत होखे चम्पारण के बेटा बेटी हर क्षेत्र में आपन सफलता के झांडा हौसला के संगे बुलंद कइले बाड़े। इंजीनियरिंग कॉलेज होखे चाहे बात मेडिकल कॉलेज के होखे चंपारण में शिक्षा के अवसर बेहतर मिल रहल बा।

पिछला दू दिन दशक में केंद्र चाहे राज्य सरकार में चम्पारण के मजबूत नेता ना हो सकला से विकास के रपतार तनी धीमा हो गइल बा। बाकिर ना त उम्मीद मद्दम पड़ल बा नाही अरमान। अपना प्राचीनता आ गौरवशाली भविष्य पर हर चम्पारनी के गर्व आ गौरव के अनुभूति होला आ एही मजबूत विरासत से आगे के मार्ग प्रसस्त करे योग राह भी लउकेला।

### सन्दर्भ :

- चम्पारण में गांधी : डॉ. राजेन्द्र प्रसाद
- चम्पारण साहित्य और साहित्यकार : रमेश चन्द्र झा
- चंपारण की साहित्य साधना : रमेश चन्द्र झा
- हिंदी साहित्य और बिहार : आचार्य शिवपूजन सहाय
- हिंदी साहित्य को चम्पारण की देन : शोभाकांत झा
- बेतिया राज्य और चम्पारण के किसान : डॉ. बादशाह चौधे



भोजपुरी क्षेत्र के हिन्दी सेवी साहित्यकार जब हिन्दी का भीड़भाड़ में भुलाये लागेलन त भोजपुरी का ऊँच चबूतरा पर खड़ा होके अपना ऊँचाई के एहसास करेलन आ भोजपुरी सेवी साहित्यकारन करावेलन। ओह लोग का साहित्य के 'रास' (देवी) तउला के बेर्ही-खोंप भराला आ ओमें से 'अड़ँ' निकाल के भोजपुरी के ऊँचर के खूँट में बन्हा जाला। एह हालत में भोजपुरी आ ओकरा साहित्य के सम्यक्-विकास कइसे होई?

— श्री सूर्य देव पाठक 'पराग'  
अध्यक्ष, अ भा भो सा स-चउबीसवाँ अधिवेशन  
26-27 नवम्बर, 2011 : जमशोदपुर (झारखण्ड)

भोजपुरी के आठवीं अनुसूची में शामिल करावल जरुरी बा। ई खाली भाषा खातिर ना बलुक भोजपुरी क्षेत्र के विकास भी जरुरी बा। बाकिर मंच पर बोल देला से काम ना होई। एह खातिर जनमत तइयार क के जनांदोलन के लहर पैदा करे के पड़ी।

— प्रो. ब्रजकिशोर  
अध्यक्ष, अखिल भारतीय भोजपुरी साहित्य सम्मेलन

मूल्यांकन

## हँसी आ व्यंग्य के कवि बलदेव प्रसाद श्रीवास्तव

- लव शर्मा 'प्रशांत'

बलदेव प्रसाद श्रीवास्तव जी के हम कवि-सम्मेलन में एगो अलगे अंदाज में कविता पढ़ते देखते करीं लेकिन उनका से हमर परिचय ना रहे। जब हँसी आ व्यंग्य से भरल कविता आपन विशेष अदा में उहाँ का पढ़ीं त सुननिहार तालियन के गडगडाहट से पूरा हॉल के गृजा देल करस। उहाँ का आशुकवि रहनी आ मंचे पर तुरंते दमगर कविता रचके सुना दे रहनी। एक बेर मोतिहारी के सुभाष पार्क में कवि-सम्मेलन भइल रहे। उहाँका एह में तुरंते क्रांति विषय पर कविता रच के सुना देहनी। एह सम्मेलन के अध्यक्षता विश्वनाथ प्रसाद एडवोकेट जी कइले रहनी। बाद में सन् 1962 ई में हमर गुरु राजेश्वर प्रसाद गुप्ताजी उनका से हमर परिचय करवले। उहाँ का मार पीठ थपथपाके आशीर्वाद देवे में तनिकों देरी ना कइनी।

एकरा बाद हम कबो—कबो उनका से भेट करे भारतेंदु प्रेस जाए लगनी जवना के उहाँका शुरु कइले रहनी। उहाँका हर दफे समय निकाल के हमार रचनन के देखनी आ ओकरा में जरूरी सुधारों कइनी। उहाँका अपना संपादन में निकलेवाला हिन्दी साप्ताहिक 'भारतेंदु' में हमार थोर—बहुत हिन्दी रचनन के प्रकाशितो कइनी। ओह समय ले हमरा लिखत कुछे बरिस भइल रहे तमहुँओ उहाँका हमरा के ई अनुभव ले जा होखे देहनी कि उनका सामने हमर अस्तित्व बौना वा। बलुक उहाँका हमरा के एतना स्नेह आ सहयोग देहनी कि हम अपना के उनकर शिष्य मंडली के सभसे अगिला सदस्य समझे लगनी।

बलदेव बाबू के जन्म पूर्वी चंपारन जिला के गोविन्दगंज थाना के नगदाहाँ गाँव में सन् 1906 इस्वी में भइल रहे। अपने के पिता के नाम मुंशी संगमलाल रहे जिनकर अपने दोसरका संतान रहनी। अपने के प्राथमिक शिक्षा गाँवे के स्कूल में भइल। एकरा बाद आगे के पढ़ाई पूरा करे वारते अपने सन् 1922 ई. में जिला मुख्यालय मोतिहारी चल अइनी। शिक्षा पूरा कके उहाँका मोतिहारी के गौरी शंकर मध्य विद्यालय में हिन्दी शिक्षक के नौकरी करे लगनी। ओही रस्कूल में पढ़ावे के समय उनका नाम के जगह मास्टर साहेब के विशेषन लाग गइल जवन

उनकरा जिनगी भर लागल रहल। बरिसन शिक्षक के नौकरी कइला के बाद उहाँका शिक्षक के नौकरी कवनो कारन से छोड़ देहनी आ मोतिहारी के श्यामलाल प्रेस में नौकरी पकड़ लेहनी। साहित्यकार—पत्रकार सतीश भास्कर स्थानीय हिन्दी साप्ताहिक 'दफीना' के 3 सितम्बर सन् 1985 के अंक में लिखतानी—

प्रेस के नौकरी के दरमियान उहाँका प्राथमिक कक्षा के विद्यार्थियन का वास्ते इतिहास भूगोल आ सामाजिक शिक्षा के बहुते किताब लिखनी लेकिन प्रकाशक के चतुराई के कारन ओह किताबन पर लेखक के रूप में बलदेव बाबू के नाम के बदला प्रकाशक के नाम छपल। एह किताबन में से इतिहास के एगो पातर किताब आजो हमरा लगे सुरक्षित वा। एह किताब में चंपारण से संबंधि त इतिहास के नीमन वर्णन कइल गइल वा। एह घटना के बाद उहाँका प्रेस के नौकरी से किनारा क लेहनी आ बी.पी. ब्रदर्स के नाम से किताबन का साथ संपत्ति के बैंटवारा करे के परल। लेकिन उहाँका तनिको ना घबड़इनी, कहीं—कहीं से रोपेआ के जोगाड़ कके उहाँका भारतेंदु प्रेस के खड़ा कइनी। कुछे समय में भारतेंदु प्रेस चल निकलल आ बलदेव बाबू के आर्थिक स्थिति मजबूत होत गइल।

बलदेव बाबू व्यंग्य आ हास्य के बहुत बड़ कवि रहनी। उहाँका भोजपुरी आ हिन्दी दुनू भषन में समान रूप से कविता लिखल करीं। हिन्दी आ भोजपुरी दुनू में उनकर लिखल कविता सुनेवालन के दिल के छू लेत रहली स। मूल रूप से ठेठ देहात के पैदाइश भइला के कारण हिन्दी के बनिस्पत भोजपुरी भाषा में लिखल उनकर कविता दूर—दूर देहात ले आम—जनता के बीच आपन पैठ बनावे में कामयाब रहली स। उनकर भोजपुरी कवितन के सफलता के दोसर कारन इहो रहे कि उनकर महतारी भाषा भोजपुरी रहे। 'चम्पारण के गीत' नाम के उनकर प्रकाशित पुस्तिका में उनकर भोजपुरी गीत— 'सुनीं सुनाई कथा आज चंपारन के गाँव के' भाव, भाषा, शिल्प आ कथय में बेजोड़ वा। उहाँका हिन्दी में करारा चोट करेवाली व्यंग्य आ भोजपुरी में मीठ आ प्राणवान गीतन के रचना

कइनी। उनकर भोजपुरी गीत गेय त होते रहली स  
चित्रण आ कथ्यो में बेजोड़ रहले स। 'डोम' मथेला  
भोजपुरी कविता त एतना ज्यादे जीवंत वा कि जवना के  
सुन के भारत क भूतपूर्व उप-प्रधानमंत्री बाबू जगजीवन  
राम जी के आँखि लोर से डबडबा गइल रहली स। 'डोम'  
मथेला कविता में स्व. बलदेव बाबू डोम के चित्रण एह  
तरह कइले बानी—

'गँवई का बाहर बगड़ाया का पास में  
डोमन के घर ना खोभार बाटे बाँस में  
जिनगी भर जनलस ना कुँआ के पानी  
तेहूं पर कहेला हिनुए नू बानी  
सुअर के साथी ई सूअरो से बदतर  
कुकुरो ना करहें स एकनी के परतर  
धोबी के धोअल ई कपड़ा ना जाने  
बाते सफाई के मन में ना आने!  
बाबू का बेटी का सादी का बेरा  
भोरे से दुअरा लगवले स ई डेरा  
धइलस ई दउरा में पत्तल बिटोर के  
कउआ आ कुकुर से छीन के आ छोर के  
अठवरन ई जूठे पर कइलस गुजारा  
कफन के कपड़ा वा एकर सहारा  
मालूम ना एकनी का कइसे सहाला  
गरमी के गरमी आ जाड़ा के पाला  
जुग-जुग के मारल सतावल धरम के  
रोएला भकुहा ई अपना करम के  
एकेगो मड़ई में परिवार भर के  
सूतेला एके में गोड़-मुड़ कर के  
कबहीं ना घर ई बनवले स फरके  
गँवई के हो डोम चाहे शहर के  
पीएला गड़हा ओ गुड़ही के पानी  
मइले अँगवछा में सतुआ ई सानी  
दोसरा के मइला ई फेंकेला पागल  
मड़ई में एकरा गलीजे वा लागल  
कहियो ना अभिमान जीवन में जागल  
कहियो ना मनसा से भय-भूत भागल  
बाबू के दुअरा बहारेला रोजो  
नइखे ई मन में कि अपना के खोजो  
कहिया ले सुतबे, खड़ा तनि हो जो  
गइल पंच आगे दउर तेहूं जो जो!

डगरा में रच दी कमल-फूल पत्ती  
बारी ना घर में कबो तेल-बत्ती  
सिंधा बजा के जगत के जगवलस  
भय-भूत भारत का मन से भगवलस।  
अपना के इसे ई कइसे बनवलस  
दुनिया बढ़ल ई कदम ना बढ़वलस  
मुँह एकर कत्ता से कादो चिरल वा  
उलटा विधाता वा कइसन फिरल वा  
होके कलाकार बेबस घिरल वा  
गड़हा गरीबी में गच से गिरल वा  
मड़ई में एकरा अमावस रहेला  
आन्हर अन्हेरा के कइसे सहेला!  
कवन ह, कहाँ वा, कहाँ ले ई जाई?  
बुद्ध बहादूर के, के ई बुक्ताई?  
जनवे ना कइलस पढ़ाई-लिखाई  
के शंख फूँकी आ कहिया जगाई?  
रे छोड़ रउरो कहइहें स कहिया,  
कहिया कहइहें स बाबू ओ भइया!

बलदेव बाबू के प्रकाशित पुस्तक वृक्ष रक्षा  
सम्मेलन (हिन्दी-भोजपुरी संगीत रूपक) के आखिरी  
भोजपुरी गीत के एगो कड़ी नीचा देहल जा रहल वा  
जवना में उहाँका गाँव के परिवेश के बहुते सुन्नर चित्रण  
कइले बानी—

'लमहर शहरिया के ऊँची अटरिया से डर लागे  
मोरी दुटही मड़इया सुधर लागे।'

एह गीत पर युवा महोत्सव में बलदेव बाबू के  
राष्ट्रपति पुरस्तकार मिलल रहे।

बलदेव बाबू चंपारण के ऐतिहासिक आ भौगोलिक जगहन  
के चित्रण आपन प्रकाशित पुस्तिका 'चंपारण के गीत' में  
बहुते सुन्नर ढंग से कइले बानी जवना के एगो बानगी  
नीचा देहल जा रहल वा—

तीरथ इहैंवे वा तिरवनी,  
भइल गाह-गजके सगराम।  
प्रभुता थाक गइल जब आपन,  
लिहलन गज गोबिन के नाम।  
खुदे गोबिन छोड़वलन बंधन,  
धा के गज का पाँव के।

सुनीं सुनाई कथा आज हम,  
चंपारण के गाँव के।

बलदेव बाबू भोजपुरी भाषा के जवन सेवा अपना जिनगी में कहीं ओकरा ला सभे भोजपुरी भाषी आ भोजपुरी प्रदेश हमेशा उनकर कर्जदार रही। बलदेव बाबू अपन कठिन आर्थिक परिस्थितियों में भोजपुरी भाषा में जेतना दमगर रचना कइले बानी, ऊ दोसर कवनो कवि से संभव ना रहे। बिहार विश्व विश्वविद्यालय के तरफ से प्रकाशित भोजपुरी पद संग्रहों में बलदेव बाबू के गीत शामिल बा। आज बलदेव बाबू के लिखल गीत भोजपुरी लोकगीत के रूप ले चुकल बाड़े स जवन हर भोजपुरी भाषियन के कंठ पर बा। बलदेव बाबू भोजपुरी भाषा में कुछ खुदरो व्यंग्य रचना कइले बानी जवना में 'दुष्ट-दलन' प्रसिद्ध बा। एकर एगो कड़ी नीचे देहल जा रहल बा-

हमरे जामल बउवा बोधनाथ  
अब बन गइलें शोधनाथ

बलदेव बाबू भोजपुरी के अला हिन्दी में भी सयकड़न कविता लिखनी जवन साहित्यिक दृष्टिकोण से बहुत दमगर मानल गइल बा। हिन्दी भाषा में उहाँका मुख्य रूप से हास्य आ व्यंग्य के कवितन के रचना कहीं। नीचा उनकर लिखल अइसने एगो हास्य-व्यंग्य से भरल कविता देहल जा रहल बा-

हँसने और हँसाने वाली मेरी कविता सो जा !  
अब तक तू होली थी, होली अब मरिया हो जा !  
मत कूको ऐ काव्य कोकिले कवि-कानन में,  
जाकर किसी करील कुंज में कौवा हो जा !

बलदेव बाबू आपन हास्य आ व्यंग्य से भरल कवितन के माध्यम से हमेशे धूसखोरन आ समाज-विरोधी लोगन पर करारा चोट कइलें। अइसन कविता सुनिहार के हँसे ला त मजबूर करेला साथे-साथ भ्रष्टाचार पर तीखा चोटो करेला। अइसने उनकर एगो कविता नीचना देहल जा रहलि बा-

सुनकर गया कचहरी कल वे मैदा बाँट रहे हैं !  
हिन्दी भी जो नहीं जानते अरबी छाँट रहे हैं !  
कल तब जो पूछा करते थे कागज कैसे काटें ?  
बड़े मजे से देखा उनको चाँदी काट रहे हैं।

एक घड़ी साहित्य में व्यंग्य विधा के नाम पर कुछ लोग अइसन शब्दन के प्रयोग कर रहल बाडन जवना के साहित्य से कुछो लेना-देना नइखे। बलदेव बाबू कबो हँसी पैदा करेला अइसन सस्ता शब्दन के प्रयोग ना कहीं। इहे कारन बा कि उनकर व्यंग्यवाली रचना स व्यंग्य विधा के बेशकीमती धरोहर आज ले बनल बाड़ी स। नीचे हिन्दी में उनकर लिखल एगो अवरो व्यंग्य रचना देखी-

मेरी दूकान पर आ जाओ, भगवान तुम्हें दे दूँगा।  
तप-त्याग नहीं करना होगा, वरदान तुम्हें दे दूँगा ॥  
सस्ता, महँगा, घटिया, बढ़िया हर मेल यहाँ मिलता है।  
नकदी, उधार, पचा, गिरवी, हर मेल यहाँ मिलता है ॥  
आने आने, दो दो आने, जो जी चाहे तुम ले लो।  
भगवान खिलौना बना हुआ है, शाम-सबेरे खेलो ॥

मोतिहारी नगर में होखेवाला कवनो सांस्कृतिक कार्यक्रम आ कवि सम्मेलन उनका बिना अधूरे मानल जात रहे। अइसन हरेक कार्यक्रम में उहाँका जरुरे भाग लेत रहनी। 15 अगस्त आ 26 जनवरी के कवि-सम्मेलन के त उहें का आयोजक बनत रहनी। हमरा नीमन तरह इयाद बा, 31 दिसंबर सन् 1963 ई. के दिन फूलेना प्रसाद सारंगपुरी जी के साथ मिल के उहाँका के.बी. सहाय के जयंती पर एगो बड़का कवि-सम्मेलन के आयोजन कइले रहनी जवना में हिन्दी आ भोजपुरी भाषा के बहुते नामी कवियन के भागीदारी रहे।

बलदेव बाबू कट्टर कांग्रेसी रहनी आ अपना जिनगी भर कांग्रेस पार्टी से जुड़ल रहनी। आजादी के लड़ियों में उहाँका बढ़-चढ़ के हिस्सा लेले रहनी पार्टियों के भीतर उनका के जानल-मानल जात रहे। उनकर साथियन में बिहार के पहिलका मुख्य मंत्री डॉ. श्री कृष्ण सिंह, सांसद कमलनाथ तिवारी, नागेश्वर दत्त पाठक, चन्द्रिका पाण्डेय आ अइसने बहुते नामी नेता लोग रहे।

अचानक एक दिन लकवा रोग के हमला उनका पर भइल आ उहाँका बिछौना पकड़ लेहनी। दू दिन ले बहुते तकलीफ सहत 26 अगस्त सन् 1985 ई. के रात दू बज के बीस मिनट पर उहाँका हमनी के हमेशा ला छोड़ के विदा हो गइनी। ओह समय उहाँके उमिर 80 बरिस रहे। उनकर स्वर्गवास के बाद शहर के बहुते जगहन पर शोक-सभा स के आयोजन भइल जवना के अध्यक्षता विश्वनाथ प्रसाद एडवोकेट, रामेश्वर दत्त, रामदेव द्विवेदी

'अलमर्स्त', 'अंगार' साप्ताहिक के संपादक कुमार कमला सिंह वर्गेरह कहनी। पूरा मोतिहारी शहरे बलदेव बाबू के स्वर्गवास के खबर पा के अपार शोक में डूब गइल रहे।

बलदेव बाबू ग्रामीण परिवेश आ आम जनता के कवि रहनी। मोतिहारी नगर में अपना जिनगी के बहुते कीमती बरिस बितवला आ नगर के निवासियन के अपार आदर, स्नेह आ प्यार पवला का बावजूद ग्रामीण परिवेश के ई कवि आपन जन्मभूमि ग्राम नगदाहाँ के कबहूँ ना भूलाइल रहे। एही कारन उनकर आखिरी इच्छा के अनुसार उनकर अग्नि संस्कार ग्राम नगदाहाँ में कइल गइल। नामी उपन्यासकार आ पत्रकार सुरेन्द्र कुमार 'भारतेंदु' साप्ताहिक में लिखले रहनी - 'हिन्दी-भोजपुरी साहित्य की एक जलती मशाल एक बारगी बुझ गयी।'

दुख के बात त ई वा कि जेकर हिन्दी आ भोजपुरी कविता दशकन ले आम जनता के उद्घेलित कइलस ओही बलदेव बाबू के कुल चार गो छोट आकार के पुस्तक प्रकाशित वा जवना के सूची नीचा देहल जा रहल वा-

1. 'चंपारण के गीत' (भोजपुरी भाषा)
2. 'वतन का तराना' (भोजपुरी-हिन्दी भाषा) प्र. काल 1962
3. 'वृक्ष रक्षा सम्मेलन' (भोजपुरी-हिन्दी संगीत रूपक) प्र. काल: 1964।
4. 'चन्द्रिका पाण्डेय: व्यक्ति और व्यक्तित्व' (हिन्दी)

एकरा अलावे उनकर लिखल दूगो किताब 'हमार गाँव' (भोजपुरी) आ 'दुष्ट-दलन' (हिन्दी-भोजपुरी) अभई ले अप्रकाशित वा।

रमेशचंद्र झा जी बलदेव बाबू पर एगो पुस्तक 'एक कवि-सव. बलदेव प्रसाद श्रीवास्तवः जीवन और काव्य लिखले रहनी जवन अभई ले प्रकाशन के रास्ता बड़ बेसब्री के साथ जोह रहल वा। एकर पाण्डुलिपि स्वर्गीय बलदेव बाबू के पुत्र सुधीन्द्र कुमार श्रीवास्तव का लगे पड़ल वा।

◆ ◆ ◆

## सर्वभाषा ट्रस्ट से प्रकाशित भोजपुरी किताब



**सर्वभाषा ट्रस्ट  
नई दिल्ली**

8178695606

sbtpublication@gmail.com

www.sarvbihashatrust.com

## श्याम बिहारी तिवारी 'देहाती'

- (स्वर्गीय) हरिष्चन्द्र साहित्यालंकार

भोजपुरी साहित्य के समृद्ध करे में चंपारन के जवन साहित्यकार लोगन के योगदान रहल बा ओह में देहाती जी के प्रमुख स्थान बा। उनकर मूल नाँव त श्याम बिहारी तिवारी रहे लेकिन साहित्यिक क्षेत्र में उहाँ का देहाती नाँव से सुविख्यात रहीं। उनुकर वेश-भूषा आ रहन—सहन भी अइसने रहे, जेकरा के देखला से उनुकर 'देहाती' नाँव उपयुक्ते जँचत रहे।

'देहाती' जी के जनन पश्चिमी चंपारन—जिला के नवतन—प्रखण्ड के पिपराही गाँव में, सन् 1913 ई० में, भइल रहे। उनुकर पिताजी के नाँव शिवधारी तिवारी रहे। गाँव का पाठशाला में शिक्षा पवला का बाद उहाँ का बेतिय आ गइनीं आ ओतही राज स्कूल से मैट्रिक के परीक्षा पास कइनीं। ओकरा बाद उहाँ का सन् 1932 ई० में अयोध्या का विद्वत्समिति से हिन्दी—विशारद आ सन् 1934 ई० में ओहि समिति से हिन्दी—शास्त्री भइनीं। सन् 1937 ई० में उहाँ का सी०टी० के परीक्षा में उत्तीर्ण भइनीं।

'देहाती' जी के जीवन के अधिकांश भाग शिक्षण—संस्थन आ हिन्दी—भोजपुरी के प्रसार—प्रचार में बीतल। उनुकर सक्रिय साहित्यिकता के इहे प्रमाण बा कि उहाँ का लगातार कय बरिस ले बेतिया के एगो विशिष्ट संस्था 'कवियासर', जेकर स्थापना हिन्दी गीतन के राजकुमार गोपाल सिंह 'नेपाली' कइले रहनीं, के सफल सचालन कइनीं आ सन् 1944 ई० में ओकरा तत्यावधान में प्रकाशित 'कविता' नाँव के साहित्य—संकलन के सुसम्पादन कइनीं। एतने ना, सन् 1943 ई० उहाँ का बेतिया से सटले 'बँसवरिया' में अपने निवास—स्थान पर एगो मुद्रणालय (साहित्य—सागर—प्रेम) के नेव डलनीं आ ओतही से पहली जून के एगो साप्ताहिक पत्र 'सागर' के प्रकाश कइनीं जे कुछे दिन में अर्थाभाव के कारण बंद हो गइल। शुरुए से उनुकर संपर्क चंपारन—जिला हिन्दी—साहित्य—सम्मेलन से रहल। कुछ दिन ले त उहाँ का ओकर कार्यालय—मंत्री भी रहीं।

'देहाती' जी सुकवि आ अद्वितीय साहित्य स्रष्टा रहनीं। उहाँ का भोजपुरी आ खड़ी बोल दूनू भाषा में सुलित आ सरस कविता करत रहनी। पत्र—पत्रिकन में प्रकाशित फुटकर रचनन का अतिरिक्त उनुकर सन् 1947 ई० में चालीस पृष्ठन के एकमात्र भोजपुरी कविता संग्रह

'देहाती दुलकी' (पहली दुलकी) पुस्तकाकार प्रकाशित भइल। भोजपुरी साहित्य के इतिहास के निर्माता लोग 'देहाती दुलकी' के तीन भाग में प्रकाशन के बात कहले बाड़े जवन भ्रमोत्पादक बा। लेकिन ई बात सही बा कि एकर एक भाग छपल जवना के अन्तिम पृष्ठ पर लिखल बा—'शीघ्र प्रकाशित' होगी देहाती दुलकी की 2री और 3री दुलकी। संभव बा कि एही से अइसन भरम पैदा भइल होखे। भोजपुरी के जीवनदानी साहित्यकार पडित गणेश चौबे जी 'देहाती' जी के हस्तलिपि में 'गगरी' नाँव से उनुकर प्रायः सब कवितन के संग्रह कइले रहलीं जवना के देखला से पता चलेला कि 'देहाती' जी तीन भाग में अपना चउबन कवितन के छपवावे लागि संपादन कइले रहनीं जवना में से बाद में चउदहगो कविता चुनके पहिली दुलकी प्रकाशित करवदनीं आ शेष कविता उनुका रोगग्रस्त हो गइला से ना छप सकल। चौबेजी का संग्रह में 'देहाती' जी के छव दर्जन से अधिके कविता संगृहीत बा। 'देहाती' जी के सुपुत्र रामसागर तिवारी जी हमरा के सूचना दिल्ले रहले कि 'देहाती' जी गीता के भोजपुरी में अनुवाद कइले रहल जेकर भूमिका रामवृक्ष बेनीपुरी जी लिखले रहले।

'देहाती' जी के कविता—पाठ करे के ढंग निराला रहे। जइसही उहाँ का मंच पर खड़ा होखीं, श्रोतालोग उनुका के देख के हँसे लोग आ जब कविता के पहिला कड़ी सुने त लोट—पोट हो जात रहे। बाकिर, उहाँ का जब ओकरा के दोहरावत रहीं, त लोग कविता के गंभीरता पर दाँत का नीचे अंगुरी दबावे लागे। इहे वजह रहे कि बिहार में आयोजित होखे वाला सब कवि—सम्मेलन में उनुकर उपस्थिति अनिवार्य समझल जात रहे।

'देहाती' जी के निधन सन् 1950 ई० में 5 अक्टूबर के बेतिया में अवरिथत उनुका निवास—स्थान पर हो गइल। उनुका गोलोकवासी भइला से हिन्दी—साहित्य मुख्यतः भोजपुरी साहित्य—गगन के एगो देवीप्यमान नक्षत्र विलुप्त हो गइल।

अबरले हमनिका 'देहाती' जी के जीवन के महत्वपूर्ण कार्य—कलापन के अवलोकन कइनीं, अब संक्षेप में उनुकर काव्य—सोष्ठव पर भी विचार कर लिहीं।

'देहाती' जी के अधिकांश कविता ग्रामीण विषयन पर लिखल गइल वा जवना में शृंगार आ हास्य-व्यंग्य के बाहुल्य वा। उहाँ का शृंगार-रस प्रधान कवितन में न कहीं मर्यादा के उल्लंघन भइल वा आ न कहीं अश्लीलता के समावेश भइल वा। संयोग-शृंगार के ई चित्रण केतना मनभावन वा—

ननद— द्वारा व्यंग्य कइला पर भउजाई आपन विरह—वेदना एह तरह से प्रकट करत वा—

'सुन ननदी! अब तें का बनबे, बिरहा आग लागल का जनबे? केतना दूर इहाँ से फनबे, उनका से वा लागल डोरिया। सीतलपाटी देह तपावत, पछुआ कहाँवा अगिन बुझावत? चंदा अउरी आग लगावत, तकते बीतल रात दुआरिया।

आज चइत के चढ़ल अँजोरिया॥'

संयोग-शृंगार के मादकता पर भी जरा ध्यान दिहीं हम लिलार में टिकुली साहब, रुनझुन नाच बजाइब पायल। मारब नयन—बान दोसरा के, साजन तू मत होखिह घायल। मेघ गरजिह मत तनिको तम, बरिसड जइसन तहरा आवे।

नाच गुजरिय कजरी गावे॥।

'देहाती' जी के हास्य-व्यंग्य—मिश्रित कविता बड़ा गंभीर चुभत आ मुहावरेदार होखत रहे। उनुकर कहनात रहे कि सावन के मन—भावन महीना में जब मस्ती से भरल पुरवैया बहेला आ रिमझिम करत मेघ बरसेला, ओह समय कवन बेवकूफ आदमी वा जे आपन प्रियतमा के ससुरार छोड़ी?

सावन मास बहे पुरुबा, जनी केहू के छूटे मिलावल जोड़ी का कहीं दोसद के वा इहाँ, जब जे ई सुतार में बाँगर फोड़ी जाइब आज जरुर मुनेसर, भाई के माँग के हीछल छोड़ी बोंच हई हमहूँ त पुरान, के ससुरार में मेहर छोड़ी।

शृंगार आ हास्य—रसन के वर्णन का अतिरिक्त 'देहाती' जी के कवितन में सामाजिक आ सामयिक विषयन के भी बड़ा सजीव चित्रण मिलेला। किसान लोग भूखा रहके बड़ा उम्मीद के साथ खेती कइल बाकिर, अनावृष्टि उनुका सब आशा पर पानी फेर दिल। आखिर पछतावे के सिवा ऊ लोग करो त का?

'पेट काट के खेत कमझनीं  
दाना बोअनी, भूसा खइनीं  
माँटी में मिल माँटी भइनीं  
जर गइल जाजात

सूख गइल बरसात'

गरीबी के रूप के चित्रण भी केतना स्वाभाविक वा—

'गरमी त भरसक कटि जाला  
जाड हमनिएँ पर बउराला  
देह उधारे सिसकत पाला  
कवन कहीं हम बात  
सूख गइल बरसात'

भारतीय परिवारन के विद्वेष्पूर्ण वातावरण में भाई—भाई का बीच उठत लाठी के केतना व्यंग्यपूर्ण भाषा में उहाँ का चित्रण कइले बानीं, एह पर भी विचार करे लायक वा—

एक घर के रहवइया में  
पछुआ झामके पुरवइया में  
बादर गरजत बरसात

'देहाती' जी प्रकृति के भी सुन्दर चित्तेरा रहले। उहाँ का मानव जीवन का साथे—साथे प्रकृति के भी सांगोपांग आ सुकुमार वर्णन कइले बानी। नीचे के कविता में वसंत—ऋतु के वर्णन केतना प्रभावशाली वा—

उठल मास मधु आइल  
बाग—बाग में मोज लरकल  
जरल घास हरिआइल  
मन मधु आइल बारे वन—वन  
मोहकता मोजर भइल बिछावल  
दिगमिग—दिगमिग नयन जुड़ावल  
खेत—खेत सरसों पिअराइल  
उठल मास मधु आइल

'देहाती' जी रहस्यवादी कविता भी कइले रहले। कबीर आदि रहस्यवादी कवियन का लेखा उहाँ का भी आत्मा आ परमात्मा का बीच कोई अंतर ना मानत रहीं। एकरा के प्रमाणित करे लागि परमात्मा के प्रियतम आ जीवन के प्रियतमा के प्रतीक मान के उहाँ का कहनीं—

'बनब टेम दिया के सइया  
हम बन जाइब कीट पतंग  
बनब जोत किरिन के साजन  
हम बन जाइब सातो रंग  
जब मस्ती में गइब बालम

हम यसिया के तान बनव  
तू हँस-हँस के जब-जब अझ्व  
हम सुन्दर मुस्कान बनव'

देहाती जी उर्दू-बहर में भी भोजपुरी में कविता करत रहनी। एकर प्रेरणा उनुका मोतिहारी-निवासी उर्दू के हास्य-रस के शायर स्व0 कमरूल आलम 'वहशत' से मिलत रहे। ओह समय 'वहशत' साहेब बेतिया के अनुमंडलीय कार्यालय में प्रधान लिपिक रहनीं आ बेतिया में आयोजित मुशायरा आ कवि-सम्मेलन में सक्रिय भाग लेत रहनीं। ओही मंच पर दूनू महारथियन के अनायासे भेट हो जात रहे जवन आगे चल के मित्रता के रूप धारण कर लिहल। एक बेर 'देहाती जी' कमरूल साहेब का सामने प्रस्ताव रखनी कि उहाँ का उनुका के उद-बहर में कविता करे के तकनीक सीखा दिहीं। 'वहशत' साहेब ई शर्त पर तइयाद हो गइनीं कि उहो उनुका के भोजपुरी में कविता करे के वास्ते प्रशिक्षण देस। परिणाम ई भइल कि दूनू आदमी एक-दोसरा के प्रशिक्षित क दिहले। 'देहाती' जी उद-बहर में कठो कविता कइले जवना में 'छपल बा' बड़ा प्रसिद्धि पावल। ओह कविता के कुछेक शेर पाठक का रसास्वादन वास्ते नीचे उद्धृत कइल जा रहल बा-

उनका दिमाग में त हर घड़ी अहेर छपले बा  
गोलिओ कइसे मारस? ऊ नीचे ऊपर शेर छपले बा।  
केहू का हुरकवला से कहीं तीतिर मिली?  
उनका मन में त हर घड़ी बटेर छपले बा।  
हमरा सरकार का बदलते बदल गइल कपड़ा  
सुराज के मोह त उनका अनेर छपले बा।  
बड़की कोठी में गइनी, बइठ गइनी भुँईए  
गलइचा कहाँ सुझी, आँख में त नटकट-पटेर छपले बा।

ई कविता एतना प्रसिद्धि पावल कि विहार विश्विद्यालय भोजपुरी पद्य संग्रह के संपादक लोग एकरा के ओह संग्रह में समिलित करे के लोग संवरण ना कर पावल।

'देहाती' जी खाली भोजपुरिये के कवि रहनी बलुक हिन्दी में भी कविता कइनीं जेकर कम महत्त्व नइखे। उनुकर खड़ी बोली के कविता भी गंभीर, बामानी आ हास्य-व्यंग्य से भरल-पुरल बा। रसास्वादन लागि एकाघ बानगी लिहीं-

'पागल की घोड़ी बढ़ती चल  
दुनिया अंधी, तू है कानी  
मंजिल दूर, बढ़ी चल रानी  
नाता तोड़ टाँग से अपने पग को झार झटकती चल।'

अंत में, हम एह विनोदप्रिय आ आनन्दमूर्ति के 'पनघट' शीर्षक कविता के अविकल रूप से उद्धृत कर रहल बानी जेह से 'देहाती' जी के कल्पना के उडान आ भाषा के सफाई के दर्शन सहजे हो जाई-

### गगरी भरल खिंचाते नइखे

सास-नन्द के रह-रह ओठर मन से तनिक भुलाते नइखे॥  
गगरी भरल।

पातर तिरिया धनुही भइली, छहरल केस झँपाइल अंखिया  
अँगुरी सुबुक डोर बा घतियल, अब का करी बतइबे सखिया  
अधजल गगरी कइसे होइ? कवनो बात बुझाते नइखे॥  
गगरी भरल।

लटकल केस केह तिरिया से कहितू त हम भीतर जइतीं  
भरल गगरिया धीरे-धीरे हमहीं ऊपर खींच ले अइतीं  
कान तोपाइल बा तोहरा से कुछु कहल सुनाते नइखे॥  
गगरी भरल।

आँसू कहलस छोड़ बरौनी, भरल गगरिय हम त फोरब  
निमने नया धइलिया आई, कब तक ले हम कुँआ अगोरब  
अइसन अकिल कहाँ हम पाइ, आपन अकिल समाते नइखे॥  
गगरी भरल।

फूल गइल अब दुनू छतिया, गरम तिरिया साँस चलावे  
मोतियन बुन्द पसीना झलके, हैकल जुलुम जोर हलकावे  
चइत चाँद ओह चन्द्रमुखी के झगड़ा अब फरिआते नइखे॥  
गगरी भरल।

आखिर छूट गइल हथडोरी, ढूब गइल गगरी इनरा में  
आपन सब अरमान जगावल, बंद भइल अब त पिंजरा में  
कइसे जाई कहाँ लुकाई, मन आपन मनुआते नइखे॥  
गगरी भरल।

'देहाती' जी एह कविता के बड़ा प्रश्य देत रहले  
आ इहे कारण रहे जे प्रायः कवि-सम्मेलन मे एकरा के  
सुनावत रहले। सचहूँ ई उनुकर बेजोड़ रचना बा।



भोजपुरी सम्मेलन पत्रिका, मई, 1994

## पुण्यश्लोक रमेशचन्द्र झा

- पाण्डेय कपिल

खबर मिल त विश्वासे भा भइल कि सुप्रसिद्ध साहित्यकार रमेश चन्द्र झा के निधन हो गइल। कुछुए महीना भइल होई, श्री विन्ध्याचल प्रसाद श्रीवास्तव से 'भोजपुरी सम्मेलन पत्रिका' के प्रशंसा करत ऊ एह पत्रिका में लिखे के आश्वासन देले रहले। हमनी उनका रचना के इंतजारे करत रह गइलीं, तबले ई दुखद खबर सुने के मिलल।

रमेश जी मैट्रिक में रहले त बयालीस के आन्दोलन भइल। ऊ कूद पड़ले एह आन्दोलन में, आ एकरा में सक्रिय रूप से भाग लिहले। जेल गइले। उनका स्वतंत्रता—सेनानी के ताम्रपत्र मिलल रहे आ पेंशन मिलत रहे। चंपारन जिला बोर्ड प्रेस के मैनेजर का रूप में रमेश जी बहुत दिन काम कइले, जहाँ से ऊ 1948 में सेवानिवृत्त भइले। अस्वरथ त ऊ काफी दिन से रहे लागल रहले, बाकिर पढाई—लिखाई उनकर लगातार चलत रहल। पिछला होली का आस—पास उनकर बीमारी बढ़ गइल, जवना में सुधार ना हो सकल, आ अंततः 7अप्रैल 1994 के रात में अपना घरहीं उनकर निधन हो गइल।

स्वर्गीय रमेशचन्द्र झा के लेखकीय व्यक्तित्व बहुआयामी रहे। उपन्यास, कहानी, कविता, निबंध, संस्मरण, आ बाल—साहित्य का अलावे, साहित्यिक इतिहास आ शोध का क्षेत्र में उनका लेखनी के अवदान अप्रतिम बा। उनका लिखल प्रकाशित किताबन के संख्या पचास से ऊपर बा, जवना तेइस चौबीस गो त उपन्यासे बा। उनकर उपन्यास 'चीखती लकीर' अपना समय में काफी चर्चिल भइल रहे। उनकर आउर प्रसिद्ध प्रकाशित किताबन में 'कुछ पत्ते कुछ फूल', 'अपना देश', 'वृद्ध बापू', 'भारत पुत्री' आदि प्रमुख बा। ऊ हिन्दी के तीन गो सापाहिक अख्यारन के संपादनो कइले रहले।

रमेशचन्द्र झा जादे हिन्दीए में लिखले बाडे। भोजपुरी में उनकर लेखन अपेक्षाकृत काफी कम बा।

बाकिर, उनकर कुछुक हिन्दी कृतियन के जेतना महत्त्व हिन्दी खातिर बा ओकरा से जादे भोजपुरी खातिर बा। चंपारन जिला के साहित्येतिहास विषयक उनकर तीन गो किताब प्रकाशित बा—'चम्पारण की साहित्य साधना', 'चंपारन: साहित्य और साहित्यकार' आ 'अपने और सपने'। एह तीनो किताबन में चंपारन जिला के हिन्दी आ भोजपुरी के साहित्यकारन के, ओह लोग के लिखल साहित्य के, आउर ओह क्षेत्र के साहित्यिक परंपरा आ सक्रियता के सविस्तर आकलन भइल बा। हिन्दी में लिखल उनकर ई तीनो किताब हिन्दी से जादे भोजपुरी के साहित्येतिहास खातिर महत्त्वपूर्ण आ उपयोगी सामग्री से भरल बाटे।

भोजपुरी में रमेशचन्द्र झा के लिखल गीत आ गजल अइसे कुछ कम नइखे आ कुछ कम महत्त्व के नइखे। कवि सम्मेलन का माध्यम से उनकर भोजपुरी कविता जनता के लोकप्रियता पवले बा। भोजपुरी में लिखल उनकर विशिष्ट अवदान बा, उनकर उपन्यास 'सुरमा सगुन बिचारे ना' जे धारावाहिक रूप से 'भोजपुरी कहानियाँ' में छपल रहे, आ काफी चर्चित भइल रहे। अफसोस कि पुस्तक रूप में ना त उनका भोजपुरी उपन्यासे के प्रकाशन हो सकल बा, आ ना उनका भोजपुरी कविते संग्रह के। एने उनकर ध्यान अपना भोजपुरी पुस्तकन के प्रकाशन पर गइल रहे, भोजपुरी में जमके लिखे पर गइल रहे, बाकिर एकरा के ऊ कार्यरूप ना दे पवले, तबले उनकर बोलावा आ गइल।

स्वर्गीय रमेशचन्द्र झा चम्पारण के भोजपुरी आ हिन्दी के साहित्यकारन के प्रेरणा—स्रोत रहले। उनका साथ—संघत में जाने केतने लेखक—कवि सामने अइले आ आगे बढ़ले। उनकर अभाव हिन्दी से जादे भोजपुरी के साहित्यिक जगत का, आ खास क के चंपारन के साहित्यिक लोगन का महसूस होत रही। उनका दिवंगत आत्मा के आत्मिक श्रद्धांजलि!

❖ ❖ ❖

# चंपारन के गान्ही : पंडित राजकुमार सुकूल

- भगवती प्रसाद द्विवेदी

महल के कंगूरा त अनसोहातो सभकरा के लोभावेला, बाकिर नेव में दबल ईटा के ना त केहू कीमत बूझेला, ना ओने निगाहे धउरावे के जरुरत महसूस करेला। इहाँ ले कि कंगूरो के एह तथ के एहसास ना होला जे नेव के एकएगे ईटे के बदउलत ओकर माथ गरब से उठल बा। देश के आजादी के लड़ाई में जे आपन तन-मन-धन, सउँसे जिनिगी हँसते-हँसते निछावर कड दिल आ आखिरी दम ले गोरन के दमनचक्र का खिलाफ जमिके लोहा लिल, ओकरा के आजु हमनी के कतना जानेली जा! हालाँकि ओह लोगन के ई मनसो ना रहे कि लोग इयादि राखो, बाकिर हमनिओं के त किछु फरज बने के चाही। चंपारन के गान्ही पंडित राजकुमार सुकूल नेव के ओइसने ईटा रहलन, जेकर लगातार उपेक्षे होत आइल बा। निलहा गोरन के अमानवी अनेति-अतियाचार ना खाली ऊ अपना औँखी देखलन, बलुक खुद ओकर भुक्तभोगिओ रहलन। उन्हुके पहलकदमी से गान्ही जी आ सउँसे देश के धियान एह अमानवीयता का ओर गइल आउर तब ओह आन्दोलन के लुती दुनिया-जहान में जंगल के आगी-अस फइल गइल रहे। इहे वोजह बा कि अहिंसक आंदोलन के ओह पहिल प्रेरनाच्छ्रोत के केहू 'चंपारन के गान्ही' कहेला, केहू 'सत्वरिया के संत' संबोधित करेला, त केहू 'बिहार के अख्यात गान्ही' कहेला। उन्हुकरे भगीरथ प्रयास के परिणाम रहे कि गान्ही जी ना सिरिफ पहिल बेर बिहार आ चंपारन के धरती पर अइलीं, बलुक उहवाँ अहिंसक सविनय अवज्ञा आंदोलन के अगुवाई कडके शोषित किसान-मजूरन के ऐतिहासिक जीतो दियववनी। एह दिसाई लोकनायक जयप्रकाश नारायण के कहनाम रहे- 'स्वतंत्रता-संग्राम के इतिहास में श्री राजकुमार शुक्ल का नाम अमिट रहेगा, क्योंकि इनके द्वारा ही गांधी जी को चंपारण में निलहे गोरों के अत्याचारों की कहानी मालूम हुई और उन्होंने चंपारण पहुँचकर सत्याग्रह छेड़ने का निश्चय किया। चंपारण सत्याग्रह गांधी जी की अहिंसक लड़ाई का पहला अध्याय राजकुमार शुक्ल की प्रेरणा से शुरू हुआ।'

चंपारन में निलहा साहेबन के दईती अनेति के पराकाष्ठा। नील के खेती करे खातिर अलचार समे

छोट-बड़ किसान रैयत। गाहे-बगाहे किसिम-किसिम के कर के भरपाई के भार। इचिकियो चूँ-चपड़ कइला, मुँह खोलला भा अलचारी जाहिर कइला प कठोर सजाइ। नील के खेती ना सिरिफ ओह उपजाऊ जमीन खातिर, बलुक सउँसे मनुजतो खातिर सराप रहे। तब नू एह भावभूँझ प मंचित नाटक 'नील दर्पण' देखते ईश्वरचंद्र विद्यासागर जी अगिया बैताल हो गइल रहलन आ निलहा गोरा बनल कलाकारे के जूता से पिटाई कइले रहलन।

आगा चलिके राजकुमार सुकूल जब सन् 1916 में 26-30 दिसंबर के आयोजित लखनऊ कांग्रेस में उहाँ के दुरदसा आ उत्पीड़न के दारुन दास्तान सुनवले रहलन, त 'शर्म-शर्म' के आवाज गूँजि उठल रहे आ पहिला बेर राष्ट्रीय मंच प ई ममिला रोशनी में आइल रहे। निलहन के आतंक के करुन कहानी पं राजकुमार सुकूल के भाषन के जबानी- '...चंपारण के निलहों और रैयतों के बीच संबंध बहुत दिनों से सौहार्दपूर्ण नहीं रहा है। निलहे पहले तो रामनगर और बेतियाराज से जमीनों के ठेके प्राप्त करते हैं और नील की खेती आरंभ करते हैं। अनुबंध की शर्तों के अनुसार, किसान के प्रत्येक बीघे में तीन कड्डा जमीन रैयतों द्वारा नील की खेती के लिए अलग कर दी जाती है, लेकिन निलहे ये शर्त पूरी करने पर भी संतुष्ट नहीं हैं। निरीहे रैयतों को अपने खेतों में बेगार कराने के लिए मजबूर करते हैं और जब कभी रैयत किसी कारणवश उनके किसी हुक्म का पालन नहीं कर पाते हैं तो वे उनकी प्रताङ्नाओं के शिकार होते हैं। निलहे इतने शक्तिशाली हो गये हैं कि खुद ही दीवानी और फौजदारी मुकदमों के फैसले करते हैं तथा जिस तरह चाहते हैं, गरीब रैयतों को दंडित करते हैं। इस बात की जाँच करने के लिए सरकार को कई बार अनुरोध किया गया, लेकिन बहुत दिनों तक हमारी कोशिशें बेकार साबित हुई। निलहों के अत्याचार के कारण चंपारण में 1908 ई में बहुत बड़ी अशांति हुई। बंगाल सरकार ने इस बात की जाँच करने के लिए एक अधिकारी को प्रतिनियुक्त किया, लेकिन इस जाँच का परिणाम सार्वजनिक नहीं किया गया है और सैकड़ों की संख्या में गरीब रैयतों को जेल भेज दिया गया है। मैं चंपारण का एक रैयत हूँ। मैं नहीं जानता कि जब मैं चंपारण वापस

जाऊँगा तो यहाँ आने तथा आप सबों को यह सुनाने के कारण मुझे क्या—क्या भुगतना पड़ेगा...’ ('शर्म—शर्म' के आवाज)

पछियांसी चंपारन के जिला मुख्यालय बेतिया। उहाँ से दस—वारह किलोमीटर उत्तर—पछियांसी दिशा में मौजूद वा सतवरिया गाँव। पाँच हजार के आबादी वाली बस्ती। नजदीक के रेलवे स्टेशन चनपटिया। ओही सतवरिया गाँव के ब्रह्मभृत साधारन किसान कोलाहल सुकुल के एकलउत पूत का रूप में 23 अगस्त, 1875 के राजकुमार सुकुल के जन्म भइल रहे। कबो ऊ गिरहत्त परिवार धनी—मानी आ खुशहाल मानल जात रहे, जब बीस गो बैल, तीस—पैंतीस गो गाय आ सैकड़न भइंसि दुआर के शोभा बढ़ावत रहली स, बाकिर निलहा गोरा सभ किछु तहस—नहस कड़के धड़ देले रहलन स।

होस सम्हारते राजकुमार निलहा गोरन के बर्बरता अपना खुल आँखि से देखले रहलन आ भीतरे—भीतर उन्हुका बालमन में बगावत के लुती ज्वालामुखी बनिके दहके लागल रहे। अभाव में इस्कूली पढ़ाई कायदा से ना हो पावल। बस जइसे—तइसे लिखे—पढ़े भर के ज्ञान हासिल भइल। ब्रह्मभृत बाभन के कारन जजमनिको ना अपना सकत रहलन। एह से एगो महमूली किसान बनल नियति रहे।

गोर रंग, दुबर—पातर काया, मझोला कद—काठी। रुखल—सूखल बार। गाढ़ा के अंगरखा, ठेहुन ले सरता धोती आ कान्ह प अँगवछा। आगा चलिके माथ प टोपिओ सोभे लागल। कुल्हि मिलाके एगो ठेठ गँवई के सूरत रहे सुकुल जी के, जेकरा टूटल—फूटल हिन्दी आ भोजपुरी का अलावा अजर कवनो भाषा ना आवत रहे।

सुकुल जी ना चहलो प अपना पनरह फीसदी उपजाऊ जमीन पर नील के खेती करे आ मनमाना ढंग से लदाइल सिंचाई, बपही—पुतही, बेटामाफी, मङ्डवच, कोल्हुआवन, चुल्हियावन, बेचाई, फगुअही, दशहरी, अमही, कटहरी, दरतूरी, हिसाबान, तहरीर, महापात्री नियर अनिगिनत कर भरे खातिर अलचार रहलन। मजबूर रैयत किसान सुकुल जी बेलवा कोठी के अधीन मुरली भरहवा में खेती करत रहलन। कोठी के मैनेजर मिस्टर ऐमन बड़ा सख्त आ क्रूर अंगरेज अफसर रहे। ओही घरी घर आ कोला के जमीन पर लगान ना लागत रहे। सुकुल जी खूब मेहनत—मशक्त कड़के अपना कोला में आलू के

खेती कइले रहलन। बाकिर जब फसिल तयार भइल, त मिस्टर ऐमन के कारिन्दा आ धमकलन स आ फसिल के आधा हिस्सा बेलवा कोठी पहुँचावे के हुकुम दिहलन स।

“ई त सरासर नाइसाफी बा। जब कोला के जमीन लगान—मुकुत बा, त अइसन आदेश काहें?” सुकुल जी हाथ जोड़के पुछलन।

“यह मेरा हुक्म है!” मिस्टर ऐमन उहाँ पहुँचिके फरमान जारी कइलस, “अगर यह ऐसे नहीं मानता, तो इसके घर के सारे सामान नष्ट कर दो और झोपड़ी में आग लगा दो।”

सुकुल जी गलत आदेश माने खातिर कर्तई तैयार ना रहलन। फेरु त उन्हुका आँखिए के सोझा सभ किछु तहस—नहस कड़ दिहल गइल। पलानी के आगी त किछु देरी में बुता गइल रहे, बाकिर उन्हुका भीतर आक्रोश आ नफरत के आगी लगातार धू—धू कड़के जरते रहि गइल रहे। ओइसे त सुकुल जी के लरिकाइए में बतावल गइल रहे कि ईस्ट इंडिया कंपनी के जरिए गोरन के अतियाचार 1600 ई से चंपारन में बदस्तूर जारी रहे आ उनइसवी सदी के पहिली से उहाँ के रैयतन के माली हालत लगातार खस्ता होत चलि गइल रहे, बाकिर मैनेजर ऐमन आ ओकरा कारिन्दन के कारगुजारी त उन्हुका के हिलाके राखि देले रहे। उन्हुका आंतर में अंगरेजन के खिलाफ विदरोह के चिनगारी के बीया बोआ गइल रहे।

फेरु का रहे! सुकुल जी ‘जो घर जारे आपनो, चले हमारे साथ’ के ऐलान करत रैयत किसान—मजूरन के संगठित करे के अभियान शुरू कड़ दिहलन। निलहा गोरन के अमानुषिक अतियाचार—अनेति के जरी—सोरी उखाड़ि फेंकल उन्हुका जिनिगी के मकसद बनि गइल रहे। बाकिर ऐमन के एह बात के भनक मिलि गइल रहे आ ऊ ऊ खिसिया के राजकुमार सुकुल पर एगो झाठ मोकदिमा दायर कड़के तीन महीना के जेहल के सजाइ दियवा दिहलस। बाकिर जेहल से राजकुमार चट्टान नियर मजबूत—दीढ़ होके बहरी निकललन।

ऊ हजारन किसानन के संगठित कइलन। अगुवाई में अपना दूगो इयार शेख गुलाब, शीतल राय के संघतिया बनवलन। एह सांगठनिक विदरोह के विस्फोट तब भइल, जब 1911 में ब्रिटिश सम्राट जॉर्ज पंचम नेपाल में शिकार के लुतुफ उठवला का बाद नरकटियांगंज पहुँचलन। उहवाँ पनरह—बीस हजार किसान उन्हुकरा के

वेरि के दरद भरल दास्तान सुनवलन आ खुलेआम विरोध के ऐलान कइलन। जनजागरन अभियान में तेजी आवेतागल।

अप्रैल, 1915 में जब बिहार सूबा के राजनीतिक सम्मेलन छपरा में आयोजित भइल, त राजकुमार सुकुल उहवाँ चंपारन के किसानन के बदहाली आ बाथा-कथा सुनाके सभका के मरमाहत कड़ दिलन।

9 जनवरी, 1915 के दक्षिण अफ्रीका से रंगभेद के खिलाफ सत्याग्रह कड़के जब मोहनदास करमचंद गान्ही भारत लवटलन, त लखनऊ कांग्रेस अधिवेशन ले उन्हुका चंपारन के जनता प निलहन के दमनचक्र के जानकारिओ ना रहे। सुकुले जी अपना भासन में ऊ हिरदय-विदारक दास्तान सुनवले रहलन, जबना प 'शर्म-शर्म' के आवाज गूँजल रहे। ऊ वेरि-वेरि गान्ही जी के धियान खींचल चहलन आ गिड़गिड़ाके एक हाली अपना आँखी किसानन के दयनीयत दसा देखे के विनती कइले रहलन। गान्ही जी भरोसा दियवले रहलन कि कोलकाता से लवटत खा ऊ चंपारन के जातरा जरूर करिहन। अधिवेशन से बेतिया लवटिके ऊ गान्ही जी के एगो ऐतिहासिक चिठ्ठी लिखले रहलन। 27 फरवरी, 1917 के लिखल ऊ चिठ्ठी एहु से ऐतिहासिक रहे कि ओह में सभसे पहिले आ पहिलकी बेरि ऊ मोहनदास के 'महात्मा' संबोधित कइले रहलन। फेरु त गान्ही जी के बिहार के भूँ प 10 अप्रैल, 1917 के उतरहीं के परल रहे। उहवें से चंपारन का रूप में देश में पहिलका हाली गान्ही जी अहिंसक आंदोलन के शुरुआत कइले रहनी, जेकर प्रेरना सुकुले जी से मिलल रहे। फेरु चंपारन में गान्ही जी के देखे खातिर जब भीड़ उमड़ल रहे, त ऊ हुलास से जनसमुदाय के संबोधित करत भोजपुरी में कहले रहलन— "देख लिहीं सभे! 'महात्मा' जी आ गइली!"

कइसन अद्भुत पारखी रहलन सुकुल जी! आगा चलिके कवीन्द्र रवीन्द्रे खातिर ना, सउँसे दुनिया खातिर गान्ही बतौर 'महात्मा' विख्यात हो गइल रहलन।

आखिर सुकुल जी के अथक मेहनत, निहोरा रंग ले आइल। गान्ही जी सुकुल जी के कोलकाता बोलवलन। नौ अप्रैल, 1917 के रात खा दूनों जाना हावड़ा से रेलगाड़ी धइलन। दस अप्रैल के सबेरे दस बजे पटना जंक्शन पर उतरलन। ओही रात खा मुजफ्फरपुर खातिर रवानगी। उहवाँ चार दिन के ठहराव। पनरह अप्रैल के मोतिहारी

खातिर प्रस्थान। मोतिहारी के जसौलपट्टी गाँव में गान्ही जी जाए प ब्रिटिश सरकार के रोक। मोकदिमाबाजी। गान्ही जी खुदे ममिला के पैरवी कइलन। नतीजतन मोकदिमा उठा लिहल गइल।

आखिर गान्ही जी के नजर में राजकुमार सुकुल के का अहमियत रहे? गान्ही जी अपना आत्मकथा में चंपारन, उहाँ के अहिंसक आंदोलन के प्रेरनास्रोत राजकुमार सुकुल के विस्तार से चरचा कइले बाढ़न। उन्हुकर कहनाम रहे— "...इस अपढ़, अनपढ़, परंतु निश्चयवान किसान ने मुझे जीत लिया...उनका और मेरा मिलाप पुराने मित्रों का—सा जान पड़ा। इससे मैंने ईश्वर का, अहिंसा का और सत्य का साक्षात्कार किया, यह कहना अतिशयोक्ति नहीं है, बल्कि अक्षरशः सत्य है। इस साक्षात्कार में अपने अधिकार का विचार करता हूँ तो लोगों के प्रति प्रेम के सिवा कुछ नहीं मिलता। प्रेम और अहिंसा में मेरी अटल श्रद्धा के सिवा कुछ नहीं। चंपारण का वह दिन मेरी जिदगी में ऐसा था, जो कभी भुलाया नहीं जा सकता!"

ई राजकुमार सुकुल के दीढ़ निश्चय आ भीषम प्रतिज्ञे रहे कि गान्ही जी के चंपारन के जातरा करके परल। खाली उन्हुके नाड़ों राजेंद्र प्रसाद, मजहरुल हक, जे बी कृपलानी, महादेव देसाई वगैरह नामी—गिरामी नेतनों के चंपारन पहुँचे के परल। गान्ही जी एक—एक कड़के परत—दर—परत किसानन के शोषन—दमन के तहकीकात शुरू कड़ देले रहलन। फेरु त आगबूला होके अंगरेज अफसर उन्हुका के चंपारन छोड़े के फरमान जारी कड़ दिलन स। बाकिर गान्ही जी जब हुकुम के अवहेलना करत खुदे मोकदिमा लड़े आ सजाइ काटे के निरनय लिहलन, त मजबूरन सरकार के ना खाली आपन आदेश दद करके परल, बलुक एगो जाँच कमेटी गठित कड़के गान्हियो जी के ओकर सदस्य बनावे के परल। अंततः चंपारन के किसानन के दुरदसा के समूल खातमा भइल, जब 4 मार्च, 1918 के विधान परिषद से एह आशय के विधेयक पारित भइल कि फसिल उपजावे के ममिला में सभ किछु रैयतन के मरजी पर निर्भर रही। एह से चंपारन में महात्मा गांधी के पहिल सविनय अवज्ञा आंदोलन के कामयाबी राजकुमार सुकुल के प्रेरना से हासिल भइल।

बाकिर सुकुल जी के गोरन के खिलाफ विदरोह ताजिनिगी जारी रहल, काहेंकि ब्रितानी सरकार झूठ

आरोप मढ़िके निरीह किसानन आ आम जनता के प्रताड़ित कइल बन ना कइले रहे। सन् 1929 के मई महीना में ऊ सावरमती आश्रम पहुंचल रहलन आ बापू से उन्हुकर भेट आखिरी भेट सावित भइल रहे, काहेकि सावरमती के संत के दर्शन कड़के सतवरिया के ऊ संत 20 मई 1929 के मोतिहारी के ओही ठेकाना पर हरदम-हरदम खातिर आँखि मूंदि लेले रहलन, जहवाँ चंपारन अइला प गान्ही जी ठहरल रहलन। चंपारन के 19 लाख जनता 'चंपारन के गान्ही' के लोर भरल आँखि से फफकि-फफकि के आखिरी विदाई देले रहे। इहां ले कि उहां के क्रूरतम अंगरेज अफसर ऐसन मरमाहत होके सुकुल जी के दमाद के पुलिस महकमा में बहाली के चिह्नी आ आर्थिक मदत देत कहले रहे— 'उस आदमी की कीमत दूसरे लोग क्या समझेंगे! चंपारण का वह अकेला मर्द था, जो मुझसे पचीस वर्ष लड़ता रहा।'

साँच त ई बा कि पंडित राजकुमार सुकुल के मंशा ना त कवनो आंदोलन के अगुवाई करे के रहे आ ना राष्ट्रीय नेतृत्व सम्हारे के। ऊ त चंपारन के किसानन,

रैयतन पर सदियन से बजडत निलहन के अनेति-अतियाचार के बजरपात से घवाहिल रहलन आ ओह असह दुख-दरद के समूल नाश कइल-करवावले उन्हुकर एकमात्र मकसद रहे। एह काम खातिर ऊ गान्ही जी के उत्प्रेरित कइलन आ मुकुटी के साँस लिहलन। चूंकि ऊ खुदे महात्मा रहलन, एह से गान्ही जी में ऊ महात्मा के दरसन कइलन। पंडी जी के अमरता गान्ही जी के पहिला हाली 'महात्मा' के संबोधन देवे में ना, वरन चंपारन सत्याग्रह के बहाना से देश में अंगरेजन के खिलाफ सभसे पहिले अहिंसक आंदोलन के सूत्रपात करे खातिर प्रेरनासोत के भूमिका अदा करे में रहे। आजु जब देश आजादी के अमृत महोत्सव मना रहल बा, ओह प्रेरना-पुरुष के, चंपारन के 'अकेला मर्द' का प्रति नतमस्तक भइल हरेक भोजपुरिया आ भारतीय के फरज बनत बा।

भगवती प्रसाद द्विवेदी  
शकुन्तला भवन, सीताशरण लेन, मीठापुर,  
पटना-800001 (बिहार)



## सर्वभाषा ट्रस्ट से प्रकाशित भोजपुरी किताब



सर्वभाषा ट्रस्ट  
नई दिल्ली

8178695606

[sbtpublication@gmail.com](mailto:sbtpublication@gmail.com)

[www.sarvbhashatrust.com](http://www.sarvbhashatrust.com)

## भोजपुरी के विश्वकोश पं. गणेश चौधे

- डॉ. वृज भूषण मिश्र

भोजपुरी के विश्वकोश के रूप में सोहरत वाला पं. गणेश चौधे के जनम 5 दिसम्बर, 1912 ई. के ममहर गाँव साढाडम्मर, मुजफ्फरपुर में भइल रहे। पिता पं. भरथरी चौधे बंगरी, चंपारन बिहार के संपन्न किसान रहीं। चौधे जी के पढ़ाई लिखाई गाँव में शुरू भइल, बाद में जिला स्कूल, मोतिहारी से 1932 ई. में मैट्रिक पास कइनी। मैट्रिक पास करके शॉटहैंड टायपिंग सिखनी आ मोतिहारी कलकटरी में नियुक्त हो गइनी। 1948 ई. में पिता के निधन के बाद नौकरी छोड़ के परंपरागत पैतृक खेती से जुड़ गइनी। चौधे जी में साहित्यिक रूचि जगावेवाला गाँव के पाठशाला के गुरुजी रहीं। पाँचवा में पढ़त खानी मैथिली भाषी सहपाठो के चलते मातृभाषा के प्रति जिज्ञासा भइल, सन् 1929 ई. में 'सुधा' में लिखल लेख से भोजपुरी के बारे में ललक बढ़ल आ नौवा में पढ़त खानी लाल बिहारी डे के किताब 'फॉकटेल्स ऑफ बंगाल' पढ़ के लोकसाहित्य के प्रति ललक बढ़ल।

उहाँ का एह विषय से संबंधित देसी बिदेसी विद्वानन के संगे मोतिहारी कलकटरी में उपलब्ध अभिलेख आ ग्रंथ सब के अध्ययन से ज्ञान बढ़वलीं। भोजपुरी लोकसाहित्य, शिष्ट साहित्य, पुरातात्त्विक वस्तुअन, सिक्का पाण्डुलिपियन आदि के खोज आ संग्रह शुरू कइनी। चौधे जी पुरातात्त्विक महत्व के सामग्रियन आ सिक्कन के पटना संग्रहालय के भेट कइनी, जबकि सात से ग्रंथ आ पाण्डुलिपियन के बिहार राष्ट्रभाषा परिषद के, जवन चौधे संग्रहालय के नाम से सुरक्षित कइल गइल। चौधे जी भोजपुरी के लगभग दस हजार लोकगीत, तीन से लोककथा सहित, लोकोक्ति, मुहावरा, कहावत वगैरह के संग्रह आ ओकर अध्ययन करत, अपना लेखन के शुरुआत 1941 ई. में कइनी। सरभंग संप्रदाय के संत कवियन के बारे में जानकारी आ ओह लोग के पद के खोज अपने कइलीं।

चौधे जी के जुड़ाव जनपदीय आंदोलन से भइल। लोकसाहित्य, शिष्ट साहित्य, भाषा, जीवन, संस्मरण, पुरातात्त्विक महत्व के सैकड़ो लेख हिन्दी, अंग्रेजी, भोजपुरी में चौधे जी लिखनी जे अपना समय के पत्र-पत्रिकन, शोधपत्र, स्मारिक आदि में छपत रहल। अपने 'बिहार इन फोकलोर स्टडीज' नामक ग्रंथ के संपादन कइले बानी।

**भोजपुरी भाषा आ साहित्य:** कुछ समस्या आ समाधान 'निबंध संग्रह ह।' भोजपुरी-हिन्दी कोश के अपने प्रबंध संपादक रहीं। मगर अपने के सबसे महत्वपूर्ण ग्रंथ बा 'भोजपुरी प्रकाशन के सइ बरिस' जवना में मुद्रित रूप में वर्ष 1882 से 1982 ई. तक प्रकाशित भोजपुरी पुस्तकन के व्योरेवार आ वरीकृत सूची बाटे। चौधे जी पचीस बरिस तक 'इंडियन फोकलोर' नामक पत्रिका के क्षेत्रीय संपादक रूप में काम कइनी आ ओह पत्रिका के 'करेन्ट इंडियन प्रेस' स्टंब के लेखको रहीं, जवना में नवप्रकाशित पुस्तकन के बारे में जानकारी रहत रहे। चौधे जी यू. जी. सी. के लोकवार्ता विशेषज्ञ समिति के सदस्य के रूप में छव बरिस तक कार्य कइनी।

अपने बिहार राष्ट्रभाषा परिषदो से जुड़ल रहीं। आकाशवाणी पटना के स्वर परीक्षा समिति के सदस्य रूप में अपने के भूमिका रहल। बिहार विश्वविद्यालय के भोजपुर पाठ्यक्रम समिति के सदस्य सम्मेलन के गठन के समय से जुड़ाव रहल। नौवां अधिवेशन आ सत्र के अध्यक्ष रहीं। अपने के भोजपुरी भाषा सम्मेलन, अखिल भारतीय भोजपुरी साहित्य परिषद, जिला पुस्तकालय संघ, मोतिहारी से जुड़ाव रहल। अपने के बिहार सरकार के 'राजभाषा पुरस्कार', लोक संस्कृति संस्थान, बनारस से 'मूर्ति देवी पुरस्कार' आ विश्व भोजपुरी सम्मेलन से 'सेतु पुरस्कार' मिलल बा। हिन्दी साहित्य सम्मेलन, प्रयाग विद्या वाचस्पति के उपाधि देले बा। साथ ही छोट बड़ संस्था सम्मानित कइले बा।



## क्रांतिकारी कवि रामदेव द्विवेदी 'अलमस्त'

- डॉ. बृज भूषण मिश्र

अलमस्त जीव रामदेव द्विवेदी 'अलमस्त' के जन्म विहार के चपारन (अब पूर्वी चपारन) जिला के गोविंद गंज थाना के दूबे टोला गाँव में 05 अगस्त, 1919 ई. के एगो जर्मीदार परिवार में भइल रहे, जबकि निधन 02 फरवरी, 1987 ई. जमशेदपुर में हो गइल। अपने हिन्दी से ए.ए. के परीक्षा पास कइलीं आ नेपाल के बीरगंज में एक कॉलेज के हिन्दी विभाग में संस्थापक अध्यापक रूप में बहाल हो गइलीं। नेपाल में जब अमेरिका से कृषि विशेषज्ञ लोग आधुनिक खेती के बारे में बतावे आइल त भाषा समस्या आइल। अलमस्त जी के अमेरिकन लोग के भोजपुरी सिखावे लागे प्रतिनियुक्त भइल। अलमस्त जी तत्कालीन नेपाल महाराजा के विरुद्ध भोजपुरी में कविता लिखनी, जवना पर 'सूट एट साइट' के आदेश हो गइल। इहाँ का पता चलल त छिपत छुपत घरे आ गइलीं। तब तक 1957 ई. के आम चुनाव आ गइल। इहाँ का गोविंद गंज विधान सभा से चुनाव लड़ गइनीं आ हारे के रहे हार गइनी। ओकरा बाद अलमस्त जी मुजफ्फरपुर जिला के साहेबगंज हाई इस्कूल में शिक्षक नियुक्त भइलीं जहाँ 1968 ई. तक काम कइनी, ओकरा बाद वर्कर्स कॉलेज जमशेदपुर में हिन्दी के प्रवक्ता में बहाल हो गइलीं, जहाँ

से रिटायर भइलीं। अलमस्त जी होम्योपैथी के जानकर रहीं आ चिकित्सा करत रहीं। रिटायर भइला के बाद पाँच से के वृति पर टाटा में मृत्यु पर्यंत रह गइलीं। अलमस्त जी के दू गो बिआह रहे, एगो बेटी रही। परिवार साथे रहते ना रहे। अलमस्त जी छात्र जीवन से हिन्दी भोजपुरी में कविता रचत रहीं। उहाँ पर प्रगतिशीलता के प्रभाव रहे। अलमस्त जी के गीत 'तोहरा घरवा में पइसल बा चोर अँजोर करके देख भइआ' आजादी के पहिले घर-घर में गुँजे लागल रहे। अइसे व्यंग्य कवि के रूप में बड़ा नाम रहे। ओही व्यंग्य के चलते 'सूट एट साइट' के आदेश रहे। 1953 ई. में छपल 'उदयन' नाम के काव्यपुस्तक में हिन्दी भोजपुरी दुनों के कविता रहे। सस्वर कविता पाठ करीं। अखिल भारतीय भोजपुरी साहित्य सम्मेलन के पाँचवा अधिवेशन के अवसर पर कवि सम्मेलन के अध्यक्षता अपने कइले रहीं। मरे से दू दिन पाहिले मोतिहारी ए से कवि सम्मेलन के अध्यक्षता कर के लवटल रहीं। अपने के लिखल हिन्दी आ भोजपुरी गद्य बड़ा सशक्त बा।

◆ ◆ ◆

### सर्वभाषा ट्रस्ट से प्रकाशित भोजपुरी किताब



सर्वभाषा ट्रस्ट  
नई दिल्ली

8178695606

[sbtpublication@gmail.com](mailto:sbtpublication@gmail.com)

[www.sarvbihashatrust.com](http://www.sarvbihashatrust.com)

## पंडित गणेश चौबे जीवनी आ समीक्षा

- डॉ. विक्रम कुमार सिंह

चौबे जी के महत्वपूर्ण लेखन में साहित्यकार, भाषाविद, लोकवर्ता विशेषज्ञ आ समाजिक नेता वगैरह के संस्मरण आ जीवनी या जीवन वृत्तातीय आलोचना सुमार बा। उहाँ का हिन्दी में लगभग तीस आ भोजपुरी में लगभग 16 गो अइसन निबंध लिखनी। अइसन व्यक्तित्व लोग में आचार्य शिवपूजन सहाय, डॉ. परमेश्वरी लाल गुप्त, रामवृक्ष बेनीपुरी, डॉ. सत्येन्द्र आचार्य हजारी प्रसाद द्विवेदी, केदार पाण्डेय आ राहुल सांकृत्यायन जइसन लोग बा, जेहपर हिन्दी में चौबे जी लीखले बानी डॉ. राजेन्द्र प्रसाद, डॉ. कृष्णदेव उपाध्याय, डॉ. भोलानाथ तिवारी, महेन्द्र शास्त्री, जइसन व्यक्तित्व पर चौबे जी भोजपुरी में लिखले बानी। चौबे जी एह लेख सब में व्यक्ति विशेष के विषय में अपना जानकारी के साक्षा करत विशेषता बतवले बानी ओह लोग के भाषा आ साहित्य संबंधी विचार पर आलोचकीय टिप्पणी भी कइले बानी। अध्याय में से उपलब्ध कुछ संस्मरणात्मक लेखन के विशलेषण करके चौबे जी के संस्मरणात्मक आ जीवन वृत्तातीय निबंधन पर विचार कइल गइल बाटे।

चौबे जी एह विद्या में सफल लेखन कइले बानी। संस्मरण में कुछ छिपावे के कोशिश नइखी कइले। शरीरिक सौंदर्य के वर्णन करत उहाँ का शब्द यित्र खड़ा कर देले बानी। जब ओह व्यक्ति के साहित्य आ विचार के कर्म में उहा का आपन दृष्टि आलोचकीय बना देले बानी।

चौबे जी कुछ समीक्षात्मक लेखनो कइले बानी। चौबे जी द्वारा समीक्षा लेख हिन्दी, भोजपुरी, अंग्रेजी तीनों भाषा में उपलब्ध बाटे। हिन्दी में बारह, अंग्रेजी में नौ और भोजपुरी में चार किताबन के समीक्षा कइले बानी। ई लेख सब काया में छोट बा, बाकि गंभीर बा। पुस्तकन का विषयवस्तु के ऐतिहासिक परिप्रेक्ष्य में देखत विचार कइले बानी।

चौबे जी एगो लेख में शंकर दास जी के संस्मरण के आधार पर पदन के उदाहरण देत उनकरा जीवनी के परिचय देले बानी आ अंत में ओह पदन पर आलोचनात्मक टिप्पणी देत उनकरा कवि के बारे में भी विचार कइले बानी।

चौबे जी के एगो जीवनी परक आलोचनात्मक निबंध चउथा—पाँचवा दशक (बीसवी सदी) के चर्चित भोजपुरी व्यंग्य कवि श्याम विहारी तिवारी देहाती के ऊपर लिखले बानी, जे अखील भारतीय भोजपुरी साहित्य सम्मेलन के 'भोजपुरी सम्मेलन पत्रिका' का वर्ष - 1990 के मार्च अंक में छपल रहे। चौबे जी एह लेख में ई बतवले बानी कि देहाती जी भोजपुरी के पहिला व्यंग्य कवि रहीं, जे आज का पश्चिमी चम्पारण के बथना गाँव के निवासी आ मिशन स्कूल वेतिया के शिक्षक रही। चौबे जी का देहाती जिसे पहिला भेट चम्पारण जिला हिन्दी साहित्य सम्मेलन के रक्सौल अधिवेशन में भइल रहे। देहाती जी मझोला कद के जमुनिया रंग बाला व्यक्ति रही। कलीदार कुरता आ चौरा पंजा बाला जूता पेन्हत रही। कान्ह पर गमछा आ हाथ में तेल पिआवल डंडा ले के चलत रहीं। शहर में रहला पर रहन—सहन देहाती रहे आ देहाती बोली में कविता करस। चौबे जी देहाती जी के काव्य—काल 1936 ई० से 1950 तक मनले बानी। चौबे जी ई बतवले बानी कि देहाती जी हिन्दी के छंद विद्यान में भोजपुरी के कविता लिखत रही। ओह घरी भोजपुरी के हिन्दी के बोली मानल जात रहे, भाषा ना। देहाती जी आपन प्रेस स्थापित करके 'सागर' नाम के साप्ताहिक पत्र निकालत रहीं। उहाँ का 'कवि सागर' नामक संस्था के कर्ता धर्ता रहीं। देहाती जी के मित्रता हिन्दी के प्रसिद्ध कवि नेपाली जी से रहे। देहाती जी गॉजा पीये, खइनी खाय आ भाँग का शेवन के आदी रहीं। एह खातिर उहाँ का कवनो जगह पर आपन व्यस्था कर लेत रहीं।

देहाती जी के कवि व्यक्तित्व के चर्चा करत चौबे जी लिखले बानी— "देहाती जी हास्यकार कम आ व्यंगकार बेसी रहस। साहित्य जगत पर उनकर प्रभाव रहे। ऊ कवनो कवि सम्मेलन में जइसही देहाती बोली में कविता के पहिला पॅती पढस, लोग उनका बोली आ भेस—भूसा पर हसे लागे, लेकिन जब लोग दिल पर सीधे चोट करे बाला उनकर व्यंग्यात्मक कविता सुने त अकचका के उनका गौर से ताके लागे।

ओह समय भोजपुरी के युग बोध वाली कविता करे वाला के अभाव रहे। ऊ ठेठ भोजपुरी के भाव व्यंजक शब्दन के प्रयोग करस आ श्रोता पर भोजपुरी के धाक जम जाय।”

चौबे जी आगे बातवले बानी कि देहाती जी मोतिहारी के शायर बहासत साहेब के सोहवत में उर्दू के छन्द विधान से प्रभावित भइले कि अपना भोजपुरी के कवितन खातिर ओह छन्द-विधान सब के उपयोग मा प्रयोग करे लगले। बहसत साहेब भी देहाती जी से प्रभावित होके भोजपुरी में शायरी करे लगते। चौबे जी लिखले बानी कि उहाँ का बहशत साहेब के चार-पांच गो काव्य रचना देखले रही। चौबे जी आगे देहाती जी के कविता के कथ्य पर विचार करत लिखले बानी—

“स्व० देहाती जी का अधिकांश कविता में युग बोध बाटे, द्वितीय महायुद्ध कन्फ्रोल, गिरल समाज, देश के दुर्दशा, शासन आ सरकार पर कड़ा घोट बाटे। कुछ कविता सिंगारिओ वाँटे जवना में कल्पना के उड़ान बाटे हम अपना पाठकन का विवेक आ तर्कबुद्धि पर विश्वास करत देहाती जी के कुछ पद बिना टिप्पणी के दे रहल बानी।

बड़की कोठी में गइनी, बइठ गइनी भुँझए।  
गलइचा कहाँ सूझो, आँख में त नरकट पटेर छपले बा॥

समाज पर एगो दोसर व्यंग पर गौर करी:-

का कहीं का देखीं का का देखनी।

भीतर के त ना देखनी बाहर के लिफाफा देखनी॥

एह पद में आइल श्लेष के खूबी मन के मोह लेता, भले एह में केहू का ग्राम्य दोष नजर आवे। अइसन उनकर अनेक पद बाटे।

जिला के उत्तरी भाग में स्थित सोमेश्वर का वन-प्रदेश यात्रा वरनन का ओर ध्यान दी:-

बाघ हूमरल, इअरउ के गोली दगे लागल। विहार हिन्दी साहित्य सम्मेलन का वौसी अधिवेशन के देहाती जी कविता पढ़ले :-

चइत चाँद ओह चन्द्रमुखी के,  
झागरा अब फरिआते नइखे।  
गगरी भरल खिचाते नइखे।

ई कविता सुनते दिनकर जी का मुँह से निकल पड़ल-

‘देहाती, कवि तुम्ही हो। हम तो पापड ही बेलते रह गये।’

ई बाटे देहाती जी का कवितन के बानगी आज भोजपुरी में व्यंग्य कवि के कभी नइखे, लेकिन देहाती जी तक उ लोग का अवही बहुत देरी बुझाता।’

एह प्रकार चौबे जी देहाती जी के काव्य सौष्ठव के बारे में आपन आलोचनात्मक टिप्पणी करत, उनकर जीवन परिचय देने बानी। उहाँ का आगे इहो बतवले बानी कि देहाती जी अपना कवितन के तीन भाग में संग्रह तइयार कइले रहीं आ नाम देले रहीं ‘रसगगरी।’ बाद में उहाँ का नाम बदले देनी ‘देहाती दुलकी।’ पहिला भाग सन् 1947 ई० प्रकाशित भइल। देहाती जी के 1950 ई० के अवसान के बाद दू भाग ना छप सकल। चौबे जी का पास देहाती जी के एकहतर कवितन के संकलन रहे, जे ऊ राष्ट्रभाषा परिषद के शशिनाथ झा का आग्रह पर तइयार कइले बाकिर ऊ ना छप सकल।

एगो संस्मरणात्मक लेख चौबे जी भोजपुरी साहित्य के उपन्यासकार कथाकार पाण्डेय जगन्नाथ प्रसाद सिंह पर लिखनी, जे ‘भोजपुरी सम्मेलन पत्रिका’ सन् 1995 ई० का मार्च अंक में छपल। ई निबंध दिवंगत भोजपुरी सेवी स्तम्भ के तहत छपल बा।

एह निबंध के पहिला पराग्राफ में चौबे जी पाण्डेय जगन्नाथ प्रसाद सिंह के आकर्षक देहयष्टी, खादी के पहनावा, मृदुभाषिता आ मिलनसरिता के चर्चा कइले बानी-

‘गोर देह, लंबा कद सुंदर, मुखाकृति आ ओह पर मीठ मुस्कान। खादी के पहनावा चाहे ऊ सफेद रंग के होय भा कोकटी ई रहे स्व० पाण्डेय जगन्नाथ प्रसाद सिंह के आकर्षक व्यक्तित्व। बात करे के उनकर कुछ अइसन ढंग रहे कि सुने वाला का अइसन भुझाए कि ऊ अपन केहू पुरान परिचित आदमी से बात करत बाटे। ओह में कवनो दुराव ना रहे, कवनो प्रपंच ना रहे। उनका एह वशीकरण मंत्र का प्रभाव में हमहूँ आ गइल रहली।’

चौबे जी पाण्डेय जगन्नाथ प्रसाद सिंह के साहित्यिक गतिविधि पर विचार करत लिखल बानी—

“स्व० जगन्नाथ बाबू का हिन्दी आ भोजपुरी दूनू भाषा पर समान अधिकार रहल। इनकार लिखल हिन्दी

के कई एक पुस्तक बाटे हमरा ओह पुस्तकन के पढ़े के अवसर त नइखे मिलल लेकिन इनका भोजपुरी पुस्तकन के हम चाव से पढ़ले बानी। इनकर 'घर टोला गाँव' एगो अइसन उपन्यास बाटे, जवना में आंचलिक कथा का माध्यम से आत्मकथा उपरिथित कइल गइल बाटे। ई अपना ढंग के एगो अनोखा ग्रंथ बाटे। एकस भाषा में प्रवाह, सुबोधता आ लालित्य बाटे खरोध इनका कहनियन के संग्रह, जवना में समाजिक जीवन के सजीव दिव्यन बाटे। एकरा अतिरिक्त पत्र पत्रिकन में छिटफुट रचना भी प्रकाशित बाटे"।

ई आलेख पूर्णतः संस्मरणात्मक बा, जे में ओह व्यक्ति से परिचय, ओकर शरीरिक सौष्ठव, पहनावा—ओढ़ावा, रहन—सहनी, बात—व्यवहार, कुल—खानदान सबके संस्मरण प्रस्तुत कइल गइल बाटे।

**समीक्षा लेखन :-** चौबे जी समीक्षा लेखन भी कइले बानी। ई समीक्षा कार्य उहाँ का लगभग तीनों भाषा—हिन्दी, भोजपुरी, अंग्रेजी में कइले बानी, जे देश भर का पत्र-पत्रिकन में छितराइल बा। पहिले के अध्याय में चौबे जी के लिखल साहित्य के जवन सूची दिहल गइल बा, ओकरा—नुसार चौबे जी के साहित्यिक समीक्षा के हिन्दी में बारह गो, अंग्रेजी में नौ गो आ भोजपुरी में एक गो के सूची दिहल गइल बा। हमरा भोजपुरी के खातिर खाता में सूचीबद्ध लेख के अतिरिक्त तीन गो पुस्तक समीक्षा के लेख मिलल बा, जे ओह सूची के तैयार भइला के बाद लिखल गइल बा। ई लेख बाटे— आचार्य श्रद्धानन्द अवधूत के पुस्तक 'श्रद्धा सुमन' उनका व्याकरण आ श्याम सिंह जी 'मधुप के कविता संग्रह— 'गीत कलश'। ई तीनों पुस्तक समीक्षा भोजपुरी पत्रिका में छपल बाटे। आगे उपलब्ध एही तीनों समीक्षा पर विचार कइल जाय। पहिला समीक्षात्मक आलेख पर विचार कइल जाय त चाबे जी आचार्य श्रद्धानन्द अवधूत के कविता संग्रह 'श्रद्धा सुमन' जे 1993 ई० में आनन्द मार्ग पब्लिकशंस, तिलणला, कलकत्ता से प्रकाशित भइल रहे। एह पुस्तक के पृष्ठ संख्या 500 रहे। चौबे जी एह पुस्तक के समीक्षा करत पहिले ई बतवले बानी कि आचार्य श्रद्धानन्द अवधूत जे उच्च कोटि के चितक आ सुलेखक हुई, जेकर भोजपुरी में कई ग्रंथ प्रकाशित बाटे आ एह ग्रंथन में आनन्द मार्ग के सिद्धांत पर प्रकाश डालल गइल बाटे। भारतीय संत मप्रा के निर्वाह करत सामान्य जन तक आपन सिद्धान्त आ साधना के पहुंचावेला लोकभाषा में आपन रचना

अवधूत जी भी कइले बानी। चौबे जी आगे बतवले बानी कि समीक्ष ग्रंथ में 301 अंकित गीत बाटे, जवना में 293 भोजपुरी में बाटे आ आठ हिन्दी में कविता के तथ्य पर विचार करत चौबे जी लिखले बानी सबसे पहिले भक्त प्रभु से विनती कर रहल बाटे कि हम सब तीर्थन में धूमत—धूमत थक गइल बानी हमरा कही सहरा न मिलल हमरा के सही रास्ता बता द। भक्त आत्मसमर्पण प्रभु के सामने कर रहल बाटे गुरु ही जीवन के मरम बता सकेले, चले के ठीक—ठीक रास्ता देखला सकेले (गीत-2)। प्रभु सर्वव्यापी हउऐं, संसार में जे चर—अचर बाटे ओह सभ में प्रभु व्याप्त बारे सबके निस्वार्थ सेवा करे के चाही। अइसही ऊहाँ के कविता के तथ्य पर बतिआत आनन्द—मूर्ति के प्रार्दुभाव के बात कइले बानी, जे अवतरित हो के दुनिया के दर्शन धर्म, अर्थ, समाज के ज्ञान दिहली। ई 62 वाँ गीत के आधार पर चौबे जी बतवले बानी। अइसही कुछ गीतन पर बतावल गइल बा। चौबे जी आगे बतवले बानी कि एह में के अधिकांश रचना प्रथना के रूप में रचल गइल बा। प्रभु भक्तन खातिर सभ कुछ हवन। जीवन के प्रति दया आ जीवन रक्षा उनका भक्ति के सही मार्ग बाटे। चौबे जी अंत में लिखत बानी— "कवि के दृष्टिकोण आधुनिक ज्ञान विज्ञान से प्रभावित बाटे। ग्रंथ में मुक्त छंद के प्रमुखता बाटे, भाषा में प्रवाह आ सुबोधता बाटे।" एह प्रकार एह छोटहन लेख में कथ पर बानी आ शिल्प अउर भाषिक संरचना पर अति संक्षेप में विचार कइल गइल बाटे।

हमरा सामने पंडित गणेश चौबे जी के दोसर समीक्षात्मक लेख—'भक्ति या श्रृंगार के रक्त—कलश गीत कलश श्यामजी सिंह 'मधुप' के गीत—कविता संग्रह बा जे निर्बल के बलराम, नवादा, विहार के प्रकाशन बा। 118 पृष्ठ के एह पुस्तक के प्रकाशन 1993 ई० में भइल चौबे जी कवि मधुप के बारे में बतवले बानी की ऊ हिन्दी—भोजपुरी के सुकवि हवन, जिनका प्रकाशन के चिंता ना रहल। भोजपुरी गीतन के ऐह संग्रह में नब्बे गीत संकलित बाटे भक्ति गीतन में निर्मुण आ कृष्ण भक्ति का गितन के प्रमुखता बा। कवि निर्मुण—संगुण में कवनो भेद नइखे मानत प्रेम गीतन में विरह गीत के प्रधानता बा। कवि का हृदय में समीक्षक का आग के धंधकल बुझात बा बिक्ये गीतन के बारे में चौबे जी लिखत बानी : "शेष गीतन में भारत के गुनगान फौजी जवानन के तारीफ बाटे। कुछ गीत भोजपुरी, भोजपुरी आ कुँआर सिंह

के सम्बन्ध में बाटे। एह से साफ नजर आवत बाटे कि गितन के दायरा व्यापक बाटे। भाषा में प्रवाह बाटे। एह गीतन में लोग भावना के सफल अभिव्यक्ति भइल बा।

चौबे जी अपना विचार के स्पष्ट करत लिखले बानी— “इहाँ हमस समीक्षा में ओही प्रश्न के उठवले बानी जे विवाद ग्रस्त पहलु बाटे भोजपुरी भाषा त अवडी निर्माण का स्थिति में बाटे। व्याकरण शास्त्र के सिद्धांत ह—‘प्रयोगशरणा वैयाकरण’। भोजपुरी में जइसे जइसे साहित्य रचना होत जाई वैयाकरण लोग का अपना ग्रंथ लागि यथोष्ट मसाला मिली, आ व्याकरण में प्रौढ़ता आ एकरूपता जावत जाई। ऐड से कहल जा सकत बा की भोजपुरी के मर्मज्ञ विद्वान पडित गणेश चौबे रहीं।

संदर्भ—ग्रंथ:

1. पाण्डेय कपिल प्र. सं.— भोजपुरी सम्मेलन पत्रिका वर्ष 1990 मार्च, अंक-3, अखिल भारतीय भोजपुरी साहित्य सम्मेलन, पटना— पृ० 085।
2. उहे, पृ० 85, 86, 87।
3. पाण्डेय कपिल, प्र. सं.— भोजपुरी सम्मेलन पत्रिका वर्ष 1995 मार्च, अंक-3, अखिल भारतीय भोजपुरी साहित्य सम्मेलन, पटना, पृ० 113।
4. उहे, पृ० 144।
5. पाण्डेय कपिल प्र.सं.— भोजपुरी सम्मेलन पत्रिका वर्ष 1993, जून, अ.भा.भो.सा. सम्मेलन, पटना, पृ० 162।
6. पाण्डेय कपिल प्र.सं. भोजपुरी सम्मेलन पत्रिका, वर्ष 5 अगस्त 1994, अंक-8, अखिल भारतीय भोजपुरी साहित्य सम्मेलन, प० 347।



## सर्वभाषा ट्रस्ट से प्रकाशित भोजपुरी किताब



**सर्वभाषा ट्रस्ट  
नई दिल्ली**



8178695606



sbtpublication@gmail.com



[www.sarvabhashatrust.com](http://www.sarvabhashatrust.com)

## आदरणीय हरिश्चंद्र सहित्यालंकार जी

- डॉ. मधुवाला सिन्हा

चम्पारण के गौरव आ हिन्दी के जवरे भोजपुरी के समर्पित आदरणीय हरिश्चंद्र प्रसाद जी जेकरा सहित्यलांकार के उपाधि से, उनका साहित्यिक सेवाभावना खातिर सजावल गइल रहे। हुनकर कृतित्व आ व्यक्तित्व के सम्बंध में कुछ कहल त सुरुज के दियरी देखवला नियर बा, लेकिन लगभग छब्बीस बरिस के बाद उनका अपना घर में— मोतिहारी, चम्पारण के अंगनाई में जे साहित्यिक उत्सव हो रहल बा, ओहमें हुनका के बिसरावल न्यायसंगत ना होई। बस एहि भावना के तहत हमार कलम दु गो शब्द खातिर उठ गइल। सरधा के फूल चढ़ावे के प्रयास बा।

आदरणीय हरिश्चंद्र जी के जनम अड्डाइस नवम्बर उन्नीस सौ तीस (28 नवम्बर 1930) के मोतिहारी, चम्पारण के धरती पर ठाकुरवाड़ी महल्ला में पिता स्वर्गीय रामलखन परसाद जी आ माई स्वर्गीया सुदामा देवी जी के अँगना में फूल बनिके खिलल रहनी। इहाँ के मूल नाम त आदरणीय माधव प्रसाद जी रहे, लेकिन स्वभाव के धनी रहनी त नामों अनुरूप मिल गइल 'हरिश्चंद्र परसाद' आ सहित्यलांकार त इहाँ के सम्मान मिलल रहए त आगे चलके इहाँ के एहि नाम से प्रसिद्ध भ गइनी आ चंपारण के मान बढ़वनी— 'हरिश्चंद्र सहित्यलनकार'। इहाँ के जीवन संगिनी आदरणीया राधा देवी जी भी जीवन के कई गो वसन्त में खूबसूरती से साथ निभवनी आ गाढ़ी के फूल—पात के रूप में तीन गो बेटा (सुशील चन्द्र, स्व. सुनील चन्द्र, रवि चन्द्र) आ चार गो बेटी उषा, पूनम, सुनीता, सीमा) के किलकारी से घर—अँगना गमकवनी। स्वनाम धन्य हर दुःख आ सुख में साथ निभावत जीवन के सभ कर्तव्यन के पूरा कइनी। आजु वंश वृक्ष बढ़त बाल—गोपाल से बगिया गुंजयमान बा। आ ओहि में दादा जी के विरासत सम्भारत मोती स्वरूप पोता सुशांत सौरभ आ कुणाल कुमार के रूप में निखर रहल बा,, उम्मीद बा कि इ मोती हुनकर माला के अगवड भी दिशा दी।

**वृत्ति:-** रोजी—रोटी के चिंता साहित्य से अगवड हो भी जाला, त एहि में साहित्य—साधना करत उहाँ के हिन्दी निदेशक के रूप में आ खाद्य आपूर्ति व वाणिज्य विभाग में पनन पदाधिकारी के रूप में कार्यरत भी रहनी।

**सम्पादन:-** आदरणीय हरिश्चंद्र सहित्यलनकार जी हिन्दी के जवरे भोजपुरी साहित्य के भी मनोरंजन के स्तर से ऊपर उठा के जीवन के सार्थकता से जोड़े के प्रयास कइनी इहाँ के "अखिल भारतीय भोजपुरी भासा सम्मेलन के अध्यक्ष के रूप में सम्मेलन के लोकभाषा मंत्री मनोनीत कइल रहे। इ इहाँ के अपने आप में एगो लमहर उपलब्धि रहे। इहाँ के अखिल भारतीय भोजपुरी सम्मेलन के कार्यकारिणी के सदस्य भी रहनी।

दुनों चम्पारण में बिखरल—फइलल बहुत सा मुहावरा के भोजपुरी समाचार पत्रिका के माध्यम से प्रकाश में ले अड़नी। थारु भाषा के लोकोक्ति आ मुहावरा चुन चुन के सामने ले अड़नी। हमरो इ सौभाग्य रहे जे हम उहाँ के सँगे "चम्पारण के लोकोक्ति" पर काम करत रहनी प्रयास इहे रहे कि दबल—छुपल लोकोक्ति के सामने ले आई आ अर्थ के समझावत एगो किताब के रूप दी। प्रयास इहे रहे कि आवे बाला पीढ़ी के ऐहू विधा से परिचित करवाई आ भोजपुरी भासा के समृद्ध बनाई। भोजपुरी के विकास, साहित्य—साधना से ही सम्भव बा—इ उहाँ में भावना रहे आ भोजपुरी के प्रति समर्पण। कालांतर में इ अधूरा काम करेके प्रयास जरूर होइ ताकि उहाँ के अधूरा सपना पूरा होखे आ नवहन पीढ़ी के भासा आ मुहावरा—लोकोक्ति के प्रति रुझान भी होखे।

इहाँ के "भोजपुरी लोकगीतों में राष्ट्रीय चेतना" पर शोध भी कइले बानी आ एहि विषय पर निवन्ध भी प्रकाशित भइल बा। वज्जिका भाषा के साहित्य में भी इहाँ के लमहर योगदान बा जहाँ "योगेश्वरानन्द" के क्रम में चर्चित भी रहनी। "राकेश स्मृति ग्रन्थ" आ "चम्पारण के था। लोकगीत "पर भी इहाँ के काफी काम भइल बा। जनपदीय भासा के साहित्य में इहाँ के आलेख काफी प्रकाशित होत रहत रहे। ओहि क्रम में "व्रजभारती" में प्रकाशित इहाँ के आलेख काफी पसंद कइल गइल रहुए।

मैथिलीक नैनगीत इहाँ के जाफी पसन्द करत रहनी। साथ ही मगही साहित्य के अंश के भी निवन्ध के रूप में सम्पादन करीके आपन काफी दिलचस्पी देखवले

रहनी। जनपदीय भासा के साहित्य में त इहाँ के हमेशा आलेख, निवन्ध आ संस्मरण छपत रहे।

रामकृष्ण वर्मा के विरह—नायिका—भेद संस्करण के तइयार करे में भी महत्वपूर्ण भूमिका निभवले रहनी आ ओकरा के एगो मुकाम पर लावे में भी काफी बढ़चढ़के काम कइनी।

"चम्पारण महोत्सव" 1996 के अवसर पर "लोक साहित्य विषयक अलंकरण सम्मान" खातिर इहाँ के काफी बधाई मिलल आ सम्मानित भइनी।

लोकभासा के साहित्यकार आ अनेक सम्मेलन के सूत्रधार आ भोजपुरी शब्दकोश के रचयिता, "आदरणीय गणेश चौधे जी (बंगरी—पूर्वी चंपारण)" के व्यक्तित्व आ कृतित्व पर एगो विशेषांक—विहारी भाषा साहित्य के पत्रिका "नवकल्प" में सन्स्मरणात्मक व्यक्तित्व आ कृतित्व के सम्बंध में इहाँ के निवन्ध मिलल बा। आदरणीय गणेश चौधे जी से इहाँ के आत्मिक सम्बन्ध बराबर बनल रहल।

कुछ आत्मिक साहित्यिक प्रेमी लोगिन से इहाँ के हमेशा सम्पर्क बनल रहल आ पत्र—व्यवहार हमेशा होत रहल। राजश्री प्रकाशन—लखनऊ से भोजपुरी—हिन्दी पत्रिका "भोजपुरी लोक" जे आदरणीया राजेश्वरी शांडिल्य जी के सम्पादन में निकलत रहे,, औहिजा उहाँ के हरमेशा छपत रही आ हरमेशा पत्र—व्यवहार होत रहे। सौभाग्य मिलल जे हमरा उहाँ के लिखल पत्र मिलल जे उहाँ के दु मार्च उन्नीस सौ पिचानवे (2 मार्च 1995) के लिखले रहनी। साथे 28 मार्च 1994 के लिखल पत्र, आदरणीय प्रफुल्ल कुमार सिंह जी के भी मिलल। 18 नवम्बर 1991 के भोजपुरी भासा सम्मेलन के लिखल पत्र मिलल। डॉ मदन मोहन साहू जी—देवघर, श्री रासविहारी

पांडे—देवघर, श्री महेद जोशी—अमृतसर, श्री विक्रमादित्य मिश्र—पटना जइसन कइगो साहित्यकारन के सँगे पत्र—व्यवहार हमेशा होत रहल। कइगो पत्र मिलल हमरा आ एहि सब के पढ़ी—देखी के आदरणीय हरिश्चंद्र सहित्यलनकार जी के कृतित्व आ व्यक्तित्व के पता चलत बा की उहाँ के साहित्य—साधना खातिरकतना समर्पित रहनी आ सेवक के भांति भासा के विकास खातिरतपर रहनी (सभ पत्रन के उल्लेख कइल इहाँ सम्बव नइखे)।

भासा के विकसित आ समृद्ध करेमें आदरणीय हरिश्चंद्र सहित्यलनकार जी के बहुत बड़हन योगदान बा। पर दुर्भाग्य इ बा कि इहाँ के बहुत सारा कृति, आलेख, संस्मरण आदि सुरक्षा के अभाव में बर्बाद हो गइल बा जे से की बहुत कुछ सामग्री अनुपलब्ध बा। हालांकि "हरिश्चंद्र सहित्यलनकार" अपना आप में लमहर नाम बा लेकिन सामग्री के अभाव में आवे वाला पीढ़ी बहुत कुछ इहाँ के विषय मे जाने से वंचित हो जा रहल बा। हम आभारी बानी उहाँ के बेटा श्री रविचंद्र जी आ पोता सुशांत सौरभ जी के जे खोज—खोज के सामग्री उपलब्ध करवनी ह जैसे की हम सुरुज के एगो दियरी जवरे आपन सरधा सुमन समर्पित कर सकनी।

उम्मीद करत धेयान दिलाये चाहतानी कि माई भासा के विकास खातिरहोत एह यज्ञ के आहुति में एगो समिधा इहाँ के बानी, त एहि लड़ाई के योद्धा सभन के एहि ओर भी दृष्टिपात करे के चाहीं।

जय भोजपुरी

मोतिहारी, चम्पारण  
जय मंगल अनुपा चम्पारण महिला इंटर कालेज  
(भोजपुरी विभागाध्यक्ष)



**भोजपुरी किताबन के प्रकाशन के सबसे बड़े ठेहा  
एहिजा से हर भाषा के किताबन के प्रकाशन ISBN के साथे होला**

 **सर्वभाषा द्रुष्ट, नई दिल्ली**

# विद्याचल प्रसाद श्रीवास्तव : व्यक्तित्व आ कृतित्व

- डॉ. पवन कुमार

व्याख्याता, हिन्दी विभाग  
हरिशंकर वर्मा को-ऑपरेटिव इंटर कॉलेज, रामगढ़वा, पूर्वी चंपारन

चंपारन के मनीषी साहित्यकारन में स्व. विद्याचल प्रसाद श्रीवास्तव के विशिष्ट स्थान बा। सुभाव से सरल, बेवहार से सहज, बोली-बानी से भितभाषी आ मृदुभाषी, हिरदय से कवि, मस्तिष्क से चिंतक आ विचार से गाँधीवादी; उज्जर खादी धोती-कुर्ता का भीतर साँवर बाकिर आकर्षक शरीर, नाट कद-काठी, छोट-छोट डेंग धरत संतुलित चाल, जेके देख के केहू अनजान आदमी का भी उहाँ के एगो भद्र शिक्षक का अलावे आउर कुछ समझे के भरम ना हो सकत रहे।

श्रीवास्तव जी के जन्म 6 जनवरी 1929 के ग्राम-लाला छपरा, केसरिया, पूर्वी चंपारन (बिहार) में भइल रहे। उनकर प्राथमिक शिक्षा गाँवहीं के विद्यालय में भइल, जबकि मध्य आ माध्यमिक स्तर के शिक्षा केसरिया के मध्य आ माध्यमिक विद्यालय में भइल रहे। जहाँ से उहाँ का 1945 ई0 में मैटिक के परीक्षा पास कइनी। ओकरा बाद मुंशी सिंह महाविद्यालय, मोतिहारी से 1947 ई. में इंटरमीडिएट के परीक्षा पास कइनी। 1952 में बिहार विश्वविद्यालय, मुजफ्फरपुर से स्वतंत्र छात्र का रूप में नातक कइला का बाद 1955 ई. में पटना विश्वविद्यालय से डिप. इन एड. के डिग्री हासिल कइनी। स्वतंत्र छात्र का रूप में ही 1958 ई0 में बिहार विश्वविद्यालय, मुजफ्फरपुर से स्नातकोत्तर (हिन्दी) आ 1965 ई0 में बनारस हिन्दू विश्वविद्यालय, काशी से स्नातकोत्तर के डिग्री हासिल कइनी, जबना से उनका नामे डबल एम.ए. जुड़ गइल।

श्रीवास्तव जी इंटरमीडिएट कइला का बादे शिक्षक के नौकरी कइल शुरू कर दिहनी। शिक्षक का रूप में पहिलका योगदान केसरिया उच्च विद्यालय में भइल, जहाँ जुलाई 1947 से अगस्त 1948 तक ले अध्यापन कइनी। ओकरा बाद नन्द उच्च विद्यालय, सुगौली में पदस्थापित भइनी आ ओहिजा से 1987 में सेवानिवृत्त भइनी। एह लमहर अध्यापकीय जीवन में जनमधरती, केसरिया लगभग छूट गइल आ करम धरती,

सुगौलिये के हो के रह गइनी। 18 जनवरी 2006 में उनकर मृत्यु हो गइल।

अध्यापन काल में ही उहाँ का पाठ्यक्रम से जुड़ल विषयन का अलावे हिन्दी, संस्कृत आ अंग्रेजी साहित्य, संस्कृति आ इतिहास से संबंधित पुस्तकन आ पत्रिकन के गहन अध्ययन कइनी, जेमे विद्यालय के पुस्तकालय खूबे काम आइल। सुगौली में ओह बेरा साहित्यिक आ सांस्कृतिक आयोजन खूब होत रहे, जेमे कविवर रमेशचन्द्र झा, जगतनारायण मिश्र, विश्वनाथ कुमार, अश्विनी कुमार 'आँसू' आदि के विशेष सक्रियता रहे। कवि सम्मेलन आ सांस्कृतिक कार्यक्रम बराबर होत रहे। ओह मंडली में श्रीवास्तव जी के नाम भी जुड़ल।

श्रीवास्तव जी में रचना करे के प्रवृत्ति छात्र जीवन से ही रहे। आ शुरूआत कविता से ही भइल रहे। उनहीं के शब्दन में— "हमरा कवि जीवन के शुरूआत 1940 का आसपास रहे। ओह घड़ी देश में आजादी के संघर्ष अपना चरम पर रहे। नवजागरण का ओह दौर में कवि सम्मेलन के आयोजन सब जगह होत रहे। छात्र का रूप में हम श्रोता का रूप में सुने जात रहीं।" (ई संगीत रूपक, धरती माँग रहल बा पानी, पृष्ठ-11) उहाँ को आपन उपनाम 'मर्दन' लिखत रही, जबन बचपन के नाम रहे।

'हे राम' काव्य का अंत में श्रीवास्तव जी के परिचय देत उनका साहित्यिक प्रवृत्ति का बारे में नारेन्द्र प्रसाद सिंह जी लिखतानी— "श्री श्रीवास्तव जी ने सन् 1952 ई0 से हिन्दी तथा सन् 1953 ई0 से भोजपुरी में नाटक, कविता, गीत आदि विद्या में रचना करना सांस्कृतिक कार्यक्रमों में भाग लेना तथा उनका नेतृत्व आ निर्देशन करना प्रारंभ कर दिया, जिसने लोकप्रियता अर्जित की।....

सन् 1960 ई0 से लब्धप्रतिष्ठ भोजपुरी त्रैमासिक 'अँजोर' (पटना) में श्री श्रीवास्तव जी के भोजपुरी व्याकरण की विभिन्न समस्याओं पर निबंध प्रकाशित होने लगे, जिन पर लोक साहित्य के मूर्द्धन्य विद्वान गणेश चौबे, सुधी

संपादक पाण्डेय नर्मदेश्वर सहाय एवं कविवर रमेशचन्द्र जा का प्रोत्साहन एवं सहयोग प्राप्त होता रहा।"

पत्रकारिता का क्षेत्र में भी उहाँ के उल्लेखनीय योगदान रहल वा। अंग्रेजी अखबार 'सर्चलाइट' में उहाँ का लंबा समय तक ले संवाददाता का रूप में सेवा देले रहीं।

विन्ध्याचल प्रसाद श्रीवास्तव में साहित्यकारन का प्रति बड़ा आदर के भाव रहे। जवना चलते हिन्दी आ भोजपुरी के विद्वान साहित्यकारन के आना—जाना उनका इहाँ बराबर लागल रहे। भोजपुरी के महावीर प्रसाद द्विवेदी, पाण्डेय कपिल, भीष्म पितामह—रामनाथ पाण्डेय, दधीचि—पं० गणेश चौधे, हास्य—व्यंग्य के कवि कुवरेनाथ मिश्र 'विदित्र', सुधी साहित्यकार डॉ० रसिक विहारी ओझा 'निर्भीक', श्री जगन्नाथ, नागेन्द्र प्रसाद सिंह आदि का अलावे आसपास के साहित्यकार लोग भी उनका इहाँ बराबर आवते रहत रहल। हिन्दी साहित्य के कीर्ति स्तंभ 'अङ्गेय' जी भी श्रीवास्तव जी के आतिथ्य स्वीकार कइले रहीं।

श्रीवास्तव जी अखिल भारतीय भोजपुरी साहित्य सम्मेलन के स्थापना काल से ही जुड़ल रहीं आ ओमे कई गो पद के शोभा बढ़वनी। कई साल तक उहाँ का ओकर उपाध्यक्ष रहनी। 1995 में अखिल भारतीय भोजपुरी भाषा सम्मेलन का कार्यसमिति के सदस्य मनोनीत भइनी। विश्व भोजपुरी सम्मेलन से भी उनका जुड़ाव रहल। ओकरा मॉरिशस सम्मेलन में प्रतिनिधि का रूप में बुलावा रहे, बाकिर कवनो कारण से उहाँ ना जा सकनी। अखिल भारतीय हिन्दी साहित्य सम्मेलन, प्रयाग से भी उहाँ का दशकन तक जुड़ल रहीं, जहाँवा से उनका हिन्दी लेखक पर 'सारस्वत सम्मान' मिलल रहे। 'मन के मौज' ललित निबंध संग्रह (भोजपुरी) पर भारतीय भोजपुरी साहित्य सम्मेलन का ओर से पहिलका हरिशंकर वर्मा पुरस्कार आ 'हे राम' प्रवंध काव्य (हिन्दी) पर 'नई राहें सांस्कृतिक संरथा मोतिहारी का ओर से भी सम्मान मिलल रहे।

श्रीवास्तव जी के प्रकाशित पुस्तकन के संख्या सात गो वा। जवना में पाँच गो भोजपुरी आ दू गो हिन्दी के वा। ओह पुस्तकन का बारे में संक्षिप्त परिचय निम्नलिखित वा—

1. मन के मौज (1977)— भोजपुरी के ई ललित निबंध संग्रह किताब का रूप में श्रीवास्तव जी के पहिला

प्रकाशित रचना है। एमे छह गो निबंध संग्रहित वा—'चार दिन', 'मन के मौज : मरजादा के बंधन', 'दिले नू ह', 'जिन खोजा तिन पाइयाँ', 'न होइत आँख' आ 'राधाकृष्ण'। एह सब निबंधन में मानव मन के सूक्ष्म एगात्मक अनुभूतियन के बड़ी सरसता का साथे सुरुचिपूर्ण आ सहज रूप में अभिव्यक्ति भइल वा। एमे लेखक व्यक्तिनिष्ठ विषयन के अपना विचारन का अभिव्यक्ति के आधार बनवले बाड़न। जवना में जीवन के क्षणभंगुरता, सुख—दुख आ प्रेम के तीत—मीठ अनुभूति, त्याग आ समर्पण अपना पुरकस संवेदना का साथे परिलक्षित भइल वा।

2. आई, पढ़ीं—लिखीं (1994)— ई 40 सवैयन के साक्षरता विषयक भोजपुरी मुक्तक काव्य है। एह रचना के प्रकाशन ओह देरा भइल रहे जब देश में साक्षरता अभियान पुरा जोर—शोर से चलत रहे। जेमे वयस्क स्त्री—पुरुष के साक्षर बना के देश के पूर्ण साक्षर बनावे के आन्दोलन चलल रहे। बाकिर देश में निरक्षरर लोगन के संख्या अबहियो कम नइखे। 'आई, पढ़ीं—लिखीं' में कवि अशिक्षा के कुफल आ शिक्षा के सुफल बता के सब निरक्षरन के साक्षर बने के आहवान करताड़न। उनका मलाल वा कि देश के भोला—भाला लोग अशिक्षा का कारण धूर्तन आ मक्करान का चंगुल में फँस के लुट रहल बाड़े—

"औरत मर्द जे भी बा निरच्छर  
सीखी लेवो कइसे चिट्ठी लिखाई।  
पाँच के जो काढ़ी उ करजा  
नाहीं ओकरा नामे पचीस टँकाई  
नोटिस जो कभी कवनो मिले  
पढ़ के गलती केहू ना सुनाई  
का खेसरा—खाता का रकवा  
झुलिया के सकी ना केहू लिखाई।"

(पृष्ठ-7)

कवि निरक्षरन के पढ़—लिख के अपना भीतर के जाहिलपना रूपी अंधकार के भगा के जीवन के सार्थक बनावे ला प्रेरित करताड़न—

"जाहिलपना हटी कब ले, एह  
अन्हार के साँसत ना अब सहना  
लिखे के सीखीं, पढ़े के सीखीं  
चाहे जो हो उमिर, इतने बा कहना।"

(पृष्ठ-8)

3. हे राम (1998)– ई प्रबंध काव्य हिन्दी में वा जवन महामानव राष्ट्रपिता महात्मा गांधी का जीवन चरित पर लिखाइल बा। ‘राम’ शब्द संपूर्ण भारतीय समाज आ संस्कृति के आदर्श आ आस्था के प्रतीक बा। राम का आदर्श के गांधी जी आत्मसात कइले रहनीं। उहाँ का राममय ही रहीं। जन–जन के कल्याण उनका जीवन के ध्येय रहे। ‘हे राम’ विश्वबंध महात्मा गांधी का श्रीमुख से निकलल आखिरी वचन–प्रसून रहे। उ हो तब जब उनका सीना में गोली लागल। ‘जो तोको काँटा बोवे, ताहि बोओ तू फूल’ का सिद्धांत पर गांधी जी आखिरी साँस ले जियनीं। एही अमरवाणी ‘हे राम’ के श्रीवास्तव जी काव्य के विषय बनवनीं, काहे कि उहाँ का गांधी का जीवन–दर्शन से अभिभूत रहीं। गांधी के सहजता, सरलता, निष्कलुष्टा, अकृत्रिमता से उहाँ का अपाद मस्तक प्रभावित रहीं, एह से उहाँ का मन, हिरदय आ आत्मा से ‘हे राम’ से जुड़त चल गइनीं–सहज आ स्वाभाविक रूप से, अनायास। एह काव्य में गांधी के दक्षिण अफ्रीका का धरती पर उत्तरला से लेके स्वदेश में आजादी ला लड़त आ अप्रत्याशित रूप से जीवन लीला खत्म होखे तक का जीवन वृत्त के यथार्थ चित्रण बा, जेमे अंग्रेजन के अत्याचार, शोषण आ उत्पीड़न से संत्रस्त भारत के जनता का मुक्ति ला सत्य आ अहिंसा के आपन हथियार बना के संघर्ष करत उनका अवतरण के कथा बा। कवि एह काव्य के शुरुआत गांधी के एही रूप से करताड़न—

‘सत्य का संबल, अहिंसा  
का नवल आयुध गढ़ा है।  
मुक्ति के हित जूझने  
धर देह भारत चल पड़ा है’

(पृष्ठ-17)

4. मेघदूत (1998)– ई रचना संस्कृत के महाकवि कालिदास के अमर कृति ‘मेघदूतम्’ काव्य के भोजपुरी गद्य–पद्यानुवाद हवे। एह कृति में जवन रसिकता आ मांसलता बा, रस्कीया नायिका का प्रति नायक के विरहजन्य पीड़ा से भरल व्याकुलता बा, यक्षिणी के सौन्दर्य आ प्रेम के आकर्षण बा, ओमे आबद्ध होके जाने केतना रसज्जा आ विद्वान लोग अपना के रससिकत कइले बाड़न, आ ओह पर आपन लेखनी चलवले बाड़न। श्रीवास्तव जी भी ओह रसानुभूति के अभिव्यक्ति का आवेग के संवरण ना कर पड़नीं आ ओकर भोजपुरी अनुवाद का रूप में

हमनी का सोझा प्रस्तुत कइनीं। उ भी एह रूप में कि ओकर मौलिकता कहीं से आहत ना होखे। ‘मेघदूत’ सहदय पाठक के रसास्वादन करावे में समर्थ बा। उदाहरण का रूप में ‘पूर्व मेघ’ का आखिरी श्लोक के अनुवाद प्रस्तुत बा—

“हो न सके ना चिन्हस गोद कैलाश पिया के प्यारी  
अलका, सरक गइल बा जेकर गंगा रूपी साड़ी।  
ऊँचा—ऊँचा महलन पर छा झड़ी लगइबे, शोभी  
शोभे जइसे केश मोतियन गूँथल घुंघरवारी ॥”

(पृष्ठ-56)

5. भोजपुरी व्याकरण के रूपरेखा (1999)– भोजपुरी भाषा विषयक अनुशीलन के ई महत्त्वपूर्ण ग्रन्थ बा। एह ग्रन्थ में रचनाकार श्रीवास्तव जी भोजपुरी व्याकरण–वित्तन के सुदीर्घ परंपरा के विकसित कइले बानी। ई उनकर सर्वश्रेष्ठ कृति बा। एह पुस्तक के भूमिका पाण्डेय कपिल जी लिखले बानी, जेकर शीर्षक बा— ‘भोजपुरी व्याकरण : बोम्स से श्रीवास्तव तक ले’। ओमे एकर परिचय देत कहत बानी— “श्रीवास्तव जी के ई व्याकरण मूलतः हिन्दी में लिखाइल रहे, आ तबे लिखाइल रहे जबकि निर्भीक जी के व्याकरण ‘भोजपुरी शब्दानुशासन’ भोजपुरी में लिखाइल रहे। बाकिर, विश्वविद्यालय स्तर पर भोजपुरी के पढ़ाई शुरू हो गइला का बजह से भोजपुरी में लिखाइल व्याकरण के जरूरत जादे महसूस भइल, आ अखिल भारतीय भोजपुरी साहित्य सम्मेलन के गठन का बाद इहो मानसिकता सम्भकर बने लागल कि साहित्य से संबंधित शास्त्रीय विषयन पर भोजपुरी में किताब लिखाये–छपाये के चाहीं। मित्र लोगन के सुझाव पर श्रीवास्तव जी अपना हिन्दी व्याकरण के भोजपुरी में पुनर्लेखन कइलीं, हालाँकि एक काम में तनि बेसिए समय लाग गइल आ एह व्याकरण के प्रकाशन लगभग बाइस–तेइस बरिस पिछड़ गइल। बाकिर एह अवधि में एकर अनेक अंश लेख रूप में विभिन्न पत्र–पत्रिकन में प्रकाशित होत रहल आ श्रीवास्तव जी के अपना व्याकरण के माँजे–सौंधारे के अवसर मिलल। रचना खंड के समावेश करे के योजना त बादे के सोचावर ह। अब ई व्याकरण अपना मूल हिन्दी पाठ के भोजपुरी भाषांतरण मात्र नइखे रह गइल, बलुक अपना पुनरीक्षित रूप मे ई जादे व्यवस्थित आ चुस्त–दुरुस्त होके भोजपुरी में प्रस्तुत हो रहल बा ॥”

(पृष्ठ-10)

6. कुछ घटनामूलक छंद (2003)– ऐसे हिन्दी, उर्दू फारसी, संरकृत कवियन के ओह छंदन के संकलन वा जे कवनो घटना भा प्रसंग विशेष का प्रत्युत्तर में कविता का रूप में उनका वाणी से सघः स्फुट भइल। एह कृति से श्रीवास्तव जी के अध्यवसायी, काव्य रसिक आ शोध–संग्रही होखे के पता चलता। 'कुछ घटनामूलक छंद' के अनेक छंद प्रचलित बाड़न, बाकिर बहुते छंद अइसन बाड़े जेकर जानकारी सामान्यजन के नइखे। आ जेकर जानकारी बड़लो बा ओकरा प्रसंग से लोग अनजान बाड़े। श्रीवास्तव जी एह पुस्तक में संकलित छंदन के सप्रसंग व्याख्या कके काव्य–रसिकन के ज्ञान–पिपासा के तृप्त करत उनकर भरपूर मनोरंजन करे में समर्थ बानी।

7. धरती माँग रहल बा पानी (2004)– ई भोजपुरी संगीत रूपक ह, जेकर संरचना दीर्घकालीन सुखाड़ का पृष्ठभूमि पर भइल बा। कवि के जीवन कृषि कर्म से भी जुड़ल रहे, एह से उ कृषक–जीवन का सुख–दुख से परिचित बाड़न। अनावृष्टि क समय किसान का मन में मेघ से पानी बरसे के लालसा केतना उत्कट होला, बाकिर पानी ना भइला पर व्यथा केतना धनीभूत हो जाला, एकर अनुभूति कवि के बा। एही भावभूति पर यथार्थ में कल्पना के पिरो के किसान का जीवन के करूण पक्ष के मार्मिक ढंग से उजियागर कके एह रूपक के प्रभावोत्पादक बना देले बाड़न। सावन–भादो में मौसम का बेरुखी से किसान का साथे कवि–हृदय भी व्यथित हो जाता आ उनकर वेदना मेघ के भगवान से बरखा ला याचना का रूप में प्रकट हो जाता—

“जर के हो गेल धूल धरतिया

कण–कण आज पियासा

फिर भी बा सब जियत जा रहल

एक बदरा के आशा।

ना धन ओकर छिन जाये, जो कुछ बच पाये

सोच नदिया दुबराइल जाये।

नदी–नाला के लहर–लहर पर, बरसँ हे भगवान मेघ के,  
बरसँ हे भगवान।”

(पृष्ठ–19)

पुस्तक का रूप में प्रकाशित उपर्युक्त कृतियन का अलावा श्रीवास्तव जी भोजपुरी, हिन्दी आ अंग्रेजी में कविता आ निवंध लेखन करत रहीं, जवन विभिन्न पत्र–पत्रिकन में प्रकाशित होत रहन। इनका निवंधन के

संख्या जादे बा, जवन संग्रहित होके पुस्तक का रूप में प्रकाशित होखे के चाहत रहे, बाकिर ना हो सकल।

**भोजपुरी निवंध-** पूर्वी चंपारन में भोजपुरी–हिन्दी साहित्य के विकास, भोजपुरी क्षेत्र का संत परंपरा आ भक्त कवियन के साहित्यिक योगदान, भारत के विभिन्न राष्ट्रगान आ बटोहिया, लोकगीत, भोजपुरी नाटकः वर्तमान आ भविष्य, भोजपुरी जीवन में भोजपुरी के घटत प्रयोग, चन्द्रविन्दु (३०) के घटत प्रयोग, होली गीतन में जीवन के रंग, दिवंगत भोजपुरीसेवी— स्व० रामदेव द्विवेदी ‘अलमस्त’, स्व० बलदेव प्रसाद श्रीवास्तव, पंडित गणेश चौबे के भोजपुरी सेवा, फगुनहट। आखिरी इ गो निवंध के प्रसारण आकाशवाणी, पटना से भइल रहे।

**हिन्दी निवंध-** स्वतंत्रता प्राप्ति के बाद बिहार में हिन्दी प्रगाति, भारतेन्दु साहित्य में राष्ट्रभक्ति आ राजभक्ति के स्वर, सूफी कवि उसमान की चित्रावली में प्रेम वर्णनः संक्षिप्त अध्ययन, रहीम की दानप्रियता: एक आलेख, भाई–बहन के प्रेम का संगीत भरा खेल: सामा चकवा, भोजपुरी संस्कृति में नारी की लोक विधायक भूमिका, शिक्षा के भारतीयकरण का आधार : जनपदीय अध्ययन, पंडित गणेश चौबे, रमेशचन्द्र झा।

**अंग्रेजी निवंध-** “उं.धींमूंए छंह ऊरं नहंनसप पद भेजवतपबंस चतवेचमबजपअमण्

एह तरह से श्रीवास्तव के रचना कर्म व्यापक आ विविधता से भरल बा। प्रकाशित रचनन से अधिकात उनकर हिन्दी में विभिन्न विधा के अप्रकाशित रचना बाड़े, जवन निम्नलिखित बाटे—

**नाटक-** वरदान या अभिशाप (कर्ण के जीवन पर आधारित), धरती का बेटा, नीर–क्षीर।

**एकांकी-** कौल (के, प्रदीप के कहानी के नाट्यरूपांतर), कपड़े का बैंटवारा, कलंक (बाल एकांकी)।

**उपन्यास-** तीन चित्र, (एगो अउर उपन्यास के पाण्डुलिपि उपलब्ध बा जवन अनाम आ नष्टप्राय बा)।

**पत्रात्मक स्केच-** कुँआरे सपने।

**वृत्तचित्र-** चंपारन में गांधी।

**कहानी-** कुछ कहानियाँ तथा 17 रुसी कथाओं का अनुवाद। (श्रीवातव जी रुसी भाषा ना जानत रहीं।

समवत्: उहाँ का ई अनुवाद ओह कहानियन के अंग्रेजी अनुवाद से कइले रहीं, जवना के खुलसा नइखे।

**काव्य-** रूप-अरूप (अधूरा), पानीपत (अधूरा)। इनका अलावा भोजपुरी आ हिन्दी में सैकड़न कविता, गीत, गजल, मुक्तक आदि। आकाशवाणी पटना से उहाँ का कई बार कविता पाठ भी कइले रहीं।

श्रीवास्तव जी का लेखनी के धारा अंतः सलिला रहे, जवन अवाध आ अनवरत चलत रहे। उनका करीबी मित्र लोगन का भी उनका अप्रकाशित रचनन का बारे में पूरा जानकारी ना रहल। चूँकि दू दशक ले उहाँ का सानिध्य में रहे के हमरा सौभाग्य मिलल, एह से उनका रचनन के बहुत करीब से पढ़े आ जाने के मोका मिलल। उहाँ का हमरा बाबूजी डॉ० दीनेश कुमार साहनी के गुरु रहनी आ हमरो भी। हमरा प्रति उनकर बेवहार पुत्रवत् रहे। कई गो साहित्यिक सम्मेलन में उनका साथे जाये के हमरा अवसर मिलल रहे। उनकर साहचर्य हमार साहित्यिक अभिरुचि बढ़ावे में सहायक भइल। उनका लिखे के फिकिर जादे रहे, छपे के कम। अपना संपर्क में आवेलान, जेमे हम आ डॉ० संत साह भी रहीं, के भी छपे के फिकिर छोड़ के हमेशा लिखत रहे के बराबर प्रेरित करत रहीं। उनकर मान्यता रहे कि जेतना लिखा सके, लिखे के चाही, समय अइला पर छपवे करी। गौरतलब बा कि पुस्तक का रूप में उनकर सिरिफ एगो रचना 'मन के मौज' सेवावृत्ति काल में छपल रहे, बाकी सब त सेवानिवृत्ति का बादे छपल। उहाँ से जुड़ल एगो आपन बात अउर इहाँ जोड़े के चाहतानी कि 'मन के मौज' छोड़ के बाकी सभी पुस्तकन के पाण्डुलिपि तइयार करे के सुयोग हमरे मिलल रहे। अपना अप्रकाशित रचनन का प्रकाशन ला उनका भीतर बहुत जादे बेदैनी रहे, बाकिर तब तक ले जीवन के अवसान काल आ चुकल रहे। जेतना हो सकत रहे भइल, बाकी सब छूट गइल। श्रीवास्तव जी के लेखनी गद्य आ पद्य में समाज रूप से चलल, बाकिर गद्य का क्षेत्र में उनका कथाकार पर आलोचक रूप भारी रहे। कथा-साहित्य कदाचित गौण या, बाकिर शोधपरक निवंधन का दिसाई उहाँ का एगो मूर्द्धन्य साहित्यकार का रूप में प्रतिष्ठित बानी। उनका

नाटकन के प्रकाशन ना हो पाइल, बाकिर अपना समय में उ एतना लोकप्रिय रहन कि चंपारन का कई जगहन पर मधित भझलन। अभिनय ला उनका नाटकन के बहुते माँग रहे। काव्य का क्षेत्र में भी श्रीवास्तव जी के योगदान काफी महत्वपूर्ण बाटे। प्रकाशित काव्य ग्रन्थ का अलावे जे दू गो प्रबंध काव्य अधूरा रह गइल, अगर उ पूरा हो जाइत त निश्चित रूप से काफी उल्लेखनीय काम होईत। 'रूप-अरूप' समाट अशोक आ उनकर दासी तिव्यरक्षिता के प्रणाय-संबंध पर आधारित बा आ 'पानीपत' पानीपत का धरती पर भइल युद्ध पर। ई पछिलका सदी के पाँचवा-छठा दशक में लिखल जात रहन, बाकिर ना जाने कवना कारण से कवि इनका के पूरा करे पर विशेष ध्यान ना दे पड़लन। इनका अलावे भोजपुरी-हिन्दी के बाकी जे अप्रकाशित कविता आ गीत बाड़े उ श्रीवास्तव जी का कवि रूप के अउर महत्वपूर्ण बनावताड़े। उनका काव्य में प्रेम आ सौन्दर्य बा, मसृणता आ रिंगधता बा, संघर्ष आ विद्रोह बा, उमंग आ जागरण बा, करुणा आ मार्मिकता बा, वैयक्तिकता आ सामाजिकता बा, प्रकृति के विविध रंग आ माटी के गंध बा, अनुभूति के तीव्रता आ संवेदना के गहराई बा। काव्य में प्रयुक्त अलंकारन, बिम्बन आ मुहावरन से भाष गतिशील बा। भोजपुरी साहित्य में प्रयुक्त ध्वनि, वर्णन, शब्दावली आ वाक्य रचना से स्पष्ट बा कि उहाँ का भोजपुरी गद्य-पद्य का साहित्यिक स्वरूप के ग्राम्यता से मुक्त राखे के सतर्क प्रयास कइले बानी, उहें हिन्दी के भाषा जादे सरल, सुगाठित आ प्रवाहमान बा। विषयानुकूल भाषा गढ़े में उहाँ का समर्थ शिल्पी बानी।

निष्कर्ष का रूप में श्रीवास्तव जी का बारे में पाण्डेय कपिल जी के मूल्यांकन ही पर्याप्त बा, जवन 'कुछ घटनामूलक छंद' के भूमिका लिखत खानी कइले बानी— "श्रीवास्तव जी का अध्ययन, मनन और लेखन वैविध्यपूर्ण रहा है। हिन्दी से लेकर भोजपुरी तक, साहित्य से लेकर भाषा तक, कविता से लेकर गद्य तक, रम्य रचना से लेकर वैद्युष्मूलक निवंधन तक, मौलिक से लेकर अनुवाद और संकलन संपादन तक फैला हुआ उनका साहित्यिक व्यक्तित्व बहुआयामी रहा है।"

❖ ❖ ❖

अखिल भारतीय भोजपुरी साहित्य सम्मेलन के  
26 अधिवेशन पर शुभकामना

# स्व. बिंध्याचल बाजपेयी मेमोरियल ट्रस्ट

तीसरा तल, शॉपर्स ऑर्बिट विश्रांत वाडी  
पुणे, महाराष्ट्र - 411015

+91-9130018581

[hbajpayee@sbbmemorialtrust.com](mailto:hbajpayee@sbbmemorialtrust.com)



# अग्रिम भारतीय भोजपुरी साहित्य सम्मेलन



08.09 जनवरी 2022

राधा नगर, नक्कले टोला, पंडित गणेश चौबे सभागार, मोतिहारी, पूर्वी चंपारण (बिहार)

## :- कार्यक्रम के रूपरेखा :-

◆ पहिला दिन : 08 जनवरी, 2022 (सनिचर)

जलपान+चाय –

09:00 से 10:00 बजे पूर्वाह्न तक।

प्रतिनिधि पंजीयन, सम्मेलन के सदस्यता, पत्रिका ग्राहक सदस्यता ग्रहण आ पुस्तक-प्रदर्शनी आदि के उद्घाटन –

10:00 से 11:30 बजे पूर्वाह्न तक।

स्थायी समिति के बइठक, महामंत्री के प्रतिवेदन वाचन, प्रतिवेदन पर विमर्श आ प्रवर समिति के चुनाव – 11:30 से 01 बजे अपराह्न तक।

भोजन सत्र – 01:00 से 02:00 बजे अपराह्न तक।

उद्घाटन सत्र – 02:00 से 05:00 बजे अपराह्न तक।

स्वागत भाषण – श्री प्रकाश अस्थाना डॉ० शम्भू नाथ सीकरीया

सांस्कृतिक सत्र ( नाटक, गायन आदि ) – 06:00 से 10:00 बजे रात तक।

भोजन सत्र – 10:00 से 11:30 बजे तक रात तक।

◆ दूसरका दिन – 09 जनवरी, 2022 (एतवार)

जलपान+चाय सत्र 07:00 से 09:00 बजे सुबह।

◆ संगोष्ठी सत्र – सत्र-01

08:30 से 09:00 तक।

विषय – 'भोजपुरी नवही काव्य-लेखन के मौजूदा तासीर आ तेवर'

(युवा कवि – सुशांत कुमार शर्मा, पुष्कर कुमार, संजीव कुमार त्यागी आ श्याम श्रवण के काव्य – पाठ आ काव्य – विमर्श )

अध्यक्षता – जितेन्द्र कुमार, विमर्शक – चतुर्भुज मिश्र आ संचालक – दिलीप कुमार।

◆ संगोष्ठी सत्र –02

09:30 – 10:30 तक।

विषय – 'उर्दू भासा पर भोजपुरी के प्रभाव'

अध्यक्षता – प्रो.(डॉ.) जयकान्त सिंह 'जय'

विषय प्रवर्तक – डॉ० सफदर इमाम कादरी

संचालक – गुलरेज शहजाद

◆ संगोष्ठी सत्र – 03

10:30 से 11:30 तक।

विषय – 'पूर्वी पुरोधा महेन्द्र मिसिर के साहित्यिक आ सांस्कृतिक जोगदान'

अध्यक्षता – भगवती प्रसाद द्विवेदी,

विषय प्रवर्तक – डॉ. सुरेश कुमार मिश्र,

संचालक – डॉ. रवीन्द्र कुमार त्रिपाठी।

◆ संगोष्ठी सत्र – 04

11:30 से 12:30 तक।

विषय – 'भोजपुरी आलोचना के वर्तमान स्थिति'

अध्यक्षता – डॉ. ब्रजभूषण मिश्र

विषय प्रवर्तक – डॉ. विष्णुदेव तिवारी

संचालक – संतोष पटेल।

◆ भोजन सत्र – 12:30 से 02:00 बजे अप. तक।

◆ खुला सत्र – 02:00 से 05:00 बजे अप. तक।

(नव निर्वाचित कार्यकारिणी, भोजपुरी सम्मेलन पत्रिका के सम्पादक आ सम्पादक मंडल के घोषणा, भोजपुरी लेखन, आंदोलन आ विकास सम्बन्धी प्रस्ताव आ अनुमोदन, नव निर्वाचित महामंत्री के उदागार – उद्बोधन, भोजपुरी सेवी दिवंगत दिव्यात्मा खातिर शोक प्रस्ताव/संदेश आदि)

◆ जलपान+चाय – 05:00 से 05:45 बजे तक।

◆ साहित्यिक सत्र ( कवि सम्मेलन )– 06:00 से 10:00 रात तक।

अध्यक्षता – प्रो० हरेन्द्र हिमकर आ डॉ रविकेश

मिश्र, उदघाटनकर्ता – योगेन्द्र नाथ शर्मा,

संचालक – ब्रजकिशोर दूबे आ तंग इनयतपुरी

धन्यवाद ज्ञापन – प्रकाश अस्थाना।

अखिल भारतीय भोजपुरी साहित्य सम्मेलन के



(चम्पारण सत्याग्रह के एगो झलक)

## अखिल भारतीय भोजपुरी साहित्य सम्मेलन



में मिले वाला पुरस्कार/सम्मान आ पुरस्कृत/सम्मानित होने वाला व्यक्तित्व

◆ भोजपुरी गौरव सम्मान (मरणोपरांत) ◆  
स्व० बजरंगी नारायण ठाकुर

◆ माधव सिंह पुरस्कार (सर्वतोभावेन भोजपुरी सेवा सम्मान) ◆  
01. स्व० जगन्नाथ (मरणोपरांत)  
02. डॉ० तैयब हुसैन पीड़ित।

◆ चित्रलेखा पुरस्कार (भोजपुरी सेवी महिला) ◆  
01. डॉ. उषा वर्मा ('कुछ—कुछ' पुस्तक खातिर)  
02. प्रेमशीला शुक्ल ('जाय की बेरिया' पुस्तक खातिर)

◆ पाण्डेय जगन्नाथ प्रसाद सिंह पुरस्कार (भोजपुरी कहानी) ◆  
01.डॉ० आद्या प्रसाद द्विवेदी ('नेह क नाता' कहानी संग्रह खातिर)  
02.सरोज सिंह ('तेतरी'कहानी संग्रह खातिर)

◆ अभय आनंद पुरस्कार (भोजपुरी उपन्यास) ◆  
01.रामाज्ञा प्रसाद सिंह 'विकल' ('विश्वामित्र के आत्मकथा' खातिर)  
02. डॉ. नर्मदेश्वर राय ('दरकच' खातिर)  
03. नीतु सुदीप्ति नित्या ('विजय पर्व खातिर)

◆ आचार्य महेन्द्र शास्त्री पुरस्कार (स्फुट कविता) ◆  
01.तंग इनायतपुरी ('सियासत में गजब नाम बा राउर' खातिर)  
02.डॉ. कमलेश राय ('अइसन आज कबीर कहाँ' खातिर)  
03.बलभद्र ('कब कहलीं हम' खातिर)

- ◆ राम नगीना राय पुरस्कार (प्रबंध काव्य) ◆
  - 01.आनंद संधिदूत ('अग्नि संभव' खातिर)
  - 02.मार्कण्डेय शारदेय ('दीप शलभ' खातिर)
  - 03.गुलरेज शहजाद ('चंपारन सत्याग्रह गाथा' खातिर)
  
- ◆ जगन्नाथ सिंह पुरस्कार (नाटक) ◆
  - 01.महेन्द्र प्रसाद सिंह ('बसमतिया चाउर' खातिर)
  - 02.डॉ० राजेश कुमार माँझी ('नून तेल' खातिर)
  
- ◆ हरिशंकर वर्मा पुरस्कार (निबन्ध) ◆
  - 01.केशव मोहन पाण्डेय ('एक मुहुरी सरसो' खातिर)
  - 02.डॉ०ओम प्रकाश राजापुरी ('भोजपुरी उपन्यास में नारी पात्र' खातिर)
  
- ◆ चौधरी कन्हैया प्रसाद सिंह पुरस्कार (शोध आ आलोचना) ◆
  - 01. डॉ० सुनील कुमार पाठक ('छवि और छाप' खातिर)
  
- ◆ पाण्डेय नर्मदेश्वर सहाय पुरस्कार (पत्रकारिता) ◆
  - 01.डॉ० राम रक्षा मिश्र 'विमल' ('सँझवत' खातिर)
  - 02.मनोज भावुक ('भोजपुरी जंक्शन' खातिर)
  
- ◆ महंथ लालदास पुरस्कार (कला) ◆
  - 01.रामेश्वर गोप, 02. अल्पना मिश्र,
  - 03.चंदन सिंह आ 04. चंदन तिवारी।
  
- ◆ ब्रजकिशोर दूबे नवोदित गायक/गायिका पुरस्कार – तृप्ति कुमारी।
  
- ◆ कर्मयोगी सम्मान – (भाषा-संस्कृति के रक्षा खातिर) ◆
  - 01. डॉ० शम्भू नाथ सिकारिया
  
- ◆ इ कुलह पुरस्कार अखिल भारतीय भोजपुरी साहित्य सम्मेलन के ओर से दिहल जाला आ एह अधिवेशन में कुछ वरिष्ठ भोजपुरी सेवी बिद्वान के लोग के सर्वतोभावेन भोजपुरी सेवा सम्मान से सम्मानित कइल जाई।



# LAMINARAYAN DUBEY COLLEGE, MOTIHARI

Accredited by NAAC Grade 'B'

IA CONSTITUENT UNIT OF B.R. AMBEDKAR BIHAR UNIVERSITY, MUZAFFARPUR



## KEY HIGHLIGHTS

1. Highly Qualified experienced and dedicated Faculty members.
2. Enriched Library.
3. Well Equipped Lab of Physics, Chemistry, Botany, Zoology, Psychology and Geography.
4. A Computer lab with internet connection.
5. National Service Scheme (NSS)
6. National Cadet Corps (NCC)
7. Placement Cell.
8. Wi-Fi Campus.
9. Financial assistance to deserving Students.
10. Smart Class Room.
11. Sports Facilities.
12. E-Library Facilities.
13. Canteen Facilities.
14. Anti. Ragging cell.
15. Modern Gym. 💪
16. Seminar Hall
17. Recording Room.
18. Language Lab.

## COURSES OFFERED

### ❖ Hons. Course

Physics, Chemistry, Mathematics,  
Botany, Zoology, Geography,  
History, Political Science,  
Economics, Philosophy,  
Psychology.

### ❖ Pass Course

B.A. & B.Sc.

### ❖ Vocational Course

BCA (Bachelor in Computer Application)  
B.Ed. (Bachelor of Education)



Contact Us:  
L. N. D. College, Motihari  
06252 232609  
Collegelnd@gmail.com

Prof. (Dr.) Arun Kumar  
Principal

NAAC Accredited

Estd. 1945

Pride of Champaran



# MUNSHI SINGH COLLEGE

Motihari, East Champaran (Bihar)

A Constituent P.G. Unit of B.R. Ambedkar Bihar University, Muzaffarpur

Official website: [mscollege.ac.in](http://mscollege.ac.in) | Email: [mscollege.singh1@gmail.com](mailto:mscollege.singh1@gmail.com)



अखिल भारतीय भोजपुरी साहित्य सम्मेलन के 26वें अधिवेशन की शुभकामनाएं।

## HIGHLIGHTS :

- ◆ Faculties of Arts, Science & Commerce ◆ M.S. Law College in the Campus
- ◆ Vocational Courses in IMB, BBA & BCA
- ◆ Add on courses in Communicative English & Fish and Fisheries Product
- ◆ UG & PG Courses in regular mode : **Science Faculty:** Physics, Chemistry, Maths, Zoology, Botany. **Arts Faculty :** Hindi, English, Pol. Science, History, Economics, Psychology, Philosophy. **Commerce Faculty:** B.Com & M. Com **Law :** Three Year LLB course.
- ◆ Plus Two courses in Arts, Science & Commerce.
- ◆ Hub of Distance Mode Learning with Study Centres of IGNOU, MANUU(Hyderabad) & Nalanda Open University.
- ◆ Highly qualified, motivated, well-published & research-oriented teachers.
- ◆ Strong units of NCC & NSS.
- ◆ ICT enabled Smart classes, Language Lab, ICT Lab, Conference Hall.
- ◆ Regular conduct of National/International Seminars, Webinars, Conferences, Guest Lectures, Talks. ◆ Rich & fully automated Library.
- ◆ Declared Centre of Excellence by the State Government
- ◆ Second college of the university to go for NAAC first cycle & First college of the university to go for NAAC 2nd cycle. ◆ Regular conduct of online classes during Pandemic .
- ◆ Separate Building for Vocational courses.
- ◆ Women's Hostel funded by the UGC constructed.
- ◆ World class Basket Ball Arena.
- ◆ Multi-Purpose Hall & Athletics Track under Khelo India Project of the Central Government (proposed).
- ◆ Focus on Technology based learning .
- ◆ Co-curricular & Extra-curricular activities encouraged.
- ◆ Career Counselling, Campuses organized.
- ◆ Functional Internal Committee as per UGC guidelines.
- ◆ Functional & Vibrant IQAC.



**Prof. (Dr.) Arun Kumar**  
(PRINCIPAL)